

جلد حقوق بحق ناشر محفوظ ہیں

ششم

۶

حصہ

www.sirat-e-mustaqe

# بَحَارُ الْاِخْوَارِ

مُلا مُحَمَّد بَاقر مجلسی رَحْمَہُ اللہ

ترجمہ

مولانا سید حسن امداد منڈلاٹل

در حالات

حضرت امام زین العابدین عَلَیہِ السَّلَام

امام بارگاہ مارٹن روڈ کراچی ۵

فون: ۴۲۴۲۸۶

محفوظ بکٹ انجینی



نام کتاب	بحار الانوار جلد نمبر
ناشر	محفوظ بک ایجنسی
مطبع	سندھ آفسٹ پریس
مولف	ملا باقر مجلسی قدس سرہ
مترجم	سید حسن امداد
کتابت	سید جعفر زیدی
صحت و تدوین	مرزا عارف علی



ملنے کا پتہ  
محفوظ بک ایجنسی  
امام بارگاہ مارٹن روڈ - کراچی

# فہرس

## باب اول

(ولادت)

از صفحہ ۷ تا ۲۳

- \* ولادت \* وجہ تسمیہ زین العابدین \* اشرف الناس \* ابن النجاشی \* القاب
- \* کنیت \* سید العابدین \* نقش خاتم \* حسب نسب \* حالات
- \* جناب شہر مانو \* تاریخ ولادت و وفات میں اختلاف \* دلیل امامت \* نعمت
- \* انگشتی \* صحیفہ \* دیگر تبرکات -

## باب دوم

(معجزات و کرامات)

از صفحہ ۲۵ تا ۶۲

- \* دو نان اور کرامت امام \* حجر اسود نے اپنی امامت کی گواہی دی \* مقدس حقیقہ کا دعویٰ
- \* امامت \* عمر ابن عبد العزیز کی حکومت کی پیشگوئی \* ائمہ کو پرندوں کی بولیوں کا علم ہوتا ہے -
- \* ائمہ کے ہاتھوں تقسیم رزق \* چوپائوں کے ساتھ حسن سلوک \* جانوروں سے ہمدردی -
- \* جائزہ دل پر شفقت \* جگہی ہرقی کی فریاد \* اعداد و شباب \* تفصیل ارشاد نبوی کی منزل
- \* بیٹھے کی امداد کرنا \* امام علیہ السلام کا ایک خواب \* قتل امام کا مشورہ \* جنات اور

اخاعت حکم امام \* حجاز سود اور معرفت امام \* اثر اور ان کے شیعہ ملتو ابراہیم ہیں \* خدمت  
امام میں فرشتے حاضر ہوتے ہیں \* کنکریوں کا باقوت بننا \* امام محمد باقر کا کنوئیں میں گرنا \* ان  
ہی برکات و انبیا کا وارث ہونا ہے \* آپ ہی مقصود مولائے کائنات ہیں \* تسبیح عظم کے  
اوصاف \* صحیفہ سجادہ کا اعجاز \* امام اور خضر کی ملاقات \* امام کا پاسپاہ چ  
امام محمد باقر کے نشر علوم کی پیش گوئی \* چور کو بھرتاک سزا \* دست علم امام  
وقت رحلت سے آگئی \* اقرار ولایت \* حجاز سود سے چٹے ہوئے ہاتھ جدا ہو گئے  
قوم جن کی امام سے عقیدت \* ابو خالد کا بلی اور معرفت امام \* پانی کا جواہرات بننا  
مومنہ کا زندہ ہونا \* آل محمد کے دشمنوں اور دوستوں میں فرق :-

## باب سوم

(قبولیت دُعائے امام اور حسن سلوک)

از صفحہ ۳۳ تا ۱۱۶  
\* محبوب خدا کون ہے ؟ \* ادائیگی فرض کی فکر \* قائلین امام حسین کے قتل پر امام کا بڑا شکر  
\* رشتہ داروں سے حسن سلوک \* بیماروں کیساتھ برتاؤ \* عبدالملک بن مروان کے آثار  
\* یا علی آپ ہی سید العابدین ہیں \* نماز کیلئے خوشبو کا استعمال \* جابر بن عبداللہ انصاری کی  
امام سے ملاقات \* معمولات امام \* آداب زندگی \* زہد و تقویٰ \* دوست اور  
دشمن کی حالت \* نماز میں امام کی حالت \* کانٹین انیظ کی عملی تفسیر \* سفر میں اپنے تئیں  
سے گریز \* ہرون کا تقاضہ \* حج کی سواری کے جائزہ کا مقام \* فضائل امام بزجان امام  
\* امام کی دعا \* مناجات امام علیہ السلام \* معجزہ علی الارض \* صدقے کو چومنا  
\* زرد سفر امام \* سرزنش غلام باپروانہ آزادی \* ہشام اور عظمت امام کا اعتراف \* امام  
کی صداقت و اثبات \* عدل و انصاف \* نیکی کا مفہوم \* راضی و رضا کی الٹی \* امام  
کی ملاقات کا ایک عجیب واقعہ \* ماہ صیام \* عبدالملک کا اعتراف \* ابو ساست  
امام \* امام اور معیت شکران :-

(بقیہ صفحہ ۳۴)

## باب چہارم

(گریہ امام اور تفویض امامت)

از صفحہ ۱۱۷ تا ۱۲۵

\* پدر بزرگوار پر گریہ \* پانچ مشہور گریختان \* ضمانت و صداقت پر اعتقاد \* تفویض  
امامت میں جانب اللہ :-

## باب پنجم

(چند نیک بندگان خدا اور معجزات و علم)

از صفحہ ۱۲۶ تا ۱۴۲

\* کعبہ کی نئی تعمیر اور سائب کا واقعہ \* جہاد کی حج کے تفصیلات \* نیک بندگان خدا کے واقعات  
\* معاذ بن نضیر کی تخت نشینی سے انکار \* ایک دشمن آل محمد کی پہودہ گوئی \* اولیاء اللہ کا  
درجہ و مقام \* حق بھق دار رسید \* دعا و ریلہ کامیابی ہے \* قدرت امام \* درجہ  
امام میں فرزند حق کا قصیدہ \* قصیدے کا واقعہ فرزند حق کی زبانی \* فرشتے آمد و رفت رسول کی حفاظت  
\* امام اور حسن بصری کا مکالمہ \* زہری اور عقیدت امام \* کلام الامام امام الکلام \* زنا  
امام کے علمدار اور زادی \* ارطاة بن حمیدہ اور عبدالملک کی گفتگو \* فضائل علی بزبان حضرت علی  
\* محبت اہلبیت میں سعید بن جبیر کی شہادت \* ادائیگی فرض \* یزید کی بیعت کا انداز \* امام  
کے صحابہ کی تعداد :-

## بائشتم

( جناب خفر کی ملاقات اور امام علیہ السلام کی حلت )

از صفحہ ۱۶۳ تا ۱۶۲

☆ خفر سے ملاقات ☆ امام کے چند اشعار ☆ ردا کا پارچہ بطور دستاویز ☆ وقت و حلت آخری الفاظ  
☆ ناظر امام کی قبر پر حاضری سعید بن مسیب پر بیچ عظم کے اثرات ☆ سین مبارک اور تالیخ شہادت  
☆ فرزندوں کو وصیت :-

## بائفتم

( ازواج اور اولاد امام علیہ السلام )

از صفحہ ۱۶۳ تا

☆ تعداد اولاد ☆ ذات پات کی تیز ☆ عفت امام ☆ خاندانی حیثیت ☆ غسل امام  
☆ اولاد فاطمہ ☆ زید شہید کی روح کا تقدس ☆ زید شہید کی صفات ☆ خواب میں بشارت ☆ خدا  
کے نزدیک احترام ☆ امام کی نظر میں انصاران زید کا درجہ ☆ امام جعفر صادق کا ارشاد ☆ مصائب  
زید پر امام کا گریہ ☆ دین کا حافظ ☆ ائمہ اثنا عشر کی امامت پر نفس ☆ عمر بن امام علی بن الحسین ☆ قبر  
رسول کا شوق ہونا ☆ زید بن علی اور زید بن موسیٰ کاظم میں فرق ☆ فضائل زید بن امام ☆ سزا اور جزا کا  
انحصار ☆ بلند درجہ کی بناء ☆ بروز قیامت حسب نسب کی اہمیت ☆ ایک کے دوسرے پر حقوق  
☆ علی کے گھرانے کو برا کہنے والے کا انجام ☆ اگر کسی کے دونوں ہوتے ؟ ☆ مجلس امام میں غلو و  
نیت کیساتھ حاضری کا حکم ☆ دوست اور دشمن کے درمیان فاصلہ ☆ اہلیت میں سے خروج کرنے والے قتل  
کیوں ہوئے ☆ وارث کتاب ☆ جناب زید اور موسیٰ طاق کی گفتگو ☆ فضائل سیدہ سہلہ ☆ ظالموں کا  
زوال ☆ والدین کا نافرمان برادر اور قاطع رحم ☆ جنت کی حور سے نکاح و امام ☆ اہلیت کے معاملات میں  
مداخلت ☆ ظالم متصد اور سابق باغیرات ☆ جناب زید اور ہشام کی گفتگو ☆ خلافت کیلئے بی ہاشم کا  
اجتماع ☆ امام کو کسی کام کے بوقت کرنے کی اجازت نہیں ☆ جناب زید کی لاش کی بیخوشی ☆ زید کی وجہ  
تسمیہ ☆ جناب زید اور افراد ائمہ اثنا عشر طلب رحمت کیلئے دعا ☆ جناب زید کا خطبہ

## بجاء الانوار

## باب

احوال امام

## ① ولادت

فصول المہرہ میں ہے کہ آپ بروز پنجشنبہ ۵ شعبان ۳۸۰ھ میں دن کے وقت تولد ہوئے۔ آپ کی کنیت ابوالحسن اور یہ بھی کہا گیا ہے کہ ابو جعفر تھی آپ کے القاب بہت ہیں۔ ان میں مشہور، زین العابدین، سید العابدین، زکی، امین اور ذو الشفاعت ہیں۔

آپ کا رنگ گندمی، قد چھوٹا بدن چھریا تھا۔ آپ کی انگوٹھی پر ”وَمَا تَوْفِيقِي إِلَّا بِاللّٰهِ“ کتبہ تھا۔

• (الفصول المہرہ ابن مبارک مالک ۱۹۷۱ء) (۳۲۷)  
• مصباح کفعمی میں ہے کہ ابو محمد علی ابن الحسین علیہ السلام ۱۵ جمادی الاولیٰ میں تولد ہوئے تھے۔ (مصباح کفعمی ص ۵۱۱)

• کتاب الاقبال میں اپنے اسناد کے ساتھ شیخ مفید علیہ الرحمہ سے منقول ہے کہ حضرت ابو محمد علی ابن الحسین علیہ السلام کی ولادت ۱۵ جمادی الاولیٰ ۳۶۱ھ میں ہوئی (الاقبال طبع ایران ص ۹)

• کتاب الدرر اور کتاب المزاد میں مرقوم ہے کہ آپ مدینہ میں یوم یکشنبہ ۵ شعبان ۳۸۰ھ کو تولد ہوئے اور وفات بروز شنبہ ۱۲ محرم ۹۵ھ میں ہوئی جبکہ آپ کی عمر ۵۵ سال کی تھی۔ آپ کی والدہ ماجدہ شاہ زنان بنت شیر و بیہ کسری پرویز تھیں اور یہ بھی کہا گیا ہے کہ آپ شاہ یزدجرد کی دختر تھیں۔

(کتاب المزاد، کتاب الدرر)

• کتاب الدرر میں تحریر ہے کہ آپ مدینہ کے اندر ۳۸۰ھ میں تولد ہوئے اپنے جد امیر المومنین کی وفات سے دو سال قبل اور دوسری روایت میں ہے کہ چھ سال قبل تولد ہوئے تھے۔

• کتاب الذخیرہ میں ہے کہ آپ کی ولادت ۳۶۷ھ میں ہوئی اور یہ بھی کہا گیا ہے کہ ۳۸۰ھ میں اور بعض نے یہ کہہ ہے کہ بروز پنجشنبہ ۸ شعبان میں تولد ہوئے۔ بعض کا قول ہے کہ ۸ شعبان ۳۸۰ھ میں مدینہ کے اندر اپنے جد امیر المومنین کے مد خلافت میں آپ تولد ہوئے۔

• تاریخ غفاری میں ہے کہ آپ ۱۵ جمادی الثانی کو تولد ہوئے۔

## ② وجہ تسمیہ زین العابدین

امام علی بن الحسین علیہ السلام کی روایت بیان کرتے تھے تو یہی کہتے کہ محمد سے جناب زین العابدین علی بن الحسین علیہ السلام نے فرمایا جس پر سفیان بن عیینہ نے کہا کہ آپ انہیں زین العابدین کیوں کہا کرتے ہیں۔ تو انہوں نے جواب دیا کہ میں نے سعید بن مسیب سے سنا ہے جسے انہوں نے جناب ابن عباس سے روایت کیا کہ آنحضرت صلی اللہ علیہ وآلہ وسلم نے ارشاد فرمایا کہ جب قیامت کا دن ہوگا تو ایک منادی آواز دے گا کہ زین العابدین کہاں ہیں؟ گویا میں اپنے فرزند علی بن الحسین بن علی بن ابی طالب علیہ السلام کو دیکھ رہا ہوں کہ اہل محشر کی صفوں کو چیرتے اور جھومتے ہوئے گذر رہے ہیں (علل الشرائع صفحہ ۸۷)

• ”امالی“ صدوق میں بھی اسی طرح مذکور ہے۔ (امالی شیخ صدوق ص ۲۳۱)

• مناقب ابن شہر آشوب میں حلیۃ الاولیاء کے حوالہ سے منقول ہے کہ جب زہری، امام علی بن الحسین علیہ السلام کا ذکر کرتے تھے تو روتے تھے اور زین العابدین کہتے رہتے تھے۔ (حلیۃ الاولیاء جلد ۲ ص ۱۳۵)

• محمد بن سہل بخاری نے ہمارے بعض اصحاب سے اور انھوں نے حضرت ابو عبد اللہ امام جعفر صادق علیہ السلام سے روایت کی ہے کہ آپ نے ارشاد فرمایا کہ قیامت کے دن ایک منادی (غیب سے) ندا دے گا کہ کہاں ہیں زین العابدین؟ اور گویا میں دیکھ رہا ہوں کہ علی ابن الحسین علیہ السلام صفوں کو چیرتے ہوئے آگے بڑھ رہے ہیں۔

## ③ اشرف الناس

راغب اصفہانی نے اپنی کتاب المحازرات میں اور ابن جوزی نے مناقب عمر بن عبد العزیز میں تحریر کیا ہے کہ ایک دن حضرت امام علی ابن الحسین علیہ السلام مسمرا بن عبد العزیز کے قریب کھڑے ہوئے تھے۔ اُس نے جمع سے پکار کر کہا تاتوا دنیا ہر من اشرف الناس کون ہے؟

لوگوں نے کہا، آپ۔

اُس نے کہا، ہرگز نہیں۔ درحقیقت اشرف الناس یہ ہیں جو اس وقت میرے قریب کھڑے ہیں۔ اس لیے کہ لوگوں کو ترنا ہے کہ کاش ہم ان کے خاندان میں ہوتے، انہیں اس کی تمنا

نہیں کہ یہ کسی اور کے خاندان سے ہوتے۔ (منقب ابن شہر آشوب جلد ۲ ص ۲۵۲)

## ④ ابن الخیر تین

زحمری نے اپنی کتاب ریح البرار میں نبی اکرم صلی اللہ علیہ وآلہ وسلم کی یہ حدیث نقل کی ہے کہ آنحضرت صلی اللہ علیہ وآلہ وسلم نے ارشاد فرمایا کہ میں نے اپنے بندوں سے صرف دو قبیلوں کو منتخب فرمایا، عرب میں سے قبیلہ قریش کو اور عجم میں سے ابن فارس کو۔ اور حضرت علی ابن الحسین علیہ السلام فرمایا کرتے تھے کہ ”وانا ابن الخیر تین“ یعنی میں دو منتخب شدہ قبیلوں کا فرزند ہوں۔ یہ اس لیے کہ آپ کے جدِ نامدار حضرت رسول اللہ علیہ وآلہ وسلم قریش کے خاندان سے تعلق رکھتے تھے اور آپ کی والدہ گرامی بادشاہ یزدجرد (شاہ فارس عجم) کی دختر نیک اختر تھیں۔ اسی بناء پر ابو الاسود دہلی نے آپ کی مدح میں جو قصیدہ کہا تھا اس میں ایک شعر یہ ہے۔

ترجمہ:- وہ بچہ جس کے نانا کسریٰ نو شیر وال اور جس کے دادا حضرت ہاشم ہوں ظاہر ہے کہ وہ رچتہ دنیا کے اُن تمام بچوں سے زیادہ مکرم و معزز ہے جو اپنے گھلے میں تعویذ لکھنے پھرتے ہیں۔

## ⑤ القاب

منقب ابن شہر آشوب میں آپ کے یہ القاب بیان کیے گئے ہیں  
زین العابدین، زین الصالحین، وارث علم النبیین، وصی الوصیین، خازن وصیاء المرسلین، امام المؤمنین، منار القانتین (بندگی پر قائم رہنے والے نازیلوں کا منارہ) خاشع (عاجزی کرنے والا) متہجد (رات کے وقت عبادت میں جھگنے والا) زاہد، عابد، عدیل۔ (انصاف کرنے والا) بنگار، بہت روئے والا، سجاد، ذوالشفقات (جس کے مقاماتِ سجدہ پر گھٹے پڑ گئے ہوں) امام الائتہ، ابو الائتہ۔ آپ ہی سے امام حسین علیہ السلام کی نسل چلی۔ آپ کی کنیت ابو الحسن اور خاص طور پر ابو محمد ہے آپ کو بھی ابو القاسم کہا جاتا ہے اور یہ بھی مروی ہے کہ آپ کی کنیت ابو بکر بھی۔ (منقب ابن شہر آشوب جلد ۲ ص ۲۵۱)

## ⑥ کنیت

کشف الغمہ کی روایت کے مطابق آپ کی مشہور کنیت ابو الحسن ہے۔ مگر آپ کو ابو محمد بھی کہا جاتا ہے۔ یہ بھی کہا گیا ہے کہ آپ کی کنیت ابو بکر بھی تھی لیکن

آپ کے القاب زیادہ ہیں جن میں مشہور زین العابدین، زکی، امین اور ذوالشفقات ہیں لقب زین العابدین کی یہ وجہ بیان کی گئی ہے کہ ایک رات آپ محراب عبادت میں نماز تہجد میں مصروف تھے کہ شیطان ایک سانپ کی شکل میں نمودار ہوا تاکہ عبادت سے آپ کی توجہ ہٹا دے۔ لیکن امام نے اس کی طرف کوئی توجہ نہ دی۔ وہ آپ کے پاؤں کے انگوٹھے کے قریب آیا اور اس میں کاٹ لیا، پھر بھی آپ توجہ نہ ہوئے اور تکلیف برداشت کرتے رہے لیکن نماز کو ترک نہ کیا جب امام نماز سے فارغ ہوئے اور دخل نے بذریعہ الہام آپ کو ساری بات بتائی تو آپ سمجھ گئے کہ یہ شیطان تھا۔ تو آپ نے اسے برا بھلا کہا، طمانچہ مارا اور فرمایا اے ملعون دور ہو جا۔ وہ فوراً چلا گیا اور امام اپنے اعداد و وظائف میں مشغول ہو گئے۔ اس وقت آپ نے ایک فیہی آواز سنی کہ آپ یقیناً زین العابدین ہیں اور یہ آواز تین بار آئی۔ یہ فیہی فقرہ لوگوں کو معلوم ہو گیا اور بطور لقب مشہور ہو گیا۔

(کشف الغمہ جلد ۲ ص ۲۶)

• علل التشریح میں جناب جابر جعفی سے منقول ہے کہ امام محمد باقر علیہ السلام نے ارشاد فرمایا کہ میرے پدر بزرگوار حضرت علی بن الحسین علیہ السلام جب بھی خدا کی نعمتوں کو یاد کرتے تو فوراً سجدے میں چلے جاتے تھے اور جب قرآن مجید کی کوئی آیت سجدہ تلاوت فرماتے تو سجدہ کرتے تھے اور جب خداوند عالم کسی شکر کو آپ سے دور فرما تا اور لوگوں کے کمر سے محفوظ رکھتا تو آپ سجدہ کرتے تھے اور جب نماز فریضہ سے فارغ ہوتے تو سجدہ میں جاتے تھے اور جب دو آدمیوں کے درمیان صلح کرتے تو سجدہ میں چلے جاتے تھے۔ حال یہ کہ آپ کے مقاماتِ سجدہ پر گھٹے پڑ گئے تھے اور کثرتِ سجدہ کی وجہ سے آپ کو سجاد (سید الساجدین) کہا گیا۔ (علل التشریح ص ۸۸)

• منقب ابن شہر آشوب میں حلیۃ الاولیاء کے حوالہ سے جناب جابر کی یہی روایت بیان کی گئی ہے۔ (منقب جلد ۲ ص ۲۵۲)

• معانی الاخبار میں بھی یہ روایت اسی طرح ذکر کی گئی ہے۔ (معانی الاخبار ص ۶۵)

## ④ سید العابدین

کشف الغمہ میں کتاب البواقبت کے حوالہ سے بیان کیا گیا ہے کہ ابو عمر الزاہد نے کہا کہ شیعہ امام علی ابن الحسین علیہ السلام کو سید العابدین ابن ایسے کہتے ہیں کہ زہری نے ایک بار خواب میں دیکھا کہ ان کا ہاتھ گویا خضاب میں رنگین ہے انہوں نے اس کی تعبیر و تفسیر دی گئی کہ تم کسی کے غیر ارادی قتل میں مبتلا ہو گے۔  
راوی کا بیان ہے کہ زہری بنی اُمیہ کے ایک کارندے تھے۔ ایک بار انہوں نے



ایک شخص کو سزا دی کہ جس میں اس کی موت واقع ہوگئی تو یہ گھبرائے اور بھاگ نکلے اور ایک غار میں چھپ گئے اور اتنی مدت چھپے رہے کہ بال بڑھ گئے۔ اسی دوران میں حضرت علی ابن الحسین علیہ السلام حج بیت اللہ کے ارادے سے چلے۔ آپ سے کسی کہنے والے نے کہا کہ کیا آپ نہری سے ملنا چاہتے ہیں؟ انہوں نے فرمایا ہاں ہاں میں ہوں گا۔ چنانچہ انہوں نے آپ کے پاس تشریف لے گئے اور فرمایا اے مجھے تمہاری مایوسی و دلگیری سے وہ گھبراہٹ ہے کہ تمہارے گناہ سے اتنی پریشانی اور فکر نہیں۔ لہذا اب تم یہ کہو کہ مقتول کے گھر والوں کو خون بہا دے دو اور یہاں سے نکل کر اپنے اہل خانہ اور اپنے دینی امور کی طرف متوجہ ہو جاؤ۔

نہری کہنے لگے کہ مولا! آپ نے تو مجھے غم سے چھٹکارا دے دیا۔ پھر تو یہی ہے کہ خدایا بہتر جانتا ہے کہ اپنی رسالت کو کہاں قرار دے۔

اس کے بعد نہری کہا کرتے تھے کہ قیامت کے دن ایک سناوی آواز دے گا کہ اپنے زمانہ کے سید العابدین کھڑے ہو جائیں۔ تو حضرت امام علی ابن الحسین علیہ السلام کھڑے ہو جائیں گے۔

(کشف الغم جلد ۲ ص ۲۰)

• ابو مخنف نے جلدی سے روایت کی ہے کہ جب حضرت امام حسین علیہ السلام شہید ہوئے تو اس وقت حضرت علی ابن الحسین علیہ السلام غشی کے عالم میں تھے۔ ایک شخص (غیبی) وہاں آیا اور دشمنوں میں سے جو بھی آپ کو زندہ پوچھانے کے لیے بڑھا وہ شخص آپ کی طرف ملامت کرتا تھا۔

(مناقب ابن شہر آشوب جلد ۳ ص ۲۸۵)

• ربيع الاربرار میں زحشری سے مروی ہے کہ آنحضرت صلی اللہ علیہ وآلہ وسلم نے ارشاد فرمایا کہ خدا کے نزدیک اس کے بلند و برجہ بندوں میں سے دو گروہ ہیں۔ عرب میں فضیلت والے قریش ہیں اور عجم میں فارس کے لوگ۔ اور امام علی ابن الحسین علیہ السلام فرمایا کرتے تھے کہ میں ان دونوں صاحبان فضیلت کا فرزند ہوں جس کی وجہ یہ ہے کہ جناب رسول اللہ صلی اللہ علیہ وآلہ وسلم آپ کے جدِ بزرگوار ہیں اور والدہ ماجدہ بادشاہِ یزدجرد کی بیٹی ہیں۔ آپ ہی کی طرح میں ابوالاسود شاعر نے کہا ہے کہ یہ کسری اور بنی ہاشم کے خاندان کے لڑکے ہیں اور اس سے کہیں بلند ہیں کہ ان کے لیے نظرِ بزرگ کے تعویذ کیے جائیں۔

(ربیع الاربرار باب دوم جلد ۲ ورق ۴۲)

(الکافی جلد ۱ ص ۳۶)

• علی الشرائع میں امام محمد باقر علیہ السلام سے مروی ہے کہ میرے پدربزرگوار کے مقاماتِ سجدہ پر گھٹے پڑے ہوئے تھے جنہیں آپ سال میں دو بار نکھڑاتے تھے اور ہر مرتبہ پانچ مقامات پر بڑھ جاتے تھے۔ اسی لیے آپ کو ذوالشفقت کہا جاتا ہے۔

(علی الشرائع ص ۵۸)

• حافظ عبد العزیز نے آپ کی کنیت ابو محمد بیان کی ہے۔ ابو نعیم کہتے ہیں کہ حضرت امام علی ابن الحسین علیہ السلام کی کنیت ابوالحسن تھی۔ اور محمد بن اسمٰعیل بن حارث نے بھی یہی کنیت بیان کی ہے۔ کتاب مولید اہل البیت میں آپ کی کنیت ابو محمد اور ابوالحسن والو بکر بیان کی گئی ہیں۔ اور آپ کے القاب زکی، زین العابدین ذوالشفقت اور امین بتائے گئے ہیں۔

• ارشادِ مفید میں منقول ہے کہ امام حسین علیہ السلام کے بعد آپ کے فرزند ابو محمد علی ابن الحسین زین العابدین علیہ السلام امام ہیں۔ اور آپ کی کنیت ابوالحسن ہے۔

(الارشاد المفید ص ۲۹۱)

### نقش خاتم

• کافی میں امام جعفر صادق علیہ السلام سے منقول ہے کہ امام علی ابن الحسین علیہ السلام کی انگشتی اور مہر کا نقش الحمد للہ العلی تھا۔

(الکافی جلد ۶ ص ۳۳)

• کافی میں جناب ابوالحسن علیہ السلام سے منقول ہے کہ امام علی ابن الحسین علیہ السلام کی مہر کا نقش "خِزْمِي وَ شَيْقِي قَاتِلُ الْحُسَيْنِ ابْنِ عَلِيٍّ صَلَوَاتُ اللَّهِ عَلَيْهِمْ" تھا۔

(الکافی جلد ۶ ص ۳۴)

• امالی صدوق میں امام علی رضا علیہ السلام سے منقول ہے کہ امام حسین علیہ السلام کی مہر کا نقش "إِنَّ اللَّهَ بَالِغُ أَمْرِهِ" تھا اور امام زین العابدین علیہ السلام کی خاتم کا نقش بھی یہی تھا۔

(امالی صدوق ص ۳۵۸)

• قرب الاسناد میں امام محمد باقر علیہ السلام سے مروی ہے کہ آپ نے فرمایا کہ میرے پدربزرگوار کی خاتم کا نقش "الْحُسَيْنُ قَاتِلُ الْيَهُودِ" تھا۔

(قرب الاسناد ص ۳۳۴)

### تاریخ ولادت اور حسب و نسب

• کشف الغمہ میں مرقوم ہے کہ امام زین العابدین علیہ السلام پانچ شعبان ۲۸ھ میں بروزِ پنجشنبہ مدینہ منورہ میں تولد ہوئے۔ جو امیر المومنین علی بن ابی طالب علیہ السلام کا زمانہ خلافت تھا اور آپ کی شہادت سے دو سال پہلے امام کی ولادت ہوئی اور آپ کی والدہ ماجدہ ام ولد تھیں جن کا نام غزلہ تھا لہذا ایک قول کے مطابق آپ کا نام شاہ زمان دخترِ یزدجرد تھا اور اس کے علاوہ دوسرا نام بھی بتایا گیا ہے۔

(کشف الغمہ جلد ۲ ص ۳۶)

حافظ عبدالغفور کا قول ہے کہ آپ کی والدہ کو سلاطین کہتے تھے اور ابراہیم بن اسحاق کا بیان ہے کہ آپ کی والدہ کا اسم گرامی غزالہ تھا۔ آپ ام ولد تھیں۔

کتاب المواعید اہل البیت میں امام جعفر صادق علیہ السلام سے منقول ہے کہ امام علی بن الحسین علیہ السلام جناب امیر المومنین علی بن ابی طالب علیہ السلام کی وفات سے دو سال قبل ۳۸ میں تولد ہوئے۔ چنانچہ دو سال اپنے چچا امیر المومنین علیہ السلام کے زمانہ خلافت اور دس سال امام حسن علیہ السلام کے دورِ امامت میں اور دس سال کا عرصہ اپنے پیر بزرگوار ابو عبد اللہ حضرت امام حسین علیہ السلام کے دورِ امامت میں گذرا اور آپ کی عمر ستاون سال کی ہوئی۔

ایک دوسری روایت میں ہے کہ امام زین العابدین علیہ السلام کی ولادت ۳۹ اور وفات ۹۴ میں ہوئی جب کہ اُس وقت آپ کی عمر ستاون سال کی تھی اور امام حسینؑ کے بعد بیستیس سال زندہ رہے اور ایک قول کے مطابق ۹۵ میں رحلت فرمائی۔ آپ کی والدہ گرامی خولہ بنت جحش زید جندہ شاہ ایران وہ معظمہ ہیں اور یہی وہ ہیں جن کا نام امیر المومنین علیہ السلام نے شاہِ زنان رکھا تھا۔ یہ بھی کہا گیا ہے کہ ان معظمہ کا نام بڑہ دختر نوشجان تھا اور شہر بلوخر زید جندہ بھی بتایا گیا ہے۔

جناب امام علیہ السلام کو ابن النجیرین (دو منتخب خاندانوں کے فرزند) کہا جاتا ہے جس کی وجہ یہ ہے کہ آنحضرت صلی اللہ علیہ وآلہ وسلم کا رخصتہ کے خاندان کے نزدیک بلند درجہ میں دو گروہ ہیں۔ عرب میں قریش اور عجم میں فارس اور جناب امام علیہ السلام کی والدہ ماجدہ دختر کسریٰ تھیں صاحب مناقب نے امام علی بن الحسین علیہ السلام کی ولادت ماہِ جمادی الثانی ۳۹ پنجشنبہ کے دن بتائی ہے۔ آپ کے زمانہ امامت میں یزید معاویہ بن یزید مروان اور ملکہ کی حکومت رہی اور ولید کے زمانہ حکومت میں آپ نے رحلت فرمائی۔

(مناقب ابن شہر آشوب جلد ۲ ص ۳۱)

• اعلام الوری میں امام علیہ السلام کی ولادت بروز جمعہ بتائی گئی ہے۔

• الخراج والخراج کے کتاب میں نقل ہیں احمد بن حنبل کا بیان ہے کہ کربلا میں حضرت امیر المومنین علیہ السلام کے بیمار ہونے کا سبب یہ تھا کہ آپ نے ایک روزہ پہنچا جو آپ کے جسم سے بڑی تھی آپ نے اس زہر کا فاضل حصہ اپنے ہاتھ سے توڑ کر پھینک دیا یہ بات کسی نے دیکھی اسی وقت آپ کو اُس کی نظر لگ گئی اور بیمار ہو گئے۔ (آپ کے ہاتھ میں لوباوم ہو گیا تھا جو امام کے لیے کوئی بڑی بات نہ تھی لیکن دیکھنے والے کے لیے حیرت کن بات تھی)

(الخراج والخراج ص ۱۹۵)

## ۱۰۔ حالات جناب شہر بانو

الخراج والخراج میں بیان کیا گیا ہے اور ہمارے بزرگ ملازی نے الذریعہ (جلد ۱ ص ۱۲) میں ذکر کیا ہے کہ جناب جابرؑ نے امام محمد باقر علیہ السلام سے نقل کیا کہ جب یزدجرد بن شہریار کی بیٹی جو شاہان فارس میں آخری بادشاہ تھا اور حضرت عمر کے زمانہ میں جس کی حکومت کا خاتمہ ہوا، مینہ میں داخل ہوئیں تو مدینہ کی لڑکیوں نے انہیں غور سے دیکھا اور ان کے چہرے کی روشنی سے پوری مجلس جگمگا اٹھی۔ جب حضرت عمرؓ پر ان کی نظر پڑی تو کہنے لگیں ”آہ بیروز باد ہرگز“ یہ سن کر حضرت کو غصہ آیا اور کہنے لگے کہ اس عجیبی کا فوٹو مجھے گالی دی ہے اور انہوں نے ان کو سزا دینا چاہی لیکن امیر المومنین علی بن ابی طالب علیہ السلام نے فرمایا کہ جو چیز آپ کو معلوم نہ ہو اس سے آپکو ان کا حق نہیں پھر حضرت عمرؓ نے ان کو فروخت کے لیے اعلان کرایا۔ آپ نے فرمایا کہ بادشاہوں کی بیٹیوں کو فروخت کرنا جائز نہیں خواہ وہ کافرہ ہی کیوں نہ ہوں آپ انہیں حکم دیں کہ وہ مسلمانوں میں سے کسی کو منتخب کر لیں تاکہ اس سے شادی ہو جائے اور اس شخص کی بہت المال سے جوئے اس میں اُس کا مہر اور اس مہر کو اس کی قیمت میں عس کر لیں۔ حضرت عمرؓ نے فرمایا کہ میں یہی کرتا ہوں۔

چنانچہ دختر یزدجرد کو یہ تجویز پیش کی گئی کہ وہ کسی کا انتخاب کر لیں۔ یہ سن کر وہ چلیں اور انہوں نے ام حسین علیہ السلام کے کاندھے پر اپنا ہاتھ رکھا۔ امیر المومنین علیہ السلام نے دختر یزدجرد سے دریافت فرمایا کہ اے کینز چہ نام داری (اے کینز تیرا کیا نام ہے؟) انہوں نے عرض کیا کہ میرا نام جہاں شام ہے۔ آپ نے فرمایا، بلکہ تمہارا نام شہر ہائے جس پر وہ کہنے لگیں کہ یہ تو میری بہن کا نام ہے۔ آپ نے فرمایا۔ بیشک تم ٹھیک کہتی ہو۔ پھر آپ امام حسین علیہ السلام کی طرف متوجہ ہوئے اور فرمایا کہ اس کا بہت خیال رکھنا اور اس کے ساتھ نیکی سے پیش آنا۔ اس کے بطن سے وہ بچہ پیدا ہوگا جو تمہارے بعد اپنے وقت کا اہل زمین میں سب سے بہتر ہوگا اور یہ ذریتِ طیبہ کے اوصیاء کی ماں ہوگی۔ چنانچہ ان ہی کے بطن سے امام علی بن الحسین زین العابدین علیہ السلام تولد ہوئے (ان کا فی جلد ۱ ص ۲۲) زید الخراج درمزا بعد از باب جلد ۱ الذریعہ جلد ۱ ص ۱۲)

• مروی ہے کہ جناب شہر بانو نے امام حسین علیہ السلام کو اس وجہ سے منتخب کیا تھا کہ انہوں نے حضرت فاطمہ زہرا سلام اللہ علیہا کو خواب میں دیکھا تھا اور اپنی گرفتاری سے قبل ہی آپ اسلام لا چکی تھیں۔

اصل واقعہ یہ ہے جسے آپ نے خود بیان کیا، کہ مسلمانوں کے لشکر کی آمد سے قبل



میں نے خواب میں دیکھا کہ آنحضرت صلی اللہ علیہ وآلہ وسلم ہمارے گھر میں تشریف لائے اور آپ کے ساتھ امام حسین علیہ السلام بھی ہیں اور آپ نے ان سے میرا نکاح پڑھا۔ جب صبح ہوئی تو میرے دل میں سوئے اس خواب کے اور کوئی بات نہ تھی۔ جب دوسری شب آئی تو میں نے دختر رسول حضرت فاطمہ زہرا سلام اللہ علیہا کو خواب میں دیکھا کہ میرے پاس تشریف لائی ہیں اور مجھے اسلام لانے کی دعوت دی۔ چنانچہ میں اسلام لے آئی۔ پھر مجھ سے فرمایا کہ مسلمان قحط پائیں گے اور تم غریب میرے فرزند حسین علیہ السلام کے پاس صبح و سہم اس طرح پہنچو گی کہ تمہیں کسی بُرائی نہ چھوگا اور ایسا ہی ہوا کہ میں مدینہ میں اس حالت میں آئی کہ کسی نے مجھے چھوگا تک نہیں۔

• ارشاد مغیبہ میں منقول ہے کہ جب شاہ زماں بنت کسری، امیر ہو کر آئیں تو حضرت امیر المومنین علیہ السلام نے ان سے دریافت فرمایا کہ تم نے واقعہ فیل کے سلسلہ میں اپنے باپ سے کیا کیا ہے۔ تو عرض کرنے لگیں کہ مجھے یاد ہے کہ وہ کہا کرتے تھے کہ جب خداوندِ عالم کسی کو اپنی گرفت میں لیتا ہے تو اس کے سامنے بڑی بڑی خواہشیں ملبیٹ ہو جاتی ہیں اور جب مدت پوری ہو جاتی ہے تو پھر موت کا کوئی بہانہ ہو جاتا ہے۔

یہ سن کر جناب امیر المومنین نے فرمایا کہ تمہارے باپ نے کیا عمدہ بات کہی ہے کہ تقدیر کے سامنے تمام امور عاجز ہو جاتے ہیں۔ اور انسان کی موت خود اسی کی تدبیر سے آ جاتی ہے۔  
(ارشاد المغیبہ ص ۱۱)

• کتاب دلائل الامامة میں ابو جعفر محمد بن جریر بن ستم طبری بیان کرتے ہیں کہ جب فارس کے قیدی مدینہ میں آئے تو حضرت عمر نے چاہا کہ قیدی عورتوں کو فروخت کر دیا جائے اور مردوں کو غلام بنالیا جائے۔ امیر المومنین حضرت علی ابن ابی طالب علیہ السلام نے فرمایا کہ آنحضرت صلی اللہ علیہ وآلہ وسلم کا ارشاد ہے کہ ہر قوم کے معزز لوگوں کا احترام کرنا چاہیے۔

حضرت عمر نے جواب دیا کہ میں نے بھی آنحضرت کو یہی فرماتے ہوئے سنا ہے کہ تمہارے پاس جب کسی قوم کا معزز آدمی آئے تو تم اس کا احترام کرو اگرچہ وہ تمہارا مخالف ہی کیوں نہ ہو جناب امیر المومنین علیہ السلام نے ارشاد فرمایا کہ یہ تو وہ لوگ ہیں کہ جنہوں نے تم سے دوستی کی خواہش کی ہے اور اسلام کی طرف راغب ہوئے ہیں اور یا مخصوص یہ کہ انہی سے میری اولاد اور ذریت پیدا ہوگی۔ میں تمہیں اور خدائے تعالیٰ کو گواہ کرتا ہوں کہ میں نے ان لوگوں میں سے ملنے والے اپنے حصہ مالِ فینیت سے رضائے خداوندی کی خاطر ہاتھ اٹھالیا۔

یہ سن کر تمام بنی ہاشم کہنے لگے کہ ہم نے بھی اپنا حق آپ کو بخش دیا۔

جناب امیر المومنین علیہ السلام نے فرمایا کہ پالنے والے! تو گواہ رہنا کہ ان لوگوں نے

جو اپنے حصے مجھے بخشے ہیں میں بھی تیری خوشنودی کے لیے انہیں چھوڑ دیا۔

اس کے بعد مہاجرین و انصار کے گروہ نے کہا کہ اے رسول کے برادر! ہم بھی اپنا حق آپ کو بخشے ہیں۔

• جناب امیر المومنین علیہ السلام نے بارگاہِ الہی میں عرض کیا کہ پورہ گارا! تو گواہ رہنا کہ ان لوگوں نے بھی اپنا حق مجھے بخش دیا اور میں نے اسے قبول کیا، نیز گواہ رہنا کہ میں نے انہیں تیری راہ میں آزاد کیا۔

• حضرت عمر کہنے لگے کہ ان عجمیوں کے بارے میں کس لیے آپ نے میری مخالفت کی اور ان لوگوں کے بارے میں میری جو رائے تھی آپ اس سے کیوں کندہ کش ہو گئے۔

• جناب امیر المومنین علیہ السلام نے شرفائے قوم کے احترام کے بارے میں ارشادِ نبوی کو دہرایا۔

• حضرت عمر نے کہا کہ اے ابوالحسن! میں نے بھی اس حصے کو جو میرے لیے مخصوص ہے اور وہ باقی حصے جو آپ کو حصہ نہیں کیے گئے خدا کو اور آپ کو بخش دیے۔

• جناب امیر المومنین علیہ السلام نے بارگاہِ الہی میں عرض کیا کہ بارالہا! تو گواہ رہنا اس پر جو انہوں نے کہا اور میرے ان کے آزاد کرنے پر بھی گواہ رہنا۔

• اس کے بعد قریش کے ایک گروہ نے ان عورتوں سے نکاح کرنے کی خواہش ظاہر کی۔ جناب امیر المومنین علیہ السلام نے فرمایا کہ یہ عورتیں اس سے انکار تو نہیں کریں گی لیکن انہیں اپنے لیے انتخاب کا تو اختیار ہے۔

چنانچہ لوگوں کی ایک جماعت نے جناب شہر بانو دختر کسری کی طرف اشارہ کیا اور انہیں اس انتخاب کا اختیار دیا گیا۔ اور پردے کے پیچھے سے ان سے اس بارے میں کہا گیا کہ آپ ان میں سے کس شخص کا اپنے لیے انتخاب کرتی ہیں؟

یہ سن کر محترمہ خاموش رہیں اور جناب امیر المومنین علیہ السلام نے فرمایا کہ ان کی اس خاموشی سے پتہ چلتا ہے کہ راضی ہیں لیکن ابھی انتخاب کا مرحلہ باقی رہ گیا ہے۔

• حضرت عمر نے کہا کہ آپ کو ان کی رضا پر غبت کا کیسے علم ہو گیا کہ وہ شادی کرنے کے لیے تیار ہیں؟

• جناب امیر المومنین علیہ السلام نے فرمایا کہ آنحضرت صلی اللہ علیہ وآلہ وسلم کے پاس جب کسی قوم کی شریف زادیاں حاضری جاتی تھیں جن کا کوئی ولی نہ ہوتا اور وہ کسی شخص سے منسوب کی جاتی تھیں تو آپ ان سے فرماتے کہ کیا تم برضا و رغبت شادی کے لیے راضی ہو؟

• جناب امیر المومنین علیہ السلام نے فرمایا کہ آنحضرت صلی اللہ علیہ وآلہ وسلم کے پاس جب کسی قوم کی شریف زادیاں حاضری جاتی تھیں جن کا کوئی ولی نہ ہوتا اور وہ کسی شخص سے منسوب کی جاتی تھیں تو آپ ان سے فرماتے کہ کیا تم برضا و رغبت شادی کے لیے راضی ہو؟

اگر وہ شرم و حیا کی وجہ سے خاموش رہیں تو ان کی خاموشی کو ان کی اجازت سمجھ لیا جاتا تھا اور حضرتؑ ان کے نکاح کے احکام جاری فرمادیتے۔ بصورت دیگر جب وہ انکار کر دیتیں تو ایسی عورتوں کو شوہروں کے انتخاب کرنے پر مجبور نہ کیا جاتا تھا۔

چنانچہ جناب شہر بانو سے بھی کہا گیا تو انھوں نے اپنے ہاتھ سے اشارہ کیا اور حضرت امام حسین علیہ السلام کو منتخب کر لیا۔ ان سے اس انتخاب کے بارے میں دوبارہ کہا گیا، پھر بھی انھوں نے اپنے ہاتھ سے امام حسین علیہ السلام کی طرف اشارہ کیا اور کہا کہ ”ہذا“ (وہ یہی) اور اپنا ولی جناب امیر المومنین علیہ السلام کو بنایا اور جناب حذیفہؓ نے خطبہ نکاح پڑھا جب امیر المومنینؑ نے ان کا نام پوچھا تو انھوں نے شاہ زنانہ دختر کسریٰ بتایا جس پر آپؑ نے فرمایا کہ تم شہر بانو اور تمھاری بہن مروانید دختر کسریٰ ہے۔ انھوں نے اس کا اقرار کیا۔ (دلائل الامتہ ص ۱۷۷ مطبوعہ مکتبۃ)

• ارشاد مفید میں منقول ہے کہ امام حسین علیہ السلام کے بعد ان کے فرزند ابو محمد علی زین العابدین علیہ السلام منصب امامت پر فائز ہوئے جن کی کنیت ابوالحسن ہے اور مادر گرامی شاہ زنانہ دختر یزدجرد بن شہر بار کسریٰ ہیں۔ کہا گیا ہے کہ ان کا نام شہر بانو تھا اور جناب امیر المومنین علیہ السلام نے حریت بن جابر کو مشرقی حصے پر عامل مقرر فرمایا تو یزدجرد بن شہر بار کے دونوں بیٹیوں کو ان کے پاس روانہ کیا، آپؑ نے ان میں سے شاہ زنانہ کو امام حسین علیہ السلام کو عطا فرمایا جن سے امام زین العابدین علیہ السلام تولد ہوئے اور دوسری بیٹی کو جناب محمد بن ابی بکر کو بخش دیا جن سے قاسم بن محمد بن ابی بکر کی ولادت ہوئی۔

حضرت امام علی بن الحسین علیہ السلام ۳۸ ع میں مدینہ میں تولد ہوئے اور اپنے جد بزرگوار کے ساتھ دو سال اور اپنے چچا امام حسن علیہ السلام کے ساتھ بارہ سال اور اپنے پیر بزرگوار کے ساتھ بیس سال رہے اور ان کی شہادت کے بعد چونتیس سال زندگی گزاری ۹۷ ع میں مدینہ میں رحلت فرمائی۔ مدت امامت چونتیس برس رہی اور اپنے عم نامدار امام حسن علیہ السلام کے قریب جنت البقیع میں دفن کیے گئے۔ (الارشاد مفید ص ۲۶۹)

• کامل مبر میں ذکر کیا گیا ہے کہ امام علی بن الحسین علیہ السلام کی والدہ ماجدہ کا نام سلافہ تھا جو اولاد یزدجرد بن شہر بار سے تھیں اور بنی کالنسب شہرہ معروف ہے۔ ایک قول یہ بھی ہے کہ ان معظہ کا نام خولہ تھا۔ امام کے دربان یحییٰ بن امیہ لوہل تھے جو واسط میں مدفون ہیں اور جنھیں حجاج نے قتل کیا۔ مولف موصوف نے امام زین العابدین علیہ السلام کے وہی القاب بیان کیے ہیں جن کا اس باب میں ذکر کیا جا چکا ہے۔

(الکامل از مبر جلد ۲ ص ۹۳ مطبوعہ مصر)

## تاریخ ولادت و وفات میں اختلاف

۱۰

حضرت علی بن الحسین علیہ السلام

بروز پنجشنبہ ۱۵ جمادی الآخر مدینہ میں تولد ہوئے اور یہ بھی کہا جاتا ہے کہ آپ حضرت امیر المومنین علیہ السلام کی وفات سے دو سال قبل بروز پنجشنبہ ۹ شعبان ۳۸ ع میں تولد ہوئے۔ مگر کچھ لوگ آپ کی ولادت ۳۸ ع میں بتاتے ہیں۔ اور کچھ ۳۷ ع میں بتاتے ہیں۔ اگر ایسا ہے تو آپ اپنے جد امجد حضرت امیر المومنین علیہ السلام کے ساتھ چار سال رہے۔ اور اپنے چچا حضرت امام حسن علیہ السلام کے ساتھ چودہ سال اپنے پیر بزرگوار کے ساتھ چوبیس سال۔ اور یہ بھی کہا جاتا ہے کہ آپ اپنے جد امجد کے ساتھ صرف دو سال رہے، اپنے چچا کے ساتھ بارہ سال اور اپنے پیر بزرگوار کے ساتھ ۲۳ سال۔ پھر اپنے والد کے بعد ۲۵ سال زندہ رہے اور آپ نے روزِ شنبہ ۱۹ محرم کو ۱۲ محرم ۹۵ ع کو مدینہ میں رحلت فرمائی۔ اس وقت آپ کا سن ۵۷ سال تھا یہ بھی کہا جاتا ہے کہ ۵۹ سال اور یہ بھی کہا جاتا ہے کہ ۵۴ سال کا تھا۔ آپ کا عہد امامت ۳۴ سال رہا۔ اس میں یزید کی حکومت کا بقیہ زمانہ، پھر معاویہ بن یزید کا عہد، پھر مروان کا عہد، پھر عبدالملک کا عہد حکومت رہا۔ آپ نے ولید کے عہد حکومت میں رحلت فرمائی اور اپنے چچا حضرت امام حسن علیہ السلام کے پہلو میں بقیع کے اندر دفن ہوئے۔

(مناقب جلد ۲ ص ۳۱)

• کتاب کافی میں ہے کہ حضرت امام علی بن الحسین علیہ السلام کی ولادت ۳۸ ع میں اور وفات ۹۵ ع میں ہوئی جبکہ آپ کی عمر ۵۷ سال کی تھی۔ آپ کی والدہ ماجدہ سلافہ بنت یزدجرد بن شہر بار بن شہرہ بن کسریٰ اور یزدجرد ملک فارس کا آخری تاجدار تھا۔ (الکافی جلد ۱ ص ۲۷)

• کتاب روضۃ الواعظین میں ہے کہ آپ کی ولادت یوم جمعہ اور بقولے روزِ شنبہ ۹ شعبان ۳۸ ع میں ہوئی۔ یہ بھی کہا جاتا ہے کہ ۳۷ ع میں، نیز یہ بھی کہ ۳۶ ع میں آپ کی ولادت باسعادت ہوئی۔ (روضۃ الواعظین ص ۱)

• کتاب اعلام الوری میں ہے کہ آپ مدینہ میں بروز جمعہ تولد ہوئے۔ یہ بھی کہا جاتا ہے کہ وہ پنجشنبہ کا دن تھا اور جمادی الآخر کی ۱۵ تاریخ تھی۔ یہ بھی کہا گیا ہے کہ ۹ شعبان ۳۸ ع میں اور یہ بھی کہ ۳۷ ع میں۔ آپ کی والدہ ماجدہ کا اسم گرامی شہر زنانہ یا شہر بانو تھا۔ (اعلام الوری ص ۱۵)

• مصباح نفی میں ہے کہ حضرت امام سید سجاد علیہ السلام کا ولادت ۵ محرم ۱۱ ع میں

گمراہ ظاہرین علیہم السلام کی تاریخائے ولادت و وفات کا جو خاکہ آپ نے پیش کیا ہے اس میں آپ کی ولادت یوم یکشنبہ ۵ شعبان ۸۸ ہجری ظاہر کی ہے۔ (مصباح کفخی ص ۵۱)

## ⑪ — دلیل امامت، نص و عصمت

مناقب ابن شہر آشوب میں حضرت امام زین العابدین علیہ السلام کی دلیل امامت کے بارے میں یہ کہا گیا ہے کہ امام کی امامت پر کسی نص کا ہونا لازم و ضروری ہے۔ جو شخص بھی اس کا قائل ہے وہ آپ کی امامت پر یقین رکھے گا اور جب کسی کے نزدیک یہ ثابت ہے کہ امام کا معصوم ہونا ضروری ہے تو وہ اس کا یقین رکھے گا کہ حضرت امام حسین علیہ السلام کے بعد آپ کے فرزند علی بن الحسین علیہ السلام ہی امام ہیں اس لیے کہ سید الشہداء کے بعد بنی امیہ اور خوارج میں سے جس نے بھی دعویٰ امامت کیا ان کے متعلق اس امر پر اتفاق ہے کہ ان کا عصمت سے کوئی تعلق نہیں۔ رہے کیسا یہ تو وہ اگرچہ امامت کے لیے نص کے قائل ہیں لیکن بصورتِ صراحت نص کے قائل نہیں۔

اس کے باوجود کہ امام زین العابدینؑ کے زمانے کو گزرنے پر زید و عمر نہیں ہوا، ہم دیکھتے ہیں کہ آج بھی آپ کی اولاد دورِ جاہلیت کے قبیلوں اور پرانے دوسرے بڑے قبائل سے زیادہ ہے جو روئے زمین پر پھیلی ہوئی ہے اور شہروں میں آباد ہے اور دوسرے اطراف تک پہنچ گئی ہے جس سے معلوم ہوا کہ یہ بات خود آپ کی امامت کی ایک دلیل ہے۔ (مناقب ابن شہر آشوب جلد ۲ ص ۲۵)

## ⑫ — انگشتی

امالی شیخ صدوق میں محمد بن مسلم سے منقول ہے کہ میں نے امام جعفر صادق علیہ السلام سے دریافت کیا کہ امام حسین علیہ السلام کی وہ انگوٹھی کہاں گئی جو بوقت شہادت امام کی انگشتِ مبارک میں تھی اور میں نے یہ بھی عرض کیا کہ میں نے سنا ہے کہ بعد شہادت وہ انگشتی کسی دشمن نے اُتار لی تھی۔

آپ نے فرمایا کہ ایسا نہیں ہے۔ بلکہ امام حسین علیہ السلام نے اپنے فرزند حضرت علی زین العابدین علیہ السلام کو اس انگوٹھی کے بارے میں وصیت فرمائی تھی اور خود ان کی انگلی میں پہنا دی تھی۔ اور امامت کو اسی طرح ان کے سپرد کیا جیسے آنحضرت صلی اللہ علیہ وآلہ وسلم نے امیر المومنین علی بن ابی طالب علیہ السلام کو اور آپ نے امام حسن علیہ السلام کو اور آنجناب نے امام حسین کو امیر امامت تفویض فرمایا اور پھر اس انگشتی کو میرے جدِ بزرگوار نے میرے پدرِ بزرگوار کے سپرد فرمایا

اور ان سے مجھے عطا ہوئی ہے جو میرے پاس موجود ہے جسے ہر جمعہ کے دن پہن کر نماز پڑھتا ہوں۔ محمد بن مسلم بیان کرتے ہیں کہ میں جمعہ کے دن امام کی خدمت میں حاضر ہوا اور آپ نماز میں مصروف تھے۔ نماز سے فراغت کے بعد امام نے اپنا دست مبارک میری طرف بڑھایا تو میں نے دیکھا کہ آپ کے ہاتھ میں انگشتی تھی جس پر لا اِلهَ اِلَّا اللہُ عُدَّةٌ لِلْقَائِمِ اللہ کے الفاظ نقش تھے۔ پھر ارشاد فرمایا کہ یہ میرے جدِ امجد امام حسین علیہ السلام کی انگوٹھی ہے۔ (امالی شیخ صدوق ص ۱۲۴)

## ⑬ — صحیفہ

بعض درجات میں ابوالجوارود نے امام محمد باقر علیہ السلام سے نقل کیا ہے کہ امام نے فرمایا کہ جب امام حسین علیہ السلام کا وقت شہادت قریب آگیا تو آپ نے اپنی بڑی فہر لاوی جناب فاطمہ کبریٰ کو بلایا اور انہیں ایک لپٹا ہوا کاغذ دیا جس میں کچھ ظاہری اور خفیہ وصیتیں درج تھیں اور اس وقت امام زین العابدین علیہ السلام بیمار تھے چنانچہ انہوں نے امام مظلوم کی شہادت کے بعد وہ صحیفہ لڑا کاغذ، امام زین العابدین علیہ السلام کے سپرد فرمادیا۔ پھر وہ صحیفہ ہمارے پاس آیا۔ راوی کا بیان ہے کہ میں نے حضرت امام محمد باقرؑ کی خدمت میں عرض کیا کہ اس صحیفہ میں کیا تھا۔ تو فرمایا کہ وہ تمام اُمور تھے جن کی دنیا کے خاتمہ کے وقت تک اولادِ آدم کو ضرورت و احتیاج ہے۔ (بعض درجات باب ۱۲ ج ۲)

کتاب اعلام الوری میں بھی مذکورہ روایت تھوڑے سے فرق کے ساتھ امام محمد باقرؑ سے نقل کی گئی ہے جس میں بیان کیا گیا ہے کہ امام حسین علیہ السلام نے شہادت سے قبل جناب فاطمہ کبریٰ کو ایک لپٹا ہوا کاغذ یا صحیفہ دیا تھا جس میں کچھ ظاہری وصیتیں درج تھیں اس وقت امام زین العابدینؑ بیماری کے عالم میں تھے۔ واقعہ شہادت امام مظلوم کے بعد جب آپ کے اہل بیت قید سے رہا ہو کر مدینہ پہنچے تو جناب فاطمہ کبریٰ نے وہ صحیفہ امام زین العابدین علیہ السلام کی خدمت میں پیش کیا۔ پھر حضرت امام محمد باقر علیہ السلام نے زیاد سے فرمایا کہ خدا کی قسم وہ صحیفہ ہمارے پاس موجود ہے۔ (اعلام الوری ص ۱۵۲۔ الکافی جلد ۳ ص ۳۰)

## ⑭ — دیگر تبرکات

فیض الشیخ الطوسی میں فضیل کا بیان ہے کہ مجھ سے امام محمد باقر علیہ السلام نے فرمایا کہ جب امام حسین علیہ السلام عراق کی جانب روانہ ہو رہے تھے تو آپ نے ام المومنین حضرت ام سلمہؓ کو کچھ وصیتیں فرمائیں اور کچھ لکھے ہوئے صحیفے اور کاغذ وغیرہ سپرد فرمائے اور یہ بھی ارشاد فرمایا کہ جب میرے بڑے فرزند آپ کے پاس سفر سے لوٹ کر آئیں تو یہ تمام چیزیں جو میں نے

آپ کے سپرد کی ہیں، انھیں دیدیکے محسوس۔

چنانچہ شہادتِ امام مظلوم کے بعد امام زین العابدین علیہ السلام قید سے رہا ہو کر حضرت ام سلمہ کے پاس مدینہ واپس آئے تو آپ نے وہ چیزیں امام کے سپرد فرمادیں (عنیدۃ شیخ الطوسی ص ۱۷۸ مبلوہ تبریز)

• مذکورہ روایت کو اختصار کے ساتھ ابو یوسف حضرمی نے بیان کی ہے جو امام جعفر صادق علیہ السلام سے منقول ہے اور صاحب مناقب نے بھی اس کا ذکر اپنی کتاب میں کیا ہے۔ (مناقب ابن شہر آشوب ص ۳۱۸)

• کفایۃ الاثر میں عبید اللہ بن عبد اللہ بن عتبہ سے مروی ہے کہ میں ایک دفعہ حضرت امام حسین علیہ السلام کی خدمت میں حاضر تھا کہ آپ کے فرزند حضرت علی ابن الحسین علیہ السلام تشریف لائے۔ امام نے انھیں اپنے قریب بلا کر گلے سے لگایا اور ان کی پیشانی کو چوما، پھر فرمایا کہ میرے باپ تم پر قربان، تمھاری کتنی عمدہ خوشبو ہے اور عمدہ شکل و صورت ہے۔ راوی کا بیان ہے کہ یہ سن کر میں نے مداخلت کرتے ہوئے عرض کیا کہ فرزند رسول! میرے ماں باپ آپ پر قربان ہوں، خدا خواستہ اگر آپ کے بارے میں کوئی ایسی بات ناخوشگوار سامنے آجائے جس کا ہمیں ڈر ہے کہ آپ کہیں قتل نہ کر دیے جائیں تو منصبِ امامت پر کون فائز ہو گیا۔

حضرت امام حسین علیہ السلام نے ارشاد فرمایا کہ یہی میرے فرزند علی، امام ہوں گے۔ جو ابوالامتہ ہیں۔

میں نے عرض کیا، مولا! یہ تو ابھی کم سن ہیں۔

امام حسین علیہ السلام نے ارشاد فرمایا: "ہاں" پھر ان کے فرزند محمد، مقتدی بنیں گے جن کی عمر نو سال کی ہوگی۔ پھر وہ کچھ خاموش رہیں گے اور پھر..... وہی ہوں گے جو علم کی پوری طرح نشہ و اشتاعت کریں گے (کفایۃ الاثر ص ۳۱۸)

(نوٹ:- حضرت امام محمد تقی علیہ السلام نو سال کی عمر میں منصبِ امامت پر فائز ہوئے۔)

• محمد بن جعفر نے احمد بن ابراہیم سے روایت کی ہے۔ اس کا بیان ہے کہ ایک مرتبہ میں حضرت امام محمد تقی علیہ السلام (نقی، جواد) کی دختر یعنی حضرت امام علی النقی کی خواہر محترمہ کی خدمت میں حاضر ہوا اور دریافت کیا کہ (اس دورِ قیبتِ امام میں) شیعہ کس کی طرف رجوع کریں؟ آپ نے فرمایا ان کی جدۃ ماجدہ کی طرف۔

• میں نے عرض کیا کہ کیا ایک عورت دھی ہو سکتی ہے؟

آپ نے فرمایا، اس میں حضرت امام حسین علیہ السلام کی پیروی ہے۔ کیونکہ آپ نے ظاہرہ طور پر اپنی بہن زینب بنت علیؓ کو اپنا وصی بنایا تھا تاکہ حضرت علی ابن الحسین زین العابدین علیہ السلام کا علم حضرت زینب سلام اللہ علیہا کی طرف منسوب ہو اور حضرت علی ابن الحسین علیہ السلام دشمنوں کی نگاہوں پر نہ چڑھ جائیں۔


(کمال الدین نام النعمہ ص ۲۷۵)



# بَحَارُ الْاَنْوَارِ

باب

معجزات و کرامات



www.sirat-e-mustaqeem.net



## ① — دُونان اور کرامتِ امام

کتاب کمال الدین و تمام النعمۃ زہری سے مرئی ہے۔ وہ کہتے ہیں کہ میں حضرت امام زین العابدین علیہ السلام کی خدمت میں حاضر تھا کہ آپ کے اصحاب میں سے ایک مرد مومن آئے۔ امامؑ نے دریافت حال فرمایا۔ انہوں نے کہا، 'فرزند رسول! کیا عرض حال کروں چار سو دینار کا مقروض ہو گیا ہوں جن کی ادائیگی کی کوئی سبیل نظر نہیں آتی۔ اور پھر یہ کہ عیال بھی زیادہ ہیں۔ کوئی چیز ایسی نہیں ہے کہ جس سے کام چلا سکوں۔'

راوی کا بیان ہے کہ یہ سنتے ہی امام کی آنکھوں سے آنسوؤں کی لڑی جاری ہو گئی میں نے عرض کیا کہ فرزند رسول! اس گریہ کا کیا سبب ہے؟ آپ نے فرمایا، 'کہ، مصائب و آلام کے سوار ہونے کا اور کیا سبب ہو سکتا ہے حاضرین کہنے لگے، بیشک حقیقت تو یہی ہے کہ مصیبت پر رویا جاتا ہے۔ پھر امامؑ نے فرمایا کہ اس سے زیادہ سخت مصیبت کیا ہوگی کہ ایک شریف مومن بھائی کی مصیبت کو دیکھوں اور اسے دور نہ کر سکوں، اس کے خاتون کو سنوں اور اس کی پریشانی کو دفع نہ کر سکوں۔'

راوی کا بیان ہے کہ پھر کچھ دیر کے بعد وہ لوگ جب وہاں سے اٹھ کر باہر آئے تو ان میں سے ایک مخالفِ امام نے جو آپ پر طنز کر رہا تھا، کہا کہ یہ بھی عجیب لوگ ہیں کہ آسمان و زمین کی ہر شے پر تصرف و اطاعت کا دعویٰ نیز اپنی دعاؤں کی قبولیت کا بھرم ہے پھر بھی اپنے مخصوص مومن بھائیوں کی مدد اور حاجت روائی سے عاجزی اور بے بسی کا انہیں اعتراف ہے۔

یہ طعنہ اس مرد مومن و مصیبت زدہ سے نہ سنا گیا اور اپنی مصیبت بھول گیا اور امام کی خدمت میں پہنچ کر اس مخالف کی شکایت کرنے لگا۔

امامؑ نے فرمایا، 'کہ، مت گھبرا، خدا کی طرف سے تیری روزی کی کشادگی کا حکم ہو گیا ہے (اور اسی سے اس مخالف کے منہ پر اللہ کا طمانچہ لگے گا، تاکہ اس کا منہ کھلا کھلا رہ جائے) اور اپنی خادمہ سے فرما کہ ہمارے سحری اور افطار کے کھانے کی دو روٹیاں لے آؤ۔ خادمہ نے وہ روٹیاں لا کر آپ کی خدمت میں پیش کر دیں۔ آپؑ نے وہ روٹیاں مرد مومن و مصیبت زدہ کو عنایت فرما کر ارشاد

فرمایا کہ بھائی ہمارے پاس ان روٹیوں کے علاوہ اور کچھ نہیں ہے انہیں لے لو خداوندِ عالم ان سے تمہاری مشکل کو آسان فرمائے گا اور تمہاری روزی میں وسعت دے گا۔

اس مرد مومن نے وہ روٹیاں لے کر گھر کی راہ لی، لیکن اس کی سمجھ میں نہ آتا تھا کہ ان دو روٹیوں کا کیا کرے۔ وہ اپنے عیال کی بد حالی اور اپنے قرض سے پریشان تو تھا ہی اور شیطان نے اپنی کارگزاری شروع کر دی اور وہ سو سو ڈالا کہ بھلا ان دو روٹیوں سے تیری حاجت روائی کس طرح ممکن ہے۔ معاً اس کو یہ خیال آیا کہ ایک روٹی دے کر مچھلی خریدی جائے۔ اور وہ مچھلی فروش کے پاس پہنچ گیا جس کے پاس ایک ناقابلِ فروخت مچھلی تھی جس میں بدلوا لگئی تھی۔

اس مرد مومن نے مچھلی فروش سے کہا کہ تیری یہ مچھلی بھی باسی ہے اور میری روٹی بھی سوکھ گئی ہے تو کیا تو میری ایک روٹی کے بدلے مجھے یہ مچھلی دے سکتا ہے؟

وہ بولا، 'ہاں کیوں نہیں۔ اس نے ایک مچھلی دے کر روٹی لے لی۔ پھر یہ مرد مومن ایک نمک فروش کے پاس پہنچا۔ اس کا نمک بھی صاف سترانہ تھا۔ اس نے کہا کہ کیا تم مجھے یہ نمک اس خشک روٹی کے عوض دے سکو گے؟

وہ بولا، 'ہاں ہاں، لے جاؤ۔'

چنانچہ معاملہ طے ہو گیا اور وہ مرد مومن مچھلی اور نمک لے کر سیدہ حائے گھر واپس آیا اور مچھلی کا پیٹ چاک کیا تو کیا دیکھتا ہے کہ مچھلی کے پیٹ میں دو قیمتی موتی ہیں۔ خانوشی سے ان کو نکال کر خدا کا شکر بجالایا۔ ابھی کچھ دیر نہ گزری تھی کہ مچھلی والا اور نمک فروش گھر پر جا پہنچے اور اس مرد مومن کا دروازہ کھٹکھٹایا۔ وہ دروازہ پر گیا تو دیکھا کہ مچھلی والا اور نمک فروش موجود ہیں جن میں ہر ایک بھی کہتا تھا کہ اے بندہ خدا! اپنی یہ روٹیاں واپس لے لو کیونکہ یہ تو اتنی سخت ہیں کہ ہم انہیں چبا نہیں سکتے دوسرے یہ کہ تم کچھ مصیبت زدہ معلوم ہوتے ہو اس لیے یہ روٹیاں بھی اپنے استعمال میں لاؤ اور وہ مچھلی اور نمک بھی۔

چنانچہ اس مرد مومن نے وہ روٹیاں شکرے کے ساتھ لے لی اور وہ دونوں آدمی واپس چلے گئے۔ کچھ دیر کے بعد پھر دو باب ہوا۔ یہ شخص دروازہ پر گیا تو دیکھا کہ حضرت امام علی ابن الحسین علیہ السلام کا قاصد کھڑا تھا اور کہہ رہا تھا کہ امامؑ نے فرمایا ہے کہ خداوندِ عالم نے اب تیری روزی میں کشائش کا سامان کر دیا لہذا ہماری روٹیاں ہیں واپس کر دو انہیں ہمارے علاوہ کوئی نہیں کھائے گا۔

اس مرد مومن نے ان موتیوں کو زبردستی کے بدلے فروخت کر کے اپنا قرض ادا کیا اور اپنے حالات درست کیے۔ کچھ مخالفوں نے پھر طعنہ زنی شروع کر دی کہ کتنی عجیب بات ہے کہ خود

علی بن الحسین علیہ السلام تو فاقہ کش ہیں مبلّوہ دوسروں کو مالدار کس طرح کر سکتے ہیں وہ خود تو عاجز ہیں دوسروں کا عجز و مجبوری دور کرنے پر کس طرح قدرت رکھتے ہیں ؟

جب امام علیہ السلام نے یثربنا تو فرمایا کہ قریش نے بھی آنحضرت صلی اللہ علیہ وسلم کے بارے میں یہی کہا تھا کہ یہ کیسے ممکن ہے کہ جو شخص مکہ سے مدینہ کا راستہ دوبارہ دنا میں طے کرے اور بیت المقدس تک ایک رات میں جا کر واپس آجائے، انبیاء سے ملاقات بھی کر لے اور یہ اس وقت کی بات ہے کہ جب آنحضرت نے مکہ سے ہجرت فرمائی تھی۔

اس کے بعد امام علیہ السلام نے فرمایا کہ خدا کی قسم یہ لوگ امر خداوندی اور اس کے مخصوص اولیاء کے امر سے قطعاً نابلد ہیں۔ یہ بلند درجات و مراتب اس وقت حاصل ہوتے ہیں جب لوگ تسلیم و رضا کی منزلیں طے کر لیتے ہیں اور ذات الہی کی ہر تدبیر پر تسلیم خم کرتے ہیں اور کسی طرح کی رائے زنی نہیں کرتے۔ دہی اولیاء اللہ ہوتے ہیں جو مصائب و آلام میں صبر اختیار کرتے ہیں کہ جہاں کوئی دوسرا شخص ان کی برابری نہیں کر سکتا۔

چنانچہ خدائے تعالیٰ نے بھی اس کے بدلے کی صورت میں اس کا لحاظ رکھا ہے کہ ان کی خواہشوں اور درخواستوں کو کامیابی کا شرف عطا فرمائے لیکن اس کے ساتھ ساتھ یہ حقا خدا سے وہی طلب کرتے ہیں جو وہ ان کے لیے بہتر سمجھتا ہے۔

(کمال الدین و تمام النعمۃ ص ۲۵۵) امالی صدوق ص ۲۵۳

## ۲۔ حجر اسود نے آپ کی امامت کی گواہی دی

موقوف علیہ الرحمۃ فرماتے ہیں کہ :

شیخ جعفر بن سمار نے کتاب احوال المختار میں ذکر کیا ہے کہ ابوزہر کے عالم ابو بکر جو جناب محمد بن حنفیہ کی امامت کے قائل ہو گئے تھے یہ بیان کرتے ہیں کہ ایک بار میں حج کے لیے گیا۔ میری ملاقات اپنے امام محمد بن حنفیہ سے اسی دوران میں ہوئی۔ ایک روز میں ان کے پاس بیٹھا تھا کہ ایک جوان اُن کے پاس سے گذرے۔ جناب محمد نے انہیں سلام کیا اور تعظیم کا گھڑے ہو گئے، اُن سے طے اور ان کی پیشانی کو چومنا اور سیدہ و مولا کہہ کر اُن سے مخاطب ہوئے۔ جب وہ جوان چلے گئے اور جناب محمد ابن حنفیہ اپنی جگہ پر آکر بیٹھے تو میں نے کہا کہ میں تو خدا کے نزدیک آپ کے بارے میں کچھ اور ہی سمجھتا تھا۔ آپ نے فرمایا کہ وہ کیسے ؟

میں نے عرض کیا کہ ہم لوگ یہ اعتقاد رکھتے تھے کہ آپ ہمارے واجب الطاعۃ امام ہیں لیکن آپ ان صاحبزادے کی تعظیم و ملاقات کے لیے کھڑے ہو گئے اور ان سے میرا آقا و سرور

کہہ کر مخاطب ہوئے۔

آپ نے فرمایا کہ ہاں ”بخدا وہ تو میرے امام ہیں۔

میں نے عرض کیا، وہ کون ہیں ؟

آپ نے فرمایا کہ وہ علی بن میرے بھائی امام حسین علیہ السلام کے فرزند۔ ہم دونوں میں امامت کے بارے میں جب اختلاف ہوا تو انہوں نے فرمایا کہ کیا اچھا ہو کہ ہم اپنے بارے میں حجر اسود کو ثالث مقرر کر لیں یعنی حجر اسود جس کی امامت کی گواہی دیدے اس کی امامت مستمم بھی چلے گی۔ میں نے کہا کہ عبادات کو کس طرح ثالث مقرر کیا جا سکتا ہے۔

انہوں نے فرمایا کہ جس امام سے عبادات کلام نہ کریں وہ امام نہیں ہو سکتا۔ امام ہی ہو سکتا ہے کہ جس سے عبادات بھی گفتگو کریں۔ اس جواب سے مجھے شرم محسوس ہوئی اور میں نے کہا کہ اچھا حجر اسود ہی میرے اور آپ کے درمیان ثالث ہو گا۔ چنانچہ ہم حجر اسود کے قریب گئے۔ انہوں نے سنا بڑھی اور میں نے بھی۔ پھر آگے بڑھ کر وہ اس سے مخاطب ہوئے کہ میں تجھے اس ذات کی قسم دے کر سوال کرتا ہوں کہ جس نے اپنے بندوں کے عہد و میثاق کو تجھ میں امانت رکھا ہے تاکہ تو ان کے اس عہد پر پورا اترنے کی گواہی دے۔ یہ بتا کہ ہم میں سے کون امام ہے ؟

چنانچہ خدا کی قسم حجر اسود بول اٹھا کہ اے محمد ! آپ اپنے جتنی حق میں امامت سے دستبرداری اختیار کریں۔ یہ آپ سے کہیں زیادہ اس کے حق دار (اہل) ہیں اور یہ آپ کے بھی امام ہیں اور حجر اسود اپنی جگہ سے ہٹا، مجھے گمان ہوا کہ یہ گر جلے گا۔ چنانچہ میں ان کی امامت کا قائل ہو گیا اور ان کی اطاعت کو میں نے اپنے اوپر واجب سمجھ لیا۔

ابو بکر کہتے ہیں کہ پھر میں نے ان کی امامت کا عقیدہ چھوڑ دیا اور جناب علی بن الحسین علیہ السلام کی امامت کا معتقد ہو گیا۔ (ذوب النضار ابن سنا ص ۲۹۲ جلد ۱۰)۔  
(بحار الانوار مطبوعہ تبریز ص ۳۴ جلد ۴۵ نیا ایڈیشن)

## ۳۔ محمد بن حنفیہ کا دعویٰ امامت

ابو خالد کاہلی سے مروی ہے کہ حضرت امام حسین علیہ السلام کی شہادت اور امام زین العابدین علیہ السلام کی مدینہ کی طرف واپسی کے بعد جناب محمد بن حنفیہ نے مجھے اپنے پاس طلب کیا اور اس وقت ہم مکہ میں تھے۔ انہوں نے مجھ سے کہا کہ حضرت علی بن الحسین علیہ السلام کے پاس جا کر یہ کہو کہ میں اپنے برادران گرامی امام حسن و امام حسین علیہما السلام کے بعد حضرت امیر المومنین علیہ السلام کی اولاد میں سب سے بڑا ہوں اور آپ سے

امامت کا زیادہ حق دار ہوں۔

لہذا مناسب ہے کہ آپ اس منصب کو میرے سپرد کر دیں اور اگر آپ چاہیں تو ایک حکم اور ثالث منتخب کر لیں کہ جس کے سامنے ہم مسئلہ پیش کریں۔ چنانچہ میں امام زین العابدین علیہ السلام کی خدمت میں حاضر ہوا اور آپ کو ان کا پیغام پہنچایا۔

امام علیہ السلام نے سنا اور فرمایا کہ تم ان سے جا کر یہ کہو کہ اے چچا جان خدا سے خوف کیجیے اور اس بات کا دعویٰ نہ کیجیے جسے خدا نے آپ کے لیے قرار نہیں دیا اگر وہ نکل کرین تو پھر میرے اور ان کے درمیان حجرِ اسود ثالث بن جائے۔ اب جس کی بات کا جواب حجرِ اسود دیر سے وہی امام ہوگا۔

ابو خالد کا بیان ہے کہ میں یہ جواب ایک کرجاب محمد بن حنفیہ کے پاس آیا تو انھوں نے کہا ٹھیک ہے۔

اس کے بعد دونوں حضرات کعبہ میں داخل ہوئے اور میں بھی ان کے ساتھ تھا۔ یہ دونوں حضرات حجرِ اسود کے قریب آئے تو امام زین العابدین علیہ السلام نے فرمایا کہ چچا جان آپ آگے بڑھیے آپ سن میں بڑے ہیں اور اپنے بارے میں اس سے گواہی کے لیے سوال کیجیے۔ چنانچہ کرجاب محمد حنفیہ آگے آئے اور دو رکعت نماز پڑھی اور بارگاہِ الہی میں دعائیں کیں اس کے بعد حجرِ اسود سے اپنے لیے امامت کی گواہی کا سوال کیا لیکن اس نے کوئی جواب نہ دیا۔ پھر کرجاب امام زین العابدین علیہ السلام کھڑے ہوئے اور آپ نے بھی دو رکعت نماز پڑھی پھر فرمایا کہ اے وہ پھر جسے خدا نے اپنے بندوں میں ہر اس شخص کا گواہ بنایا ہے جو خاندانِ خدا میں آتے ہیں، اگر تو سمجھتا ہے کہ میں امرِ امامت کا حامل ہوں اور میں ہی وہ امام ہوں کہ مخلوق پر جس کی اطاعت فرض ہے تو اس کی گواہی دے تاکہ میرے چچا کو بھی معلوم ہو جائے کہ امامت میں ان کا کوئی حق نہیں۔

یہ فرمان تھا کہ پھر واضح اور کھلی عربی زبان میں گویا ہوا کہ اے علی بن ابی طالب علیہ السلام کے فرزند محمد! دعویٰ امامت حضرت علی بن الحسین علیہ السلام کا حق ہے وہی ہیں جن کی اطاعت آپ پر فرض ہے اور آپ کے علاوہ تمام اللہ کے بندوں بلکہ ساری مخلوق پر لازم واجب ہے۔

یہ سن کر کرجاب محمد بن حنفیہ نے امام سے کہا کہ یہ منصب آپ ہی کا حق ہے اور امام کے پائے مبارک کو چوم لیا۔

کہا گیا ہے کہ کرجاب محمد بن حنفیہ نے یہ سب کچھ لوگوں کے شکوک دور کرنے کے لیے کیا تھا تاکہ اس کا اظہار ہو جائے کہ امام حسین علیہ السلام کے بعد وہ امام نہیں بلکہ ان کے بھتیجے زین العابدین علی بن الحسین علیہ السلام ہی امام ہیں۔

ایک دوسری روایت میں یہ وارد ہوا ہے کہ حجرِ اسود اس طرح مخاطب ہوا کہ: "اے محمد! امام حسین علیہ السلام کے فرزند علی (علیہ السلام) تمہارے لیے اور آسمان و زمین والوں کے لیے حجت ہیں اور ان کی اطاعت سب پر فرض ہے تم ان کی اطاعت کرو اس کے بعد کرجاب محمد بن حنفیہ نے امام زین العابدین علیہ السلام سے مخاطب ہو کر کہا کہ اے زمین و آسمان میں خدایا حجت! میں ہر طرح آپ کا مطیع و فرماں بردار ہوں۔ (المصدر السابق ص ۱۹)

### ۴۔ عمر بن عبد العزیز کی حکومت کی پیشگوئی

عبداللہ بن عطاء تمیمی سے منقول ہے۔ وہ کہتے ہیں کہ میں امام علی بن الحسین علیہ السلام کے پاس مسجد میں بیٹھا ہوا تھا کہ عمر بن عبد العزیز ادھر سے گزرے۔ ان کے جوتوں پر چاندی کا کام تھا۔ وہ خوش رو جوانوں میں شمار ہوتے تھے۔ امام علیہ السلام نے ان کی طرف دیکھا اور عبداللہ بن عطاء سے فرمایا کہ کیا تم نے اس عیش پسند کو دیکھ لیا۔ یہ اپنی موت سے پہلے لوگوں کا حاکم ہوگا، مگر یہ تھوڑے عرصے تک ہی زندہ رہے گا۔ جب یہ مرحلے کا تو اہل زین اس کے لیے خدا سے مغفرت طلب کریں گے۔ (البعائر حصہ ۴ باب ۱)

(دلائل الامامۃ ص ۵۵)

• ظریف بن ناصح سے روایت ہے۔ اس کا بیان ہے کہ جس شب کو محمد بن عبداللہ بن حسن نے خروج کیا حضرت امام جعفر صادق علیہ السلام نے اپنا صندوق منگوایا اس میں سے ایک قبلی نکالی اور فرمایا اس میں دو سو دینار ہیں جن کو حضرت علی بن الحسین علیہ السلام کوئی چیز فروخت کر کے اسی حادثے کے لیے چھوڑ گئے تھے جو آج کی شب مدینہ میں رونما ہونے والا ہے۔ آپ نے وہ رقم اس صندوق سے نکالی اور فوراً ہی مدینہ سے نکل کر طیبہ چلے گئے اور فرمایا اس حادثے سے اسی کا دامن بچے گا جو مدینہ سے تین شب کی مسافت پر رہے گا۔ اور محمد بن عبداللہ بن حسن کے قتل تک یہ دو سو دینار طیبہ میں آپ کے قیام کے اخراجات کے لیے کافی ہوئے۔

(الخراج والخراج۔ لبعائر الدرجات ص ۶)

نوٹ: طیبہ بیرون مدینہ ایک محلہ کا نام ہے جہاں امام جعفر صادق علیہ السلام کی زینبیں تھیں۔

## ⑤ — امام کو پرندوں کی بولیوں کا علم ہوتا ہے

ابو حمزہ ثمالی سے منقول ہے کہ میں امام علی بن الحسین علیہ السلام کے ساتھ آپ کے بیت میں بیٹھا ہوا تھا۔ وہاں ایک درخت تھا جس پر کچھ چڑیاں چھبھاری تھیں۔ امام علیہ السلام میری طرف مخاطب ہوئے اور فرمایا، اے ابو حمزہ! تم جانتے ہو کہ یہ کیا کہہ رہی ہیں؟ میں نے عرض کیا کہ مجھے معلوم نہیں۔

آپ نے ارشاد فرمایا، یہ اپنے پروردگار کی تسبیح کر رہی ہیں اور اس سے اپنے لیے آج کی روزی مانگ رہی ہیں۔ پھر فرمایا۔ اے ابو حمزہ! ہمیں جانوروں کی بولیوں کا علم عطا ہوا ہے اور ہم ہر چیز کے عالم میں عنبر اللہ ہیں۔ (الاختصاص ص ۲۹۳، بصائر الدجوات باب ۱۵ ج ۲)۔ اس روایت کو صاحب مناقب نے حلیۃ الاولیاء کے حوالہ سے بروایت ابو حمزہ ثمالی کچھ فرق کے ساتھ نقل کیا ہے۔ (مناقب بنی شہر آشوب جلد ۲ ص ۶۷)۔

## ⑥ — ائمہ کے ہاتھوں تقسیم رزق

ابو حمزہ ثمالی سے مروی ہے۔ وہ کہتے ہیں کہ ایک دفعہ میں امام علی بن الحسین علیہ السلام کی خدمت میں حاضر تھا اور دیوار پر کچھ چڑیاں بھی تھیں جو آپ کے سامنے شور مچا رہی تھیں۔ تو آپ نے دریافت فرمایا کہ ابو حمزہ! کیا تم جانتے ہو کہ یہ چڑیاں کیا کہہ رہی ہیں۔ پھر فرمایا کہ یہ آپس میں کلام کر رہی ہیں۔ یہ ان کا وہ وقت ہے جس میں وہ خدا سے روزی کا سوال کرتی ہیں۔ اے ابو حمزہ! طلوع آفتاب سے پہلے نہ سو یا کرو میں تمہارے لیے اس بات کو پسند نہیں کرتا۔ یہ وہ وقت ہوتا ہے کہ جب خداوند عالم اپنے بندوں کے لیے رزق کی تقسیم فرماتا ہے جو ہمارے ہاتھوں سے ہوتی ہے۔ (بصائر الدجوات حصہ ۲ باب ۱۳)

## ④ — چوپایوں کے ساتھ حسن سلوک

ابو بصیر ایک شخص سے روایت کرتے ہیں جس کا کہنا ہے کہ ایک بار میں نے امام علی بن الحسین علیہ السلام کے ساتھ مکہ معظمہ کا سفر کیا جب ہم مقام البواء سے چلے تو امام زین العابدین علیہ السلام اپنی سواری پر تھے اور میں پیدل سفر کر رہا تھا۔ ہم نے ایک بکری کو دیکھا جو گلے سے جڑا ہو گئی تھی اور زور زور سے چلا رہی تھی اس کے پیچھے اس کا

بچہ تھا جو اپنی ماں کی دھیسے شور مچا رہا تھا۔ جب وہ بچہ تھک کر کھڑا ہو جاتا تو بکری میں میں کہنے لگتی تھی اور بچہ اس کے پیچھے ہو جاتا تھا۔

امام نے فرمایا کہ اے عبدالعزیز! تم جانتے ہو کہ بکری نے کیا کہا؟ اس نے عرض کیا، کہ خدائی قسم میری بھم میں تو کچھ نہیں آیا۔ امام نے فرمایا کہ وہ یہ کہتی ہے کہ مجھے گلے سے ملا دیکے کیونکہ میری بہن بھی اسی مقام پر گزشتہ سال گلے سے بچھڑ گئی تھی تو اسے بھیڑیے نے کھا لیا تھا۔ (الاختصاص ص ۲۹۳) (بصائر الدجوات باب ۱۵ حصہ ۲، (دلائل الامامة ص ۸۵))

## ① — جانوروں سے ہمدردی کی ایک اور مثال

الاختصاص میں حضرت امام جعفر صادق علیہ السلام سے منقول ہے کہ ایک دفعہ امام علی بن الحسین علیہ السلام اپنے اصحاب کے ساتھ مکہ کے راستہ میں تھے کہ ایک لومڑی آپ کے قریب سے گزری اور آپ کے ساتھی صبح کے ناشتے میں مصروف تھے تو امام نے فرمایا کہ کیا یہ ممکن ہے کہ تم لوگ خدا سے عہد کرو کہ اس لومڑی کو پریشان نہ کرو گے یہاں تک کہ وہ میرے پاس آ جائے۔

سب نے وعدہ کیا کہ ہم کچھ نہ کہیں گے۔ امام نے اس لومڑی کو اپنے قریب بلایا تو وہ اگر چلانے لگی۔ آپ نے اس کے سامنے گوشت لگی پڑی ڈالی اور اس کی طرف سے رخ پھیر لیا تاکہ وہ اسے کھائے اور امام نے پھر ان سب سے لومڑی کو پریشان نہ کرنے کا عہد لیا اور سب نے عہد کر لیا، تاہم ایک شخص لومڑی پر جھپٹ پڑا۔ امام نے فرمایا کہ تم میں وہ کون ہے جس نے یہ عہد کر لیا اور اپنے عہد کو توڑ کر اللہ کا گناہ کر لیا۔ وہ شخص خود ہی کہنے لگا کہ فرزند رسول! مجھ سے غلطی سرزد ہوئی تھی کہ میں نے اس کو پریشان کیا۔ اب سی اللہ سے اپنے اس گناہ کی معافی کا طالب ہوں۔ یہ سن کر امام خاموش ہو گئے۔

(الاختصاص ص ۲۹۳، بصائر الدجوات باب ۱۵ حصہ ۲)

مناقب ابنی شہر آشوب میں بھی بحوالہ کتاب الوسیلہ حضرت امام جعفر صادق سے اسی طرح منقول ہے۔ (مناقب جلد ۲ ص ۸۲)

## ① — جانوروں پر شفقت

الخروج والجرائج میں حضرت امام محمد باقر علیہ السلام سے منقول ہے کہ ایک دفعہ



میرے پیر بزرگوار اپنے اہل بیت اور اصحاب کے ساتھ اپنے ایک باغ میں تشریف لے گئے اور دسترخوان بچھانے کا حکم دیا جب دسترخوان بچھا دیا گیا اور سب لوگ چاہتے تھے کہ کھانا شروع کریں تو جنگل کا ایک ہرن آگیا جو اپنی بولی میں کچھ کہنے لگا اور امائم کے قریب پہنچ گیا۔

کسی نے کہا کہ فرزند رسول! یہ ہرن کیا کہہ رہا ہے؟

آپؐ نے فرمایا کہ یہ اپنی جھوک کی شکایت کر رہا ہے کہ رہا ہے کہ میں تین دن سے جھوکا ہوں تم لوگ اس کو ہاتھ نہ لگانا، میں چاہتا ہوں کہ یہ ہم سب کے ساتھ کھانا کھائے۔

انہوں نے اقرار کیا کہ بیشک ہم کچھ نہ کہیں گے۔

آپؐ نے اسے بلایا تو وہ آگیا اور سب کے ساتھ کھانے میں شریک ہو گیا۔ اسی دوران میں ایک شخص نے اس کا پیٹ پر ہاتھ رکھ دیا تو وہ ڈر کر جھاک کھڑا ہوا۔ امائم نے ان سے فرمایا کہ کیا تم نے اس بات کی ضمانت نہیں دی تھی کہ تم اسے کچھ نہ کہو گے۔

اس شخص نے قسم کھا کر کہا کہ میرا قطعاً کسی بُرائی کا ارادہ نہ تھا۔

امام علیؑ سلام نے ہرن سے فرمایا کہ کوئی بات نہیں، واپس آ جاؤ۔ وہ فوراً لوٹ آیا اور کھانا کھانے لگا۔ یہاں تک کہ وہ شکم سیر ہو گیا۔ پھر اس نے کچھ کہا اور چلا گیا جس پر وہ لوگ کہنے لگے کہ فرزند رسول! اس نے کیا کہا؟

امام علیؑ سلام نے فرمایا کہ تمہارے حق میں دعا بخیر کرتا ہوں کیا ہے۔

جنگلی ہرن کی فریاد

۱۰

بند جناب جابر حضرت امام محمد باقر علیہ السلام سے منقول ہے کہ ایک مرتبہ امام علی بن الحسین علیہ السلام اپنے اصحاب کے ساتھ تشریف فرما تھے کہ ایک جنگلی ہرن خدمت امام میں حاضر ہوئی اور آپ کے پاس آکر اپنی آواز میں کچھ بولنے لگی۔

کسی نے عرض کیا کہ فرزند رسول! یہ ہرن کیا کہتی ہے؟

آپؐ نے فرمایا کہ یہ کہتی ہے کہ قریش کا فلاں آدمی کل میرے بچے کو مار کر لے گیا ہے اور اس نے کل سے دودھ بھی نہیں پیسا ہے۔ یہ کہہ کر آپ نے اس شخص کے پاس پیغام بھیجا کہ اس کا بچہ میرے پاس لے آؤ اور اس کی جو قیمت چاہو مجھ سے لے لو۔

چنانچہ وہ بچہ لیکر آیا۔ جب ہرن نے اپنے بچے کو دیکھا تو امائم سے کچھ کہا اور انہوں سے کچھ اشارہ بھی کیا اور اسے دودھ پلایا۔

حضرت امام محمد باقر علیہ السلام فرماتے ہیں کہ میرے پیر بزرگوار نے اس بچے کو ہرن کے

سپر دیا اور اسی کی بولی میں کلام کیا۔ وہ دونوں چلے گئے تو اصحاب نے عرض کیا کہ فرزند رسول! یہ ہرن کیا کہہ رہی تھی۔

امام علیؑ سلام نے فرمایا کہ وہ تمہارے حق میں خدا سے دعا کر رہی تھی اور جرنے خیر کی طلب کر تھی۔ (الاختصاص ص ۲۹۹، بعائر الدجیات باب ۱۵ ج ۲)

• مناقب ابن شہر آشوب میں بھی جناب جابر کی سند سے اسی طرح بیان کیا گیا ہے۔ (مناقب ابن شہر آشوب جلد ۳ ص ۲۸۳)

• الاختصاص میں بھی حران بن اعین سے منقول ہے۔ وہ کہتے ہیں کہ ایک دفعہ حضرت امام علی بن الحسین علیہ السلام اپنے اصحاب کی جماعت میں تشریف فرما تھے کہ ایک ہرن آئی اور آپ کے سامنے خوشامد انداز میں انہوں سے کچھ اشارہ کیا تو امائم نے اصحاب سے فرمایا کہ تم سمجھتے ہو یہ ہرن کیا کہہ رہی ہے۔

انہوں نے عرض کیا ہم نہیں سمجھتے۔

آپؐ نے فرمایا یہ کہتی ہے کہ قریش کے فلاں آدمی نے آج ہی میرے بچے کو شکار کر لیا ہے اور اب یہ مجھ سے شکایت اور سفارش کرنے کے لیے آئی ہے تاکہ اپنے بچے کو جو جھوکا ہے دودھ پلا دے۔ اس کے بعد امام علیؑ سلام نے فرمایا کہ اس شخص کے پاس چلین۔ یہ سن کر سب حاضرین کھڑے ہو گئے اور آپ کے ہمراہ اس قریشی کے مکان پر جا پہنچے۔ جب اس نے امائم کو دیکھا تو عرض کیا کہ فرزند رسول! میرے ماں باپ آپ پر قربان ہوں۔ کس لیے رحمت فرمائی؟

آپؐ نے فرمایا کہ میں تجھ کو اپنے حق کا واسطہ دے کر کہتا ہوں کہ اس ہرن کے بچے کو میرے حوالے کر دے جسے تو نے آج ہی شکار کیا ہے۔ یہ سننے ہی اس نے بچے کو امائم کے سپرد کر دیا اور آپ نے ہرن کے حوالے کیا۔ اس نے بچے کو دودھ پلایا۔ پھر امائم نے فرمایا، اے شخص میں تجھ سے پوچھتا ہوں کہ تو نے یہ بچہ مجھ سے لیے دیا ہے وہ کہنے لگا کہ آپ کے حکم کی وجہ سے۔

پھر آپؐ نے فرمایا۔ اچھا تو اس بچہ کو ہرن کے حوالے کر دو۔ چنانچہ ایسا ہی ہوا۔ اور جب ہرن نے بچے کو لیکر چلی تو خوشامد انداز میں دم ملا کر شکر یہ ادا کیا۔ امائم نے فرمایا کہ تم سمجھتے ہو کہ ہرن کیا کہہ رہا ہے۔ سب نے کہا کہ ہمیں تو کچھ معلوم نہیں کہ وہ کیا کہہ رہی تھی۔

آپؐ نے فرمایا کہ یہ کہتی ہے کہ خداوند عالم تمہارے ہر غائب شدہ کو واپس لائے اور امائم کے مدارج و حسنات میں اضافہ فرمائے کہ انہوں نے مجھ پر احسان فرمایا۔ (بعائر الدجیات باب ۱۵ ج ۲)

(الاختصاص ص ۲۹۹) (درک الملک الامامہ ص ۸۹) (المصدر السابق ص ۱۹۳) (کشف الغمہ جلد ۲ ص ۲۹)



## ⑪ — اعادہ شباب

کتاب کمال الدین میں محمد بن اسماعیل بن امام موسیٰ کاظم علیہ السلام سے مروی ہے کہ جس کی روایت امام نے اپنے پدر بزرگوار سے اور انہوں نے حضرت امام محمد باقر علیہ السلام سے کی ہے کہ حضرت امام علی بن الحسین زین العابدین علیہ السلام نے حبابہ والیب کے حق میں دعا فرمائی تو خداوند عالم نے ان مومنہ کی جوانی کو لوٹا دیا جب آپ نے ان کی طوٹ اپنی انگلی سے اشارہ کیا تو ان میں ایک جوان عورت کے فطری آثار اور تمام مخصوص باتیں ظہور میں آگئیں حالانکہ اس وقت ان مومنہ کی عمر ایک سو تیرہ سال کی تھی۔ (کمال الدین ص ۲۹)

## ⑫ — تضحیک ارشاد نبوی کی سزا

جناب جابر سے مروی ہے کہ حضرت امام زین العابدین علیہ السلام نے فرمایا کہ ہماری سمجھ میں نہیں آتا کہ ہم، لوگوں کے ساتھ کون سا طرز عمل اختیار کریں اگر ہم ان سے آنحضرت صلی اللہ علیہ وآلہ وسلم کی کوئی حدیث بیان کرتے ہیں تو وہ ہمارا مذاق اڑاتے ہیں اور اگر ہم خاموشی اختیار کرتے ہیں تو یہ بات ہمارے لیے ممکن نہیں۔ یہ سن کر ضمرہ بن سعید نے کہا کہ آپ کچھ ارشاد تو فرمائیں۔ امام علیہ السلام نے ارشاد فرمایا کیا تم سمجھتے ہو کہ خدا کا دشمن جب اپنے تخت پر بیٹھتا ہے تو تخت کیا کہتا ہے۔

ضمرہ نے کہا ہمیں تو معلوم نہیں۔

امام علیہ السلام نے فرمایا کہ وہ کہتا ہے، "میں اسے اٹھائے ہوئے ہوں۔ کیا تم نہیں سننے کہ میں تم سے اس دشمن خدا کی شکایت کر رہا ہوں جو مجھے دھوکا دیتا ہے اور میرا حوالہ دیتا ہے، پھر میری مات کو پیش نہیں کرتا، اور میں تم سے اپنے ان بھائیوں کی شکایت کرتا ہوں کہ جنہیں میں نے بھائی بنایا لیکن انہوں نے میری مدد چھوڑی اور میں تم سے اولاد کی شکایت کرتا ہوں جن کی میں نے حفاظت کی اور انہیں بچا یا لیکن وہ مجھے چھوڑ بیٹھے اور میں تم سے اس گھر کی شکایت کرتا ہوں جس پر میں نے اپنا مال خرچ کیا لیکن اس کے رہنے والے مجھ سے بیگانہ ہو گئے۔ اب تم میرے رفیق بنو اور عجلت سے کام نہ لو۔"

یہ سن کر ضمرہ نے کہا اے ابوالحسن! اگر وہ دشمن خدا ایسی بات کرتا ہے تو قریب ہے کہ وہ ان لوگوں کی گردنوں پر چڑھ بیٹھے جو اسے اُکھلتے ہیں۔

امام علیہ السلام نے فرمایا کہ پروردگار! یہ ضمرہ تیرے رسول کی حدیث کا مذاق اڑا رہا ہے۔ لہذا اسے حسرت و اندوہ کی گرفت میں لے لے۔

راوی کا بیان ہے کہ وہ چالیس دن زندہ رہا اور مر گیا۔ اس کے دفن کے بعد اس کا آقا امام علیہ السلام کی خدمت حاضر ہوا۔

امام علیہ السلام نے فرمایا کہ اے فلاں! کہاں سے آرہے ہو۔ اس نے کہا، ضمرہ کے جنازے میں شرکت کے بعد آپ کی خدمت میں حاضر ہوا ہوں۔ جب اس کی تکفین وغیرہ ہو چکی تو میں نے اپنا منہ اس کی لاش پر رکھ دیا اور اس کی ایک آواز سنی جو اس طرح کی تھی جیسے میں اس کی زندگی میں سنتا تھا۔ وہ یہ کہہ رہا تھا کہ اے ضمرہ بن سعید! تو ہلاک ہوا اور آج تیرے ہر دوست نے تیرا ساتھ چھوڑ دیا، اور تیرا ٹھکانہ جہنم ٹھہر گیا جو تیرا ابدی مقام بن گیا ہے۔

یہ سن کر امام علیہ السلام نے فرمایا کہ میں خدا سے عافیت کا طالب ہوں یہ اس شخص کے جرم کا بدلہ ہے جو حدیث رسول کا مذاق اڑاتا تھا۔ (الکافی جلد ۲ ص ۲۳۲)

منقول ہے کہ ایک دن حضرت امام زین العابدین علیہ السلام نے ارشاد فرمایا کہ مومن کے لیے اچانک موت کا آجانا اس کے لیے نرمی اور سہولت کا باعث ہے اور کافر کے لیے غم و اندوہ کا موجب ہے۔

مومن اپنے غسل دینے والے اور میت کے اٹھانے والوں کو پہچانتا ہے اگر خدا کے یہاں اس کا کوئی خاص نیک عمل ہے تو وہ اپنے اٹھانے والوں کو قسم دے کر کہتا ہے کہ وہ اس کی تجہیز و تکفین میں جلدی کریں اور اگر اس کے علاوہ کوئی اور بات ہے تو وہ ان سے اس کام میں تاخیر کے لیے کہتا ہے۔

یہ سن کر ضمرہ بن سعید نے کہا کہ اگر میت چھلانگ لگا دے؟ یہ کہہ کر خود بھی ہنسنا اور دوسروں کو بھی ہنسایا۔

امام علیہ السلام نے بارگاہ ایزدی میں عرض کیا کہ ہاں الہا! ضمرہ بن سعید ہنس رہا ہے اور حدیث رسول کا مذاق اڑا رہا ہے لہذا اسے حسرت و اندوہ کی گرفت میں لے لے۔

چنانچہ اس کا اچانک دم نکل گیا۔ اس کے بعد ضمرہ کا آقا خدمت امام علیہ السلام میں پہنچا اور کہنے لگا کہ خدا آپ کو ضمرہ کے بارے میں اجرو عطا فرمائے، وہ اچانک مر گیا۔ میں آپ سے خلی قسم کھا کر کہتا ہوں کہ میں نے اس کی آواز ویسے ہی سنی اور پہچانی جیسے اس کی زندگی میں سنتا تھا کہ وہ یہ کہتا ہے کہ ضمرہ بن سعید کا بُرا ہوسارے کھولتے ہوئے پانی مجھ سے خالی ہو کر آتش و دوزخ

میں تحلیل ہو گئے ہیں اور میں اسی میں پڑا ہوا ہوں۔  
یہ سن کر امام علیؑ نے فرمایا، اللہ اکبر! حدیث رسولؐ پر بیٹھنے اور  
اس کی تصحیک کرنے کا یہ بدلہ مل رہا ہے۔ (الخروج والجرع ص ۱۲۸)

### ۱۳۔ بھیڑیے کی امداد کرنا

منقول ہے کہ ایک دفعہ حضرت امام علی بن  
الحسین زین العابدین علیہ السلام اپنی ذاتی زمینوں کی طرف تشریف لے جا رہے تھے کہ ایک  
بھیڑ یا سامنے آیا جس کے جسم پر بال نہ تھے اور ڈراؤنی شکل کا تھا جو آنے جانے والوں کے لیے  
خوف و ہراس کا باعث بنا ہوا تھا، امام علیؑ کے قریب جا پہنچا اور اُس نے اپنی آواز  
میں آپ سے کچھ کہا۔

امام علیؑ نے فرمایا، تو والیس جلا جا، انشاء اللہ میں تیرا کام کر دوں گا۔  
یہ سن کر وہ چلا گیا اور لوگوں نے پوچھا کہ حضور! یہ بھیڑیے نے آپ سے کیا عرض  
کیا تھا، اور اس کا کیا کام لیا ہوا ہے؟  
امام علیؑ نے فرمایا، کہ وہ یہ کہتا تھا کہ میری مادہ پر زنجی دشوار موری ہے  
لہذا میری اور اُس کی شکل حل فرمائیے اور اللہ تعالیٰ سے دعا فرمائیے تاکہ جلد ہی مشکل آسانی ہو جائے  
اور میں آپ سے وعدہ کرتا ہوں کہ میں اس دیریں مل کا کوئی بھیڑیا آپ کے کسی محب کو نقصان نہ پہنچائے گا  
چنانچہ میں نے بارگاہ الہی میں دعا کی ہے۔ (الخروج والجرع ص ۱۲۸)

### ۱۴۔ امام علیؑ کا ایک خواب

منقول ہے کہ حضرت امام زین العابدین علیہ السلام  
نے فرمایا کہ ایک مرتبہ میں نے خواب میں دیکھا کہ مجھے دودھ کا پیالہ دیا گیا جسے میں نے پی لیا جب  
صبح ہوئی تو مجھے متلی محسوس ہوئی اور دودھ نکلتے ہوئے پھر کبھی ایسا نہیں ہوا (العصر نفسہ)

### ۱۵۔ قتل امام کا مشورہ

مروی ہے کہ حجاج بن یوسف نے عبد الملک بن  
مروان کو لکھا کہ اگر تو اپنی حکومت کو باقی اور قائم رکھنا چاہتا ہے تو ایام زین العابدین علی بن الحسین  
کو قتل کر دے۔

عبد الملک نے جواب میں لکھا کہ مجھے بنی ہاشم کے خون بہانے سے دور رکھو اور تم  
بھی اس کام سے گریز کرو۔ میں نے ابوسفیان کی اولاد کو دیکھ لیا ہے کہ جب وہ اس شوق میں آگے بڑھے  
گئے تو خداوند عالم نے بہت جلد ان کی حکومت کا خاتمہ کر دیا۔

عبد الملک نے اس خط کو جناب امام زین العابدین سے خفیہ طور پر روانہ کیا۔ چنانچہ  
امام علیؑ نے بھی اسی وقت عبد الملک کو ایک خط تحریر فرمادیا جس وقت اُس نے حجاج کو لکھا  
امام علیؑ کے خط کا یہ مضمون تھا کہ:

”مجھے معلوم ہے کہ جو کچھ تو نے حجاج کے خط کے جواب میں بنی ہاشم کے خون نہ بہانے  
کے بارے میں تحریر کیا ہے۔ خدا تجھے اس نیکی کا بدلہ دے اور تیری سلطنت کو مضبوط کرے اور  
عمریں اضافہ فرمائے“

امام علیؑ نے وہ خط اپنے غلام کے ہاتھ روانہ فرمایا اور وہ ساعت اور وقت  
بھی درج فرمادیا جس میں عبد الملک نے اپنا خط حجاج کے پاس بھیجا تھا جب غلام واپس پہنچا اور  
اُسے وہ خط دیا تو عبد الملک نے خط کی تاریخ کو دیکھا اور اُسے اپنے خط کی تاریخ کے مطابق پایا جس پر  
اُسے امام علیؑ کی صداقت کا یقین ہو گیا اور اُن سے خوش ہوا اور دیناروں سے بھری ہوئی  
ایک وزنی تھیلی آپ کی خدمت میں روانہ کی اور درخواست کی کہ آپ اپنی اور اپنے اہل خانہ اور دوستوں  
کی ضروریات سے مطلع فرماتے رہیں۔

امام علیؑ نے خط میں یہ بھی تحریر کیا کہ میں نے خواب میں اپنے جدِ امجد جناب  
رسول خدا صلی اللہ علیہ وآلہ وسلم کو دیکھا ہے اور آنحضرتؐ نے ہی مجھے سب بتا دیا ہے جو مجھ میں نے  
تجھے خط میں تحریر کیا ہے اور اس بات کا شکریہ بھی ادا کیا ہے۔ (الخروج والجرع ص ۱۲۹)

### ۱۶۔ جنات اور اطاعت حکیم امام

ابوالقصاب کنانی سے مروی ہے کہ  
میں نے امام محمد باقر علیہ السلام کو یہ فرماتے ہوئے سنا کہ ابو خالد کاہلی ایک عرصے تک  
امام علی بن الحسین علیہ السلام کی خدمت گذاری میں رہے۔

ایک بار انھیں اُن کی مال کی یاد دہانی کی گئی تو انھوں نے امام علیؑ سے  
سے رخصت کی اجازت چاہی۔ امام علیؑ نے فرمایا کہ کل ملک شام کا ایک بڑا دولت مند  
یہاں آئے گا جس کی لڑکی آسیب زدہ ہے اُس کو معالج کی ضرورت ہے جب وہ یہاں واپس  
تو تم اس کو اطمینان دلانا اور کہنا کہ تیری بیٹی کا علاج دس ہزار درہم پر ہو سکتا ہے۔ وہ اس شرط

پر رضامند ہو جائے گا۔

جب دوسرا دن ہوا تو وہ شامی اپنی بیٹی کو لے کر مدینہ پہنچ گیا۔ ابو خالد نے بموجب حکم امام علیہ السلام اس سے علاج کے بارے میں مطمئن کر کے بتایا کہ تیری بیٹی کا مسئلہ علاج دس ہزار درہم پر ہو سکتا ہے اور میں تجھے اطمینان دلاتا ہوں کہ میری کسی اس کو یہ مرض لاحق نہ ہوگا۔

یہ سن کر وہ شامی اس بات پر راضی ہو گیا لیکن درہم علاج کے بعد دینے کو کہا۔

ابو خالد نے ساری بات سے امام علیہ السلام کو مطلع کیا۔

امام علیہ السلام نے فرمایا کہ وہ تجھے دھوکا دے گا اور وعدہ وفائی نہ کرے گا اگر تو متوثر نہ رہے۔

ابو خالد نے عرض کیا کہ میں نے اس سے پختہ عہد لے لیا ہے۔

امام علیہ السلام نے فرمایا کہ اچھا اب تم جانو۔ اور جاؤ اس لڑکی کا بایاں کان پکڑ کر کہنا کہ اے خبیث! امام علی بن الحسین علیہ السلام فرماتے ہیں کہ اس لڑکی کو پریشان نہ کر اگر تو اپنی خیریت چاہتا ہے تو اس سے فوراً جدا ہو کر کہیں اور کا رخ کر اور میری کسی اس کے پاس آنے کا ارادہ بھی نہ کرنا۔

چنانچہ ابو خالد ہدایات امام علیہ السلام کے مطابق گئے اور لڑکی کا کان پکڑ کر وہی الفاظ دہرائے۔ لڑکی صحت مند ہو گئی۔ ابو خالد نے اس شامی سے رقم طلب کی تو اس نے لیت و لعل کر کے رقم نہ دی۔ ابو خالد خدمت امام علیہ السلام میں حاضر ہوئے اور رقم نہ ملنے پر افسوس ظاہر کیا اور امام علیہ السلام سے شکایت بھی کی۔

آپ نے فرمایا کہ اے ابو خالد! میں نہ کہتا تھا کہ وہ شخص تمہیں دھوکا دے گا۔ لہذا تم اب مزید تاسف نہ کرو۔ وہ جن اس لڑکی کی طرف پھر لوٹے گا۔ جب اس کا باپ تھکے پاس آئے تو اس سے کہنا کہ تو نے وعدہ خلافی کی ہے اس لیے میں نے اس جن کو دوبارہ تیری لڑکی کی طرف بلادیا۔ اب اگر تو علاج کرنا چاہتا ہے تو دس ہزار درہم امام علی بن الحسین علیہ السلام کے پاس لا کر رکھ دے تو میں تیرا علاج بھی مکمل کر دوں گا اور وہ جن میری کسی لوٹ کر نہ آئے گا۔

شامی سے ابو خالد نے اس کے دوبارہ اصرار پر یہی وعدہ لیا کہ وہ کل رقم قبل از صلح امام علی بن الحسین علیہ السلام کے پاس جمع کر دے تب ہی مکمل علاج بھی ہو سکتا ہے۔

شامی نے حسب وعدہ وہ رقم امام علیہ السلام کے پاس جمع کرادی۔ اور ابو خالد نے لڑکی کا بایاں کان پکڑ کر کہا کہ اے خبیث! حضرت امام علی بن الحسین علیہ السلام فرماتے ہیں کہ تو اس

لڑکی کے پاس سے چلا جا اور سوائے نیک ارادے کے میری کسی اس کے پاس آنے کا ارادہ بھی نہ کرنا۔ ورنہ تجھے خدا کی اس بھڑکتی ہوئی آگ میں جلا دوں گا جو دونوں تک چڑھ جاتی ہے۔

چنانچہ وہ جن چلا گیا لڑکی تندرست ہو گئی اور وہ جن پھر نہ لوٹا۔

امام علیہ السلام نے وہ رقم ابو خالد کو دیکر رخصت کیا کہ جا اب اپنی ماں کے پاس وطن واپس ہو جا۔ (الخروج والرجوع ص ۱۹۵؛ رجال شعی)

### ۱۷۔ حجر اسود اور معرفت امام

مروی ہے کہ جب حجاج بن یوسف نے عبداللہ بن زبیر سے جنگ و جدال میں کعبہ کو منہدم کر دیا تو لوگوں نے اس کی تعمیر دوبارہ کی اور حجر اسود کو اس کی جگہ نصب کرنا چاہا اور علماء یا قاضی وغیرہ کو بلا کر نصب کرایا تو وہ برابر حرکت میں رہا اور اپنی جگہ پر قائم نہ ہوا۔ اسی اثناء میں حضرت امام زین العابدین علیہ السلام تشریف لائے اور آپ نے اپنا دست مبارک حجر اسود پر رکھا، پتھر کو بسم اللہ کہہ کر اس کی جگہ پر نصب کر دیا گیا وہ اپنی جگہ پر ٹھہر گیا، لوگوں نے بغیرہ تکبر بلند کیا اور فردق شاعر نے امام علیہ السلام کی مدح میں قصیدہ کہہ دیا جس کا ایک شعر درج کیا جاتا ہے۔

یکادیمسکہ عرفان راحتہ رکن الحطیم اذا جاء یستلمہ

(ترجمہ :-) قریب ہے کہ کعبہ کی دیوار کا رکن یعنی حجر اسود اس کے ہاتھ کو پہن کر ختم لے چکے وہ اے چوہے کے لیے آئے۔ (الخروج والرجوع ص ۱۹۵)

### ۱۸۔ ائمہ اور ان کے شیعہ ملت پریمی ہیں

ابو الفضل شیبانی نے امالی شیخ صدوق میں اور ابواسحق العدل طبری نے مناقب میں روایت کی ہے کہ حبابہ والبیہ بیان کرتی ہیں کہ ایک مرتبہ میں حضرت امام زین العابدین علیہ السلام کی خدمت میں حاضر ہوئی جب کہ میرا چہرہ برص سے داغدار تھا۔ تو امام علیہ السلام کا دست شفا میرے چہرے پر لگا اور نشانات یکسر جاتے رہے۔ وہ مزید کہتی ہیں کہ پھر آپ نے ارشاد فرمایا اے حبابہ! ہمارے اور تمہارے شیعوں کے علاوہ ملت ابراہیمی پر کوئی قائم نہیں اور جتنے لوگ ہیں سب ہی اس کے بے لعلق ہیں۔

(مناقب بن شہر آشوب جلد ۳ ص ۱۲۶)

## ۱۹۔ خدمتِ امام میں فرشتے حاضر ہوتے ہیں

ابو حمزہ ثمالی سے منقول ہے وہ کہتے ہیں کہ ایک مرتبہ میں حضرت امام زین العابدین علیہ السلام کی خدمت میں حاضر ہوا اور کچھ دیر تک بیت الشرف میں انتظار کے بعد امام علیہ السلام کی زیارت نصیب ہوئی۔ میں نے دیکھا کہ آپ کچھ اٹھا رہے ہیں اور پردے کے پیچھے ہاتھ بڑھا کر کسی کو دے رہے ہیں۔ میں نے عرض کیا، میں آپ کے قربان جاؤں، یہ تو فرمائیے کہ جو کچھ میں نے آپ کو اٹھاتے ہوئے دیکھا ہے وہ کیا چیز ہے؟ امام علیہ السلام نے فرمایا، اے ابو حمزہ! وہ فرشتوں کے بال و پروں کا ردال ہے میں نے عرض کیا، کیا فرشتے آپ حضرات کی خدمت میں حاضر ہوتے ہیں؟ امام علیہ السلام نے فرمایا، اُن کا تو ہمارے گاؤں کے پاس اجتماع رہتا ہے (مناقب ابن شہر آشوب جلد ۳ ص ۲۷۷) (دکائی جلد ۱ ص ۲۹۳)

## ۲۰۔ کنکریوں کا یا قوت بن جانا

ام سلیم سے مروی ہے وہ کہتی ہیں کہ میں ایک بار حضرت امام زین العابدین علیہ السلام کی خدمت میں حاضر ہوئی تو آپ نے فرمایا اے ام سلیم! مجھے کچھ کنکریاں لا کر دو۔ میں نے حکیم امام علیہ السلام کی تعمیل کی۔ آپ ان کنکریوں مثل کر مثل آگے کے بنا دیا، پھر اس آگے کو گوند کر سرخ یا قوت بنا دیے۔

پھر آپ اپنے بیت الشرف کے صحن میں تشریف لے گئے اور مجھے بلایا، جب میں حاضر ہوئی تو میں نے دیکھا کہ آپ نے اپنا دست راست اٹھایا ہے تاکہ تمام درویش اور شہر کی مریضیں اور عمارتیں وغیرہ لرز کر شگفتہ ہو گئیں اور مجھے امام علیہ السلام کا دست مبارک نظر نہ آتا تھا۔ اس کے بعد آپ نے مجھے ایک بوہ عنایت فرمایا، جس میں بہت سے دینار اور سونے کے ٹبندے تھے۔ میں نے بغور دیکھا تو پہچان لیا کہ یہ تو میری ہی بوہ، دُبیہ اور دینار دہندے ہیں جو میرے مکان میں رکھے تھے (مناقب ابن شہر آشوب جلد ۳ ص ۲۷۷)

## ۲۱۔ امام محمد باقر کا کنوئیں میں گرنا

منقول ہے کہ ایک بار حضرت امام زین العابدین علیہ السلام نماز میں مصروف تھے

اور آپ کے فرزند امام محمد باقر علیہ السلام کسی میں گر کر کے کنوئیں میں گر گئے۔ جب آپ کی والدہ ماجدہ نے یہ دیکھا تو گریہ و زاری میں مصروف ہو گئیں اور فریاد شروع کر دی کہ اے فرزند رسول! آپ کے فرزند کنوئیں میں گر گئے۔

جناب امام زین العابدین علیہ السلام نماز ہی میں مصروف رہے حالانکہ آہ و بکا کی آواز آپ تک پہنچ رہی ہوگی اور بیٹے کا معاملہ ہونے کے باوجود امام علیہ السلام مہلتے سے نہیں اُٹھے۔ کافی دیر گزرنے پر جب اُن معظّم نے امام علیہ السلام کو آتے ہوئے نہ دیکھا تو خود آپ کے پاس پہنچ گئیں اور کہنے لگیں کہ اے اہل بیت رسول! آپ کے دل اولاد کی طرف سے کس قدر سخت ہو گئے ہیں کہ فرزند کنوئیں میں گر گیا اور آپ اس کی خبر نہیں لیتے اور نماز ہی میں مشغول ہیں۔

امام علیہ السلام اسی طرح نماز میں مصروف رہے۔ جب آپ نماز تمام کر چکے تو مہلتے سے اُٹھے اور کنوئیں پر بیٹھ کر اپنا ہاتھ کنوئیں میں ڈال دیا جب کہ کنواں کافی گہرا تھا اس کے باوجود آپ نے اپنے فرزند کا ہاتھ پکڑ کر نکال لیا (جو مسکراتے ہوئے کنوئیں سے برآمد ہوئے درآئی اس کا آپ کے کپڑے تک نہ چپکے) اور اپنی زوجہ مکرمہ سے محال ہو کر فرمایا، اے مکرور یقین والی! یہ لو اپنے فرزند کو۔ (کیا تمہیں اللہ پر اتنا ہی یقین نہیں کہ وہ کسی پر ظلم نہیں کرتا، جبکہ تمہارا یہ بیٹا امام بھی ہونے والا ہے) یہ سن کر آپ کا زوجہ مکرمہ کبیرہ خاطر ہو کر رونے لگیں۔

امام علیہ السلام نے ان کو سمجھانا شروع کیا اور فرمایا کہ اگر تم یہ سمجھ لیتیں کہ میں اُس جبار و بے نیاز قادی مطلق کی بارگاہ میں حاضر تھا بھلا فرزند کی وجہ سے کس طرح اُس مالک حقیقی سے اپنا منہ پھیر کر فرزند کی طرف متوجہ ہو جاتا، تو وہ بھی مجھ سے بے زنجی اختیار کر لیتا، اس کے بعد کیا تمہیں کوئی ناؤ اُس سے زیادہ جہیم و کریم مل سکتا ہے۔ (مناقب ابن شہر آشوب جلد ۳ ص ۲۷۷)

• حسب زاد العاد میں بھی یہی روایت ہے۔

## ۲۲۔ امام ہی تبرکاتِ انبیاء کا وارث ہوتا ہے

روضة الواعظین میں سعید بن جبیر سے منقول ہے کہ ابو خالد کا بی کہتے ہیں کہ میں امام زین العابدین علیہ السلام کی خدمت میں اس غرض سے حاضر ہوا کہ امام علیہ السلام کی خدمت میں عرض پرداز ہوں کہ مولا! کیا آپ کے پاس آنحضرت صلی اللہ علیہ وآلہ وسلم کے اسلحہ جات وغیرہ موجود ہیں؟ لیکن قبل از عرض آپ نے فرمایا:

اے ابو خالد! تم جانتے ہو کہ میں تمہیں آنحضرت صلی اللہ علیہ وآلہ وسلم کے اسلحہ جات دکھاؤں۔ میں نے عرض کیا کہ فرزند رسول! میں تو اسی غرض سے حاضر ہوا تھا۔ آپ نے تو میرے دل



کی بات کہہ دی۔

اس کے بعد امام علیؑ نے جامہ دان منگایا اور آنحضرتؐ کی انگوٹھی دکھائی پھر زرہ نکال کر دکھائی اور تلوار میرے سامنے رکھ دی اور فرمایا بخدا یہ ذوالفقار ہے پھر آنحضرتؐ کا عمامہ نکالا اور فرمایا یہ سحاب ہے اسکے بعد آنحضرتؐ کا علم دکھایا اور فرمایا یہ عقاب ہے پھر عصا نکال کر فرمایا یہ سبک ہے اور نعلین مبارک دکھائیں، ردائیں نکال کر فرمایا اس ردائے کو پہن کر آپؐ جمعہ کے دن خطبہ فرماتے تھے الغرض امام علیؑ نے مجھے دوسرے تبرکات بھی دکھانے لگے۔ میں نے عرض کیا، میں آپ پر قربان ہو جاؤں، یہی بہت کافی ہے۔

### (۴۳) — آپ ہی مقصود مولائے کائنات ہیں

ابوعلیٰ طبرسی نے اعلام الوری میں عبداللہ بن سلیمان حضرمی سے روایت کیا ہے کہ غانم ابن ام غانم اپنی ماں کے ساتھ مدینہ میں آئے اور انھوں نے لوگوں سے پوچھا کہ اس شہر میں علیؑ نام کا کون شخص ہے؟ کسی نے علی بن عبداللہ بن عباس کی طرف اشارہ کیا کہ یہ ہیں۔ میں ان کی طرف متوجہ ہوا، اور عرض کرنے لگا کہ میرے پاس جناب ام المومنین امام حسن اور امام حسین علیہم السلام کی مہر شدہ کچھ کنکریاں ہیں اور مجھے یہ معلوم ہوا ہے کہ اب ان پر علیؑ نام کا جو شخص ہے وہی اپنی مہر لگائے گا۔

یہ سن کر علی بن عبداللہ بن عباس بولے کہ اے دشمن خدا! تو نے حضرت علیؑ ابن ابی طالب، امام حسن اور امام حسین علیہم السلام پر جھوٹ بولا اور نبی ہاشم نے مجھے مارنا شروع کیا تاکہ میں اپنی اس بات سے پھر جاؤں۔ انھوں نے مجھ سے وہ کنکریاں چھین لیں، تو میں نے رات کو خواب میں امام حسین علیہ السلام کو کہتے ہوئے سنا کہ اے غانم! یہ کنکریاں لے کر میرے فرزند علیؑ کے پاس جاؤ وہی تمھارے مولا و آقا اور اصل مقصود ہیں کہ جن سے تیرا مقصد حل ہوگا۔ چنانچہ جب میں خواب سے بیدار ہوا تو وہ سب کی سب کنکریاں میری مٹھی میں تھیں مجھے یہ دیکھ کہ بے حد خوشی ہوئی اور جو تکلیف پہنچی تھی وہ بھول گیا۔ پھر میں حضرت امام علی بن الحسین علیہ السلام کی خدمت میں حاضر ہوا اور تمام واقعہ جو مجھ گذرا تھا من و عن بیان کر کے وہ مہر شدہ کنکریاں آپ کے سامنے رکھ دیں۔ امام علیؑ نے ان کنکریوں پر اپنی مہر ثبت فرما کر مجھے تنبیہ کی کہ اس بات کی کسی کو خبر نہ ہونے پائے۔

اسی واقعہ کے بارے میں غانم نے کچھ اشعار کہے جن کا ترجمہ یہ ہے: ترجمہ اشعار: "میں علیؑ کے پاس آیا اور ان کے پاس مجھے حق حاصل کرنے کی خواہش تھی حقیقت یہی ہے کہ ان کے پاس وعظ و نصیحت ہے جس سے میں کنارہ کش نہیں ہو سکتا۔ تو مجھے ایک شخص نے ہاندھ دیا اور کہا کہ تو صبر سے کام لے، گویا میں محمود الحواس تھا کہ جس کی عقل غلط ہو گئی ہو۔ میں نے اس شخص سے کہا کہ تجھ پر خدا کی لعنت ہو، میں تو جس بات کا قائل ہوں اس میں کبھی جھوٹ نہ بولوں گا۔ پھر اس نے بمشکل میرا بیچا چھوڑا تو میں نے خدا کا شکر ادا کیا، اور اے بہترین مخلوق! اب میں آپ کے پاس آپ ہی کو اپنا مقصود سمجھتے ہوئے آیا ہوں، جن کے بارے میں تمام لوگوں سے پوچھتا پھر تاتھا، اور میں تو یہی کہوں گا کہ بہترین قول وہی ہے جو حق و سچ ہو اور عبلا حق و باطل (دینی نقطہ نظر سے) کب برابر ہو سکتے ہیں۔ حق کا عالم حق کے جاہل کے برابر نہیں ہو سکتا۔

آپ وہ امام برحق ہیں کہ جن کی فضیلت مشہور و معروف ہے، اگر عقل انسانی اس فضیلت کے ادراک سے قاصر ہے۔ آپ اوصیاء کے وہی ہیں، آپ کے جہد بزرگوار حضرت محمد مصطفیٰ صلی اللہ علیہ وآلہ وسلم ہیں اور آپ ہی وہ مہدی ہیں جنھیں وسیلہ نجات بنایا جاسکتا ہے۔ (مناقب ابن ہشیر آشوب جلد ۳ صفحہ ۲۶۱)

### (۴۴) — تسبیح اعظم کے اوصاف

زہری نے سعید بن مسیب سے روایت کی ہے کہ حج کے بعد اس وقت تک لوگ مکہ سے باہر نہ جاتے تھے جب تک امام زین العابدینؑ وہاں سے روانہ نہ ہو جاتے تھے۔ ایک مرتبہ امام علیؑ نے مکہ سے روانہ ہوئے تو میں بھی آپ کے ہمراہ ہو گیا۔ آپ نے ایک جگہ قیام فرمایا اور دو رکعت نماز پڑھی اور جب سجدہ میں تسبیح الہی کا ورد فرمایا تو کوئی درخت لودھی کا ڈھیلا یا پتھر کا ٹکڑا تک ایسا نہ تھا جو آپ کے ساتھ اس تسبیح میں شریک نہ ہو چنانچہ دیکھ کر میں خوفزدہ سا ہو گیا۔ کچھ دیر کے بعد جب امام علیؑ نے سجدے سے سر اٹھایا تو مجھ سے دریافت فرمایا



کہ سعید، کیا تم ڈر گئے؟  
میں نے عرض کیا کہ فرزند رسول، واقعی مجھ پر خوف طاری ہو گیا تھا۔

امام علیؑ نے فرمایا کہ یہ تسبیح اعظم ہے۔

• سیدین مستب ہی راوی ہیں کہ جب امام زین العابدین علیؑ سلام حج کے لیے تشریف لے جاتے تھے تو قاریانِ مدینہ آپ کے ہمراہ ہوتے تھے اور اس وقت تک حج نہ کرتے تھے جب تک امام علیؑ سلام حج نہ بجالاتے تھے اور آپ ان کے لیے بیٹھے اور نمکین ستوپانے ساتھ لے جاتے تھے جو خود اس تعالٰیٰ نے فرماتے تھے بلکہ سب دوسروں کو کھلا دیتے تھے۔

سعید کہتے ہیں کہ میں نے دیکھا کہ ایک دن سواری کی زمین پر بیٹھنے کے لیے امام بڑے تو آپ نے سجدہ کیا، قسم ہے اُس ذات کی جس کے قبضہ قدرت میں سعید کی جان ہے میں نے یہ دیکھا کہ جو کچھ امام علیؑ سلام پڑھتے تھے، وہی درخت، مٹی کے ڈھیلے سواری اور زمین سے الفاظ دُہرانے کی آواز آرہی تھی۔  
(مناقب ابن شہر آشوب جلد ۳ ص ۲۹)

### (۲۵) صحیفہ سجادہ کا اعجاز

بصرے کے ایک فصیح مقرر کے سامنے صحیفہ کاظمہ (صحیفہ سجادہ) کا ذکر کیا تو وہ کہنے لگا کہ یہ کیا بڑی بات ہے۔ لاؤ مجھ سے سیکھ لو میں تمہیں ایسا ہی کلام لکھائے دیتا ہوں، یہ کہہ کر اُس نے ہاتھ میں قلم لیا اور خاموشی سے سر کو جھکائے رہا۔ نتیجہ یہ ہوا کہ وہ سبھی دُعا ٹھاسکا اور اسی حالت میں مر گیا۔

(مناقب ابن شہر آشوب جلد ۳ ص ۲۹)

### (۲۶) امام اور خضر کی ملاقات

ابولخیم نے حلیہ میں ذکر کیا ہے کہ ابو حمزہ ثمالی اور منذر ثوری نے امام علی بن الحسین علیؑ سلام سے روایت کی ہے کہ آپ نے فرمایا کہ ایک دن میں مدینہ سے باہر نکلا تو ایک دیوار کا سہارا لے کر کھڑا ہو گیا، اتنے میں دیکھا کہ ایک شخص دو سفید کپڑے پہنے ہوئے ہے اور میری طرف بہت غور سے دیکھ رہا ہے۔

وہ لولا اے علی ابن الحسین علیؑ سلام کیا بات ہے کہ میں آپ کو افسردہ اور رنجیدہ دیکھ رہا ہوں، کیا آپ کو دنیا کی کوئی نیک لاش ہے، اگر ایسا ہے تو خداوندِ عالم ہر نیک بندہ کو رزق دیتا ہے۔

امام علیؑ سلام نے فرمایا کہ میرے رنج و افسوس کی وجہ یہ نہیں ہے اور یہ بات

بائبل درست ہے کہ خدا ہر ایک کا راز قی ہے۔  
اُس شخص نے کہا، کیا آپ کو آخرت کے بارے میں فکر دامنیگر ہے۔ اگر ایسا ہی ہے تو یہ بھی پریشانی کی بات نہیں، اس لیے کہ اللہ کا وعدہ سچا ہے، وہی اُس دن فیصلہ کرنے والا ہے جو سب پر غالب ہے۔ پھر کس بات کا غم ہے۔

میں نے کہا، کہ مجھے ابن زبیر کے قتل کا خوف ہے۔  
یہ سن کر وہ شخص مسکرایا اور کہنے لگا کہ اے علی ابن الحسین علیؑ سلام، کیا آپ نے کسی کو دیکھا ہے کہ اُس نے خدا کی ذات پر بھروسہ کیا ہو اور خدا نے اُس کی مدد نہ کی ہو؟

میں نے کہا، کہ ضرور مدد کی ہے۔  
اُس شخص نے کہا، کیا آپ نے کسی کو دیکھا ہے کہ اُس نے خوفِ خدا کو دل میں جگہ دی ہو اور پھر خدا نے اُسے نجات نہ دی ہو؟

میں نے کہا، ضرور نجات دی ہے۔  
اُس شخص نے کہا، کیا کوئی ایسا ہے جس نے خدا سے کسی چیز کا سوال کیا ہو اور خدا نے اسے نایمید کیا ہو؟

میں نے کہا، نہیں ایسا بھی نہیں ہے۔  
امام علیؑ سلام فرماتے ہیں کہ میں دیکھا کہ وہ شخص نفروں ہی میں غائب ہو گیا اور وہ حضرت خضر علیؑ سلام تھے۔  
(مناقب ابن شہر آشوب جلد ۳ ص ۲۹)  
• راوندی نے بھی الخراج والجرارح ص ۱۹۶ پر اس روایت کو بیان کیا ہے۔  
(مذکورہ روایت عقیدے سے متصادم ہے۔)

### (۲۷) امام کا پیادہ حج

ابراہیم بن ادم اور فتح المصلیٰ دونوں نے بیان کیا ہے، جن میں ہر ایک نے یہ کہل ہے کہ میں ایک جنگل میں قافلہ کے ہمراہ سفر کر رہا تھا، کسی ضرورت کے تحت مجھے قافلے سے الگ ہونا پڑا۔ میں نے دیکھا کہ ایک کس لڑکا اس بن ووق صحرائیں میں تنہا رواں دواں ہے جو دنیا و مافیہا کے ہر خوف و خطر سے بے نیاز ہے۔ لہذا میں اُس لڑکے کے قریب

لے جس شخص کو ابن زبیر، اور یزید کے دربار میں خوف و ہراس نہ بچا ہو اور وہ خدا امام وقت بھی ہو جو معصوم ہوتا ہے جس کا ہر کام اللہ کی خوشنودی اور اللہ پر بھروسہ کے تحت ہوتا ہے وہ ابن زبیر کے قتل کے بعد خائف ہو گیا ہے؟

پہونچا اور اسے سلام کیا اُس نے جواب سلام دیا۔

میں دریافت کیا کہ صاحبزادے! کہاں کا ارادہ ہے؟

اُس نے کہا کہ اپنے رب کے گھر جا رہا ہوں۔

میں نے (رب کا نام سنا تو دل میں احترام پیدا ہوا) عرض کیا کہ آپ تو ابھی بچے ہیں۔ ابھی آپ پر کوئی چیز فرض ہے نہ سنت۔

انھوں نے فرمایا اے شیخ! کیا تم نے مجھ سے بھی کس بچوں کو مرتے ہوئے نہیں دیکھا؟ میں نے اثبات میں سر ہلا کر کہا جی ہاں دیکھا ہے۔ اچھا تو یہ فرمائیے آپ کا زور راہ

اور سواری کہاں ہے؟

انھوں نے جواب دیا، میرا زور راہ تقویٰ و پرہیزگاری ہے، اور میری سواری میرے دونوں پاؤں ہیں، اور میرا قصد و ارادہ اپنے مولا و آقا کی طاعت ہے۔

میں نے بہت زیادہ متاثر ہو کر عرض کیا، آپ کے پاس کھانے پینے کی بھی کوئی چیز نہیں ہے۔؟

انھوں نے جواب دیا اے شیخ یہ بھی کوئی اچھی بات ہے کہ کوئی آپ کی دعوت کرے اپنے گھر لائے اور آپ اپنے ہمراہ کھانا بھی لے جائیں۔

میں نے عرض کیا، جی نہیں، یہ بات تو واقعی اچھی نہ ہوگی۔ (یہ جواب سن کر تو میں بہت ہی تعجب خیز انداز سے اور تفصیلاً نظروں سے دیکھنے لگا۔)

انھوں نے فرمایا کہ جس نے مجھے طلب فرمایا ہے وہی مجھے کھانے کو دے گا۔

میں نے عرض کیا، اچھا، اب قدم در آئیزی سے بڑھائیے تاکہ حج کی سعادت نصیب ہو سکے۔

انھوں نے جواب دیا، میرا کام کوشش کرنے ہے اور منزل پر پہونچنا صاحب خانہ و صاحب منزل اور میزبان کا کام ہے۔ کیا تم نے مالک و خالق کا یہ ارشاد نہیں سنا یا پڑھا۔

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ (سورہ عنکبوت آیت ۶۹)

(ترجمہ آیت) اور وہ لوگ جنھوں نے ہمارے بارے میں کوشش کی ہے ہم انھیں ضرور اپنا راستہ دکھا دیں گے اور خدا انہیں کی کرنے والوں کے ساتھ ہے۔

ابھی یہ گفتگو ہو رہی تھی کہ ایک نہایت خوبصورت جوان سفید لباس میں لبوس آیا اور ان صاحبزادے کو گلے سے لگایا اور سلام کیا۔

میں اُس نوجوان کے پاس گیا اور عرض کیا کہ میں آپ کو اُس ذات کا واسطہ دے کر سوال کرتا ہوں جس نے آپکو بہتر خلعت و جد و جہاد فرمایا ہے کہ یہ صاحبزادے کون ہیں؟ اُس جوان نے کہا، کیا تم انھیں نہیں پہچانتے؟ یہ تو علی بن الحسین بن علی بن ابی طالب علیہ السلام ہیں۔

اس تعارف کے بعد میں اُن حضرت کے پاس گیا اور عرض کیا کہ کیا حضرت! آپ کو آپ کے آبائے طاہرین کا واسطہ، یہ فرمائیے کہ یہ جوان کون ہیں؟

آپ نے فرمایا، کیا تم انھیں نہیں پہچانتے؟ یہ میرے بھائی خضر ہیں یہ چلنے پاس روانہ اگر سلام کرتے ہیں۔

میں نے عرض کیا کہ آپ کو آپ کے آباؤ اجداد طاہرین کا واسطہ دیکر سوال کرتا ہوں کہ آپ نے مجھ سے یہ نہیں فرمایا کہ اس بیابان جنگل میں زور راہ کیا ہے؟

آپ نے ارشاد فرمایا کہ میرے ساتھ زور راہ میں چار چیزیں ہیں۔

” (۱) یہ کہ میں تمام دنیا کو خدائے تعالیٰ کی مملکت سمجھتا ہوں (۲) ساری مخلوق کو خدا کے غلام و کینیز اور اس کے عیال۔ (۳) تمام اسباب اور رزق خدا کے قبضہ قدرت میں ہیں۔ (۴) اسی کے حکم کو تمام روئے زمین پر نافذ جانتا ہوں۔“

میں نے عرض کیا کہ آپ کا زور راہ کتنا بہتر میں ہے کہ اس زور راہ سے تو آپ میدان آخرت بھی ہآسانی طے فرمائیں گے جہاں اُس کے سامنے اس بیابان کی حقیقت ہی کیا ہے (یہ تو آپ یونہی طے فرمائیں گے) (مناقب ابن شہر آشوب جلد ۲ ص ۲۸)

## ۲۸ — امام محمد باقر کے نشر علوم کی پیش گوئی

قاسم بن عوف کا بیان ہے کہ حضرت امام زین العابدین علیہ السلام نے ارشاد فرمایا کہ یہ کیسا ہے کہ سواری کو کجاوہ سے ہانڈھ دیا جائے، بلکہ علم کی طرف توجہ کرو۔ ہمارا تو مقصد ہی علم ہے۔ میری وفات کے بعد سات سال گزریں گے کہ خداوند عالم حضرت فاطمہ زہراء کی اولاد سے ایک لڑکے کو بھیجے گا کہ جس کے سینہ میں علوم و حکمت بھری ہوگی اور دنیا والے اس سے کشت زار کی طرح مستفیض ہوں گے۔

راوی کا بیان ہے کہ جب امام علیہ السلام رحلت فرمائے تو ہم نے سال جہینہ اور دنوں کو شمار کیا تو ایک دن کم ہوا نہ زیادہ، کہ حضرت امام محمد باقر علیہ السلام نے علوم و حکمت کے دریا بہا دیے۔

(معرفتہ اخبار الرجال ص ۸۳)

## ۲۹ امام بندگی و عبادت کا نمونہ ہوتا ہے۔

حما د بن حبیب کو فی سے مروی ہے کہ میں ایک مرتبہ مقام زبالہ کے نزدیک قافلے سے علیحدہ ہو گیا۔ جب رات کا اندھیرا زیادہ ہو گیا تو میں نے ایک اونچے درخت کی پناہ لی۔ کچھ دیر کے بعد میں نے ایک جوان کو دیکھا جس کے سفید اور بوسیدہ لباس سے مشک کی خوشبو آرہی تھی۔ میں نے حتی الامکان خود کو چھپانے کی کوشش کی۔ چنانچہ اس جوان نے ایک طرف کھڑے ہو کر اپنے آپ کو بارگاہِ معبود میں نماز کے لیے پیش کر دیا اور پھر زبانِ معجز بیان سے یہ الفاظ جاری ہوئے :

”اے وہ ذات جس کی ہر شے پر حکومت ہے اور ہر چیز اس کے سامنے مغلوب ہے، میرے دل میں اپنی تلاشِ محبوب اور سچی خوشی ڈال دے اور مجھے اپنے مطیع اور طاعت گزار بندوں کے زمرہ میں شامل فرمائے۔“

یہ کہہ کر وہ نماز میں مشغول ہو گئے۔ میں نے دیکھا کہ ان کے جسم کے اعضاء و جوارح کا ہر حصہ تھکے اور وہ بے حس و حرکت سے ہو گئے۔ میں ان کو دیکھ کر یہی سوچ رہا تھا کہ یہ ہیں عبادت کے صحیح نمونے جو اپنی مثال آپ ہی ہیں۔ میں نے دیکھا کہ جب انہوں نے اس آیہ مبارکہ کی تلاوت شروع کی جس میں وعدہ و وعید کا ذکر ہے تو اس کیفیت کی بار بار تلاوت کرتے تھے اور ان کی آنکھوں سے آنسو مثل ابرو بہا رہا تھا۔

جب اندھیرا قدرے کم ہونے لگا تو وہ جوان کھڑے ہو کر بارگاہِ الہی میں مناجات کرنے لگے، ”اے وہ ذات جس کی طرف گمراہ رجوع کرتے ہیں تو اسے رہنما پاتے ہیں اور خوفزدہ اس کا رخ کرتے ہیں تو اسے پناہ گاہ پاتے ہیں اور جب عبادت گزار اس کی پناہ لیتے ہیں تو اسی کو معبود سمجھتے ہیں۔ اس شخص کو خوشی، راحت اور سکون کہاں نصیب ہو سکتا ہے جو تیرے سوا کسی کی طرف جو تیرے غیر ہو رجوع کرے۔ تاریکی شب آہستہ آہستہ رخصت ہو رہی ہے اور تیری خدمت جو میرا مقصود نظر تھی بجا نہ لاسکا اور جو مناجات تجھ سے کرنا چاہتا تھا وہ بھی نہ کر سکا۔“

”محمد وآل محمد (علیہم الصلوٰۃ والسلام) پر اپنی رحمت نازل فرما اور اے سب سے زیادہ رحم کرنے والے! میرے ساتھ وہ عمل کر جو تیرے نزدیک بہتر ہو۔“

یہ مناجات سن کر اس خون سے کہ کہیں وہ میرے ہاتھوں سے نہ نکل جائیں میں نے جلدی سے بڑھ کر ان کا دامن تھام لیا اور عرض کیا کہ خدا کے لیے آپ یہ فرمائیے کہ آپ کون ہیں جو اتنی بلند شخصیت کے حامل ہیں، نیز یہ بھی کہ میں راہِ راست سے جھٹکا ہوا ہوں میری رہبری فرمائیے

مجھے آپ کی مدد جلدی راحت و فرحت اور دل کو نہایت مسرت پہنچی ہے۔ انہوں نے فرمایا کہ خدا پر توکل اور پختہ اعتماد ہونا چاہیے مگر اہی از خود دور چلتا ہے۔ تم میری پیروی و اتباع کرو۔ یہ کہہ کر انہوں نے میرا ہاتھ پکڑا اور پھر مجھے ایسا محسوس ہونے لگا گویا زمین بڑی تیزی سے میرے پاؤں کے نیچے سے گزرتی رہی ہے۔ جیسے ہی سپیدی صبح نمودار ہوئی انہوں نے فرمایا، مبارک ہو تمہیں کہ مکہ آگیا۔

جب میں نے گرد و فواح کا جائزہ لیا تو دیکھا کہ حاجوں کی جماعتیں حج کی تیاری میں مصروف ہیں، شور و غل کی آوازیں ہر چار جانب سے آرہی ہیں، میں مطمئن ہو گیا اور ایک بار پھر ان اصرار کیا کہ اس خدا کے واسطے جس سے آپ قیامت کے دن اعتیاج رکھتے ہیں اور اُنکی سے امید لگاتے ہیں، یہ فرمائیے کہ آپ کون ہیں؟

انہوں نے فرمایا کہ میں علی ابن الحسین بن علی بن ابی طالب علیہ السلام ہوں۔

(المصدر نفسہ ص ۲۸۲)

## ۳۰ دیگر

مذکورہ بالا روایت کو چند الفاظ کے فرق سے کتاب الخراج و الجرائع میں بھی بیان کیا ہے۔ جس میں حماد بن حبیب کوئی کہتے ہیں کہ ایک سال ہم حج کے لیے روانہ ہوئے، جب مقام زبالہ سے چلے تو سیاہ آندھی آگئی اور قافلے کے لوگ ایک دوسرے سے بھٹ گئے، میں بھی جنگل میں بھٹکتا پھر المور ایک وادی میں جا پہنچا۔ رات کا اندھیرا چھا گیا تو میں نے ایک درخت کی پناہ لی، جب اندھیرا بڑھا تو میں نے ایک جوان کو دیکھا جو بوسیدہ لباس میں لبوس تھے۔ میں نے دل میں کہا کہ یہ تو ولی اللہ معلوم ہوتے ہیں۔ جب انہیں میری آہٹ محسوس ہوئی اور انہوں نے میری طرف سرسری نظر سے دیکھا تو مجھ پر ان کا خون طاری ہوا۔ چنانچہ میں نے اپنے آپ کو ان سے چھپانے کی ناکام سی کوشش کی لیکن انہوں نے میری طرف زیادہ توجہ نہیں دی اور ایک طرف کھڑے ہو کر نماز کا ارادہ کیا (جہاں کچھ پانی بھی بہہ رہا تھا)۔ ”باقی روایت اسی طرح سے ہے جیسے اوپر مذکور ہوئی ہے“

(الخارج و الجرائع ص ۱۹۵)

## ۳۱ چور کو عبرتناک سزا

جناب ابو جعفر علیہ السلام سے روایت ہے کہ ایک مرتبہ امام علی بن الحسین علیہ السلام حج کے ارادے سے مکہ کے لیے روانہ ہوئے اور کرمینہ کے درمیان ایک وادی میں پہنچے تھے کہ ایک ڈاکو نے آپ کا راستہ روک لیا

اور امام علیؑ سے کہنے لگا کہ سواری سے نیچے اتر آئیے۔

آپؑ نے دریافت فرمایا، کیوں؟

اُس نے کہا، آپ کو قتل کرنا چاہتا ہوں اور پھر آپ کا سب مال میں لے لوں گا۔ آپ نے جواب دیا، میں تمہیں اپنے مال میں شریک کیے لیتا ہوں تاکہ یہ مال تمہارے لیے جائز ہو جائے۔

اُس نے کہا، جی نہیں، مجھے آپ کا سارے کا سارا مال چاہیے ہے تاکہ میں اس سے مطمئن ہو کر تصرف میں لے آؤں۔

آپؑ نے اس بات سے انکار کیا اور دریافت فرمایا، تیرا پروردگار کہاں ہے؟ اُس نے کہا، وہ سو رہا ہے۔

راوی کا بیان ہے کہ فوراً دو خیر نمودار ہوئے۔ ایک نے اُس پر چور (ڈاکو) کا سر دبوچ لیا، اور دوسرے نے اس کی ٹانگیں پکڑ لیں۔ تو امام علیؑ نے فرمایا، تیرا تو خیال تھا کہ تیرا پروردگار سو رہا ہے (امامی بن یحییٰ قوسی ص ۲۰۵ مطبوعہ ایران)

• تنبیہ الخواطر میں مذکور واقعہ حضرت امام جعفر صادق علیہ السلام سے اسی طرح بیان کیا گیا ہے۔ (تنبیہ الخواطر ص ۲۲۶ مطبوعہ نجف اشرف)

## (۵۲) وسعت علم امام علیؑ

محمد بن علی صاحب کتاب الانبیاء واللہادیاء میں آدمؑ الیٰ کہہ دئی نے حضرت امام علی بن الحسین علیہ السلام کے بارے میں تحریر کیا ہے کہ ایک شخص خدمت امام علیؑ میں حاضر ہوا اور آنحضرتؐ کے پاس اصحاب کا اجتماع تھا۔ امام علیؑ نے اُس سے دریافت فرمایا کہ تم کون ہو؟

اُس نے عرض کیا، میں ایک ماہر علم نجوم ہوں۔

آپؑ نے اُس پر ایک نظر ڈالی اور فرمایا، کیا میں تجھے ایسے شخص کے بارے میں بتاؤں کہ جب سے تو یہاں آیا ہے اس سے چودہ ہزار عالموں کی سیر کر لی۔

اُس نے کہا، بتائیے وہ کون شخص ہے؟

آپؑ نے فرمایا، اُس کے بارے میں تجھے کچھ بتانا مناسب نہیں سمجھتا، البتہ اگر تجھے تو میں تجھے بتا دوں کہ تو نے آج کیا کھا یا ہے اور اپنے گھر میں کیا کیا اشیاء ذخیرہ کر رکھی ہیں۔ اُس بخوبی نے کہا، اچھا بتائیے۔

امام علیؑ نے فرمایا، آج تو نے نہ کھا یا ہے اور تیرے گھر میں کچھ ذخیرہ کیا ہے؟ میں تین دینار وزن کے لحاظ سے پوچھ رہا ہوں۔

یہ سن کر وہ کہنے لگا، میں گواہی دیتا ہوں کہ آپ خدا کی طرف سے عظیم ترین حجت اُس کا اعلیٰ نمونہ اور کلمہ تقویٰ ہیں۔

امام علیؑ نے فرمایا کہ میں بھی تیری صداقت شہادت کی گواہی دیتا ہوں۔ خدا نے تیرے دل کا امتحان ایمان سے لیا اور اس کی تصدیق کر دی۔ (فرج الہوم فی معرفۃ الرجال والحرم ص ۸۰ - علم الخوم ص ۱۱۱ مطبوعہ نجف اشرف)

• یہی روایت کچھ تبدیلی کے ساتھ اسی باب میں گذر چکی ہے، جو بصائر الدرجات باب ۸ ج ۱ میں نقل کی گئی ہے۔

## (۵۳) وقت رحلت سے آگے

محمد بن جریر طبری نے کتاب الامامۃ میں تحریر کیا ہے کہ جب حضرت امام علی بن الحسین علیہ السلام کی دنیا سے رحلت کا وقت قریب آیا تو آپؑ نے اپنے فرزند حضرت امام محمد باقر علیہ السلام سے مخاطب ہو کر دریافت فرمایا، بیٹا، آج کون سی رات ہے؟

امام محمد باقر علیہ السلام نے عرض کیا، بابا جان آج فلاں شب ہے۔

آپؑ نے پھر دریافت فرمایا کہ مجھ سے کتنے دن گذر چکے ہیں؟

امام محمد باقر علیہ السلام نے بتایا، کہ اتنے دن گذر چکے ہیں۔

آپؑ نے فرمایا کہ یہی وہ شب ہے جس کا مجھ سے وعدہ تھا۔

یہ ارشاد فرما کر وضو کے لیے پانی طلب کیا، جب آگیا تو فرمایا کہ اس میں چوہا پڑا ہوا ہے چنانچہ بعض لنگ کہنے لگے کہ شاید مرض کی شدت کی وجہ سے ایسا فرما رہے ہیں۔ لیکن جب چراغ کی روشنی میں دیکھا گیا تو واقعی اس میں چوہا پڑا ہوا تھا۔ کینز نے اس پانی کو پینک کر دوسرا پانی لا کر دیا، آپؑ نے وضو فرما کر نماز پڑھی۔ جب رات تمام ہونے لگی تو امام علیؑ نے رحلت فرمائی۔ (فرج الہوم)

## (۵۴) اقرار ولایت

ابو حمزہ ثمالی سے مروی ہے کہ عبداللہ بن عمر خدمت امام زین العابدین علیہ السلام میں حاضر ہوئے اور کہنے لگے کہ اے حسینؑ کے فرزند! کیا آپ



ہی کا قول ہے کہ یونس بن متی کی جب مچھلی سے ملاقات ہوئی تو ان پر میرے جد (امیر المومنین) کی ولایت پیش کی گئی تاکہ وہ ایمان لائیں (اقرار ولایت کریں) کیا حضرت یونس نے اس کے اقرار کرنے میں کچھ توقف فرمایا تھا؟

امام علیہ السلام نے فرمایا، ہاں میرا ہی قول ہے۔  
عبداللہ بن عمرؓ نے کہا، اگر آپ صادق القول ہیں تو مجھے وہ منظر دکھائیے۔  
امام علیہ السلام نے فرمایا کہ تم دونوں اپنی آنکھوں پر پٹی باندھ لو۔  
جب یہ حکم کی تعمیل کی تو آپؐ نے چند ساعت کے بعد ہمیں آنکھیں کھولنے کا حکم دیا اور ہم نے آنکھیں کھولیں تو اپنے آپ کو ساحل سمندر پر پایا۔  
عبداللہ بن عمرؓ نے کہا، اے میرے آقا! میری جان و نفس آپ کے ہاتھوں میں ہے  
امام علیہ السلام نے فرمایا کہ اب میں ایک حقیقت کے ساتھ اپنی صداقت اور سچائی کا بھرپور ثبوت تمہارے سامنے پیش کر دوں گا۔  
یہ کہہ کر آپؐ نے مچھلی کو آواز دی۔ مچھلی نے سمندر سے اپنا سر جو ایک پہاڑ کی مانند تھا باہر نکلا، اور بڑی لٹیک لے اللہ کے ولی، لٹیک۔

امام علیہ السلام نے سوال کیا، بتاؤ کون ہے؟  
مچھلی نے جواب دیا، اے میرے آقا! میں جناب یونس کی مچھلی ہوں۔  
امام علیہ السلام نے ارشاد فرمایا کہ تو اپنے تمام احوال سے مطلع کر۔  
وہ بولی اے میرے سردار! خداوند عالم نے حضرت آدمؑ سے آنحضرتؐ تک کسی نبی کو اس وقت تک مبعوث برسات نہیں فرمایا جب تک کہ ان پر اہل بیتؑ کی ولایت کا اقرار نہ لیا ہو۔ اور جس نے ذرا سا بھی توقف کیا یا اس سے اعراض کیا تو وہ چھوٹی سی معصیت میں مبتلا ہو گیا حضرت آدمؑ سے چھوٹی سی معصیت ہو گئی، حضرت نوحؑ ڈوبنے ڈوبنے لگے، حضرت ابراہیمؑ آگ سے بچے، حضرت یوسفؑ کو کنوئیں سے نجات ملی، حضرت ایوبؑ بلا و معصیت سے چھوٹے، حضرت داؤدؑ کی خطا و لغزش معاف ہوئی یہاں تک کہ خدا نے حضرت یونسؑ پر وحی فرمائی کہ اے یونس! امیر المومنین علی ابن ابی طالب علیہ السلام اور ان کے صلب سے پیدا ہونے والے ائمہ راشدین سے تولا رکھو، یعنی ان کی ولایت کا اقرار کرو اور ان سے محبت کا اقرار کرو۔  
حضرت یونسؑ نے کہا، پروردگار! میں اسی شخص سے کیسے تولا رکھوں جس کو میں نے دیکھا ہی نہیں اور نہ میں انھیں جانتا ہوں۔  
یہ کہہ کر وہ غصے میں اٹھ کر چلے۔ اللہ تعالیٰ نے مجھے وحی فرمائی کہ میں حضرت یونسؑ کو

بھگلوں، اس طرح کہ ان کی بڑلیں کو کوئی گزند نہ پہنچے۔ حضرت یونسؑ چالیس روز تک میرے شکم میں رہے۔ جب میں رات کی تاریکیوں میں دباؤں میں گھومتی پھرتی تھی تو مجھے ان کی اس سیج کی آواز آتی رہتی تھی لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ ہ  
یعنی، میں نہیں ہے کوئی خدا سوائے تیرے، تو پاک و پاکیزہ ہے بیشک میں ظالموں میں سے ہوں۔  
میں نے حضرت علی علیہ السلام ابن ابی طالبؑ اور ان کی اولاد میں پیدا ہونے والے تمام ائمہ راشدین کی ولایت و محبت کو قبول کیا۔

جب وہ آپ کی ولایت پر ایمان لے آئے تو میرے پروردگار نے مجھے حکم دیا کہ میں انھیں کناسے پر اٹھ دوں، چنانچہ میں نے حکم کی تعمیل کی اور کناسے پر اٹھ دیا۔  
اس کے بعد حضرت امام زین العابدین علیہ السلام نے مچھلی کو حکم دیا کہ واپس جائے اپنی قیامگاہ کی طرف۔ پھر میں نے دیکھا کہ پانی کی سطح ہموار ہو گئی۔

### ۳۵۔ حجرا سودیہ کے ہاتھ جدا ہو گئے

الو عبداللہ سے مروی ہے کہ ایک دفعہ ایک مرد و عورت کے ہاتھ طواف کعبہ میں حجرا سودیہ پر چپک کر رہ گئے، ہر ایک نے بڑی کوشش کی لیکن ہاتھ علیحدہ نہ ہو سکے۔ مجبوراً لوگوں نے کہا کہ ہاتھ کاٹ دیے جائیں۔ ابھی یہ گفتگو جاری تھی کہ حضرت امام زین العابدین علیہ السلام تشریف لے آئے۔ لوگوں نے آپ کے لیے جگہ چھوڑ دی جب آپ کو ان دونوں کے بارے میں حقیقت امر کا علم ہوا تو آپؐ آگے بڑھے اور ان دونوں پر آپؐ نے اپنا ہاتھ رکھا ہی تھا کہ ان کے ہاتھ حجرا سودیہ سے جدا ہو گئے۔ (کنز العمال جلد ۲ ص ۳۱)

### ۳۶۔ قوم جن کی امام سے عقیدت

محمد بن جریر طبری کی کتاب الدلائل سے نقل کیا گیا ہے کہ جابر جعفی نے حضرت امام محمد باقر علیہ السلام سے روایت کی ہے کہ ایک مرتبہ حضرت امام زین العابدین علیہ السلام نے اپنے احباب وغیرہ کی جماعت کے ساتھ مکہ کا سفر فرمایا جب مقام عسفان پر پہنچے تو آپ کے دوستوں نے ایک جگہ آپ کا خیمہ نصب کر دیا، جب اس جگہ امام علیہ السلام تشریف لائے تو آپؐ نے فرمایا کہ یہاں سے میرا خیمہ ہٹا کر دوسری جگہ نصب کیا جائے کیونکہ یہاں تو قوم جن کا ایک گروہ جو ہمارے دوست اور شیعہ ہیں آباد ہے ہماری وجہ سے وہ پریشان ہو جائیں گے۔ جب ہم نے اس بات سے لاعلمی کا اظہار کیا اور خیمہ



اُکھاڑنا چاہا تو یکا یک ایک غیبی آواز آئی جسے ہم نے سنا لیکن مستحکم و منادی نظر نہ آتا تھا، کہ فرزند رسول! آپ اپنا خیمہ یہاں سے نہ ہٹائیے، ہم اسے آپ کے لیے برداشت کرنے کے لیے تیار ہیں اور ہماری جانب سے یہ ہدیہ بھی قبول فرمائیے۔

چنانچہ ہم نے دیکھا کہ خیمہ کے ایک طرف ایک بڑی پلیٹ میں کچھ شیشیاں رکھی ہوئی ہیں جن میں انگور، انار، کیلے اور بہت سے دوسرے میوے رکھے ہوئے ہیں۔ چنانچہ امام نے اپنے ساتھیوں کو بلا کر سب کے ساتھ میووں میں سے کچھ تناول فرمایا۔

(الامان من اخطار الاسفار والازمان ص ۱۲۴ مطبوعہ نجف اشرف)

• یہی روایت الخراج والجرانج کے ص ۲۲۸ پر تھوڑے سے فرق کے ساتھ منقول ہے۔

### (۳۷) = ابو خالد کا بلی اور معرفتِ امام

جناب ابوبصیر راوی ہیں کہ میں نے حضرت امام محمد باقر علیہ السلام کو یہ فرماتے ہوئے سنا کہ ابو خالد کا بلی ایک عرصے تک جناب محمد حنفیہ کی خدمت میں رہے جنہیں ان کی امامت میں ذرا شک نہ تھا۔ ایک دن وہ کہنے لگے کہ میں آپ پر قربان، میرے دل میں آپ کی محبت و احترام ہے میں آپ کو رسول اللہ صلی اللہ علیہ وآلہ وسلم اور جناب امیر المؤمنین علیہ السلام کی حرمت کا واسطہ دے کر سوال کر رہا ہوں کہ آپ مجھے یہ بتائیے کہ کیا آپ ہی وہ امام ہیں جن کی اطاعت خدا نے اپنی مخلوق پر واجب کی ہے؟

ابوبصیر بیان کرتے ہیں کہ:

جناب محمد بن حنفیہ نے جواب دیا کہ اے ابو خالد! تم نے مجھے ایک بڑی قسم دے کر سوال کیا ہے تو سنو! حضرت علی ابن الحسین علیہ السلام ہی میرے، تمہارے اور ہر مسلمان کے امام ہیں۔

جناب محمد حنفیہ کا یہ جواب سن کر ابو خالد، حضرت امام علی ابن الحسین علیہ السلام کی طرف روانہ ہوئے اور وہاں پہنچ کر ملاقات و زیارت کی اجازت چاہی۔ امام علیہ السلام کو بتایا گیا کہ ابو خالد دروازے پر ہیں اور باریابی چاہتے ہیں۔

اجازت ملی، امام علیہ السلام کی خدمت میں حاضر ہوئے اور قریب بیٹھ گئے۔

امام علیہ السلام نے ابو خالد سے فرمایا، اے کھڑکھڑا، تم ہمارے پاس ملاقات کو بھی نہ آئے۔ آج کیا بات رونما ہوئی کہ تم نے ادھر کا رخ کیا؟

یہ سن کر ابو خالد سجدے میں پڑ گئے اور شکر خداوندی بجالائے اور عرض کیا کہ

الحمد للہ کہ اس نے میرے امام کو پہچاننے سے قبل مجھے موت نہیں دی۔

امام علیہ السلام نے دریافت فرمایا کہ اے ابو خالد! تم نے اپنے امام کو کیسے پہچانا ابو خالد نے عرض کیا کہ آپ نے مجھے اس نام سے مخاطب فرمایا جو میری ماں نے

رکھا تھا، اور اس وقت یہ بات میرے ذہن میں بھی نہ تھی۔ میں ایک عرصہ سے جناب محمد بن حنفیہ کی امامت کا قائل تھا، آج میں نے ان کو حرمت جناب رسول خدا اور جناب امیر المؤمنین علیہ السلام دے کر ان سے دریافت کیا تھا تب انہوں نے میری رہنمائی فرمائی اور میں آپ کی خدمت میں حاضر ہو گیا۔ یہاں پہنچا تو آپ نے مجھے میرے اس نام سے پکارا، جو میری ماں نے رکھا تھا کسی اور کو اس نام کے بارے میں علم ہی نہ تھا، علاوہ ازیں جناب محمد حنفیہ نے بھی آپ کو اپنا اور تمام مسلمانوں کا امام بنا کر محمد پر احسان فرمایا۔ کران باتوں سے مجھے آپ کے امام مقرر اطاعت ہونے کا یقین ہو گیا (معرفت اخبار الرجال ص ۹۰)

• الخراج والجرانج میں بھی یہی روایت مذکور ہے جسے تھوڑے سے فرق کے ساتھ بیان کیا گیا ہے کہ ابو خالد نے امام علیہ السلام سے کہا کہ جب میں پیدا ہوا تو میری ماں نے مراہم ددان رکھا تھا جب میرے والدان کے پاس آئے تو انہوں نے کہا کہ کھنکھام رکھا جائے خدا کی قسم آج تک آپ کے علاوہ کسی نے میرا یہ نام نہیں لیا۔ اس لیے میں گواہی دیتا ہوں کہ آپ ہی اہل آسمان و زمین کے امام ہیں۔

مولف علیہ الرحمۃ فرماتے ہیں کہ شیخ ابو جعفر بن نمانے کتاب شرح الآثار میں بھی اس روایت کو اسی طرح نقل کیا ہے جو باب حالات مختار علیہ الرحمۃ میں مذکور ہے۔

(ذوب النصار فی شرح الآثار)

### (۳۸) = باعجاز امام بانی جو اہر ابن گیا اور مژدہ ہو گئی

مولف علیہ الرحمۃ فرماتے ہیں

کہ آئندہ ابواب میں بہت سی وہ روایات پیش کی جائیں گی جو امام زین العابدین علیہ السلام کے معجزات ہی پر مشتمل ہیں۔ اس وقت اس عجیب و غریب واقعہ کا ذکر کرنا مقصود ہے جسے میں نے اپنے اصحاب کی مولدہ کتابوں میں دیکھا ہے۔

فقہ اس طرح سے ہے کہ بلخ کے نمایاں بزرگوں میں سے ایک مرد مومن جب حج بیت اللہ کے لیے آئے تو روضہ رسول ص ۱۲ اللہ پر بھی حاضری دیا کرتے تھے اور حضرت امام زین العابدین علیہ السلام کی زیارت کا شرف بھی حاصل کرتے تھے خدمتِ امام میں اپنے شہر کے مخصوص شخص پیش کرتے

نیز مسائل دین میں امام علیؑ سے استفادہ کرتے تھے اور اپنے دین کو بیکار نہ تھے۔ ایک مرتبہ ان کی زوجہ نے کہا کہ میں برابر دیکھتی ہوں کہ اپنے امام کی خدمت میں تحفے و ہدیے لے جایا کرتے ہیں لیکن کبھی ایسا نہیں ہوا کہ آپ کے امام نے مجھ کوئی انعام آپ کو دیا ہو۔؟ یہ سن کر وہ مومن بلخی نے اپنی زوجہ سے کہا کہ جن کے لیے میں وہ تحفے لیکر جاتا ہوں وہ تو دنیا و آخرت کے مالک ہیں جو کچھ دنیا والوں کے پاس ہے وہ سب کچھ اور اس کے ماسواہ ان کے قبضے و تصرف میں ہے اس لیے کہ وہ زمین پر خدا کے نائب اور اس کے بندوں پر اس کی محبت اور دلیل ہیں۔ وہ جناب رسول اللہ صلی اللہ علیہ وآلہ وسلم کے فرزند اور ہمارے امام ہیں۔

اس کی زوجہ یہ سن کر نادم ہوئی اور اپنے شوہر کو طاعت کرنے سے باز آگئی۔

جب زمانہ حج قریب آیا تو اس مرد مومن بلخی نے حج کا ارادہ کیا، مکہ پہونچا جہے فارغ ہو کر حسب معمول مدینہ الرسول پہونچا، روئے رسول پر حاضری دی اور بالآخر خدمت امام زین العابدین علیؑ سلام میں حاضر ہو کر دست بوسی کی زیارت سے شرفیاب ہوا۔ اس وقت امام علیؑ سلام کے سامنے کھانا رکھا ہوا تھا آپ نے اپنے زائر مرد بلخی کو اپنے ساتھ کھانے میں شریک و مسترخون فرمایا۔

کھانے سے فراغت کے بعد امام علیؑ سلام نے ہاتھ دھونے کے لیے آفتابہ اور طشت طلب فرمایا۔ مرد مومن بلخی نے پانی سے بھرا ہوا آفتابہ اپنے ہاتھ میں اٹھایا تاکہ امام علیؑ سلام کے ہاتھ دھلائے لیکن آپ نے فرمایا کہ اے بھائی! تم ہمارے مہمان ہو، بھلا یہ کیسے ہو سکتا ہے کہ تم میرے ہاتھ دھلاؤ۔ مرد مومن بلخی نے عرض کیا کہ مولا! میری خواہش یہی ہے کہ اپنے امام کے ہاتھ دھلانے کا شرف حاصل کروں۔

امام علیؑ سلام نے فرمایا: اچھا اگر تمہاری ہی خواہش ہے تو خدا کی قسم میں بھی تمہیں وہ سب کچھ دکھاؤں گا کہ تم خوش ہو جاؤ گے اور تمہاری آنکھیں ٹھنڈی ہو جائیں گی۔

چنانچہ انھوں نے امام علیؑ سلام کے دستہائے مبارک پر پانی ڈالنا شروع کیا تاکہ وہ طشت پانی سے ایک تہائی بھر گیا۔ امام علیؑ سلام نے فرمایا کہ طشت میں کیا ہے؟

مرد مومن بلخی نے کہا، حضور پانی ہے۔

امام علیؑ سلام نے فرمایا، نہیں نہیں، بلکہ یہ تو یاقوتِ سرخ ہیں۔

جب اس نے طشت میں دیکھا تو اسے پانی کے بجائے یاقوتِ سرخ نظر آئے اور وہ حیران ہوا۔

پھر امام علیؑ سلام نے فرمایا، اور پانی ڈالو۔

مرد مومن بلخی نے پانی ڈالنا شروع کیا، یہاں تک کہ طشت دو تہائی بھر گیا۔

امام علیؑ سلام نے دریافت فرمایا، بتاؤ طشت میں کیا ہے؟

مرد مومن بلخی نے عرض کیا کہ حضور پانی ہے۔

امام علیؑ سلام نے فرمایا، نہیں پانی نہیں بلکہ یہ تو زمر و زمزم ہیں۔

مرد مومن بلخی نے طشت میں دیکھا تو واقعی وہ زمر و زمزم تھے۔

تیسری مرتبہ امام علیؑ سلام نے فرمایا، پانی ڈالو۔ اور جب اس مرتبہ پانی سے پورا

طشت بھر گیا تو امام علیؑ سلام نے پھر وہی سوال کیا کہ اس میں کیا ہے؟

مرد مومن بلخی نے عرض کیا کہ حضور پانی ہے۔

امام علیؑ سلام نے فرمایا، نہیں پانی نہیں بلکہ یہ تو سفید موتی ہیں۔

جب اس مرد مومن بلخی نے طشت میں دیکھا تو عرض کرنے لگا کہ فرزند رسول! آپ نے

بالکل سچ ارشاد فرمایا، اس میں تو واقعی سفید موتی ہیں۔

اب اس طشت میں تین قسم کے جواہرات موجود تھے، نوقی، یاقوت اور زمر۔

یہ دیکھ کر وہ بہت حیران و ششدر ہو رہا تھا۔ امام علیؑ سلام کے دستہائے معجز نما کو دیکھا اور فرط

مسترت سے بوسے دینے لگا۔

امام علیؑ سلام نے فرمایا اے شیخ ہمارے پاس کچھ بھی نہیں کہ تمہارے تحائف

کے بدلے میں کچھ دے سکے۔ ان جواہرات کو اپنے تحائف و ہدیہ کا عوض سمجھ کر لے جاؤ اور ہماری

طرف سے اپنی زوجہ سے معذرت کرنا اس لیے کہ اس نے ہم پر خفگی کا اظہار کیا تھا۔

اس مرد مومن بلخی نے اپنا شرم سے جھکا لیا اور عرض کیا، مولا! آپ کو میری زوجہ

کی اس گت خفی کی کس نے خبر دی۔ (یقیناً علم امامت سے آپ کو اس کا علم ہو گیا۔) بیشک آپ ہی

اہل بیت نبوت ہیں۔ پھر وہ مرد مومن بلخی اپنے وطن کے لیے امام علیؑ سلام سے رخصت ہوا

جب وہ اپنے گھر پہونچا تو سارا عقد اپنی زوجہ سے بیان کیا اور وہ تمام جواہرات اس کے سامنے رکھ دیے

اس کی زوجہ بیداد و نام نہان ہوئی اور اپنے شوہر سے فرمائش ظاہر کی کہ مجھے بھی زیارت امام علیؑ سلام

سے شرفیاب کرے۔

مرد مومن بلخی جب حج کے لیے روانہ ہوا تو اپنی زوجہ کو ہمراہ لے چلا۔ راستہ میں

وہ بیمار ہو گئی اور مدینہ کے قریب پہونچ کر فوت ہو گئی۔ وہ مرد مومن اس حادثہ تھان کا گاہ سے گھر آکر سیدھا

اپنے امام علیؑ سلام کی خدمت میں جا پہونچا اور تمام حال سے آگاہ کیا۔

امام علیؑ سلام یہ سن کر کھڑے ہو گئے اور دو رکعت نماز بارگاہ الہی میں پیش کی اور کچھ

دعائیں کیں۔ پھر فرمایا، اے شیخ بلخی تم اپنی زوجہ کے پاس جاؤ خدا دنیا عالم نے اُسے اپنی قدرت کا طے سے دوبارہ زندہ

کر دیا، کیونکہ وہ اللہ تعالیٰ ہے جو بوسیدہ مہر لیل کو جوڑنے اور مردے میں جان ڈالنے والا ہے۔

وہ مومن فوراً ہی کھڑا ہو گیا اور جب واپس اپنی زوجہ کے پاس پہنچا تو دیکھا وہ صبح و صلاحت میں تھیں ہوئی ہے۔ اس نے دریافت کیا کہ موت کے بعد تم کس طرح زندہ ہو گئیں۔؟

زوجہ نے کہا کہ فرشتہ موت جب میری روح قبض کر کے عالم بالا کی طرف پرواز کرنا چاہتا تھا کہ اثناءِ راہ میں ایک جوان رعنا، جو شکل و شمائل میں ایسے تھے یعنی اُس نے جناب امام علیؑ کا حلیہ مبارک بتایا، جس کی تصدیق اس کے شوہر نے کی، کہ یہ تو نے سچ کہا کیونکہ میرے امام عالی مقام علی ابن ابیہاشمؑ سلام یا بکل ایسے ہی ہیں۔ آئے۔ جب ملک الموت نے انھیں آتے ہوئے دیکھا تو سلام بجالایا اور قدیموسی کی اور مسلسل کہے جارہا تھا کہ اے اللہ کی حجت، اے زین العابدین (علیہ السلام) آپ پر سلام ہو۔

امام علیؑ سلام نے جواب سلام دیا اور فرمایا اے ملک الموت! اس عورت کی روح اس کے جسم میں لوٹا دے۔ یہ ہمارے پاس آرہی تھی اور میں نے خداوندِ عالم سے درخواست کی ہے کہ اس کی زندگی میں تیس سال کا مزید اضافہ کر دے اور بہتر زندگی عطا فرما دے۔

فرشتہ موت نے عرض کیا اے اللہ کے ولی! آپ کا حکم بسر و چشم سمعاً و طاعتاً چشمِ زدن میں اس کی روح اس کے جسم میں واپس کرنا ہوں۔ اس کے بعد ملک الموت نے اُن کے ہاتھوں کے بوسے لیے اور وہاں سے رخصت ہوا، تو میں نے اپنے آپ کو صبح و سلام پایا۔

اپنی زوجہ کی زبانی یہ سب روئے داد سننے کے بعد زوجہ کے ہمراہ خدمتِ امام علیؑ سلام میں حاضر ہوا، آپ اُس وقت اصحاب کے ساتھ تشریف فرما تھے۔ اُس کی زوجہ نے آپ کو دیکھ کر فوراً پہچان لیا اور کہا کہ بھڑائی وہ بزرگ شخصیت جو ان تھے جن کے حکم سے مجھے دوبارہ زندگی کے تیس سال عطا ہوئے اور جن کی قدیموسی ملک الموت نے کی، یہ کہہ کر اس نے اپنے آپ کو امام علیؑ سلام کے قدیموں پر گرا دیا، قدیموسی کی اور کہا، یہی میرے مولا و آقا ہیں۔

بیان کیا گیا ہے کہ اس کے بعد وہ عورت جب تک زندہ رہی اپنے شوہر کے ساتھ جو اے امام علیؑ سلام ہی میں رہتی رہی تاہین کہ وہ دونوں دنیا سے رخصت ہوئے۔

### ۳۹۔ معرفتِ امام علیؑ سلام

حضرت امام جعفر صادق علیہ السلام سے منقول ہے کہ جب عبدالملک بن مروان تختِ خلافت پر متمکن ہوا تو اس نے حجاج بن یوسف کو خط میں یہ تحریر کیا۔ ”بسم اللہ الرحمن الرحیم: امیر المؤمنین عبدالملک بن مروان کی طرف سے حجاج بن یوسف کے نام:- انا بعد:- بنی عبدالمطلب کی جانوں کی طرف نگاہ کیے رہو اور ان کا خون بہانے

سے پرہیز کرو۔ میں نے اولادِ ابوسفیان کو دیکھا ہے کہ جب ان کی حق تلفی کرنے لگے اور حد سے گزر گئے تو وہ تھوڑے ہی دن زندہ رہ سکے۔ والسلام۔

امام علیؑ سلام فرماتے ہیں کہ اُس نے اس خط کو بڑے خفیہ اور رازدارانہ طریقے پر ارسال کیا تھا، مگر حضرت علی بن ابیہاشمؑ سلام کو اس خط کی اطلاع خداوندِ عالم نے بذریعے رسولؐ پہنچا دی اور عبدالملک کا شک گزار رہا، یہی وجہ تھی کہ اُس کی حکومت قائم رہی اور دیگر وہ اپنے ملک میں امن و سکون سے رہا۔

حضرت امام جعفر صادق علیہ السلام ناقل ہیں کہ حضرت امام علی ابن ابیہاشمؑ نے اسی وقت عبدالملک کے نام ایک خط تحریر فرمایا جس میں درج تھا:

بسم اللہ الرحمن الرحیم  
علی بن ابیہاشمؑ کی طرف سے عبدالملک بن مروان کے نام  
انا بعد:- تم نے آج بروز فلاں بساعت فلاں بسماء فلاں میں ایک خط

حجاج بن یوسف کے نام اس میں مضمون کا لکھا ہے۔ مجھے اس کی اطلاع اللہ تعالیٰ نے رسول اللہ صلی اللہ علیہ وآلہ وسلم کے ذریعے دی ہے اور تمہارا شکریہ بھی ادا کیا ہے نیز تمہاری سلطنت کو استحکام بخشا ہے۔ فقط۔

آپ نے اس خط کو ملفوف کر کے اپنی مہر ثبت فرمادی اور اپنے ایک غلام کے ذریعے اس خط کو عبدالملک کی طرف روانہ کیا۔ عبدالملک نے اس خط کو کھولا، پڑھا اور پھر اپنے ارسال کردہ خط کے جملہ کلمات کو اس خط کے مطابق پایا تو امام زین العابدین علیؑ سلام کی صداقت و سچائی کا دل سے معترف ہو گیا۔ بہت خوش ہوا اور امام علیؑ سلام کی خدمت میں حصولِ ثواب کی خاطر کچھ درہم و سوری پہنچائے۔

### ۴۰۔ آلِ محمد کے دستوں و دشمنوں میں فرق

برسی سے مراد یہ ہے کہ ایک شخص نے امام زین العابدین علیؑ سلام سے دریافت کیا کہ میں اپنے مخالفین پر کیوں فضیلت ہے جبکہ ان لوگوں میں بھی کچھ لوگ نبیوں کے مالک ہیں۔؟ امام علیؑ سلام نے اُس کے چہرے پر ہاتھ پھیرا اور فرمایا کہ کچھ آپ تمہیں دونوں کا فرق نظر آجائے گا۔ جب اس نے مسجد میں ان لوگوں پر نظر کی تو کہنے لگا کہ میں آپ پر قربان مجھے پہلی ہی حالت پر پٹلا دیکھیے مجھے تو مسجد میں رکھے، ہندو اور کتوں کے علاوہ کچھ نظر نہیں آتا۔ آپ نے انکو پھر اس کی پہلی ہی حالت پر پٹلا کر فرمایا یہ ہیں ہمارے دشمنوں کی اہل شباہیں (انکو گناہگار و گنہگار)

# بَحَارُ الْاِخْوَارِ



## بَاب



قبولیتِ دُعائے لَام

اور

حسنِ سلوک



## ① — محبوب خدا کون ہے ؟

ثابت بنانی روایت کرتے ہیں کہ ایک بار میں حج بیت اللہ کے لیے گیا اور میرے ہمراہ بھرہ کے عابدوں کی ایک جماعت تھی مثلاً ابو سبتانی صالح مری، عتبہ غلام حبیب فارسی، اور مالک بن دینار وغیرہ۔ جب ہم مکہ میں آئے تو وہاں پانی کی کمی دیکھی اور بارش کی قلت کی وجہ سے لوگ بہت پریشان تھے۔ مکہ والے ہم سے فریادیں ہونے لگیں اور حاجیوں نے بھی اصرار کیا کہ بارش پھلنے دعا کی جائے۔ چنانچہ کعبہ میں آئے، اس کا طواف کیا اور بارگاہ الہی میں عاجزی و انکساری سے رگڑ رگڑا دعائیں کیں لیکن دعا قبول نہ ہوئی۔ اسی دوران میں ہم نے ایک جوان کو آتے ہوئے دیکھا کہ جو کسی وجہ سے رنج و غم میں پریشان نظر آتا تھا، ہم نے دیکھا کہ اُس جوان نے تیزی سے قدم بڑھائے اور کعبہ کا طواف کر کے ہمارے پاس آیا اور مخاطب ہوا، اے مالک بن دینار اے ثابت بنانی، اے ایوب سبتانی، اے صالح مری، اے عتبہ غلام، اے حبیب فارسی، اے سعد، اے عمر، اے صالح اعمی، اے رابعہ، اے سعدانہ اور اے جعفر بن سلیمان !

ہم نے لبتیک، لبتیک کہا، انھوں نے فرمایا، کیا تم میں کوئی ایسا نہیں جو خدا کا محبوب ہو اور اس کی دعا قبول ہو سکے۔ ؟

ہم نے عرض کیا کہ دعا مانگنا ہمارا کام ہے اور قبول فرمانا اُس کا کام ہے۔ انھوں نے فرمایا، تم لوگ کعبہ سے ہٹ جاؤ، اگر تم میں سے کوئی بھی خداوندِ عالم کا پسندیدہ بندہ ہو تو خدا اُس کی دعا کو قبول فرما لیتا۔ یہ کہہ کر وہ کعبہ میں داخل ہوئے سمبرے میں گر گئے اور پھر ہم نے اُن کے بالفاظ سنے کہ میرے مولا ! تجھے اُس محبت کا واسطہ جو تجھے مجھ سے ہے ان کے لیے بارانِ رحمت کا نزول فرما دے، یہ سب پیاس سے پریشان ہیں۔

راوی کا بیان ہے کہ ابھی اُن کی دعا پوری نہ ہوئی تھی کہ سلا دھار بارش ہونے لگی، گویا مشک الہی کا دہانہ کھل گیا جو اُن کی دعا کا منتظر تھا۔ میں نے اُن سے عرض کیا کہ آپ کو یہ

کیسے معلوم ہوا کہ خداوندِ عالم کو آپ سے محبت ہے ؟ انھوں نے فرمایا، اگر اُسے مجھ سے محبت نہ ہوتی تو مجھے زیارت کعبہ کے لیے طلب نہ فرماتا، چونکہ اُس نے اپنے گھر کی زیارت کے لیے مجھے بلایا ہے تو میں سمجھ گیا کہ اُسے مجھ سے محبت ہے۔ چنانچہ میں اُس سے اُسی محبت کا واسطہ دے کر سوال کیا تو اُس نے میری دعا قبول فرمائی۔

اس کے بعد جناب امام علی علیہ السلام وہاں سے یہ استعارہ کر تشریف لے گئے ترجمہ اشعار :۔ مجھے خدا کی معرفت ہوا اور اُسے اُس معرفت سے کچھ فائدہ نہ پہنچے تو وہ شخص بد نصیب ہے۔

• اطاعتِ الہی میں نقصان دہ امر ہی (در حقیقت ایک فائدہ ہے) بظاہر ایک نقصان ہے۔

• بندہ تقویٰ و پرہیزگاری کے بغیر جو کچھ کرتا ہے اس کی کوئی حقیقت نہیں پوری پوری عزت تو تقویٰ والے ہی کے لیے ہے۔

راوی کا بیان ہے کہ میں نے اہل مکہ سے پوچھا کہ یہ جوان کون تھے ؟ اُن لوگوں نے کہا، کہ یہ امام علی بن ابی طالب علیہ السلام تھے (الاحتجاج ص ۱۲۸ مطبوعہ نجف اشرف)۔

## ② — ادائیگی قرض کی فکر

منقول ہے کہ جب امام زین العابدین علیہ السلام کو یہ معلوم ہوا کہ آپ کے پیرو گرامی امام حسین علیہ السلام کے ذمے تقریباً ستر ہزار دینار کا قرض واجب الادا ہے تو آپ اس قدر غور فرمادے کہ آپ اکثر و بیشتر شب کی آپ غذا ترک کر دیتے تھے اور شب کو بیدار رہتے۔ ایک رات آپ نے خواب میں دیکھا کہ کوئی کہنے والا کہتا ہے کہ آپ اپنے پیرو بزرگوار کی طرف سے قرض کے بارے میں پریشان نہ ہوں کیونکہ خداوندِ عالم نے چشمہ بجنس کے عوض آپ کے پیرو بزرگوار کے قرض کو ادا کر دیا ہے۔ جب آپ خواب سے بیدار ہوئے تو آپ نے فرمایا کہ مجھے تو اپنے پیرو عالی قدر کی اس جائدہ کا علم نہیں جسے بجنس کہا جاتا ہے۔

جب دوسری شب آئی تو پھر بھی خواب یہی کھا، آپ نے اہل خانہ سے اس کے بارے میں دریافت فرمایا، تو ایک خاتون نے بنا یا کہ آپ کے پیرو عالی قدر کا ایک رومی غلام تھا جسے

بجس کہا جاتا تھا اس نے مقام ذو خشب میں آپ کے لیے زمین کھود کر ایک چشمہ برآمد کیا تھا۔ چند دن گذرے تھے کہ ولید بن عتبہ بن ابی سفیان نے امام علی بن الحسین کی خدمت میں اپنا قاصد بھیجا کہ مقام ذو خشب میں آپ کے پدربزرگوار کے ایک چشمہ کا ذکر مجھ سے کیا گیا ہے جو بجس کے نام سے مشہور ہے اگر آپ اسے فروخت کرنا پسند فرمائیں تو میں اسے خریدنے کے لیے تیار ہوں۔

امام علیہ السلام نے جواب دیا کہ تو اسے پدربزرگوار امام حسین علیہ السلام کے عوض کے عوض لے سکتا ہے اور اس بارے میں امام علیہ السلام نے اُسے ساری بات سے آگاہ فرمادیا چنانچہ اس نے جواب دیا کہ میں نے اسے قبول کیا۔

### ۳۔ قاتلین امام حسین کے قتل پر امام علیہ السلام کا بدیہ تشکر

حضرت امام زین العابدین علیہ السلام بارے میں مذکور ہے کہ آپ روزانہ خدا سے دعا فرماتے تھے کہ وہ ان کے پدربزرگوار کے قاتلوں کے قتل کی خبر سننے۔

چنانچہ جناب مختار نے قاتلان امام حسین علیہ السلام میں سے عبداللہ ابن زیاد اور عمر ابن سعد کے سروں کو اپنے قاصد کے ذریعے سے امام زین العابدین علیہ السلام کی خدمت میں روانہ کیا اور قاصد کو بتایا کہ امام علیہ السلام رات بھر نماز میں مشغول رہتے ہیں اور نماز صبح پڑھ کر سو جلتے ہیں اور جب سو کر اٹھتے ہیں تو مسواک کرتے ہیں اور اس کے بعد آپ کے لیے ناشتہ لایا جاتا ہے۔ تو جب بیت الشرف پر پہنچے تو امام علیہ السلام کے بارے میں دریافت کرنا اگر تجھے بتایا جائے کہ آپ کے سامنے دسترخوان بچھا دیا گیا ہے تو اندر جانے کے لیے اجازت لے کر ان دونوں سروں کو امام علیہ السلام کے دسترخوان کے قریب رکھنا اور یہ کہنا کہ مختار نے سلام عرض کیا ہے اور کہا ہے کہ فرزند رسول! خدانے آپ کو آپ کے پدربزرگوار کے خون کا بدلہ دے دیا۔

چنانچہ قاصد نے حکم کی تعمیل کی۔ جب امام علیہ السلام نے دسترخوان کے سامنے ان قاتلان امام مظلوم کے سروں کو دیکھا تو مسجد خاق میں گر کر فرمایا الحمد للہ کہ اُس مالک نے میری دعا قبول فرمائی اور میرا مختار کے حق میں دعائے خیر فرمائی۔

### ۴۔ حرمہ کا انجام

کشف الغمہ میں کتاب الدلائل سے نقل کیا گیا ہے کہ منہال بن عمرو بیان کرتے ہیں کہ میں حج کے دوران میں امام زین العابدین علیہ السلام کے خدمت میں حاضر ہوا تو آپ نے فرمایا اے منہال! حرمہ ابن کاہل اسدی کس حال میں ہے۔ میں نے عرض کیا کہ مولا! میری کوفہ سے روانگی تک وہ زندہ تھا۔ یہ سن کر امام علیہ السلام نے ہاتھ بلند کیے اور عرض کیا، پروردگار! اُسے لوہے اور آگ کا مزا چکھا۔

وہ کہتے ہیں کہ میں کوفہ کی طرف واپس ہوا تو دیکھا کہ مختار بن ابی عبید نے وہاں خروج کر دیا تھا وہ میرے دوست تھے۔ میں انہیں سلام کرنے کے لیے سواری پر روانہ ہوا تو میں نے دیکھا کہ انھوں نے اپنی سواری کا جالور طلب کیا اور روانہ ہو گئے اور میں بھی ان کے ساتھ روانہ ہو گیا یہاں تک کہ وہ کوفہ کے ایک محلہ کناسہ میں پہنچے اور اس طرح ایک مقام پر کھڑے ہو گئے گویا کسی کا انتظار کر رہے ہوں۔ وہ اصل میں حرمہ بن کاہل اسدی کی تلاش میں تھے پس اتنی ہی دیر میں وہ حاضر کر دیا گیا۔ مختار اُس کو دیکھ کر بولے، الحمد للہ کہ اس نے مجھے تحریق صرف عنایت فرمایا۔ پھر ایک قصاب کو بلا کر کہا کہ اس کے دونوں ہاتھ کاٹو۔ اُس کے ہاتھ قطع کر دیے گئے پھر حکم دیا کہ اب اس کے پیر کاٹو، پیر بھی قطع کر دیے گئے۔ پھر کہا آگ جلاؤ۔ اس وقت ہانس کا ایک گٹھا لایا گیا اور اس میں اُسے رکھ دیا گیا اور آگ لگادی گئی۔ یہاں تک کہ وہ جل کر خاک ہو گیا۔ منہال کہتے ہیں کہ یہ دیکھ کر میں نے سبحان اللہ کہا تو مختار میری طرف متوجہ ہوئے اور پوچھنے لگے کہ تم نے کس وجہ سے سبحان اللہ کہا۔ میں نے جواب دیا کہ میں حضرت امام زین العابدین علیہ السلام کی خدمت میں گیا تھا۔ آپ نے حرمہ کے بارے میں مجھ سے دریافت فرمایا۔ میں نے عرض کیا۔ مولا! میں اسے کوفہ میں زندہ چھوڑ کر چلا تھا۔ آپ نے ہاتھوں کو بلند کیا اور بارگاہ الہی میں دعا کی۔ پروردگار! حرمہ کو لوہے اور آگ کا مزا چکھا دے۔

پس کہ جناب مختار بولے، اللہ اللہ! کیا تم نے خود امام کو یہ فرماتے ہوئے سنا ہے؟ میں نے کہا، ہاں ہاں، میں نے خود امام علیہ السلام کے یہ الفاظ سنے ہیں۔ یہ سننا تھا کہ مختار اپنی سواری سے نیچے اُتر آئے، دو رکعت نماز پڑھی اور اسے طول دیا پھر سجدے میں گئے اور دیر تک سجدے میں رہے پھر سر اٹھایا اور اٹھ کر وہاں سے روانہ ہو گئے تاہینکہ وہ میرے گھر کے دروازے تک پہنچ گئے۔ تو میں نے کہا کہ اگر مناسب سمجھیں تو مجھ پر کرم ہوگا کہ کچھ کھانا تانادل کریں۔

جناب مختار کہنے لگے کہ اے منہال تم نے مجھے بتایا ہے کہ امام علی ابن الحسین علیہ السلام نے اللہ تعالیٰ سے تین دُعائیں کیں اور اُس مالک نے میرے ذریعے سے انھیں قبولیت کا شرف بخشا، پھر تم مجھے اپنے یہاں کھانے کے لیے کہہ رہے ہو۔ یہ دن تو میرے لیے شکر الہی میں روزہ رکھنے کا ہے کہ اُس مالک نے مجھے اس کی توفیق بخشی:

(کشف الغتہ جلد ۲ ص ۳۱۲)

• موقوف علیہ الرحمۃ فرماتے ہیں کہ مجالسِ شکر سے احوالِ مختار کے باب میں نقل کرتے ہوئے یہ بیان کیا گیا ہے کہ امام زین العابدین علیہ السلام نے یہ الفاظ دوبار ارشاد فرمائے کہ پروردگار! اُسے لوہے کی گرمی کا نماز چکھا۔ پھر فرمایا تھا کہ پروردگار! اُسے آگ کی گرمی کا نماز چکھا۔ چنانچہ دوسرے غالباً حر کے ہاتھ کاٹے جانے پاؤں کے قطع کیے جانے کی طرف اشارہ ہو۔ تو اس لحاظ سے تین دعائیں پوری ہو جاتی ہیں۔ اور یہ بھی ممکن ہے کہ تین دُعائوں میں قتل بھی شامل ہو۔

## ⑤ رشتہ داروں سے حسن سلوک

منقول ہے کہ ایک مرتبہ حضرت امام زین العابدین علیہ السلام کے پاس آپ کے خاندان کا ایک شخص آیا اور آپ کے لیے نازیبیا اور بیہودہ الفاظ کہنے لگا۔ لیکن امام علیہ السلام نے کوئی لفظ نہ کہا خاموشی سے سنتے رہے۔ جب وہ بدگلائی کر کے چلا گیا تو امام علیہ السلام نے حاضرینِ جلسہ سے فرمایا کہ تم نے وہ سب کچھ سنا جو اُس شخص نے کہا میں چاہتا ہوں کہ تم لوگ میرے ساتھ اُس کے مکان پر چلو تاکہ تم میرا جواب بھی سن لو۔

راوی کا بیان ہے کہ ان سب نے کہا کہ ہم ضرور چلیں گے اور ہم بھی یہ چاہتے ہیں کہ آپ بھی اس سے کچھ کہیں۔ لہذا امام علیہ السلام نے غصے میں نہیں اور تشریف لے چلے اور آپ اس آیت کی تلاوت فرماتے جاتے تھے۔ وَ الْكَافِرِينَ الَّذِينَ يَنْفَوْنَ عَنِ النَّاسِ وَاللَّهُ يُحِبُّ الْمُحْسِنِينَ (آل عمران آیت ۱۳۴)

ترجمہ: ”وہ غصہ کو پی جانے والے اور لوگوں کو معاف کرنے والے ہیں اور خدا نیکوکاروں کو دوست رکھتا ہے۔“

راوی کا بیان ہے کہ آپ اس کے گھر پہنچے۔ آواز دے کر اس کو بلایا۔ وہ شخص گھر سے اس انداز سے برآمد ہوا گویا وہ شرارت پر آمادہ ہے کیونکہ اس کے دل میں بیبات آئی کہ امام میری باتوں کا بدلہ چمکانے آئے ہیں۔ جیسے ہی وہ گھر سے برآمد ہوا امام علیہ السلام نے اُس سے فرمایا: اے برادر! تم ابھی ابھی میرے پہنچے تھے اور میرے بارے میں تم نے نازیبا الفاظ استعمال کیے تھے اگر میرے اندر وہ باتیں موجود ہوں تو میں بارگاہِ الہی میں اپنی بخشش کا طالب ہوں اور اگر ایسا

نہیں ہے تو خدا تمہیں بخش دے۔  
راوی کہتا ہے کہ یہ الفاظ سن کر اُس نے امام علیہ السلام کے قدموں کو بوسہ دیا اور کہنے لگا کہ جو کچھ میں نے آپ کے بارے میں کہا وہ عیوب آپ میں نہیں بلکہ مجھ میں موجود ہیں۔  
(اعلام الوری ۱۵۲، کتاب الارشاد ص ۲۴۴)

## ⑥ بیماریوں کے ساتھ برتاؤ

کافی میں حضرت امام جعفر صادق علیہ السلام سے منقول ہے کہ ایک بار امام زین العابدین علیہ السلام سواری پر جا رہے تھے کہ کچھ جذامیوں کے پاس سے گذرے جو بیٹھے ہوئے کھانا کھا رہے تھے انھوں نے آپ سے بھی کھانے میں شرکت کے لیے کہا تو آپ نے فرمایا کہ اگر میں روزے سے نہ ہوتا تو کھانے میں ضرور شریک ہوتا۔ چلتے وقت آپ نے اُن کو اپنے بیت الشرف پر کھانے کے لیے مدعو فرمایا۔ اور اہل خانہ کو کھانا تیار کرنے کا حکم دیا اور یہ بھی فرمایا کہ کھانے میں صفائی وغیرہ کا لحاظ رکھا جائے۔

لہذا کھانا تیار ہو جانے کے بعد ان جذامیوں کو بلا کر کھانا کھلایا اور خود بھی ان کے ساتھ کھانا تناول فرمایا۔  
(تنبیہ الخواطر ص ۳۲۲)

• ابو حمزہ ثمالی سے منقول ہے کہ امام زین العابدین علیہ السلام اس قدر قناعت پسند واقع ہوئے تھے کہ جب چند اشیاء خورد و نوش کے زرخِ بڑھے اور آپ کو اس کے خبر دی گئی تو امام علیہ السلام نے ارشاد فرمایا کہ ہنگامی کا ہم پر کیا اثر ہو سکتا ہے جبکہ ہم اللہ کے قانع بندوں میں سے ہیں۔  
(کافی جلد ۵ ص ۱۵۸)

• منقول ہے کہ امام زین العابدین علیہ السلام نے ایک بار اپنے غلام کو دو مرتبہ آواز دی کہ میں اس نے کوئی جواب نہ دیا۔ جب تیسری مرتبہ پکارنے پر اس نے جواب دیا تو فرمایا کہ اے لڑکے کیا تم نے میری آواز نہیں سنی؟

اس نے کہا کہ سنی تو تھی۔  
آپ نے فرمایا: پھر تم نے جواب کیوں نہ دیا؟  
اس نے کہا: میں آپ کے غصے سے بیخود تھا اس لیے جواب نہ دیا۔  
یہ سن کر آپ نے فرمایا کہ اُس خدا کے لیے حمد ہے جس نے میرے غلام کو مجھ سے بخون

(اعلام الوری ۱۵۲، الارشاد ص ۲۴۴)

(مناقب جلد ۳ ص ۲۹۶)

بنادیا۔

• عمرو بن دینار بیان کرتے ہیں کہ جب زید بن اسامہ کی رحلت کا وقت قریب آیا تو وہ رونے لگے۔ امام زین العابدین علیہ السلام نے دریافت فرمایا کہ کیوں روتے ہو؟ انہوں نے کہا کہ مجھ پر پندرہ ہزار دینار کا قرض ہے اور میرے پاس کوئی ایسی چیز نہیں جس سے قرض ادا ہو سکے۔

امام علیہ السلام نے فرمایا کہ تم کیوں گھبراتے ہو؟ اس قرض کی ذمہ داری مجھ پر ہے تم بری الذمہ ہوئے۔ چنانچہ آپ نے وہ قرضہ ادا فرمادیا۔ (الارشاد صفحہ ۲۷۵)

• مناقب ابن شہر آشوب میں بھی یہی روایت حلیہ سے نقل کی گئی ہے اور اس میں زید بن اسامہ کے بجائے محمد بن اسامہ سے اس واقعہ کا تعلق بتایا گیا ہے (مناقب جلد ۳، حلیہ جلد ۳ ص ۱۲۱)

## ④ = عبد الملک بن مروان کے تاثرات

زہری سے منقول ہے کہ میں ایک مرتبہ حضرت امام علی بن الحسین علیہ السلام کے ہمراہ عبد الملک بن مروان کے پاس گیا تو عبد الملک آپ کی پیشانی پر سجدوں کا نشان دیکھ کر تعظیم کے لیے کھڑا ہو گیا اور کہنے لگا کہ اے ابو محمد! آپ کی عبادت میں محنت و مشقت آپ کے چہرے سے عیاں ہے (حالانکہ اس کی ضرورت نہیں)۔ اس سے پہلے ہی خداوند عالم نے آپ کو بہترین صفات عطا فرمادی ہیں۔ آپ تو رسول اللہ صلی اللہ علیہ وآلہ وسلم کے پارہ بگڑ میں اور آپ کی اصل اور نسب آنحضرت سے قریب تر ہے اور مضبوط ہے آپ اپنے اہل بیت اور ہم عمروں کے مقابلہ میں بھی عظیم فضیلت کے مالک ہیں۔ علم فضل اور تقویٰ و پرہیز گاری میں آپ کے برابر یہ سعادت کسی کو اس سے پہلے کبھی نصیب نہیں ہوئی سوائے ان حضرات کے جو آپ کے اسلاف میں سے گذر گئے۔

چنانچہ عبد الملک آپ کے دوسرے فضائل بیان کرتا رہا جس پر امام علیہ السلام نے فرمایا کہ اے امیر! تو نے جو کچھ ہمارے لیے عطا فرمایا خداوندی کا ذکر کیا اور ہمارے حق میں اس کی تائید و توثیق کو بیان کیا تو ان انعامات پر اس ذات کا شکر کس طرح ادا ہو سکتا ہے جناب رسول خدا صلی اللہ علیہ وآلہ وسلم کو تو دیکھو کہ جب نماز کے لیے کھڑے ہوتے تھے تو ہائے اقدس متورم ہو جاتے تھے اور دونوں کی حالت میں پیاس کی شدت سے لعاب دہن خشک ہو جاتا تھا تو کہنے والے کہتے کہ یا رسول اللہ! (صلی اللہ علیہ وآلہ وسلم) کیا خداوند عالم نے آپ کے گزشتہ و آئندہ گناہ نہیں بخشے؟ آپ فرماتے تھے کہ کیا میں شکر گزار بندہ نہ بنوں خدا کے لیے حمد ہے کہ اس نے اپنے

بندوں پر احسانات فرمائے اور ان کی معذرت کو قبول فرمایا۔ دنیا و آخرت میں لائق حمد ہے تو اسی کی ذات ہے۔ خدا کی قسم اگر میرے جسم کے ٹکڑے ٹکڑے کر دیے جائیں اور میری دونوں آنکھوں کے ٹھیکے روتے روتے آنسو بن کر بہ جائیں تو خدا کی ان نعمتوں میں سے جن کا شمار ممکن نہیں ایک نعمت کے دسویں حصے کا بھی شکر ادا نہیں کیا جاسکتا اور خدا کی حمد کرنے والے اس کی ایک نعمت کی حد کو نہیں پہنچ سکتے۔

خدا کی قسم رات دن اور خفیہ و ظاہری صورت میں کوئی چیز مجھے اس کی یاد اور شکر سے غافل نہیں کر سکتی اور میں اس کی عبادت میں اس محنت و مشقت کو نہیں چھوڑ سکتا یہاں تک کہ خداوند عالم مجھے اس حال میں دیکھے۔ اگر میرے گھر والوں اور دوسرے خاص و عام لوگوں کے حقوق میرے غم نہ ہوتے جنہیں ممکنہ حد تک پورا کرنا میری ذمہ داری ہے تو میری نظر میں آسمان کی طرف تکی نہیں اور دل خدا کی جانب متوجہ رہتا، پھر یہ ہوتا کہ میں یہ دونوں حقوق ادا نہ کر سکتا اور خدا فیصلہ میرے خلاف ہوتا اور وہ بہترین فیصلہ کرنے والا ہے۔

یہذا ماکرام امام علیہ السلام کی آنکھوں میں آنسو آگئے اور عبد الملک بھی رونے لگا اور بولا کہ ان دو شخصوں کے درمیان کتنا فرق ہے ایک وہ جو آخرت کا خواہشمند ہوا اور اس کے لیے ہر لمحہ کوشش کر رہا ہو۔ اور دوسرا وہ جو دنیا کی طلب میں لگا ہو کہ کہیں سے بھی مل جائے تو ایسے آدمی کو آخرت میں بھلائی اور نیکی کا حصہ نہ مل سکے گا۔ پھر عبد الملک نے امام سے تشریف آوری کا سبب دریافت کیا چنانچہ جس کے بارے میں امام نے سفارش کی تھی عبد الملک نے اس کے لیے یہیں سفارش مان لی اور کچھ مال بھی ہدیہ کیا۔

## ⑤ = یا علی آپ ہی سید العابدین ہیں

کتاب الاوار سے نقل کیا گیا ہے کہ ایک مرتبہ حضرت امام زین العابدین علیہ السلام نماز میں مشغول تھے کہ ابلیس افعی رخ خطرناک بن گیا ایک قسم ہے جس کو افعی کہتے ہیں (کی شکل میں جس کے دس سر اور تیز دانت اور آنکھیں شرار تھیں، آپ کے پاس آیا اور سجدہ گاہ پر بیٹھ کر اپنی گردن کو بلند کر کے امام علیہ السلام کو گھورنے لگا لیکن آپ نماز میں بیچ مشغول تھے اس کی طرف ذرا بھی التفات نہ کیا۔ اس کے بعد اس نے آپ کے قدموں کی طرف جھپٹ کر ہر کی انگلیوں میں کاٹنا اور زہر شدید بھرنا شروع کیا لیکن اس کے باوجود آپ برابر نماز میں مشغول رہے اور پرقطعاً اس کی ان حرکتوں کا اثر نہ ہوا۔ ابھی ابلیس اپنی ان حرکات میں مصروف کہ آسمان سے ایک شہاب جلا دینے والا اس کی طرف لپکا۔ جب ابلیس نے یہ دیکھا



تو اس شہاب سے خوفزدہ ہو کر بیچ باری اور امام علیؑ کی پناہ میں اپنی اصلی شکل و صورت میں آکر کھڑا ہو گیا اور کہنے لگا "اے علی! واقعی آپ ہی سید العابدین ہیں اور میں ابلیس ہوں بخدا میں نے حضرت آدمؑ سے لیکر آج تک انبیاء کی عبادت بھی دیکھی ہیں لیکن آپ جیسا عابد میرے دیکھنے میں نہیں آیا۔ پھر وہ وہاں سے رفو چکر ہوا۔ امام علیؑ سلام نماز میں برابر مشغول رہے اور اس کی طرف بالکل توجہ نہ فرمائی۔  
(منائب ابن شہر آشوب جلد ۲ صفحہ ۲۷۷)

## ① نماز کیلئے خوشبو کا استعمال

حضرت علی بن الحسین علیہ السلام کی مشک بھری ایک شیشی مسجد میں رکھی ہوئی تھی جب آپ نماز کے لیے تشریف لاتے تو اس میں سے خوشبو لگاتے تھے (الکافی جلد ۲ صفحہ ۵۱۵)  
• حضرت امام جعفر صادق علیہ السلام سے منقول ہے کہ حضرت امام زین العابدین علیہ السلام کے ایک غلام نے سردی کی ایک رات میں امام کو ایک ادنیٰ منقش چادر اور عمامہ جو مشک و عنبر میں بے ہوئے تھے اوڑھے ہوئے دیکھ کر عرض کیا "میں آپ پر خدا اس سردی کی رات میں کہاں کا قصد فرمایا ہے؟

امام علیہ السلام نے فرمایا کہ مسجد نبوی کی طرف جا رہا ہوں جہاں اللہ تعالیٰ کی قربت بھی حاصل ہوگی اور حور العین سے مخاطب بھی رہے گا۔ (الکافی جلد ۲ صفحہ ۵۱۵)  
• ابن اسباط نے بنی ہاشم کے ایک غلام سے اسی کے مثل روایت کی ہے۔

(الکافی جلد ۲ صفحہ ۵۱۶)

• ابو حمزہ ثمالی سے مروی ہے کہ ایک بار میں نے دیکھا کہ حضرت امام علی بن الحسین علیہ السلام اپنا ایک پاؤں اپنی ران پر رکھے ہوئے بیٹھے ہیں، تو میں نے عرض کیا کہ مولانا! لوگ تو اس طرح بیٹھے کو پسند نہیں کرتے اور کہتے ہیں کہ یہ خدا نے متبرک کی نشت ہے۔ آپ نے ارشاد فرمایا کہ تمہارے وجہ سے میں اس طرح بیٹھا ہوں اور خدا کو تو تمہارے لاحق نہیں ہوتی اور نہ اُسے اونگھ آتی ہے نہ منید۔ (نفس المصدر جلد ۱ صفحہ ۶۶۱)

• حضرت امام جعفر صادق علیہ السلام سے منقول ہے کہ امام علی بن الحسین علیہ السلام جب سواری پر بیٹھے تھے تو سرخ مخملی چادر اوڑھ لیا کرتے تھے۔ (الکافی جلد ۲ صفحہ ۵۱۶)

• ابن ابی حضرت سے منقول ہے کہ آپ تین مرتبہ بیار ہوئے اور ہر مرتبہ وصیت فرمایا کرتے جب معیت ہوتے تو اپنی اس ہی وصیت کو نافذ کرتے اور اس پر عملدرآمد ہوتا۔ (نفس المصدر جلد ۲ صفحہ ۵۱۷)

## ① جابر بن عبد اللہ انصاری کی امام سے ملاقات

حضرت امام محمد باقر علیہ السلام سے مروی ہے کہ جب امیر المومنین علی ابن ابیطالب علیہ السلام کی صاحبزادی فاطمہ نے اپنے بھتیجے امام علی ابن الحسین علیہ السلام کی کثرت عبادت سے ان کا حال متغیر دیکھا کہ بہت زیادہ مشقت برداشت کرتے ہیں تو جابر بن عبد اللہ بن عمرو بن حزام انصاری کے پاس آئیں اور کہنے لگیں کہ اے رسول اللہ صلی اللہ علیہ وآلہ وسلم کے صحابی! یہاں تم پر کچھ حقوق ہیں اور کچھ تمہارے ہم پر۔

سردست میں جا جاتی ہوں کہ صحابی رسول اللہ نے حیثیت سے تم میرے بھتیجے علی ابن الحسین علیہ السلام کو خدا و رسول کے واسطے سے سمجھاؤ کہ وہ اپنے جسم کو اس قدر مشقت اور تعب میں ڈالتے ہیں کہ مجھے یہ خوف ہونے لگتا ہے کہ وہ انہی شدت و کثرت عبادت سے اس جہان سے نہ گذر جائیں کیونکہ میں یہ بھی دیکھتی ہوں کہ وہ بقیۃ اللہ اپنے پدر بزرگوار حضرت امام حسین کی ایک نشانی ہیں۔

چنانچہ جابر بن عبد اللہ امام زین العابدین علیہ السلام کے در دولت پر آئے تو اس وقت حضرت امام محمد باقر علیہ السلام دوسرے نوجوانان بنی ہاشم کے مجمع میں دروازے پر موجود تھے۔ جابر نے پوچھا کہ صاحبزادے آپ کون ہیں۔ تو فرمایا کہ میں محمد بن علی بن الحسین علیہ السلام ہوں۔ جابر یہ سن کر رونے لگے اور کہا کہ خدا کی قسم آپ ہی دنیا میں علوم کے نشر کرنے والے ہیں۔ میرے ماں باپ آپ پر قربان ہوں ذرا قریب تو آئیے۔ امام محمد باقر علیہ السلام نزدیک آئے تو جابر نے آپ کی عبا کا ٹکڑا کھولا اور آپ کے سینے پر ہاتھ رکھ کر کہہ دیا اور اپنا منہ اور رخسار سینہ مبارک پر رکھ دیا اور عرض کرنے لگے کہ میں آپ کو آپ کے جد رسول اللہ صلی اللہ علیہ وآلہ وسلم کا سلام پہنچاتا ہوں ان کا حکم تھا کہ میں اس کام کو بجالاؤں۔ اور آنحضرت نے فرمایا تھا کہ وہ وقت قریب ہے کہ جب تم میرے اُس (زندہ سے ملے گے جس کا نام محمد ہوگا اور جو علم و حکمت کی ترویج و اشاعت کرے گا) اور یہ بھی فرمایا تھا کہ تم نابینا ہو جاؤ گے اور وہی فرزند تمہاری بیٹائی کو ایک بار پھر واپس لوٹا دے گا۔

یہ کہہ کر جابر نے عرض کیا کہ اپنے پدر بزرگوار سے میرے اندر آنے کی اجازت لے لیجیے۔ تاکہ شریف ملاقات حاصل ہو سکے۔ چنانچہ امام محمد باقر علیہ السلام اپنے پدر بزرگوار کی خدمت میں حاضر ہوئے۔

اور اطلاع دی کہ ایک بزرگوار دروازے پر کھڑے ہیں اور انہوں نے میرے ساتھ ایسا ایسا سلوک کیا ہے۔ اور آنحضرتؐ ہمارے عزیز بزرگوار کا پیغام و سلام بھی پہنچایا ہے۔

یہ سن کر امام زین العابدین علیہ السلام نے فرمایا، بیٹا وہ جابر بن عبد اللہ انصاری ہیں جو صحابی رسول اللہؐ ہونے کا شوق رکھتے ہیں جاؤ اور ان کو بلالو۔

جناب جابر کو اندر آنے کی اجازت ملی آکر دیکھا کہ امام علیہ السلام محراب عبادت میں ہیں۔ امام علیہ السلام نے صحابی رسول اللہؐ ہونے کی حیثیت سے جابر کی تعظیم کی حالت دریافت فرمائے اپنے پہلو میں جگہ دی۔

پھر جابر نے عرض کیا کہ فرزند رسول! یہ تو آپ کے علم میں ہے کہ خدا نے جنت کو آپ حضرات اور آپ کے دوستوں کے لیے پیدا کیا ہے اور جہنم کو آپ کے دشمنوں کے لیے خلق فرمایا ہے تو پھر عبادت میں یہ غیر معمولی مشقت کیوں ہے؟

امام علیہ السلام نے جواب دیا کہ اے صحابی رسول! کیا آپ کو معلوم نہیں کہ میرے جدِ محمد رسول اللہ صلی اللہ علیہ وآلہ وسلم کوئی گناہ نہ کرتے تھے پھر عبادت میں اتنی محنت مشقت اور ریاضت فرماتے تھے کہ پائے اقدس متورم ہو جاتے۔ اور جب لوگوں نے عرض کیا کہ آپ ایسا کیوں کرتے ہیں جب کہ آپ پر کسی کا کوئی گناہ نہیں اگلی پھیلی خطائیں بھی نہیں ہیں۔ آنحضرتؐ نے ارشاد فرمایا کہ کیا میں خدا کا شکر گناہ بندہ نہ ہوں۔؟

جب جناب جابر نے یہ دیکھا کہ ان کے اس مشورے کا خاطر خواہ نتیجہ نہ نکل سکا تو کہا کہ فرزند رسول! آپ اپنی جان کا خیال کیجیے۔ آپ تو اس گھرانے اور خاندان کے مخصوص فرد ہیں آپ ہی حضرات کے ذریعے سے لوگوں کی دعائیں قبول ہوتی ہیں سختی و رنج و بلا اور مصائب دور ہوتے ہیں آپ خود ہی اپنا خیال کریں۔

امام علیہ السلام نے فرمایا اے جابر! میں ہمیشہ اپنے بزرگوں کے طریقے پر چلوں گا تاہم کہ میں ان سے جاؤں۔

اس کے بعد جابرؓ حاضری کی طرف متوجہ ہو کر کہنے لگے کہ خدایا قسم مجھے تو اولاد انبیاء میں حضرت علی بن ابی طالبؓ علیہ السلام کے مثل سوائے فرزند حضرت یعقوبؓ، حضرت یوسفؓ کے کوئی نظر نہیں آتا۔ خدایا قسم حضرت علی بن ابی طالبؓ علیہ السلام کی اولاد و ذریت، حضرت یوسف بن یعقوبؓ کی ذریت سے افضل ہے جن میں ایک وہ ہستی ہیں جو روئے زمین کو عدل و انصاف سے اسی طرح بھر دیں گے جس طرح وہ ظلم و جور سے بھری ہوئی۔

(امالی ابن سنیہ ص ۲۰۷)

## ① معمولاتِ امام علیہ السلام

حضرت امام محمد باقر علیہ السلام سے منقول ہے کہ امام زین العابدین علیہ السلام شب و روز میں ایک ہزار رکعت نمازیں پڑھا کرتے تھے جیسا کہ جناب امیر المومنین علیہ السلام کا طریقہ عمل تھا۔ آپ کی ملکیت میں پانچ سو درخت خرما تھے اور ہر درخت کے نیچے دو دو رکعت نماز پڑھتے تھے اور جب نماز کے لیے کھڑے ہوتے تو حجرۃ الودک رنگ متغیر ہو جاتا تھا اور نماز میں اس طرح کھڑے ہوتے تھے جیسے ایک ادنیٰ غلام بلوث او صاحبِ جلال کے سامنے کھڑا ہو اور آپ کی یہ حالت ہوتی تھی کہ خوفِ الہی میں آپ کے اعضا کاچپتے تھے اور اس طرح نماز پڑھتے تھے کہ گویا اب پھر نماز پڑھنے کا موقع نہ ملے گا ایک دن نماز میں مشغول تھے کہ آپ کی ردا ایک کاندے سے ٹکسک گئی تو آپ نے اسے ٹھیک نہیں کیا۔ جب نماز سے فارغ ہوئے تو ایک صحابی نے اس کے بارے میں دریافت کیا تو فرمایا، افسوس تمہیں خبر نہیں کہ میں اس وقت کس ہستی کے سامنے کھڑا ہوا تھا۔ کسی بندے کی نماز اس وقت تک قبول نہیں ہوتی جب تک کہ غلوں سے دل سے ادا نہ کی جائے۔

صحابی نے عرض کیا کہ اس کا تو یہ مطلب ہوا کہ ہم تو ہلاک ہو گئے امام علیہ السلام نے فرمایا، ہرگز نہیں۔ خداوندِ عالم نوافل کے بجالانے سے اس کی کوپور افرام دیتا ہے۔

• محتاجوں اور مساکین وغیرہ کی اس طرح خاطر مدارات کرتے اور ان کا خیال رکھتے کہ آپ کی وفات کے بعد جب غسل دیا گیا تو لوگوں نے آپ کی پشت مبارک پر ایک سیاہ داغ دیکھا جو محتاجوں اور مسکینوں کے لیے ان کی ضروریات کی اشیاءِ پشت مبارک پر لاد کر لیجانے کی وجہ سے پڑ گیا تھا۔

• دود و دہش کا یہ عالم تھا کہ ایک دن آپ گھر سے باہر نکلے تو آپ ایک ادنیٰ منقش ہوا اوٹے ہوئے تھے کہ ایک سائل نے اسے مانگا اور آپ نے فوراً اسے عطا فرمادی اور چلے گئے۔

• بروز عرفہ امام علیہ السلام نے ایک گروہ کو دیکھا کہ وہ لوگوں سے مانگتے اور سوال کرتے پھر رہے ہیں۔ آپ نے فرمایا کہ افسوس ہے تم لوگوں پر کتنا حق کے مبارک دن بھی خدا کو چھوڑ کر دوسروں سے سوال کر رہے ہو جب کہ آج کے برکت والے دن اگر بچے پیدا ہوں تو وہ بھی نیک اور سعید ہوتے ہیں اور تم آج کے دن بھی اللہ پر بھروسہ نہیں کرتے۔

## ② آدابِ زندگی

حضرت امام زین العابدین علیہ السلام کا یہ طریقہ تھا کہ آپ اپنی مادرِ گرامی کے ساتھ

کھانا کھانے میں شرم محسوس فرماتے۔  
چنانچہ کسی نے اس کا سبب دریافت کیا کہ فرزند رسول! آپ تو تمام مخلوق میں سب سے زیادہ نیک و صالح اور بہترین مصلہ رحم کرنے والے ہیں پھر آپ اپنی والدہ ماجدہ کے ساتھ کھانا کیوں تناول نہیں فرماتے؟

آپ نے فرمایا کہ مجھے یہ بات پسند نہیں ہے کہ میرا ہاتھ اُس کھانے کی چیز کی طرف بڑھے جس کی رغبت ہے میری والدہ گرامی نے ہاتھ بڑھانے کا ارادہ بھی کیا ہو۔  
• سب کسی شخص نے امام علیؑ سے کہا کہ فرزند رسول! میں آپ سے خدا کی خوشنودی کے لیے بہت زیادہ محبت رکھتا ہوں۔

آپ نے فرمایا کہ پروردگار! میں اس سے جبری پناہ مانگتا ہوں کہ میں تجھ سے محبت کروں اور تو مجھ سے نفرت رکھتا ہو۔  
• سب کسی نے آپ کی کنیز سے آپ کا حال دریافت کیا تو اُس نے جواب دیا کہ تفصیل سے بتاؤں یا مختصر طور پر؟

پوچھنے والے نے کہا کہ مختصر ہی بتاؤ  
کنیز نے کہا، میں نے دن کا کھانا بھی امام علیؑ کے سامنے نہیں رکھا اور رات کو آپ کے لیے کبھی بستر نہیں بچھایا۔

• سب ایک مرتبہ امام علیؑ ایسے لوگوں کی طرف سے گزرے جو آپ کی غیبت کر رہے تھے۔ آپ رُک گئے اور فرمایا۔ اگر تم بُرائی کے بیان کرنے میں سچے ہو تو خدا مجھے معاف فرمائے اور اگر تم جھوٹ بول رہے ہو تو خدا تمہیں بخشے۔

• سب حضرت امام زین العابدین علیہ السلام کے پاس جب کوئی طالب علم آتا تو فرماتے تھے کہ مرحبا، تم نے رسول اللہ صلی اللہ علیہ وآلہ وسلم کی وصیت پر عمل کیا، پھر فرماتے کہ: ”طالب علم جب گھر سے نکلتا ہے تو اس سے پہلے کہ وہ زمین کی خشکی و تری پر اپنا قدم رکھے ساتوں زمینیں اس کی تعریف و توصیف کرنے لگتی ہیں۔

• سب آپ کے گریہ و بکا کا یہ عالم تھا کہ اپنے پدربزرگوار حضرت امام حسین علیہ السلام پر بیس سال تک روتے رہے اور جب آپ کے سامنے کھانا یا پانی آتا تو گریہ فرماتے تھے۔ یہاں تک کہ ایک غلام نے عرض کیا کہ فرزند رسول! اب تک روئیے گا۔

آپ نے فرمایا کہ افسوس ہے کہ حضرت یعقوب نبی کے بارہ فرزند تھے خدا نے اُن میں سے ایک فرزند کو ان کی نظروں سے اوجھل کر دیا تھا اور حضرت یعقوب کی آنکھیں روتے روتے

سفید ہو گئیں اور اس مصیبت میں بوڑھے ہو گئے تھے اور کمر جھک گئی تھی حالانکہ ان کے فرزند یوسف دنیا میں موجود تھے اور میں نے اپنے پدربزرگوار بھائی چچا اور اپنے گھرانے سترہ حضرات کو دیکھا کہ میری آنکھوں کے سامنے قتل ہوئے تو یہ غم میرے دل سے کس طرح بھلایا جاسکتا ہے (المحال جلد ۲ ص ۲۰۰)

### ۱۳۔ زہد و تقویٰ

سفیان بن عیینہ سے منقول ہے وہ کہتے ہیں کہ زہری سے سوال کیا گیا کہ دنیا میں سب سے بلند مرتبہ زاہد کون ہے؟

انہوں نے جواب دیا کہ امام علی بن الحسین بن علی بن ابی طالب علیہ السلام اس درجہ پر فائز ہیں۔ چنانچہ زہری کو اس نزاع کے بارے میں بتایا گیا جو امام زین العابدین علیہ السلام اور جناب محمد بن حنفیہ کے درمیان جناب امیر المومنین علی بن ابی طالب سلام اللہ علیہ کے اوقات کے بارے میں تھا۔ آپ سے کہا گیا کہ اگر آپ ولید بن عبد الملک کے پاس جاتے تو آپ پر ولید کی شرارت اور جناب محمد بن حنفیہ کی طرف اس کا رجحان اور یقین کا پتہ چل جاتا اس لیے کہ ولید اور جناب محمد بن حنفیہ کے درمیان دوستی ہے اور اس وقت ولید مکہ میں تھا۔

امام علیؑ نے فرمایا، افسوس کی بات ہے کہ حرم خدا میں ہوتے ہوئے میں خدا کے علاوہ کسی غیر سے حاجت بیان کرو۔ میں جب یہ پسند نہیں کرتا کہ خالق جہاں سے دنیا کی کسی شے کا سوال کروں، تو پھر بھلا اپنے جیسے بندہ خدا سے دنیا کی کسی چیز کا سوال کس طرح کر سکتا ہوں؟

زہری کہتے ہیں کہ خدا نے ولید کے دل میں امام علیؑ کی اتنی ہیبت ڈال دی کہ اُس نے جناب محمد بن حنفیہ کے خلاف فیصلہ دے دیا

### ۱۴۔ دوست اور دشمن کی حالت

سفیان بن عیینہ نقل کرتے ہیں کہ میں نے زہری سے پوچھا کہ کیا آپ امام علی بن الحسین علیہ السلام سے ملے ہیں؟

انہوں نے کہا، ہاں ہاں۔ میں نے کسی شخص کو اُن سے فضل و اعلیٰ نہیں پایا۔ بخدا مجھے تو آج تک اُن کا کوئی پریشیدہ دوست اور کھلا ہوا دشمن نظر نہیں آیا جس پر سفیان بن عیینہ نے پوچھا کہ اس کا کیا مطلب ہے میں نہیں سمجھا۔

زہری نے پھر کہا کہ میں نے کسی دوست کو نہیں دیکھا کہ وہ آپ سے محبت رکھتا ہو مگر آپ کی فضیلت و کمال پر جسد نہ کرتا ہو، اور کسی دشمن کو نہیں پایا مگر وہ آپ کے نرم برتاؤ کی وجہ سے آپ کے ساتھ لطف و مہربانی سے پیش نہ آتا ہو۔ (نفس المصدا ص ۸۸)

## ⑤ نماز میں امام کی حالت

حضرت امام جعفر صادق علیہ السلام اپنے پیر بزرگوار حضرت امام محمد باقر علیہ السلام کا یہ ارشاد نقل فرماتے ہیں کہ جب حضرت امام زین العابدین علیہ السلام نماز کے لیے کھڑے ہوتے تھے تو گویا وہ درخت کے تنے کی طرح بے حس و بلا حرکت معلوم ہوتے تھے۔

• حضرت امام جعفر صادق علیہ السلام نے یہ بھی فرمایا کہ جب امام زین العابدین علیہ السلام نماز کے لیے کھڑے ہوتے تھے تو چہرہ انور کا رنگ متغیر ہو جاتا تھا اور جب سجدہ میں جاتے تو آپ کا سر اقدس سجدے سے اس حالت میں اٹھتا تھا کہ آنسو پینے کی طرح بہنے لگتے۔

(اعلام الودی ص ۱۵۲، الارشاد ص ۲۷۲، مناقب ابن شہر آشوب جلد ۳ ص ۲۸۲)

(حلیۃ الاولیاء جلد ۳ ص ۱۳۲، علل الشرائع ص ۸۸)

• ابو حمزہ ثمالی بیان کرتے ہیں کہ حضرت امام علی ابن الحسین علیہ السلام مدینہ سے مسجد کوفہ کا ارادہ کر کے تشریف لائے اور اس میں چار رکعت نماز پڑھی اور پھر اپنی سواری پر مدینہ ہی واپس ہو گئے۔

(تہذیب الاحکام جلد ۶ ص ۲۳۲، مطبوعہ نجف اشرف)

• حضرت امام جعفر صادق علیہ السلام سے منقول ہے کہ جب ماہ رمضان آتا تھا تو حضرت امام علی ابن الحسین علیہ السلام سوائے دعا تبسح و استغفار اور اللہ اکبر کہنے کے زبان سے کچھ کلام نہ فرماتے تھے اور افطار صوم کے بعد بارگاہ الہی میں یوں عرض کرتے تھے کہ پروردگار! جو تیری مشیت ہوئی میں نے دہی کیا۔

(الکافی جلد ۲ ص ۴۱۰)

• حضرت امام جعفر صادق علیہ السلام فرماتے ہیں کہ حضرت امام زین العابدین علیہ السلام اتنے کمزور و ناتوان ہو گئے تھے کہ خطبہ نکاح کو مختصر کرتے ہوئے ان الفاظ سے زیادہ نہ پڑھتے تھے کہ اَللّٰهُمَّ صَلِّ عَلٰی مُحَمَّدٍ وَّ عَلٰی اٰلِہٖ ہِمْنِ تیرا نکاح خدا سے شرط و عہد پر کر دیا۔ اور آپ خدا سے طلب مغفرت کرتے تھے۔ (الکافی جلد ۵ ص ۲۷۸)

• سفیان بن عیینہ راوی ہیں کہ ایک بارش کی سردرات میں زہری کی ملاقات امام زین العابدین علیہ السلام سے ہوئی تو انھوں نے دیکھا کہ امام علیہ السلام پشت مبارک پر آٹا

اٹھائے ہوئے جا رہے ہیں۔ تو کہنے لگے کہ فرزند رسول! آپ کی پشت مبارک پر کیا چیز ہے؟ آپ نے فرمایا کہ میں سفر کا ارادہ کر رہا ہوں تو یہ اس کے لیے زادِ راہ ہے جسے اٹھا کر موضع حریر تک لے جا رہا ہوں۔

زہری نے عرض کیا کہ میرا یہ غلام آپ کا بوجھ اٹھائے گا آپ یہ اس کے کاندھے پر رکھ لیں۔ آپ نے انکار فرمایا۔ زہری نے پھر عرض کیا کہ میں خود اٹھائے لیتا ہوں آپ مجھے عنایت فرما دیں۔

آپ نے فرمایا، لیکن میں اپنے نفس کو اس سے چھٹکارا دینا نہیں چاہتا جو میرے سفر میں مجھے خلاصی دے اور میرے اس جگہ پہنچنے کو بہتر بنائے جہاں کا میں ارادہ رکھتا ہوں میں تمہیں خدا کے حق کا واسطہ دے کر کہتا ہوں کہ مجھے چھوڑ دو اور تمہارا جو کام ہے اس کے لیے چلے جاؤ چنانچہ زہری واپس ہو گئے۔ چند روز کے بعد پھر امام علیہ السلام سے ملاقات ہوئی تو عرض کرنے لگے۔ فرزند رسول! جس سفر کا آپ نے ذکر فرمایا تھا میں نے تو اس کی کوئی علامت نہیں دیکھی۔ کچھ آپ ہی اس کے بارے میں ارشاد فرمائیں۔

آپ نے فرمایا۔ اسے زہری! وہ موت کا سفر تھا جس کی میں نے تیاری کی تھی اور تم اس کو نہ سمجھ سکے۔ موت کی تیاری انسان کو حرام کے ارتکاب سے محفوظ رکھتی ہے اور نیک کاموں میں جلدی اور عطا و بخشش پر آمادہ کرتی ہے۔ (علل الشرائع ص ۸۸)

• ابو حمزہ ثمالی سے روایت ہے۔ ان کا بیان ہے کہ ایک مرتبہ میں نے دیکھا کہ حضرت علی ابن الحسین علیہ السلام نماز میں مشغول ہیں اور آپ کی ردا آپ کے ایک کاندھے سے گر گئی مگر آپ نے اسے درست نہیں فرمایا۔ جب آپ نماز سے فارغ ہوئے تو میں نے اس کے متعلق دریافت کیا۔

آپ نے فرمایا، 'وئے ہوم پر' تمہیں معلوم نہیں کہ میں کس کے سامنے کھڑا تھا؟ سنو! بندے کی نماز میں سے صرف اتنا ہی حق قبول ہوتا ہے جتنا وہ رجوعِ قلب سے پڑھتا ہے۔

• حضرت علی ابن الحسین علیہ السلام شب کی تاریکی میں ایک لوہری میں دنانیر و دراهم کی تمیلیاں لیس کر اپنے بیت اشرف سے براہ ہوئے، ایک ایک دروازے پر جب اگر دق الباب کرتے جو گھر سے نکلتا اس کو کچھ دیتے۔ زندگی بھر آپ کا یہی دستور رہا۔ آپ کی وفات کے بعد جب یہ سلسلہ ٹوٹا تب لوگوں کو معلوم ہوا کہ راتوں کی تاریکی میں یہ درہم و دینار تقسیم کرنے والے حضرت علی ابن الحسین ہی تھے۔ (علل الشرائع ص ۸۸)

• اسماعیل بن منصور نے ہمارے بعض اصحاب سے روایت کی ہے کہ حضرت امام



علی بن الحسین علیہ السلام کو جب غسل دیا گیا تو آپ کی پشت مبارک پر اونٹ کے گھٹوں کی طرح نشانات دیکھے گئے۔ یہ اس لیے تھے کہ آپ اپنی پشت مبارک پر سامانِ لاد کو فقرا و مساکین کے گھروں پر شب کے اندھیرے میں پہنچایا کرتے تھے۔ (علل الشرائع ص ۵۵)

• ابو حمزہ ثمالی بیان کرتے ہیں کہ حضرت امام علی بن الحسین علیہ السلام نے فرمایا کہ میں اپنے عیال کے لیے اُن کی شدید خواہش کا خیال رکھتے ہوئے گوشت خرید کر لاؤں اُن کی یہ خواہش پوری کرنا میرے لیے زیادہ محبوب ہے کہ میں راہِ خدا میں کچھ غلام آزاد کروں۔

(الکافی جلد ۲ ص ۱۲)

• حضرت امام جعفر صادق علیہ السلام ارشاد فرماتے ہیں کہ ایک مرتبہ امام زین العابدین علیہ السلام صبح سویرے روزی کی تلاش میں اپنے بیت الشرف سے برآمد ہوئے تو کسی نے آپ سے عرض کیا کہ فرزندِ رسول! کہاں کا ارادہ ہے؟

آپ نے فرمایا کہ اپنے عیال کے لیے صدقہ کی تلاش میں ہوں۔

کسی نے تعجب سے سوال کیا، کہ حضور آپ اور صدقہ لیں گے؟

آپ نے جواب دیا کہ جو شخص خدا سے حلال روزی کا طالب ہو تو وہ روزی اُس کے لیے خدا کی طرف سے صدقہ ہوتی ہے۔ (الکافی جلد ۲ ص ۱۳)

• دعوتِ الرادندی میں حضرت امام محمد باقر علیہ السلام سے منقول ہے کہ حضرت امام علی بن الحسین علیہ السلام نے فرمایا کہ ایک بار میں سخت بیمار ہوا تو محمد سے میرے پیرِ بزرگوار امام حسین علیہ السلام نے دریافت فرمایا۔

بیٹا! تمہیں کس چیز کی خواہش ہے؟

میں نے عرض کیا کہ مجھے اس امر کی خواہش ہے کہ میں اُن لوگوں میں سے ہو جاؤں کہ اپنے پروردگار سے بے سوچے سمجھے اس کام میں زیرِ بستی نہ کروں جس کا انتظام اس نے میرے لیے کر دیا ہے۔

آپ نے فرمایا کہ تم نے بہت عمدہ بات کہی ہے۔ تم تو حضرت ابراہیم علیہ السلام سے مشابہ ہو گئے کیونکہ جب آپ آتشِ نمرود میں ڈالے گئے تو جبریل نے اُن سے عرض کیا کہ اس دقت آپ کی کوئی حاجت ہے جسے پورا کیا جائے۔

حضرت ابراہیم علیہ السلام نے انہیں یہی جواب دیا تھا کہ میں خدا کو کوئی تاکیدِ حکم نہیں دے سکتا، وہ میرے لیے کافی ہے اور وہ بہترین کفالت کرنے والا ہے۔

(دعوت الرادندی)

## ۱۶۔ کاظمین الغیظ کی علی تفسیر

یمن کے ایک شخص عبداللہ بن محمد نے عبداللہ بن علی کے قتل کیلئے حرم میں وہ بیان کرتے ہیں کہ ایک مرتبہ حضرت امام علی بن الحسین علیہ السلام کی ایک کینز وضو کے لیے آپ کے ہاتھوں پر پانی ڈال رہی تھی کہ اُس کے ہاتھ سے لوٹا (آفتاب) چھوٹ گیا جس سے آپ کا سراقص زخمی ہو گیا۔ آپ نے سراقص اٹھا کر اس کی طرف دیکھا تو وہ کینز فوراً ہی گویا ہوئی اور کہنے لگی خداوندِ عالم کا ارشاد ہے وَالْكََاظِمِينَ الْغَيْظَ (اور کچھ لوگ) غصے کو پی جانے والے ہوتے ہیں" (سورہ آل عمران آیت ۱۳۴)

• آپ نے فرمایا، میں نے اپنے غصے کو پی لیا۔

• کینز نے پھر کہا "وَالْعَافِيْنَ عَنِ النَّاسِ" (وہ لوگوں کو معاف کرنے

والے (بھی ہوتے ہیں) (سورہ آل عمران آیت ۱۳۴)

• آپ نے فرمایا، خدا مجھے معاف فرمائے (گما)

• کینز نے پھر کہا "وَاللّٰهُ يُحِبُّ الْمُحْسِنِيْنَ" (اور اللہ تو نیک کرنے

والوں کو دوست رکھتا ہے۔) (سورہ آل عمران آیت ۱۳۴)

• آپ نے ارشاد فرمایا، جا، میں نے تجھے عند اللہ آزاد کیا۔

(امالی صدوق ص ۲)

• الارشاد اور منقلب میں بھی مذکورہ روایت اسی طرح تحریر ہے

(الارشاد المفید ص ۴۴) (منائب جلد ۳ ص ۲۹)

• حضرت امام جعفر صادق علیہ السلام فرماتے ہیں کہ مدینہ میں ایک مسخرا اپنی فضول حرکتوں سے لوگوں کی توجہ کا مرکز بنا ہوا اُن کو ہنسایا کرتا تھا۔ ایک دن امام علی بن الحسین علیہ السلام کو دیکھ کر کہنے لگا، انہیں ہنسنا میرے لیے مشکل امر ہے۔

چنانچہ جناب امام علیہ السلام اپنے احباب و اصحاب کے ہمراہ جب اُس کے قریب پہنچے تو اُس نے آپ کی گردن میں پڑی ہوئی ردا اٹھنے لگی اور چل دیا۔ امام علیہ السلام نے اُس کی طرف کوئی توجہ نہ کی لیکن لوگوں نے اس کا پیچھا کیا اور اس سے وہ ردا لے آئے اور اُسے بھی بکڑ کر آپ کے سامنے لے آئے۔

امام علیہ السلام نے فرمایا، یہ کون ہے؟

لوگوں نے کہا، حضورِ مدینہ کا ایک مسخرا ہے لوگوں کو اپنے مسخرے ہنساتا ہے

آپؐ نے ارشاد فرمایا، اس سے کہو کہ خدا کی طرف سے ایک دن مقرر ہے جس میں فضول حرکتیں کرنے والے نقصان میں رہیں گے۔

(امالی شیخ مدوق ص ۱۲)

• سب یہی روایت مناقب ابن شہر آشوب میں بھی اسی طرح بیان کی گئی ہے۔

(مناقب جلد ۳ ص ۲۶۹)

## ⑫ سفر میں اپنے تعارف سے گریز کرنا

حضرت امام جعفر صادق علیہ السلام سے منقول ہے کہ حضرت امام علی ابن الحسین علیہ السلام عموماً ایسے آدمیوں کے ہمراہ سفر اختیار کرتے تھے جو آپ کو پہچانتے نہ ہوں اور ان سے یہ شرط کر لیتے کہ وہ اس جماعت کی ہر وہ خدمت کریں گے جس کی انھیں ضرورت ہوگی۔

چنانچہ ایک مرتبہ آپؐ نے ایک ایسے گروہ کے ہمراہ سفر اختیار کیا کہ جس کے ایک شخص نے آپؐ کو پہچان لیا اور اپنے ہمراہیوں سے کہنے لگا کہ تمہیں معلوم ہے یہ کون بزرگ ہیں؟ وہ کہنے لگے کہ ہم تو انھیں نہیں جانتے۔

اس نے کہا، یہ جناب علی ابن الحسین علیہ السلام ہیں۔ یہ سُن کر وہ لوگ جلدی سے امام علیہ السلام کی دست بوسی کے لیے لپکے اُٹھے دست بوسی کی اور بوسے کے فرزند رسولؐ! کیا آپؐ کا یہ ارادہ تھا کہ اگر ہم سے آپؐ کی شان میں کوئی بھی نازیبا بات ہو جاتی تو ہم آتش جہنم میں جلتے اور قیامت تک ہلاکت میں پڑے رہتے۔ حضورؐ یہ ارشاد فرمائیے کہ آپؐ نے ایسا کس لیے کیا؟

آپؐ نے ارشاد فرمایا کہ ایک مرتبہ میں نے کچھ ایسے لوگوں کے ساتھ سفر کیا جو مجھے جانتے تھے۔ انہوں نے جناب رسول اللہ صلی اللہ علیہ وآلہ وسلم سے میری قرابت کا لحاظ کرتے ہوئے میرے ساتھ ایسی مہربانیاں کیں جن کا میں مستحق نہ تھا۔ اب مجھے اس کا ڈر رہا کہ تم لوگ بھی ایسا ہی کرو گے چنانچہ مجھے یہ بات پسند نہ تھی کہ میں اپنے آپ کو تم سے متعارف کراؤں۔ (مہیون اخبار الرضا جلد ۲ ص ۱۳۵)

## ⑬ ہر دن مجھ سے آمھ لو کا متقاضی ہوتا ہے

شقیق بنی نے بعض اہل علم سے یہ روایت نقل کی ہے کہ ایک شخص نے حضرت امام زین العابدین علیہ السلام سے پوچھا کہ فرزند رسولؐ! آپؐ نے کس حال میں کی؟

آپؐ نے ارشاد فرمایا کہ میرے جگر اسے حالتِ صوم میں ہے پوچھو کہ مجھ سے آمھ لو کا تقاضا ہے کہ انصاف سے پوچھا کرو۔ ایک تو خدا کی ذات ہے جو مجھ سے رافض کی بجا آوری کی طاقت دوسرے: آنحضرتؐ اس امر کا مطالبہ کرتے ہیں کہ آپؐ کی سنت پر عمل کروں۔ تیسرے: اہل و عیال اپنی روزی کے طلب گار ہیں۔ چوتھے: نفس خواہشات کی تکمیل کا خواستگار ہوتا ہے۔ پانچویں: شیطان اپنی پیروی کی طرف نکالتا ہے۔ چھٹے: کاتبان اعمال، عمل کی سجائی اور خلوص چاہتے ہیں۔ ساتویں: ملک الموت روح کا طلب گار ہے۔ آٹھویں طلب یہ ہے کہ قبر میرے ہم کو اپنے اندر رکھنا چاہتا ہے۔ یہ روزانہ کے مطالبات ہیں جن میں میں مطلوب و ماخوذ ہوں۔

(امالی ابن شیخ ص ۱۲)

• سب مروی ہے کہ امام موسیٰ کاظم علیہ السلام کلام الہی بڑی خوش الحانی سے پڑھتے تھے لیکن آپؐ نے ارشاد فرمایا کہ جناب امام علی ابن الحسین علیہ السلام تلاوت قرآن مجید نہایت خوش الحانی سے کیا کرتے تھے یہاں تک کہ آپؐ کی خوشش الحانی کو سن کر قریب سے گزرنے والوں پر محویت طاری ہو جاتی تھی۔ پھر امام موسیٰ کاظم علیہ السلام نے ارشاد فرمایا، اگر امام زین العابدین علیہ السلام اپنے حسنِ قرأت کو ذرا بھی مخصوص طریقے پر ظاہر فرمادیتے تو لوگ اسے برداشت نہ کر سکتے تھے یہی بات ہر امام کے ساتھ مخصوص ہے کہ اگر وہ اپنی خوش الحانی معمولی سی بھی لوگوں پر ظاہر کر دے تو کوئی شخص برداشت نہیں کر سکتا۔

آپؐ سے پوچھا گیا کہ کیا رسول اللہ صلی اللہ علیہ وآلہ وسلم لوگوں کے ساتھ نماز کی امامت میں بلند آواز سے قرأت نہ فرماتے تھے؟ آپؐ نے فرمایا کہ آنحضرتؐ اپنے پیچھے نماز گزاروں سے اتنا ہی بوجھ اٹھواتے تھے جتنا وہ برداشت کر سکتے تھے۔ (الاحتجاج ص ۲۱۵)

• سب کافی میں محمد نوفلی سے اسی طرح مذکور ہے۔ (الکافی جلد ۲ ص ۱۱۵)

• سب حضرت امام جعفر صادق علیہ السلام فرماتے ہیں کہ حضرت امام علی بن الحسین علیہ السلام تمام لوگوں سے بہتر آواز میں تلاوت قرآن مجید فرمایا کرتے تھے۔ پانی پلانے والے سقے ادھر سے گزرتے تو آپؐ کے دروازے پر رُک جایا کرتے تھے اور کان لگا کر آپؐ کی قرأت کو سنتے تھے۔ اسی طرح حضرت امام محمد باقر علیہ السلام بھی لوگوں میں سب سے بہتر خوش الحان اور قاری تھے۔ (نفس المصدا جلد ۲ ص ۲۱۶)

## ①۹ — خج کی سواری کے جانوروں کا مقام

حضرت امام جعفر صادق علیہ السلام سے منقول ہے کہ جب حضرت امام علی ابن الحسین علیہ السلام کی رحلت کا وقت قریب آیا تو آپ نے اپنے فرزند حضرت امام محمد باقر علیہ السلام سے فرمایا کہ میں نے اپنے اس ناتے پر بیس حج کیے ہیں لیکن کبھی اس کو ایک کوڑا تک نہیں مارا جب یہ ناقہ مر جائے تو تم اس کو دفن کر دینا تاکہ جنگل جانور اس کا گوشت نہ کھا جائیں۔

جناب رسول اللہ صلی اللہ علیہ وآلہ وسلم کا ارشاد ہے کہ کوئی اونٹ یا اونٹنی ایسی نہیں کہ جس پر سواری ہو کر سات حج کیے گئے ہوں اور وہ مقام عرفات میں ٹھہرے ہوں مگر یہ کہ خداوند عالم اسے جنت کا جانور قرار دے گا اور اس کی نسل میں برکت دے گا۔  
لہذا امام محمد باقر علیہ السلام نے اس ناتے کی موت کے بعد اسے ایک گڑھے میں دفن کر دیا۔  
(ثواب الاعمال ص ۲۶ مطبوعہ بغداد)

## ②۰ — امام ہرزبان سے واقف ہوتا ہے

محمد علیی کہتے ہیں کہ میں نے حضرت امام جعفر صادق علیہ السلام کو یہ فرماتے ہوئے سنا کہ جب امام علی ابن الحسین علیہ السلام اور آپ کے اہل بیت یزید ملعون کے سامنے لائے گئے تو ایک بوسیدہ مکان میں مقید کیے گئے تو کچھ کہنے والوں نے کہا کہ ہمیں اس گھر میں اس لیے قید کیا گیا ہے کہ یہ گھر ہم پر گر پڑے اور ہم سب اس کے نیچے دب کر مر جائیں جس پر ایک قید خانے کے رومی محافظ نے اپنی زبان میں اپنے ساتھی سے گفتگو کی کہ ان لوگوں کو مکان کے گر جانے کا خوف ہے حالانکہ کل یہاں گھر سے نکال کر قتل کر دیے جائیں گے۔ حضرت امام علی ابن الحسین علیہ السلام فرماتے ہیں کہ ہم لوگوں میں سوائے میرے کوئی بھی رومی زبان (جس کو غیر زبان کہتے تھے) نہیں سنا۔ (بعض الدرجات جزء باب ۱۲)

• حضرت امام جعفر صادق علیہ السلام فرماتے ہیں کہ امام علی ابن الحسین علیہ السلام اس انداز سے راہ چلتے تھے کہ دائیں بائیں کو حرکت نہ ہوتی تھی ایسا محسوس ہوتا تھا گویا آپ کے سر پر طائر بیٹھا ہوا ہے کہ ذرا سی حرکت پر وہ اڑ جائے گا۔

(الحما سن ص ۱۲۵ مطبوعہ ایران)

• حضرت امام جعفر صادق علیہ السلام سے منقول ہے کہ ایک مرتبہ امام زین العابدین علیہ السلام کو شہد پیش کیا گیا تو آپ نے اسے نوش کرتے ہوئے یوں ارشاد فرمایا کہ خدا کی قسم مجھے علم ہے جہاں سے یہ شہد آیا ہے اور اس مقام کا بھی پتہ ہے جہاں سے نکالا گیا ہے اور جس بستی سے منہا کیا گیا ہے (بعض الدرجات)

• ابو خالد کاہلی نے حضرت امام زین العابدین علیہ السلام کے اس ارشاد کو نقل کیا کہ جب بنی عباس نے فرات کے کنارے شہر کی بنیاد ڈالی تو اس کے بعد وہ ایک سال تک آبادی رکھے۔ (کمال الدین ص ۲۶۸)

• بعض اصحاب سے مروی ہے کہ حضرت امام جعفر صادق علیہ السلام نے فرمایا کہ جب امام زین العابدین علیہ السلام حج اور عمرہ کے لیے مکہ کا سفر کرتے تھے تو زاد راہ کے لیے اپنے ساتھ بادام شکر اور نمکین اور پیٹھے ستولے جاتے تھے۔  
• یہی روایت عبداللہ بن سنان نے امام جعفر صادق علیہ السلام سے نقل کی ہے۔ (الحما سن ص ۳۶)

• حمزہ بن حمران نے حضرت امام جعفر صادق علیہ السلام سے روایت کی ہے کہ جس دن حضرت امام علی ابن الحسین علیہ السلام روزہ رکھتے تو بجری ذبح کر کے ہانڈیوں میں بچھاتے اور پھر اس پتے ہوئے سالن کو ضرورت مندوں میں تقسیم فرما دیتے اور خود افطار کیلئے خرچے اور روٹی منگاتے اور یہ آپ کارات کا کھانا ہوتا تھا۔ (الحما سن ص ۳۹۶)

• مناقب ابن شہر آشوب میں بھی مولیٰ تبدیلی کے ساتھ امام جعفر صادق علیہ السلام سے اسی طرح منقول ہے۔ (مناقب جلد ۳ ص ۱۹۴)

• حضرت امام جعفر صادق علیہ السلام سے منقول ہے کہ حضرت علی ابن الحسین علیہ السلام نے اپنی سواری کا جانور سودینا میں فروخت کر دیا تاکہ اس سے وہ اپنی بخشش و عطا میں دوسروں پر غالب رہیں۔ (الحما سن ص ۶۳۹)

• داؤد بن فرقہ سے منقول ہے کہ ایک مرتبہ حضرت امام جعفر صادق علیہ السلام کے سامنے حضرت سید الشہداء علیہ السلام کی شہادت اور آپ کے فرزند حضرت امام زین العابدین علیہ السلام کے شام کی طرف قید ہو کر جانے کا ذکر کیا تو فرمایا کہ جب آپ اور آپ کے اہل بیت قید خانے میں داخل ہوئے تو ان میں سے بعض نے کہا کہ اس دیوار کی تعمیر کتنی اچھی ہے جس پر رومی زبان میں کچھ لکھا ہوا تھا جسے امام زین العابدین علیہ السلام نے پڑھا۔ رومی محافظ میں گفتگو کرنے لگے کہ ان لوگوں میں کوئی مقتولین کے خون کے بدلے کا ان سے زیادہ حقدار ہو؟ یعنی امام زین العابدین کی طرف ان کا اشارہ تھا۔ (بعض الدرجات جلد ۱)

## ۲۱) ہمارا محبوب ہمارے لیے باعثِ عیب نہ ہو

حضرت امام علی بن الحسین علیہ السلام نے جو خاندان بنی ہاشم میں افضل شخصیت تھے مجھ سے فرمایا کہ تم ہم سے وہ محبت رکھو جو اسلامی قانون کی حدود میں ہو، تمہاری ہم سے محبت ایسی ہونی چاہیے کہ وہ ہمارے لیے عیب کا باعث نہ ہو اور ہماری ناخوشی کا باعث بھی نہ ہو۔

(الارشاد المفید ص ۲۴۱) (حلیۃ الاولیاء جلد ۲ ص ۱۳۶)

**وضاحت:** مولف فرماتے ہیں کہ غالباً اس سے یہ مراد ہے کہ محبت آل محمد علیہم السلام میں غلو سے کام نہ لیا جائے اور قانون اسلام کے موافق ہو اور اس سے خارج نہ کر دے یعنی بقول جناب امام علیہ السلام تمہاری محبت ہم سے اس انداز پر ہونی چاہیے جس میں تم حدود سے تجاوز نہ کرو اور ہمارے بارے میں وہ باتیں کرنے لگو جو ہمیں پسند نہ ہوں اور ایسی صورت میں تم ہمارے لیے عار و تنگ کا باعث بن جاؤ جس کا نتیجہ یہ گاہ کہ ہماری طرف تمہاری منسوب کردہ باتوں کا حوالہ دے کر لوگ ہم پر عیب لگائیں گے۔ لہذا ضروری ہے کہ افراد و تفریط کی درمیانی راہ اختیار کی جائے۔

• عبداللہ بن موسیٰ کہتے ہیں کہ میری والدہ دختر امام حسین علیہ السلام نے مجھے حکم دیا کہ میں اپنے ماموں حضرت علی بن الحسین علیہ السلام کی صحبت اختیار کروں۔ لہذا میں جب بھی امام علیہ السلام کی خدمت گیا نیکی ہی لے کر اٹھا۔ میں نے آپ کی حالت خوف الہی میں دیکھی تو میرے دل میں بھی خدا کا خوف پیدا ہو گیا۔ مجھے آپ سے علم بھی ملا جس سے مجھے فوائد ہی حاصل ہوئے۔

(نفس المصدّر ص ۲۴۱)

• عبداللہ بن وہب سے مروی ہے کہ حضرت امام علی بن الحسین علیہ السلام کے سامنے آپ کے فضائل بیان کیے گئے تو آپ نے فرمایا کہ بس ہیں اتنی ہی فضیلت کافی ہے کہ ہم اپنی قوم کے صالح بندوں میں شمار کیے جائیں۔

(الارشاد ص ۲۴۲)

## ۲۲) فضائلِ امام بربانِ امام

امام جعفر صادق علیہ السلام کی خدمت میں حاضر تھا کہ جناب امیر المومنین علی بن ابی طالب علیہ السلام کا ذکر آگیا تو امام علیہ السلام نے آپ کے لیے فضائل بیان فرمائے جن کے آپ الہی تھے۔ پھر فرمایا کہ خدا کی قسم امیر المومنین حضرت علی بن ابی طالب علیہ السلام نے اپنی زندگی میں

دنیا کی کوئی حرام شے کبھی نہیں کھائی تاہم کہ آپ اس جہان سے رخصت فرما گئے۔ آپ کے سامنے ہمیشہ ہر کام میں دو ہی باتیں رہتی تھیں ایک رخصت خداوندی جس پر آپ (اپنے دین میں) سختی سے کار بند رہے اور دوسرا کام حفاظتِ رسول اللہ اور یہ بھی رخصتِ رب سے علیحدہ کوئی بات نہ تھی آپ نے ان دونوں کاموں میں بڑھ چڑھ کر حصہ لیا۔ اپنے مالک کو کبھی ناخوش نہ کیا اور رسول اکرم کی حفاظت سے کبھی دریغ نہ کیا۔ کون نہیں جانتا کہ آپ کی غذا سوکھے ٹکڑے یا پھینکے سونے کے علاوہ کچھ نہ تھی۔ موٹا لباس پہننا پسند فرماتے۔ آپ کی اولاد میں اگر کوئی آپ کے لباس اور طریقہ میں آپ سے مشابہت رکھتا تھا تو وہ حضرت امام علی بن الحسین علیہ السلام یعنی آپ کے پوتے تھے۔

## ۲۳) عبادت میں اپنے جدِ امجد کے مشابہت

ایک مرتبہ حضرت امام محمد باقر علیہ السلام نے 'جو عبادت کے درجہ کمال پر فائز تھے اپنے پدرِ بزرگوار کو دیکھا کہ رات میں جاگنے کی وجہ سے اور عبادت میں خفوع و خشوع کے باعث آپ کا رنگ زرد ہو گیا ہے اور کثرتِ گریہ کی وجہ سے آنکھیں متورم ہیں۔ ناک اور پیشانی سمجھوں سے زخمی اور کھڑے رہنے کی وجہ سے پیروں پر دم اگیل ہے۔ تو امام محمد باقر علیہ السلام نے فرمایا کہ میں آپ کی یہ حالت دیکھ کر ضبط نہ کر سکا اور بیساختہ آنسو رواں ہو گئے۔ اور میں نے پدرِ عالیقدر کو دیکھا کہ آپ کچھ متفکر ہیں پھر آپ میری جانب متوجہ ہوئے اور فرمایا: بیٹا! ذرا وہ صحیفہ تولد جس میں امیر المومنین حضرت علی بن ابی طالب علیہ السلام کی عبادت کا ذکر ہے۔ میں نے فوراً آپ کی خدمت میں وہ صحیفہ پیش کر دیا۔ آپ نے اس میں کچھ پڑھا اور پھر بے چین ہو کر اسے رکھ دیا اور فرمایا کہ کس میں طاقت ہے جو جناب امیر المومنین علیہ السلام جیسی عبادت کا تصور بھی اپنے ذہن میں لاسکے۔

(الارشاد ص ۲۴۳)

## ۲۴) امام علیہ السلام کی دعا

عبداللہ بن محمد بنی روایت کرتے ہیں کہ میں نے عبد القیس کے ایک بزرگ سے سنا جو بیان کرتے تھے کہ طاؤس کہتے ہیں کہ ایک رات میں حجرِ اسود کے پاس آیا تو دیکھا کہ حضرت امام علی بن الحسین علیہ السلام تشریف لائے اور نماز میں مصروف ہو گئے جب سجدے میں گئے تو میں نے خیال کیا کہ یہ اہل بیتِ خیر میں سے مرد صالح معلوم ہوتے ہیں میں ان کی دعا کو غور سے سنوں گا۔ چنانچہ میں نے سنا کہ سجدے میں اس طرح دعا فرما رہے تھے کہ:

عَبْدُكَ بِقَنَاتِكَ مِسْكِيْنُكَ بِقَنَاتِكَ فَعَبْرُكَ بِقَنَاتِكَ سَائِلُكَ بِقَنَاتِكَ



طاؤس کا بیان ہے کہ میں نے ان دعاؤں کا جب بھی کسی پریشانی میں درود کیا خداوندِ عالم نے میری مشکل کو حل فرمایا۔ (الارشاد صفحہ ۲۷۲)

اصمعی کہتے ہیں کہ ایک رات میں کعبہ کے طواف میں مشغول تھا کہ ایک خوبصورت و خوش مزاج نوجوان تشریف لائے جن کے دو گیسو لٹک رہے تھے اور کعبہ کے پردوں کو تھام کر کعبہ رہے تھے کہ ”آنکھیں سوچکی ہیں ستارے بند ہو گئے ہیں اور تودہ بادشاہ ہے جو زندہ اور سارے جہان کا سنبھالنے والا ہے بادشاہوں کے دروازے بند ہیں اور ان پر پہرے دار کھڑے ہیں لیکن تیرا دروازہ سوال کرنے والوں کے لیے کھلا ہوا ہے۔ میں تیرے پاس حاضر ہوا ہوں تاکہ اے ارحم الراحمین! تو مجھ پر رحمت کی نظر فرمائے۔“ اس کے بعد آپ نے اشعار میں اس طرح مناجات کی۔

یَا مَنِّي حَيِّبْ دُعَاءَ الْمُضْطَرِّ فِي الظُّلُمِ  
يَا كَاشِفَ الضُّرِّ وَالبَلْوَى مَعَ السَّقَمِ

• اے تارکیوں میں سے بھی پریشاں حال کی دعا کو قبول فرمانے والے اور اے دکھ دھڑ کو دور کرنے والے!

قَدْ نَامَ وَفَدَكَ حَوْلَ الْبَيْتِ قَاطِبَةً ۚ  
وَأَنْتَ وَحْدَكَ يَا قَيُّوْمُ لَمْ تَنَمْ

• تیری طرف آنوالے کعبہ کے گرد سوچکے ہیں  
اور تو ہی وہ ذات ہے اے قیوم! کہ جس کو

نہ غمید آتی ہے (نہ اونگھ) جو سب کی نیکیاں  
کرتا ہے۔

اَذْنُكَ رَبِّ دُعَاءِ قَدْ اَمَرْتُ بِهِ • میں تجھ ہی سے دعا کرتا ہوں جس کا تو نے مجھے حکم دیا ہے کہ وہ اور نرم کا واسطہ نہ ہو عرض کرتا ہوں کہ میری گریہ و زاری پر رحم فرما۔

اِنْ كَانَ عَفْوُكَ لَا يَرْجُوهُ ذُو سَرِّكَ • اَكْرِضْهُ بِمَنْ يَجُودُ عَلَى الْعَاصِيْنَ بِالْغَيْمِ

راوی کا بیان ہے کہ میں ان نوجوان کے پیچھے پیچھے گیا تو دیکھا کہ وہ امام زین العابدین علیہ السلام ہیں واکرام کر نیوالا۔“

طاووس فقیر راوی ہاں کہ میں نے عشاء کے وقت سے صبح تک حضرت امام علی بن الحسین علیہ السلام کو طواف کعبہ اور عبادت کرتے ہوئے دیکھا ہے۔ جب آپ نے خانہ کعبہ میں بائبل تنہائی محسوس فرمائی تو آسمان کی طرف نگاہ کی اور بارگاہ الہی میں یوں عرض کیا۔

وَاللّٰهُ غَارَتْ نُجُومٌ سَمَآوَاتِكَ وَهَجَعَتْ عُيُوتٌ اَنَامِكَ  
 اے میرے خدا تیرے آسمان کے ستارے ڈوبنے لگے اور تیری غنوں تیرے عالم میں  
 وَالْبُؤَاهُكُ مَفْتِحَاتٌ لِلْسَّائِلِينَ جَنَّتُكَ لِيَتَغَفَّرَ لِيْ وَ  
 اور تیرے (اباوتِ ملک) دروازے سائلوں کیلئے کھلے ہوئے ہیں میں تیرے پاس جا کر  
 تَزْحَمِيْ وَتُرِيْنِيْ وَجْهَ جَدِّيْ مُحَمَّدٍ صَلَّى اللّٰهُ عَلَيْهِ وَاٰلِهٖ  
 سوا توں تاکہ تو مجھے بخش دے اور محمد پر رحم فرمائے اور میدانِ قیامت میں مجھے میرے  
 فِيْ عَرَصَاتِ الْقِيَامَةِ

جبراً محمد حضرت محمد مصطفیٰ صلی اللہ علیہ وآلہ وسلم کی زیارت نصیب فرما۔

اس کے بعد امام علیؑ نے گریہ فرمایا اور عرض کیا کہ پروردگار! تیرے عزت و جلال کی قسم میں نے اپنی نافرمانی سے تیری مخالفت کا ارادہ نہیں کیا اور میں نے تیری نافرمانی اس وجہ سے نہیں کی کہ مجھے تیری عظمت کے بارے میں کوئی شک پیدا ہو گیا ہو اور نہ میں تیری سزا سے بچ رہا اور نہ اس میں کوئی تعرض و مخالفت تھی بلکہ اگر نافرمانی ہوئی ہے تو اس لیے کہ "نفس نے میرے لیے اس معصیت کو مزین کر کے پیش کیا اور اس کے کرنے میں تیری پروردگاری نے مجھے گناہ پر تلافیٰ" اب تیرے عذاب سے مجھے کون چھڑا سکے گا۔ اگر تیری رستی میرے ہاتھ سے چھوٹ گئی تو کون ہے کہ میں جس کی رستی کا سہارا لے سکوں۔ افسوس کیسی شرم کی بات ہوگی جب قیامت میں تیرا سامنا ہوگا اور گناہوں کے ہلکے بوجھ والوں سے کہا جائے گا کہ تم گنہگار اور بھاری بوجھ والوں (گناہگاروں) کو حکم ہو گا کہ تم ٹھہر جاؤ۔ تو کیا میں ہلکے بوجھ والوں (نیکیوں) کے ساتھ گنہگاروں کا (یا گناہگاروں) بھاری بوجھ والوں کے ساتھ ٹھہرا ہوں گا۔ میری عمر جتنی طویل ہوئی گناہوں کی زیادتی ہوتی رہی اور میں توبہ نہ کر سکا۔ کیا مجھے اپنے پروردگار سے شرم نہ آئے گی۔

یہ امام علیؑ کی آنکھوں میں آنسو مہر آئے اور بارگاہِ خداوندی میں عرض کرنے

4

اُتھر قہی بالتار یا غایۃ المذیٰ ۴ ۵ فَاَیْنَ رَجَائِیْ ثُمَّ اَیْنَ مَحَبَّتِیْ  
 اے امیدوں کی انتہا کیا تو مجھے آگ ہی جلانے کا ۶ اگر ایسا ہے تو میری امید اور ہی محبت کہاں رہی

آتیت باعمال قباح ذریعۃ ۛ و ما فی الوری خلق جنی کجنایتی  
ناکارہ اور اعمالِ قبیحہ لے کر آیا ہوں ۛ اور مخلوق میں مجھ جیسا گنہگار کوئی نہیں ہے  
راوی کا بیان ہے کہ امام علیؑ نے پھر گریہ و زاری شروع کی اور عرض کیا  
کہ پروردگار! تیری ذات کتنی پاک و پاکیزہ ہے تیری نافرمانی کرنے والے اس طرح نافرمانی کرتے  
ہیں کہ گویا تو دیکھتا ہی نہیں اور تیری بربادی اور درگزر اس حد پر ہے گویا تیری نافرمانی ہی نہیں  
ہوئی تو اپنی مخلوق سے حسن سلوک کے ساتھ اس طرح پیش آتا ہے گویا تو ان کی احتیاج رکھتا ہے  
حالانکہ لے مولا و آقا تو ان سب سے بے نیاز ہے۔

یہ فرما کر امام علیؑ سلام مسجد میں چلے گئے۔ راوی کا بیان ہے کہ میں امام کے  
قریب آیا اور آپ کے سر اقدس کو اٹھا کر اپنے زانو پر رکھ لیا اور اس قدر رویا کہ میرے آنسو امام کے  
رخسار مبارک پر گرے اور آپ نے اپنی چشمہائے گریہ کنار کھول کر مجھے دیکھا اور فرمایا کہ مجھے کس نے  
ذکر الہی سے روک دیا۔ میں نے عرض کیا کہ فرزند رسول! میں ملادوس آپ کی خدمت میں حاضر ہوا  
ہوں، مولا! آپ کہیں اس قدر گریہ و زاری فرما رہے ہیں تو ہمارے لیے ضروری ہے کہ ہم اس طرح  
آنسو بہائیں اس لیے کہ ہم خطا کار اور گنہگار ہیں اور آپ کے پدر بزرگوار حضرت امام حسین علیہ السلام  
اور مادر گرامی حضرت فاطمہ زہرا علیہا السلام اور جبرائیل رسول اللہ صلی اللہ علیہ وآلہ وسلم ہیں۔

یہ سن کر امام علیؑ میری طرف متوجہ ہوئے اور فرمایا۔ افسوس لے ملادوس!  
میرے پدر بزرگوار، والدہ گرامی اور جبرائیل بات نہ کرو، خدا نے تو جنت کو اس کے لیے خلق فرمایا  
ہے جو اس مالک کی اطاعت کرے خواہ وہ جیسی غلام ہی کیوں نہ ہو اور دوزخ کو نافرمانوں کے لیے  
پیدا کیا ہے خواہ وہ شخص قریش ہی سے کیوں نہ ہو کیا تم نے خداوند عالم کا یہ ارشاد نہیں سنا۔  
”فَاَذْاٰنْفِخْ فِی الصُّوْرِ فَلَا اَنْسَابَ بَیْنَهُمْ یُؤْمِنُ بِیْ وَلَا  
یَنْتَسِبُ اٰلَمُونَ“ (سورہ المؤمن آیت ۱۰۱)

یعنی ”جس وقت صور پھونکا جائے گا تو اس دن نہ لوگوں میں قرابت واریاں رہیں گی  
اور نہ ایک دوسرے کی بات پوچھیں گے۔“

خدا کی قسم کل قیامت کے دن کوئی چیز فائدہ نہیں دے گی سوائے اس نیک عمل کے جو تم  
نے بارگاہِ خداوندی میں (ہر بہ و تحفہ کے بطور) آگے بھیج دیا ہے۔

(مناقب ابن شہر آشوب جلد ۳ ص ۲۹۱)

مناقب ابن شہر آشوب ہی میں یہ الفاظ موجود ہیں کہ حضرت امام علی بن الحسین کے  
زہد و تقویٰ کا بین ثبوت صحیحہ کاملہ اور آپ کے گریہ و ہنگام کی وہ مناجاتیں اور مواعظ کافی ہیں جو

آپ سے مروی ہیں۔ چنانچہ ان میں سے زہری کی یہ روایت ہے کہ امام علیؑ سلام نے فرمایا:  
”لے نفس! تو کب تک اس زندگی پر یقین رکھے گا اور کب تک اس دنیا کی طرف جھکتا  
رہے گا۔ تو نے اپنے بزرگوں اور اسلاف سے عبرت حاصل نہیں کی کہ وہ کہاں چلے  
گئے اور اپنے ان دوستوں سے سبق نہیں لیا جنہیں زمین نے چھپا رکھا ہے اور ان اعضاء  
سے تو نے نصیحت حاصل نہیں جن کے جانے سے تو غم زدہ ہے۔“

اس بابے میں امام علیؑ سلام نے اشعار کی صورت میں ارشاد فرمایا

فَھُمْ فِی بَطُونِ الْاَرْضِ بَعْدَ ظُھُورِھَا ۛ یہ سب لوگ دنیا میں آنے کے بعد خاک میں  
مخاستہم فیھا بوال ذواشر ۛ مل گئے اور ان کے محاسن اور خوبوں کو مٹی  
نے مٹیساٹ کر دیا۔

خلت دورھم واقوت عراضھم ۛ اللہ کے گھر اوس میں اُن سے خالی پڑے  
وساقتھم نحو المنایا المقادیر ۛ ہیں اور مقتدرات نے انھیں موت کی جانب  
کھینچ لیا ہے۔

وخلوا عن الدنیا و ما جمعو الھا ۛ وہ دنیا اور اس کا ساز و سامان چھوڑ کر چلے  
وضمتھم تحت القراب الحفاشر ۛ گئے اور گرہوں (قبروں) نے انھیں مٹی میں  
ملا دیا۔ (البیان والنبایہ جلد ۱ ص ۱۸۱)

حضرت امام علی ابن الحسین علیہ السلام کے مواعظ میں سے ایک وہ وعظ بھی ہے  
جو حضرت امام جعفر صادق علیہ السلام سے مروی ہے جس میں ارشاد فرمایا ہے کہ:

”دنیا کب تک میرے پیچھے لگی رہے گی میں اسے امین بناتا ہوں لیکن وہ  
خیانت کرتی ہے۔ میں اسے خیر خواہ سمجھتا ہوں لیکن وہ مجھے دھوکا دیتی ہے  
اس نے کسی نئے کو پرانے کے بغیر نہیں چھوڑا۔ وہ مجتمع چیزوں کی بکجا اکٹھا کرتی  
ہے تو ان میں کھلا ہوا انتشار اور پراگندگی ہوتی ہے یہاں تک کہ یہ معلوم  
ہونے لگتا ہے کہ وہ خود غرض نہیں یا پھر اس کا وہ پوشیدہ انداز ہوتا ہے کہ  
دوستوں اور صاحبانِ نعمت سے حیدرِ آمادہ کرے۔ اس نے مجھے اپنے  
انقطاع اور تفریق کے عمل سے آگاہ کر دیا اور اس کا خفیہ اشارہ کر دیا۔“

ان ہی مواعظ میں سے ایک وہ وعظ بھی ہے جسے سفیان بن عیینہ نے روایت  
کیا ہے جس میں آپ نے دنیا والوں سے مخاطب ہو کر ارشاد فرمایا کہ:  
”ہتاؤ، تمہارے گزرے ہوئے عزیز و اقارب، رشتہ دار وغیرہ کہاں

چلے گئے اور انبیاء و مرسلین کیا ہوئے۔ خدا کی قسم انہیں موت نے پیس ڈالا اور جنہیں دنیا سے رخصت ہوئے تہیں گز رہی ہیں اور وہ آنکھوں سے اوجھل ہو گئے اور ہمیں بھی انہی کی طرف لوٹ کر جانا ہے اِنَّا لِلّٰہِ وَ اِنَّا اِلَیْہِ رٰجِعُوْنَ •

اگر ہم سے پہلے لوگوں کا بھی یہی طریقہ رہا تو ہم بھی ان ہی کے نشانات قدم پر چلیں گے۔ تمہیں یہ جان لینا چاہیے کہ تم غنقریب ان لوگوں کو پالو گے جو گزر چکے خواہ تمہاری حفاظت بلند اور مضبوط پہاڑی کیوں نہ کریں۔ یہ دنیا رہنے کی جگہ نہیں ہے اگر انسان زندہ ہی رہتا تو آفتاب طلوع نہ ہوتا۔

(مناقب ابن شہر آشوب جلد ۲ ص ۲۹۲)

• سب زرارہ سے منقول ہے کہ انہوں نے نصف شب میں ایک سائل کو یہ کہتے ہوئے سنا کہ دنیا میں ڈھلے والے اور آخرت سے رغبت رکھنے والے کہاں ہیں تو بقیع کی طرف سے ایک ہالفت غیبی کی آواز سنی جو نظر نہیں آتا تھا کہ ایسی ذات اگر ہے تو وہ حضرت امام علی ابن الحسین علیہ السلام کی ذات ہے۔ (الارشاد ص ۲۴۲)

• سب مناقب ابن شہر آشوب میں بھی معمولی سی تبدیلی کے ساتھ اسی طرح مذکور ہے۔

(مناقب جلد ۲ ص ۲۸۹)

• سب ابراہیم بن علی نے اپنے والد سے نقل کیا ہے کہ ایک مرتبہ میں امام علی بن الحسین علیہ السلام کے ساتھ حج کے لیے روانہ ہوا تو امام علیہ السلام کے ناتے نے چلنے میں سستی کی تو انہوں نے اسے مارنے کے لیے کوڑا اٹھایا لیکن پھر ہاتھ کو روک کر فرمایا، افسوس، اگر قصاص کا معاملہ نہ ہوتا تو میں اسے ممکن تھا کہ ضرب لگا دیتا۔ (الارشاد ص ۲۴۳)

• سب الارشاد میں ذکر کیا گیا ہے کہ حضرت امام زین العابدین علیہ السلام نے مدینہ سے مکہ کی مسافت کو بیس دن میں طے کر کے پیدل چل کر حج کی سعادت حاصل کی۔ (الارشاد ص ۲۴۳)

(۲۶) ————— معجزہ طی الارض اور علی ابن الحسین

حماد بن عطار کوئی سے روایت ہے کہ ایک مرتبہ ہم لوگ حج کے لیے نکلے اور مقام زبالہ سے ایک شب کی مسافت کے بقدر ہی آگے بڑھے تھے کہ سیاہ آندھی آگئی، میں قافلے سے جدا ہو گیا اور اس صحرا میں گم کردہ راہ کی طرح ادھر ادھر پھرنے لگا۔ بالآخر ایک غیر آباد وادی میں پہونچا۔ جب شب کی تاریکی میں اضافہ ہوا تو ایک درخت کے نیچے

جا کر بیٹھ گیا۔ کچھ دیر ہی گزری تھی کہ میں نے ایک جوان کو دیکھا جو سفید لباس میں بلوس جس سے مشک کی خوشبودم بدم آ رہی تھی۔ میں نے اپنے دل میں سوچا کہ یہ کوئی ولی اللہ معلوم ہوتا ہے اگر انہوں نے میری موجودگی محسوس کر لی تو ممکن ہے کہ یہاں سے چلے جائیں اور مجھ کو کام کے لیے شب کے اندھیرے میں یہاں آئے ہیں انجام نہ دے سکیں۔ لہذا میں نے حتی الامکان خود کو چھپایا تاہم انہوں نے ایک طرف پیٹھ کر دھنکیا اور نماز کا ارادہ کیا پھر یہ دعا پڑھی۔

” یا من احاز کل شیء مدحوتاً وقهر کل شیء جبروتاً اولج

قلبی فرح الاقبال علیک والحقی بمیدان المطیعین لک

اس کے بعد نماز شروع کر دی۔ جب میں نے عبادت الہی میں ان کو بے حس و حرکت دیکھا تو میں اپنے مقام سے اٹھ کر اُس جگہ پہونچا جہاں انہوں نے وضو کیا تھا۔ میں نے دیکھا کہ وہاں ایک صاف و شفاف پانی کا چشمہ اُبل رہا ہے۔ میں نے بھی وضو کیا اور ان کے پیچھے کھڑا ہو گیا۔ نظر اٹھائی تو دیکھا کہ سامنے ایک محراب ہے جیسے ابھی اور اسی وقت بنی ہے۔ اسی دوران میں، میں نے یہ بھی دیکھا کہ وہ وعدہ و وعید کی جو آیت بھی تلاوت کرتے ہیں اُسے ٹھیک اور تھرتھاتی ہوئی غزوة آواز سے بار بار تلاوت کرتے ہیں۔ غرض جب رات زیادہ گزر گئی تو انہوں نے نماز تمام کر کے یہ دعا پڑھی۔

یا من قصده الطالبون فاصابوه مرشدا و امہ الخائفون

فوجدوه متفضلاً و لجا الیہ العابدون فوجدوه لوالا

متی راحۃ من نصب لغيرک بدنہ ومتی فرح من قصد

سواک بنیتہ الی قد تقشع الظلام ولما قض من خد متک

وطراً و لا من حاض مناجاتک مدر اصل علی محمد والد و

افعل بی اولی الامرین بک یا ارحم الراحمین۔

میں ڈرا کہ (یہ نماز تمام کر چکے ہیں) اب روانہ نہو جائیں اور میں انہیں تلاش ہی کرتا ہوا نہ رہ جاؤں۔ بس میں نے بڑھ کر ان کا دامن پکڑ لیا کہ آپ کو اس ذات کا واسطہ جس نے آپ کے تکیا سفر کو دور کیا اور شدید شوق کی لذت عطا کی مجھے بھی اپنے ہمراہ لے چلیں میں راستہ بھول گیا ہوں مجھ سے جس قدر ممکن ہوا گڑا گڑا کہ التجا کی، تو انہوں نے فرمایا کہ اگر تمہیں اللہ پر بھروسہ اور سچا توکل ہوتا تو کبھی راستہ نہ بھولتے۔ خیر اب تم میرے نشان قدم پر پاؤں رکھتے ہوئے میرے پیچھے پیچھے آ جاؤ۔ یہ کہہ کر وہ اس درخت سے ایک سمت کو روانہ ہوئے اور میرا ہاتھ پکڑ لیا، مجھے محسوس ہوا کہ با میرے پاؤں کے نیچے کی زمین تیزی سے رواں دواں ہے۔ جب صبح کی سفیدی نمودار ہوئی تو انہوں نے مجھ سے کہا، لو مبارک ہو یہ سامنے مکہ ہے۔ پھر میرے کانوں میں لوگوں کی آواز کی

آنے لگیں اور حاجی لوگ نظر آنے لگے۔

میں نے ان سے عرض کیا کہ آپ کو اس ذات کی قسم جس سے قیامت کے دن آپ کو امید ہے۔ یہ بتائیے آپ کون ہیں؟

انھوں نے فرمایا، میں علی ابن الحسین (علیہ السلام) ہوں۔ (مناقب جلد ۳ ص ۲۸۳)  
• سید حماد بن حبیب سے بھی اسی کے مثل روایت ہے (مناقب جلد ۳ ص ۲۸۹)

## ۲۷۔ پروردہ شرب میں فقیروں کی امداد

ایک روایت میں ہے کہ جب رات کا اندھیرا چھا جاتا اور لوگ خواب غفلت میں ہوتے تو امام زین العابدین (علیہ السلام) اپنے اہل و عیال کے کھانے میں سے جو کچھ بچ رہتا تھا اسے اکٹھا کرتے اور ایک تھیلے میں بیکراپنے کاندھے پر بٹھکھ کر اپنے چہرہ پر کپڑا لپیٹ کر محتاجوں کے گھروں پر جاتے تھے اور وہ کھانا ان میں تقسیم فرماتے تھے۔ بہت سے لوگ تو اپنے دروازوں پر کھڑے ہوئے آپ کے انتظار میں رہتے تھے جب وہ لوگ امام (علیہ السلام) کو آتے ہوئے دیکھتے تو ایک دوسرے کو اس کی خوشخبری سنا دیتے تھے کہ وہ تھیلے والے آگئے۔ (الارشاد ص ۲۴۵)

## ۲۸۔ صدقے کو چوم کر دینا

حلیۃ الاولیاء میں طائی سے منقول ہے کہ امام علی ابن الحسین (علیہ السلام) جب کسی کو صدقہ دیتے تھے تو پہلے اسے چومتے پھر سائل کو دیا کرتے تھے (حلیۃ الاولیاء جلد ۳ ص ۱۳۴)

وضاحت : تحت السطور یہ واضح کیا گیا ہے کہ حلیۃ الاولیاء میں صدقہ کے لیے مذکر کی ضمیر لائی گئی ہے اور ظاہر یہ ہے کہ ضمیر مونث کی ہو جس کی دو وجوہات ہیں ایک تو صدقے کے اعتبار سے کہ اس کے بارے میں مستحب ہے کہ سائل کے ہاتھ میں دے کر واپس لیا جائے اور پھر چوم کر اسے دیا جائے جیسا کہ حضرت امام جعفر صادق (علیہ السلام) کی روایت مقل بن خنیس سے نقل کی گئی ہے کہ امام (علیہ السلام) نے فرمایا کہ خدا نے جو چیز بھی خلق فرمائی ہے اس کے لیے ایک خازن اور این مقرر فرمایا ہے سوائے صدقے کے، کہ اسے خود خدا تعالیٰ لیتا ہے اور میرے پروردگار تصدق کرتے تھے تو صدقہ کی چیز سائل کو دے کر لے لیتے تھے پھر اسے چومتے اور اس کو سونگھ کر محتاج کے ہاتھ میں دیتے تھے اس طرح وہ صدقہ سائل کے ہاتھ میں آنے سے قبل

دستِ خداوندی میں پہنچ جاتا ہے۔ لہذا مجھے بھی یہی پسند ہے۔

مونث کی حمیرہ کی دوسری وجہ صدقہ دینے والے کے ہاتھ کے اعتبار سے ہے۔ اس لیے کہ احادیث و اخبار بتاتی ہیں کہ صدقہ دینے والے کا پلنے ہاتھ کو چومنا مستحب ہے جیسا کہ عدۃ الداعی کے صفحہ ۴۴ پر ابن فہد حلی نے امیر المؤمنین حضرت علی ابن ابی طالب (علیہ السلام) کا یہ قول نقل کیا ہے کہ جب تم سائل کو کوئی چیز دو تو دہی ہوئی شے کو اپنے منہ کی طرف لے جا کر بوسہ دیا جائے اس لیے کہ خداوند عالم اس چیز کے سائل کے ہاتھ میں پہنچنے سے پہلے خود لے لیتا ہے۔

مسند شرف العروس میں ابو عبد اللہ دامغانی سے منقول ہے کہ امام زین العابدین (علیہ السلام) شکر اور بادل صدقے میں دیا کرتے تھے۔ کسی نے اس کے بارے میں آپ سے سوال کیا۔ تو آپ نے یہ آیت مبارکہ تلاوت فرمائی : لَنْ تَنَالُوا الْبِرَّ حَتَّى تُنْفِقُوا مِمَّا حُبَبْتُمْ (سورۃ آل عمران آیت ۹۲)

یعنی: ”جب تک تم اپنی پسندیدہ چیزوں میں سے راہِ خدا میں کچھ خرچ نہ کرو گے ہرگز نیکی کے درجہ پر فائز نہیں ہو سکتے۔“

اور جناب امام (علیہ السلام) ان دونوں ہی چیزوں کو پسند فرماتے تھے۔

• حضرت امام جعفر صادق (علیہ السلام) سے منقول ہے کہ حضرت امام زین العابدین (علیہ السلام) کو انگوڑ مر خوب تھے۔ ایک دن مدینہ میں اچھے انگوڑ آئے تو آپ کی ام ولد نے خرید لیا اور روزے کے افطار کے وقت آپ کے سامنے لا کر رکھے آپ اس سے بہت خوش ہوئے اور جیسے ہی آپ نے انگوڑوں کی طرف ہاتھ بڑھایا، دروازے پر ایک سائل آگیا، آپ فوراً ہی دست کش ہوئے اور ام ولد سے فرمایا، یہ سارے انگوڑ محتاج (سائل کو دیدو۔ اُس نے عرض کیا، مولا! سائل کو تھوڑے سے ہی انگوڑ دے دینا کافی ہیں گے آپ نے فرمایا، نہیں نہیں، ایسا نہ ہوگا۔

چنانچہ وہ سب انگوڑ سائل کو دے دیے۔ ام ولد نے دوسرے دن پھر انگوڑ خریدے اور امام (علیہ السلام) کے سامنے رکھے، معاً دروازے پر سائل آگیا، امام (علیہ السلام) نے پھر سب انگوڑ اسے دے دیے۔ تیسرے دن پھر وہ انگوڑ خرید کر لائی لیکن کوئی سائل نہ آیا امام (علیہ السلام) نے وہ انگوڑ تناول فرمائے اور ارشاد فرمایا کہ آج ان میں سے کچھ بھی نہ گیا۔ چہل میں اس پر بھی خداوند عالم کی حمد و ثنا کرتا ہوں۔ (الحاشیہ ص ۹۲) (الامالیہ ج ۱ ص ۱۰۱)

• حلیۃ الاولیاء میں حضرت امام محمد باقر (علیہ السلام) سے منقول ہے کہ حضرت امام زین العابدین (علیہ السلام) نے اپنے گھر کا سامان دوسرے راہِ خدا میں دے دیا۔



• حضرت امام زین العابدین علیہ السلام کا یہ معمول تھا کہ جب سردی کا موسم ختم ہو جاتا تھا تو آپ سردی کے لباس کو بطور صدقہ دے دیتے تھے اور جب گرمی کا موسم ختم ہو جاتا تھا تو آپ گرمی کے لباس کو بھی بطور صدقہ (خدا کی راہ میں) دے دیا کرتے تھے۔ آپ کے لباس میں اذن کی آمیزش والے کپڑے ہوتے تھے۔

ایک مرتبہ کسی نے کہا، 'فرزند رسول! آپ یہ کپڑے ایسے لوگوں کو دے دیتے ہیں جو ان کی قدر و قیمت کا اندازہ بھی نہیں کر سکتے اور نہ وہ لباس ان کے لیے مناسب ہے اگر آپ اس لباس کو فروخت کر کے اُس کی قیمت کو راہِ خدا میں تصدق کر دیں تو کیا اچھا ہو۔' امام علیہ السلام نے ارشاد فرمایا کہ مجھے یہ پسند نہیں کہ جس لباس میں، میں نماز پڑھوں اُسے فروخت کر دوں۔ (مناقب بن شہر آشوب جلد ۳ ص ۲۹۲)

### ۲۹۔ امام کی کثرتِ عبادت کی وجہ

حضرت امام زین العابدین علیہ السلام کے روزے اور حج کے بارے میں معتب نے حضرت امام جعفر صادق علیہ السلام سے نقل کیا کہ آپ عبادت میں بڑی محنت و مشقت سے کام لیتے تھے۔ یعنی قائم اللیل اور صائم النهاریات بھر ذکرِ الہی میں مشغول رہتے اور دن کو روزہ رکھتے تھے۔ اسی وجہ سے آپ بیدار نہ ہو گئے تھے۔ ایک مرتبہ میں نے عرض کیا کہ فرزند رسول! آپ اس قدر مشقت کیوں کرتے ہیں آخر اس کی کوئی حد سمجھ ہے کہ آپ دن بدن لاغر، نحیف اور کمزور تر ہوتے چلے جا رہے ہیں آپ نے ارشاد فرمایا، کہ کثرتِ عبادت سے میں اپنے رب کا مقرب بنوہ بنا چاہتا ہوں تاکہ اس کی رضا و خوشنودی حاصل ہو سکے۔ (مناقب بن شہر آشوب)

### ۳۰۔ زادِ سفرِ امام؟

عبداللہ بن مبارک بیان کرتے ہیں کہ ایک سال میں حج کے لیے حاجیوں کے ساتھ مکہ جا رہا تھا کہ میں نے ایک لڑکے کو دیکھا کہ جن کا سن مبارک سات یا آٹھ سال کا ہوگا۔ ان کے پاس نہ کھانے کا سامان تھا اور نہ کوئی سواری تھی۔ وہ حاجیوں کے قافلے سے کچھ فاصلے پر اپنے سفر میں مشغول تھے کہ میں معتقدانہ اور مشفقانہ انداز میں ان کے قریب گیا، سلام کیا اور عرض کیا۔ صاحبزادے آپ کس کے ساتھ سفر کر رہے ہیں؟ انھوں نے برجستہ جواب دیا۔ نیکی کرنے والے (باری تعالیٰ) کے ساتھ۔

اس جواب سے میرے دل میں ان کی عظمت پیدا ہوئی۔ میں نے پھر رسول کیا۔ صاحبزادے! آپ کا زادِ سفر اور سواری کہاں ہیں؟ انھوں نے فوراً جواب دیا، 'میرا زادِ سفر تقویٰ ہے اور میری سواری یہ میرے دونوں پیر ہیں! اور میرا مقصود میرا مولا و آقا ہے۔'

ان کے اس جواب نے مجھے بیدار کر دیا جس کی وجہ سے ان کی عظمت میرے دل میں جاگزیں ہو گئی اور عزت افزائی ہوئی۔

- میں نے عرض کیا کہ صاحبزادے آپ کس خاندان کے چشم و چراغ ہیں؟
- انھوں نے فرمایا، 'میں مطلبی ہوں۔'
- میں نے عرض کیا، 'ذرا وضاحت فرمائیے۔'
- انھوں نے فرمایا، 'میں ہاشمی ہوں۔'
- میں نے پھر یہی عرض کیا کہ مزید وضاحت فرمائیے۔
- انھوں نے فرمایا کہ میں علوی و فاطمی ہوں۔
- پھر میں نے عرض کیا کہ میرے سردار و آقا کیا آپ شعر کہتے ہیں؟
- انھوں نے فرمایا، 'ہاں ہاں، میں شعر کہتا ہوں۔'
- میں نے عرض کیا، 'اپنے کچھ اشعار تو سنائیے؟'
- انھوں نے چند اشعار پڑھے۔ (اشعار معجمہ حفظ ہوں)

لنحن علی الحوض و زادہ ۱ حوض کوثر پر ہم ہی اُمس کے، نگہبان ہوں گے۔  
نزد و نسقی و زادہ ۲ کسی کو وہاں سے دستکاری کے اور کسی آنہ لے کر اُس سے سیراب کریں گے۔

وما فاز من فاز إلا بنا ۱ جو بھی کامیاب ہوگا ہماری وجہ سے ہوگا۔ ہماری  
وما خاب من خبتنا زادہ ۲ محبت کا سامان رکھنے والا نہ کام اور نہ امید نہ رہے گا  
ومن سرتنا نال منا السرور ۱ جو ہمیں خوش رکھے گا ہم سے خوشی پائے گا اور ہم  
ومن ساءنا ساء میلادہ ۲ نے ہم سے بُرائی کی تو سمجھ لو کہ اُس کی پیدائش ہی خراب ہے  
ومن حاکن غاصبنا حقتنا ۱ جس نے ہمارے حق کو چھینا (غصب کیا) ہے  
فیوم القيامة میعادہ ۲ تو روزِ قیامت اُس کے چُکالے (غصب شدہ حق کا دلچسپی) کا دن ہوگا۔

عبداللہ بن مبارک کہتے ہیں کہ پھر وہ صاحبزادے تفریق سے غائب ہو گئے یہاں تک کہ میں

بیکہ پہنچ گیا اور حج بجالا کر واپس ہونے لگا تو ایک کشادہ ریشیلے نالے کی طرف آیا اور دیکھا کہ لوگوں کا ایک مجمع لگا ہوا ہے اور درمیان اجتماع میں وہی صاحبزادے کھڑے ہوئے ہیں۔ میں نے ان کے بارے میں دریافت کیا کہ یہ کون سا جنرل ہے۔ تو مجھے بتایا گیا کہ یہ علی ابن الحسین (امام زین العابدین علیہ السلام) ہیں۔

عبداللہ بن مبارک نے امام زین العابدین علیہ السلام کے وہ اشعار بھی نقل کیے ہیں جنہیں آپ اس مجمع کے درمیان پڑھ کر سنارہے تھے۔

نحن بنو المصطفیٰ ذو وغصص ۱ ہم اولادِ مصطفیٰ ہیں اور ہم بڑے غم و اندھ  
یجرعها فی الانام عاظمنا ۲ دلہے ہیں اور ہم میں جو غم کو پی جلنے والے  
ہیں وہی ان کو برداشت کر سکتے ہیں۔

عظیمة فی الانام محنتنا ۱ تمام مخلوق میں ہمارا امتحان سخت ہے۔ ہمارا  
اولنا مبتلی و اخرنا ۲ اول و آخر دورِ امتحان میں رہا ہے۔

یفزع هذا الوری بعیدم ۱ مخلوق تو اپنی عید منا کر خوش و خرم ہے  
ونحن اعیادنا ماتمنا ۲ لیکن ہماری عیدیں ہمارے ماتم ہیں

والناس فی الامن والسرور وما ۱ لوگ خوشی اور چین سے زندگی گزار رہے ہیں  
یامن طول الزمان خائفنا ۲ اور ہمارے خوف زدہ افراد کو زندگی بھر مکون

میسرہ آسکا۔  
وما خصنا به من الشرف ۱ ہماری یہ مشکل اسی لیے ہے کہ ہم شرف و وزگی  
الطائل بین الانام افتنا ۲ میں سب پر فائق ہیں۔

یحکم فینا والحکم فیہ لنا ۱ ہم اس حال میں ہیں کہ ہمارا حق غصب کرنے  
جاحدنا حقنا و غاصبنا ۲ والا ہمارے بارے میں باتیں بنانے لگا۔

ہمارے خلاف فیصلے صادر کرنے لگا۔  
(منابع ابن شہر آشوب جلد ۲ ص ۲۹۲)

### ۳۱۔ سرزنش غلام یا پروانہ آزادی

ابوبصیر حضرت امام محمد باقر علیہ السلام سے نقل کرتے ہیں کہ آپ نے فرمایا کہ ایک مرتبہ میرے پدر بزرگوار نے اپنے ایک غلام کو کسی غمزدہ کے تحت باہر بھیجا، وہ تاخیر سے واپس آیا تو امام علیہ السلام نے اُسے کوڑے کی ایک حرب لگائی۔ جس پر وہ رونے لگا اور بولا کہ لے مولا آقا! علی ابن الحسین علیہ السلام، آپ نے ہی مجھے کام

کے لیے بھیجا اور پھر مارا بھی۔

امام علیہ السلام فرماتے ہیں کہ اس پر میرے پدر بزرگوار رونے لگے اور مجھ سے فرمایا، بیٹا! ذرا قبر مبارک رسول اللہ صلی اللہ علیہ وآلہ وسلم پر جاؤ، دو رکعت نماز پڑھو اور خدا کی بارگاہ میں یہ عرض کرو کہ بانی دین والے قیامت کے دن علی ابن الحسین کی خطا کو بخش دینا، پھر غلام سے فرمایا کہ جاہلین نے تجھے خدا کی راہ میں آزاد کیا۔

ابوبصیر کہتے ہیں کہ میں نے امام علیہ السلام سے عرض کیا کہ میں آپ کے قربان جاؤں غلام کو آزاد کرنا اس کے مارنے کا کفارہ ہے۔ امام علیہ السلام خاموش رہے۔

(کتاب الزہد از حسین بن سعید ہمدانی)

• سن عبداللہ بن عطا سے منقول ہے کہ حضرت امام علی بن الحسین علیہ السلام کے غلام نے ایک ایسا جرم کیا جس کی سزا کا وہ مستحق تھا چنانچہ امام علیہ السلام نے اسے سزا دینے کے لیے چاہک اٹھایا اور یہ آیت مبارکہ تلاوت فرمائی ”قُلْ لِلّٰہِ الدِّیْنُ اَمَّا اِنْعَفُوزًا لِّلَّذِیْنَ لَا یَسْجُدُونَ اَیَّامَ اللّٰہِ“ (اسماثیہ آیت ۱۲)

ترجمہ ”اے رسول! مومنوں سے کہہ دیجئے کہ جو لوگ خدا کے دلوں کی (جو جزا کے لیے مقرر ہیں) توقع نہیں رکھتے ان سے درگزر کریں۔“

غلام نے عرض کیا کہ میں ایسا نہیں ہوں کہ مجھے روز جزا کی امید نہ ہو۔ میں تو خدا کی رحمت کی امید اور اس کے عذاب سے ڈرتا ہوں۔

پس سن کر امام علیہ السلام نے چاہک ہاتھ سے پھینک دیا اور فرمایا کہ تو غلامی سے آزاد ہے۔  
(کشف الغم جلد ۲ ص ۲۹۲)

• حسن بن علی راوی ہیں کہ حضرت امام علی بن موسیٰ الرضا علیہ السلام فرماتے تھے کہ حضرت امام علی ابن الحسین علیہ السلام نے ایک مرتبہ اپنے غلام کو مانا پھر آپ مگر میں تشریف لے گئے اور کوڑا نکالا اور اسے صاف ستر کر کے غلام سے فرمایا کہ تم اس کے بدلے میں علی ابن الحسین کے کوڑا لگاؤ۔

پس سن کر اس نے اس سے انکار کیا، تو آپ نے اسے پچاس دینار عطا فرمائے۔  
(کتاب الزہد از حسین بن سعید ہمدانی)

• سید مروان نے امام جعفر صادق علیہ السلام سے نقل کیا ہے کہ امام زین العابدین علیہ السلام فرماتے تھے جب کبھی مجھے دو باتوں سے سابقہ پڑا جن میں ایک دنیا کے لیے ہوا دوسری آخرت کیلئے اور میں نے دنیا کے کام کو ترجیح دی تو شام سے قبل ہی اس کو اللہ تعالیٰ ہم سے لے لیا۔ (نفس المصد)

• مناقب ابن شہر آشوب میں مذکور ہے کہ نافع بن جبیر نے امام علی بن الحسین علیہ السلام سے عرض کیا کہ کیا آپ ذلیل و حقیر لوگوں کی جماعتوں میں بیٹھے ہیں؟ آپ نے ارشاد فرمایا کہ میں ان لوگوں کے پاس اٹھتا بیٹھتا ہوں جن کی صحبت میں اپنے دین کو فائدہ پہنچاتا ہوں۔

• عبد اللہ بن مسکان حضرت امام علی ابن الحسین علیہ السلام کے بارے میں بیان کرتے ہیں کہ آپ سر مہینے اپنی کنیزوں کو بلا کر یہ فرمایا کرتے تھے کہ میں بوڑھا ہو گیا ہوں، مجھے عورتوں کی ضرورت نہیں، لہذا تم میں سے جو نکاح کرنا چاہے میں اس کا نکاح کیے دیتا ہوں یا بیع چاہے تو میں اسے فروخت کیے دیتا ہوں، یا آزادی چاہے تو میں اسے آزاد کیے دیتا ہوں اب اگر ان میں سے کوئی کہتی کہ نہیں۔ تو آپ اس طرح بارگاہ الہی میں عرض پرداز ہوتے کہ بارالہ! لوگو! رہنا کہ میں نے انھیں اختیار دے دیا اور ان الفاظ کو آپ تین بار ادا فرماتے تھے۔ اگر کوئی خادمہ خاموش رہتی تو امام علیہ السلام اپنی مختدرات سے فرماتے تھے کہ تم اس سے پوچھو کہ کیا چاہتی ہے؟ پھر امام علیہ السلام اسی کی خواہش کے مطابق عمل کرتے تھے۔

(مناقب ابن شہر آشوب جلد ۲ ص ۳۰)

### ۳۷ — ہشام اور عظمت امام کا اعتراف

صاحب مناقب نے تاریخ طبری کے حوالے سے نقل کیا ہے کہ واقعہ کا بیان ہے کہ ہشام بن اسماعیل اپنے دو چکرانی میں حضرت امام علی ابن الحسین علیہ السلام کو اذیت پہنچاتا تھا جب وہ حکومت سے معزول ہو گیا تو ولید نے حکم دیا کہ اسے لوگوں کے سامنے لایا جائے، تاکہ ہر مظلوم اپنی شکایت بیان کر سکے۔ وہ (ہشام) کہنے لگا مجھے سوائے حضرت علی بن الحسین علیہ السلام کے کسی کا خوف نہیں۔ چنانچہ جب آپ کا اصرار سے گزر ہوا تو دیکھا کہ وہ مروان کے پاس کھڑا ہے اسے دیکھ کر امام علیہ السلام لوگوں کی طرف متوجہ ہو کر فرمانے لگے کہ اس بیچارے کے عالم میں تم میں سے کوئی اس سے تعرض نہ کرے۔

جب امام علیہ السلام جانے لگے تو ہشام نے کہا، اَللّٰهُ اَعْلَمُ حَيْثُ یَجْعَلُ رَسَالَاتِہٖ۔ "خدا ہی بہتر جانتا ہے کہ وہ اپنی رسالتوں کو کہاں قرار دے۔ ابن فیاض نے اس روایت میں مزید یہ بیان کیا ہے کہ امام علیہ السلام

ہشام کی طرف بڑے اور فرمایا کہ اگر تو مال کے کسی مواخذے میں پریشان ہے تو مجھے اتنا مال دے سکے ہیں جو تجھے کافی ہو۔ لہذا تو ہم سے اور ہماری اطاعت کرنے والوں سے اپنے دل کی کشت اور میل کو دور کر دے۔

ہشام نے کہا کہ اَللّٰهُ اَعْلَمُ حَيْثُ یَجْعَلُ رَسَالَاتِہٖ۔  
(تاریخ طبری جلد ۸ ص ۸۰، مناقب ابن شہر آشوب جلد ۲ ص ۳۱)

### ۳۸ — امام کی صداقت اور ایشار

موسیٰ بن عبد اللہ سے مروی ہے کہ جب عبد اللہ بن حضرت امام حسن علیہ السلام کی رحلت کا وقت قریب آیا تو ان کے قرض خواہ آمو جو ہوں اور انھوں نے اپنے قرض کی ادائیگی کا مطالبہ کیا تو عبد اللہ کہنے لگے کہ میرے پاس تو کچھ نہیں ہے کہ میں تمہیں دے سکوں۔ البتہ تم میرے چچا زاد بھائی حضرت علی ابن الحسین اور عبد اللہ ابن جعفر میں سے کسی ایک کے بارے میں اطمینان رکھو کہ وہ ادا کر دیں گے۔ قرض خواہوں نے کہا کہ عبد اللہ بن جعفر تولیت و لعل کرنے والے شخص ہیں، البتہ حضرت علی ابن الحسین علیہ السلام معقول اور قابل و ثوق اور سچے ہیں لیکن مالدار نہیں ہیں۔ چنانچہ انھوں نے اس کی اطلاع جناب امام علیہ السلام کو دی تو آپ نے فرمایا کہ میں غلے سے اس کی ادائیگی کا ضامن ہوں۔

حالانکہ آپ کے پاس غلہ بالکل نہ تھا لیکن قرض خواہوں نے آپ کی بات پر اطمینان و اعتماد ظاہر کیا۔ اور آپ کی بات مان لی، امام علیہ السلام ادائیگی قرض کے ضامن ہو گئے۔ جب غلہ آیا تو خدا نے اتنی برکت عطا فرمادی کہ آپ نے بخوبی قرض ادا فرما دیا۔

(الکافی جلد ۵ ص ۹۰، مناقب جلد ۳ ص ۳۱)

• سعید بن مرجانہ کہتے ہیں کہ ایک مرتبہ حضرت امام زین العابدین علیہ السلام نے اپنے ایک غلام کو جسے عبد اللہ بن جعفر نے آپ کو دس ہزار درہم یا ایک ہزار دینار میں یا تھا آزاد کر دیا۔

(حلیۃ الاولیاء جلد ۳ ص ۱۲۶)

• صاحب حلیۃ الاولیاء نے امام زین العابدین علیہ السلام کے صبر کے بارے میں روایت بیان کی ہے کہ ابراہیم بن سعد نے بیان کیا ہے کہ ایک مرتبہ امام علیہ السلام اپنی ایک جماعت کے ساتھ تشریف فرما تھے کہ آپ نے گھر میں سے چھینے کی آواز سنی آپ گھر میں تشریف لے گئے اور پھر قرآنی مجلس میں واپس آ گئے۔ کچھ نے پوچھا کہ کیا کسی کا انتقال ہو گیا ہے؟

امام علیؑ سلام نے فرمایا، ہاں۔  
اہل مجلس نے آپ سے تعزیت کی اور وہ آپ کے صبر و بلند ہمتی پر متوجہ  
امام علیؑ سلام نے فرمایا کہ ہم اہل بیت رسول ہیں ہم اُس مالک و خالق کے  
احکام کی پوری پوری پابند کرتے ہیں اور اُس کی تقسیم پر راضی ہیں اور ان معاملات میں ہم صبر  
کرتے ہیں اور صبر و کامیابی کے بعد شکر خالق اور حمد و ثناء بجالاتے ہیں۔

(نفس المصدر جلد ۳ ص ۱۳۸)

• حدیث الاولیاء میں عتبی سے مروی ہے کہ امام علی ابن الحسین علیہ السلام نے  
جو بنی ہاشم میں سب سے زیادہ صاحب فضیلت ہیں، اپنے فرزند کو کچھ نصیحتیں فرمائیں جن میں  
ارشاد فرمایا کہ بیٹا! مصائب پر صبر کرو اور حقوق کے درپے نہ ہو اور اپنے برادر سے اُس امر میں  
اتفاق نہ کرو جس کا نقصان تمہارے لیے اُس نفع پہنچنے کے مقابلے میں بہت زیادہ ہو۔

(نفس المصدر جلد ۲ ص ۱۳۸)

• محاسن البرقی میں مذکور ہے کہ عبدالملک کو یہ خبر ملی کہ امام علی ابن الحسین  
علیہ السلام کے پاس آنحضرت صلی اللہ علیہ وآلہ وسلم کی تلوار ہے۔ اُس نے کہا کہ بھیجا کہ وہ تلوار  
مجھے عنایت فرمادیں اور اُس کے عوض جو حکم ہو پیش خدمت کر دیا جائے۔  
امام علیؑ سلام نے انکار فرمادیا۔

عبدالملک نے آپ کو لکھا کہ بیت المال سے آپ کا وظیفہ بند کر دیا جائے گا۔  
امام علیؑ سلام نے جواباً تحریر فرمایا کہ خداوند عالم اپنے متقی اور پرہیزگار بندوں  
کی تکالیف کا خود ذمہ دار ہے اور وہی رزق تقسیم فرماتا ہے وہ جانتا ہے کہ کس کو کتنا رزق دیا  
جانا چاہیے اور وہ ایسی جگہ سے رزق کا انتظام فرمادیتا ہے جس کا گمان بھی نہیں ہوتا، خدا نے بزرگ  
کا ارشاد ہے اِنَّ اللّٰهَ لَا یُحِبُّ کُلَّ خَوَّانٍ کَفُوْرٍ (سورہ الحج آیت ۲۸)  
یعنی: خدا کسی بددیانت ناشکرے کو دوست نہیں رکھتا۔ اب تم خود ہی فیصلہ کرلو  
کہ ہم میں سے کون اس آیت مبارکہ کا مصداق ہے۔ (منائب ابن شہر آشوب جلد ۲ ص ۲۵۱)

• حضرت امام زین العابدین علیہ السلام کی بڑی باری اور انکساری کے بیان میں ذکر  
کیا گیا ہے کہ امام علیؑ سلام کے ایک مخالف نے آپ کو سب و شتم کیا۔ آپ کے ایک غلام  
نے براہِ گنجتہ سو کر اُسے مارنے کا ارادہ کیا۔

آپ نے اُس غلام کو الٹا کرنے سے روکا اور فرمایا کہ ہمارے اندھم سے پوشیدہ  
بڑائیاں اس سے کہیں زیادہ ہیں جو یہ لوگ کہتے ہیں۔ پھر اُس سے فرمایا کہ کوئی حاجت ہو تو بیان کر دو

یہ سن کر وہ شخص شرمندہ ہوا اور امام علیؑ سلام نے اُسے لباس عنایت فرمایا اور  
ایک ہزار درہم دینے کا حکم فرمایا جب وہ شخص جانے لگا تو باوازی بند یہ کہتا ہوا چلا گیا کہ آپ نبی رسول اللہ  
صلی اللہ علیہ وآلہ وسلم کے فرزند ہیں جس کی میں گواہی دیتا ہوں۔ (منائب ابن شہر آشوب جلد ۲ ص ۲۵۱)  
• مناقب ابن شہر آشوب میں منقول ہے کہ ایک شخص نے حضرت امام علی ابن الحسین  
علیہ السلام کو گالی دی (سب کیا) تو آپ خاموش رہے۔ اُس نے آپ کی خاموشی دیکھ کر کہا کہ  
میں نے آپ ہی کو گالی دی ہے۔

امام علیؑ سلام نے فرمایا کہ تیرا کام گالی دینا تھا، لہذا تو نے وہ کیا ہے جو کام  
مجھ سے نظر بچالینا تھا، لہذا میں نے تیری اس حرکت کو نظر انداز کیا۔

(منائب ابن شہر آشوب جلد ۲ ص ۲۵۱)

• مروی ہے کہ حضرت امام زین العابدین علیہ السلام کی ایک کینز کے ہاتھ سے  
سالن وغیرہ کا پیالہ چھوٹ کر گر پڑا۔ خون کے مارے اُس کا چہرہ زرد ہو گیا۔

امام علیؑ سلام نے جب اُس کی یہ حالت دیکھی تو فرمایا، جا میں نے تجھے  
راو خدا میں آزاد کیا۔ (منائب ابن شہر آشوب جلد ۲ ص ۲۵۱)

## ۳۲ — امام کا عدل و انصاف

مروی ہے کہ امام زین العابدین علیہ السلام  
نے اپنے ایک غلام کو اپنی زمین کی ایک عمارت کی دیکھ بھال پر متعین فرمایا۔ جب وہ وہاں پہنچا  
تو اُس نے اُس عمارت کو نقصان پہنچایا جس سے امام علیؑ سلام نے اُس کو کوڑے کی ایک  
ضرب لگائی، اور پھر افسوس بھی کیا کہ میں نے کیوں اُسے ضرب لگائی۔ جب گھر تشریف لائے تو  
اُس غلام کو بلایا، اُس نے دیکھا کہ آپ قمیص اتار کر بیٹھے ہوئے ہیں اور آپ کے سامنے کوڑا رکھا  
ہوا ہے۔ وہ بہ سمجھا کہ اب پھر چٹائی ہوگی۔ وہ خوفزدہ ہو کر کانپنے لگا۔ امام علیؑ سلام نے  
اپنے ہاتھ میں کوڑا لیکر غلام کی طرف بڑھا اور فرمایا کہ میں نے کبھی تمہیں نہیں مارا تھا اور اب  
یہ مجھ سے ایک لغزش ہوئی ہے کہ تمہیں ضرب لگائی، لہذا تم یہ کوڑا لیکر اپنا بدلہ مجھ سے اتار لو۔  
غلام کہنے لگا، میرے آقا، خدا کی قسم! میں تو یہ سمجھ رہا تھا کہ آپ مجھے پھر سزا  
دیں گے جس کا میں مستحق ہوں۔ میرا یہ بے ادبی کیسے کر سکتا ہوں کہ آپ سے اپنا بدلہ لوں۔

آپ نے کئی بار بدلہ لینے کے لیے امر ار کیا لیکن وہ راضی نہ ہوا اور اُس نے اللہ  
سے معافی مانگی۔ پھر ارام نے قصاص نہ لینے پر وہ عمارت اسی کو بخش دی۔



• سید مناقب ابن شہر آشوب میں حلیہ الی نعیم اور تاریخ سنائی کے خولے سے منقول ہے کہ ابو حازم سفیان بن عیینہ اور زہری سے مروی ہے وہ کہتے ہیں کہ ہماری نظر میں کوئی ہاشمی، امام زین العابدین علیہ السلام سے زیادہ صاحب فضل و کمال اور عالم فقیہ نہ تھا

(حلیۃ الاولیاء جلد ۲ ص ۱۳۱ مناقب ص ۲۹۸)

• سید ارشاد خداوندی ہے یدجو اللہ کما یشاء ویثبت کما یشاء  
اُمّ الکلیب "اللہ جس چیز کو چاہتا تھا دیتا ہے اور جس کو چاہتا ہے باقی رکھتا ہے اور اُسی کے پاس اُمّ الکتاب ہے" کے سلسلے میں امام علی ابن الحسین علیہ السلام نے ارشاد فرمایا کہ اگر یہ آیت نہ ہوتی تو میں قیامت تک ہونے والی باتوں کی خبر دے دیتا۔

(مناقب ابن شہر آشوب جلد ۳ ص ۲۹۸)

زہد و تقویٰ اور وعظ و نصیحت کی ایسی بہت کم کتابیں ہیں جن میں یہ الفاظ نہ آئے ہوں کہ حضرت علی ابن الحسین یا زین العابدین (علیہ السلام) نے یوں فرمایا ہے۔ آپ کے اقوال ان کتابوں میں ہر جگہ ملتے ہیں۔ (نفس المصدا جلد ۲ ص ۲۹۹)

• سید بہت سے راویوں نے آپ کے اقوال نقل کیے ہیں جن میں طبری ابن جریر احمد ابن بوطہ البوداد اور مؤلف حلیۃ الاولیاء شامل ہیں۔ کتاب الاغانی قوۃ القلوب شرف المصطفیٰ اسباب نزول القرآن الفائق والترغیب والترہیب میں آپ سے منقولہ روایات مندرج ہیں اور زہری سفیان بن عیینہ نافع اور اعمیٰ مقال و اقدی اور محمد بن اسحق نے آپ سے روایات کو نقل کیا ہے۔ (مناقب ابن شہر آشوب جلد ۳ ص ۲۹۹)

• سید مروی ہے کہ امام زین العابدین علیہ السلام یوں دعا کیا کرتے تھے کہ۔  
"پروردگار! میں اس سے تیری پناہ مانگتا ہوں کہ تو لوگوں کی نظر میں میرے ظاہر کو بہتر قرار دے اور میرا باطن تیرے نزدیک بڑا اور قبیح ہو۔ پالنے والے! جس طرح میں نے بُرائیاں کیں اور اس کے باوجود تو نے مجھ پر احسانات فرمائے اسی طرح میں آخرت میں جب تیرے دربار میں حاضر ہوں تو مجھ میرے ساتھ ہی طریقہ اختیار فرما۔"  
(نفس المصدا جلد ۲ ص ۲۹۹)

## ۳۵۔ لوگوں کے نزدیک نیکی کا مفہوم

اصحیٰ بیان کرتے ہیں کہ ایک مرتبہ میں جنگل میں تھا کہ ایک جوان کو دیکھا جو لوگوں سے علیحدہ پرانے اور بوسیدہ کپڑوں میں ملبوس

تھے جن کے چہرے سے رعب و جلال نمایاں تھا۔ میں نے اُن سے کہا کہ اگر آپ اُن لوگوں سے بھی اپنی خستہ حالت کی شکایت کرنے کو ضرور یہ لوگ آپ کی اس کیفیت کی کچھ نہ کچھ اصلاح کر دیتے تو انہوں نے یہ بات سن کر اشعار پڑھے۔

باسی للذنی التجدد والصبر • میرا دنیاوی لباس مصائبِ زمانہ پر صبر ہے اور  
ولبسی للآخری البشاشۃ والبشر • اور میرا آخری لباس خوشی و مسرت ہے۔  
اذا اعترنی امر لجات الی العز • جب بھی مجھے کوئی معاملہ درپیش ہوتا ہے تو میں  
لائی من القوم الذین لہم فخر • شرافت کا سہارا لیتا ہوں اُس لیے کہ میں اُن قوم کا فرد ہوں جسے بڑائی و فضیلت حاصل ہے۔

المترآن العرف قد مات اہلہ • کیا تم نے نہیں دیکھا کہ بھلائی اور بخشش والے موت  
وانّ الندی والجودضفہما قبر • کی آغوش میں چلے گئے اور کم و نہایت کرنے والے قبروں میں جا لیے۔

علی العرف والجود السلام فما بقی • بخشش اور بھلائی پر ہی سلامتی کا انحصار ہے اور  
من العرف الا الرسم فی الناس والذکر • اب تو نیکی اور بھلائی لوگوں میں ایک تذکرہ اور رسم کے طور پر باقی رہ گئی ہے۔

وقائلۃ لما راۓنی مسہدا • جب مجھے لوگ دیکھتے ہیں کہ میں بہت جاگاہوں  
کانّ الحشامتی یلذعہا الجمر • گو یا میری آنکھوں کو آگ کا کارول نے جھلس دیا ہے تو کہتے ہیں کہ:

اباطن داء لوحی منك ظاہرا • کاش آپ کا کوئی باطنی مرض صاف ظاہر ہو جاتا تو  
فقلت الذی بی ضاق عن وسعہ الصدأ • میں یہ کہتا ہوں کہ جس کی وسعت اور فراخی سے میرا سینہ تنگ ہو گیا ہے۔

تغیر احوال و فقد احبۃ • وہ حالات کا انقلاب، دوستوں کا نہ ہونا  
وموت ذوی الافضال قاتل الذہر • اور صاحبانِ فضل و شرف کی موت ہے تو کہتے ہیں کہ زمانہ ایسا ہی ہے۔

اصحیٰ کہتے ہیں کہ میں نے انھیں پہچان لیا کہ وہ امام علی ابن الحسین علیہ السلام ہیں اور میں نے اپنے والد صاحب سے کہا کہ یہ صاحبزادے تو اُسی خاندان کے ہیں (جس میں رسالت اور امامت، شرف و بزرگی، عزت و جلال، علم و حلم نازل ہوئے ہیں۔)  
(مناقب ابن شہر آشوب جلد ۳ ص ۲۹۹)

• سید منقول ہے کہ جب کوئی سائل امام زین العابدین علیہ السلام کے پاس آتا تھا تو آپ فرماتے کہ مجھے اس شخص سے مل کر خوشی ہوئی جو آخرت کی طرف میرا زاد راہ لے جا رہا ہے (نفس المصدا جلد ۲ صفحہ ۲۶۲)

• سید حضرت امام زین العابدین علیہ السلام کو یہ پسند نہ تھا کہ وضو وغیرہ کے لیے کسی کی مدد لی جائے۔ آپ وضو کے لیے خود پانی لاتے تھے اور سونے سے پہلے پانی کے برتن کو ڈھانپ دیا کرتے تھے۔ جب رات میں بستر سے اٹھتے تو پہلا کام یہ ہوتا تھا کہ آپ مسواک کرتے تھے اور اس کے بعد وضو کر کے نماز میں مشغول ہو جاتے تھے اور دن کے باقی رہ جانے والے نوافل رات میں پورا کرتے تھے اور فرزند سے فرمایا کرتے تھے کہ بیٹا! اگرچہ یہ نوافل تم پر واجب تو نہیں ہیں لیکن مجھے پسند ہے کہ تم میں سے ہر ایک نسیکی بجالانے کا عادی بنے اور اس پر وہ ہمیشہ عمل پیرا رہے۔ چنانچہ جناب امام علیہ السلام سفر ہو یا حضر نماز شب پڑھنا ترک نہ کرتے تھے۔ (نفس المصدا جلد ۲ صفحہ ۲۶۳)

• سید مروی ہے کہ ایک مرتبہ حضرت امام علی بن الحسین علیہ السلام کے پاس کچھ مہمان بیٹھے تھے کہ آپ کا ایک خدمت گار تنور میں بھنا ہوا گوشت لے کر جلدی میں آپ کے پاس جا رہا تھا، کباب کی گرم گرم سیخ جناب امام علیہ السلام کے صاحبزادے کے سر پر گر پڑی جو زینب کے نیچے تھے اس کی ضرب اس قدر کاری تھی کہ بچہ جاں بحق ہو گیا۔ یہ دیکھ کر عمامہ پریشان اور بدحواس ہو گیا۔ جب امام علیہ السلام نے غلام کی یہ حالت دیکھی تو آپ نے اس سے فرمایا کہ جا میری طرف سے تو آزاد ہے۔ تیرا یہ عمل دانستہ طوع پر نہیں ہوا اور پھر امام علیہ السلام بچے کی تجہیر و تکفین وغیرہ میں مشغول ہو گئے۔ (کشف الغمہ جلد ۲ صفحہ ۲۶۴)

• سید عبداللہ بن امام علی بن الحسین علیہ السلام بیان کرتے ہیں کہ میرے پردہ پر گلا کی نماز شب میں مصروفیت کی زیادتی سے یہ حالت ہو گئی تھی کہ اپنے بستر تک بمشکل پہنچ پاتے تھے۔ (نفس المصدا جلد ۲ صفحہ ۲۶۵)

• سید یوسف بن اسباط نے اپنے والد سے روایت کیا ہے کہ ان کا بیان تھا کہ ایک مرتبہ میں مسجد کوفہ میں آیا تو ایک جوان کو دیکھا کہ سجدے میں اپنے رب سے اس طرح مناجات کر رہا ہے کہ ”میرا خاک آلودہ چہرہ اپنے خالق کی بندگی میں جھکا ہوا ہے جو اس کے لائق ہے کہ اُسے سجدہ کیا جائے۔“

میں جب اُس جوان کے پاس گیا تو دیکھا کہ وہ امام علی بن الحسین علیہ السلام ہیں

جب صبح ہونے لگی تو میں اُن کی خدمت میں حاضر ہوا اور عرض کیا کہ: سر زید رسول! آپ خود کو کیوں اس قدر اذیت میں مبتلا کرتے ہیں آپ کو تو خدا نے ہر طرح سے نفیلت و شرف عطا فرما دیا ہے۔

یہ سن کر جناب امام علیہ السلام کی آنکھوں سے آنسو جاری ہوئے اور فرمانے لگے کہ عمرو بن عثمان نے اسامہ بن زید سے مروی آنحضرت کا یہ ارشاد مجھ سے بیان کیا کہ قیامت کے دن چار آنکھوں کے علاوہ سب اشکبار ہوں گی اُن میں ایک وہ آنکھ ہے جو خوفِ خدا میں روئی ہو اور دوسری وہ جو راہِ خدا میں پھوٹ گئی ہو، تیسری وہ آنکھ جو عمراتِ الہی کی طرف سے بند رہی ہو اور چوتھی وہ آنکھ ہے جو سجدہ کرنے میں جاگتی رہی ہو (رات کو عبادتِ الہی میں جاگتی رہتی ہو) جس پر حدِ اوند عالم فرو مہا بات کرتے ہوئے فرشتوں سے یہ ارشاد فرماتا ہے کہ ذرا میرے بندے کی طرف تو دیکھو کہ اس کی روح میرے پاس ہے اور بدن میری اطاعت میں مصروف ہے۔ اُس نے اپنے جسم کو بستر پر راحت و آرام پانے سے باز رکھا اور یہ میرے غلبہ کے خوف اور میری رحمت کی اُمید سے دعا کرتا رہا۔ لہذا اے فرشتو! گواہ رہنا کہ میں نے اسے بخش دیا۔ (کشف الغمہ جلد ۲ صفحہ ۲۶۶)

## (۲۶) بعدِ رحلتِ امام کے حسنِ سلوک کی یاد

منقول ہے کہ حضرت امام زین العابدین علیہ السلام اپنے چچا زاد بھائی کے پاس رات کے وقت بھیس بدل کر جایا کرتے تھے اور انھیں حسبِ ضرورت دینار وغیرہ دے دیتے تھے مگر آپ کے برادرِ عجم یہ کہتے پھرتے تھے کہ امام علی بن الحسین علیہ السلام، تو میرے ساتھ کوئی تعاون ہی نہیں کرتے۔ خدا انھیں کوئی جزائے خیر نہ دے۔ امام علیہ السلام ان کی اس بیہودہ گوئی کو صبر سے سنتے تھے اور ان پر اپنے حسنِ سلوک کو ظاہر نہ فرماتے تھے۔ لیکن جب امام علیہ السلام کی دنیا سے رحلت ہوئی اور ان کے پاس شب کے اندھیرے میں درہم و دینار دینے والا کوئی نہ آیا تب وہ سمجھ گئے کہ میرے ساتھ وہ حسنِ سلوک کرنے والے میرے برادرِ امام علی بن الحسین علیہ السلام ہی تھے چنانچہ وہ امام علیہ السلام کی قبر مبارک پر حاضر ہوئے اور خوب گریہ و بکا کیا۔ (کشف الغمہ جلد ۲ صفحہ ۲۶۷)

• سب حضرت امام زین العابدین علیہ السلام اپنی دعا میں یوں عرض پر داز ہوئے تھے۔ ”پروردگارا! میری حقیقت ہی کیا ہے کہ تو مجھ پر اپنا غضب نازل فرمائے، تیری عزت کی قسم میری نیکی تیری حکومت و سلطنت کو مزین نہیں کر سکتی اور نہ میری کوئی بُرائی اسے خراب کر سکتی ہے اور میری مالداری سے تیرے خزانوں میں کوئی کمی نہیں آ سکتی اور نہ میری محتاجی و فقری سے ان میں کوئی اضافہ ہو سکتا ہے۔“

• سب ابنِ اعرابی کا بیان ہے کہ جب یزید بن معاویہ نے اہل مدینہ کو تباہ و برباد کرنے کے لیے اپنا لشکر بھیجا تو امام علی ابنِ الحسین علیہ السلام نے چار سو افراد کو اپنے ساتھ رکھا اور ان کی معاش کے اس وقت تک کفیل رہے جب تک مسلم بن عقبہ کے لشکر کا خاتمہ نہ ہو گیا۔ اسی طرح جناب امام علیہ السلام کے بارے میں یہ بھی نقل کیا گیا ہے کہ آپ نے ابنِ زبیر کے بنی امیہ کو ارضِ حجاز سے نکال دینے کے وقت بھی یہی عمل کیا تھا۔  
(نفس المصدر جلد ۲ ص ۳۰۳)

• سب حضرت امام زین العابدین علیہ السلام سے کسی نے یہ عرض کیا کہ یہ کیا بات ہے کہ جب آپ سفر کرتے ہیں تو اپنے ہمراہیوں سے اپنا نسب چھپائے رہتے ہیں اور اپنی خاندانی حیثیت کو ظاہر نہیں فرماتے۔

امام علیہ السلام نے جواب دیا کہ مجھے یہ پسند نہیں ہے کہ میں اپنے جدِ امجد حضرت رسول اکرم صلی اللہ علیہ وآلہ وسلم کی نسبت وہ چیز حاصل کروں جس کا میں حقدار نہیں۔ ایک شخص نے اولادِ زبیر کے ایک آدمی کو گالیاں دیں تو زبیری نے کوئی توجہ نہ کی، پھر بات بڑھی تو زبیری نے امام زین العابدین علیہ السلام کو نازیبا الفاظ کہے۔ آپ نے اس کی طرف سے منہ پھیر لیا اور اسے کوئی جواب نہ دیا۔

زبیری نے کہا کہ آپ میری گالیوں کا جواب کیوں نہیں دیتے۔ امام علیہ السلام نے فرمایا کہ تجھے کون سا امر مانع تھا کہ تو نے اس شخص کو کوئی جواب نہ دیا جس نے تجھے گالیاں دی تھیں۔

③۷ — راضی برضائے الہی

حضرت امام زین العابدین علیہ السلام کے ایک فرزند نے دنیا سے رحلت کی لیکن آپ نے اس پر کسی بے صبری کا مظاہرہ نہیں کیا اور نہ

غمزہ ہوئے۔ کسی نے آپ سے دریافت کیا کہ آپ نے اپنے فرزند کی موت پر اس قدر صبر و ضبط کا مظاہرہ فرمایا اس کی کیا وجہ ہے؟

امام علیہ السلام نے ارشاد فرمایا کہ یہ تو وہ امر یقینی واقع ہوا ہے جس کی مجھے قبل از وقت توقع تھی۔ اب جبکہ وہ امر واقع ہو گیا تو پھر اس میں تاراضگی اور ناپسندیدگی کیسی۔؟  
(نفس المصدر جلد ۲ ص ۳۰۳)

• سب کشف الغمّ میں طاووس سے منقول ہے کہ میں نے ایک شخص کو مسجد الحرام میں میزاب کے نیچے نماز پڑھتے ہوئے دیکھا، جو دعائیں بجا کر صرختے تھے اور روتے جاتے تھے۔ جب وہ نماز پڑھ چکے تو میں ان کے پاس گیا تو دیکھا کہ وہ امام علی بن الحسین علیہ السلام تھے۔ میں نے عرض کیا کہ فرزندِ رسول! میں نے آپ کو نماز میں اس قدر گہرے کرتے ہوئے دیکھا ہے کہ جوہیں کرنا چاہے۔ آپ کے لیے تو تین فضیلتیں ایسی ہیں جن سے امید ہے کہ وہ آپ کو ہر طرح بے خوف رکھ سکتی ہیں۔ ایک تو یہ کہ آپ رسول اللہ صلی اللہ علیہ وآلہ وسلم کے فرزند ہیں۔ دوسرے یہ کہ آپ ہی کے جدِ امجد شفاعت کرنے والے ہیں۔ تیسری بات یہ ہے کہ خدا کی رحمت آپ کے شامل حال ہے۔

امام علیہ السلام نے ارشاد فرمایا کہ یہ بات کہ میں فرزندِ رسول ہوں مجھے خدا سے بے خوف نہیں کر سکتی کیونکہ ارشادِ خداوندی ہے کہ فَإِذَا أُنْفِخَ فِي الصُّورِ فَلَا أَنْسَابَ بَيْنَهُمْ لَبَوَّاهُ بِوَلَدَيْهِمْ وَلَا يَشْعُورُونَ (سورۃ المؤمن آیت ۱۰) یعنی: ”جب صور پھونکا جائے گا تو لوگوں میں نہ تو قرابت داریاں ہی رہیں گی اور نہ ایک دوسرے کی بات پوچھیں گے۔“

جدِ امجد کی شفاعت کا معاملہ تو وہ بھی مجھے بے خوف نہ کر سکے گا اس لیے کہ خداوندِ عالم کا ارشاد ہے: ”وَلَا يَشْفَعُونَ إِلَّا لِمَنْ ارْضَىٰ (سورۃ الانبیاء آیت ۲۸) یعنی: ”اور یہ لوگ اس شخص کے سوا جس سے خدا راضی ہو کسی کی شفاعت (سناٹ) بھی نہیں کر سکتے۔“

اور جہاں تک اللہ کی رحمت کا تعلق ہے تو وہ خود ارشاد فرماتا ہے کہ: ”إِنَّ رَحْمَةَ اللَّهِ قَرِيبٌ مِّنَ الْمُحْسِنِينَ“ (سورۃ اعراف آیت ۵۶) یعنی: ”نیکی کرنے والوں سے خدا کی رحمت یقیناً قریب ہے۔“ اور مجھے معلوم نہیں کہ میں نیک لوگوں میں سے ہوں یا نہیں۔  
(کشف الغمّ جلد ۲ ص ۳۰۳)

• معاویہ بن عمار نے حضرت امام جعفر صادق علیہ السلام سے نقل کیا ہے کہ آپ نے ارشاد فرمایا کہ حضرت امام زین العابدین علیہ السلام فرمایا کرتے تھے کہ مجھے تو یہ پسند ہے کہ میں غسل خیر کے لیے قدم بڑھاتا رہوں خواہ وہ تھوڑا سا ہی کیوں نہ ہو۔

(الکافی جلد ۲ ص ۸۳)

• حضرت امام محمد باقر علیہ السلام نے بھی فرمایا ہے کہ حضرت امام زین العابدین علیہ السلام کا یہ ارشاد تھا کہ مجھے یہ پسند ہے کہ میں اپنے رب کے حضور میں پہنچوں تو میرا عمل درست قرار پائے۔

(الکافی جلد ۲ ص ۸۳)

• سب ثمالی نے حضرت امام زین العابدین علیہ السلام سے نقل کیا ہے کہ آپ نے فرمایا کہ اگر کوئی مجھے سرخ اونٹوں کی قطار دے اور کہے کہ ذلت نفس قبول کر لو تو مجھے پسند نہیں اور مجھے غصے کے اس گھونٹ کو پی جانے سے زیادہ کسی چیز کا پینا پسند نہیں کہ جس کے بعد میں غصہ دلانے والے سے کوئی تلافی نہ کر سکوں۔

## ۳۸ == امام کی ملاقات کا ایک عجیب واقعہ

جناب سید مرتضیٰ سے منسوب کتاب "عیون المعجزات" میں ابو خالد کنکری کا نقل ہے کہ ایک مرتبہ یحییٰ بن ام الطویل سے میری ملاقات ہوئی جو امام زین العابدین علیہ السلام کی دایہ کے فرزند تھے، انہوں نے میرا ہاتھ پکڑا اور مجھے جناب امام علیہ السلام کی خدمت میں لے گئے۔ میں نے دیکھا کہ امام علیہ السلام ایسے مکان میں تشریف فرما ہیں جس میں زرد رنگ کے توشک بچے ہوئے ہیں، جس کی دیواروں پر استر کاری تھی اور خود بھی رنگین لباس سے آراستہ تھے۔ چنانچہ میں وہاں زیادہ دیر نہ بیٹھا۔ جب میں جانے کے لیے کھڑا ہوا تو امام علیہ السلام نے فرمایا کہ انشاء اللہ کل میرے پاس آنا میں وہاں سے اٹھا اور یحییٰ کے ہمراہ واپس ہوا تو راستہ میں، میں نے یحییٰ سے کہا کہ تم مجھے ایسے شخص کے پاس لے آئے جو رنگین لباس پہنے ہوئے تھا۔ معا میں نے اپنے دل میں یہ ارادہ بھی کر لیا کہ میں اب ان کے پاس نہ آؤں گا لیکن ساتھ ہی یہ خیال بھی ذہن میں پیدا ہوا کہ میرا ان کے پاس آنا جو کوئی نقصان دہ بات بھی نہیں۔

چنانچہ میں دوسرے دن خدمت امام علیہ السلام میں حاضر ہوا تو دیکھا کہ دروازہ کھلا ہوا ہے لیکن کوئی شخص نظر نہیں آتا۔ خیال کیا کہ واپس چلا جاؤں کہ گھر میں سے مجھے بلانے کی آواز آئی۔ میں سمجھا کہ کسی اور کو بلا یا جا رہا ہے۔ لیکن دوبارہ جب میں نے غصے سے تکانا کسی

نے کہا کہ کنکری اندر آ جاؤ۔ یہ میرا وہ نام تھا جو میری والدہ ہی لیا کرتی تھیں اور اس نام کا علم سوا میرے کسی کو نہ تھا۔

میں اندر پہنچا تو کیا دیکھتا ہوں کہ امام علیہ السلام مٹی کے بنے ہوئے کمرے میں تشریف فرما ہیں جس میں مٹی ہی کا پلاستر کیا گیا ہے اور خود کھجور کی چٹائی پر بیٹھے ہوئے ہیں اور مڑے کھڑکے کپڑے کی قمیص زیب تن ہے یحییٰ بھی آپ کے پاس ہیں۔

امام علیہ السلام نے محمد سے فرمایا کہ اے ابو خالد! تھوڑے ہی دن ہوئے ہیں کہ میں نے نکاح کیا تھا اور تم نے جو کچھ کل دیکھا تھا وہ میری زوجہ کی مرضی سے تھا اور میں اس کی مخالفت کو اچھا نہیں سمجھتا۔ یہ فرما کر آپ اُٹھے اور ہم دونوں کا ہاتھ پکڑ کر ایک نہر کی طرف لے گئے اور فرمایا کہ تم دونوں یہیں ٹھہرو۔ ہم وہیں کھڑے ہو گئے اور امام علیہ السلام کو دیکھتے رہے کہ آپ بسم اللہ الرحمن الرحیم کہا اور پانی پر چلنے لگے۔ آپ کے پاؤں کی بلانی بڑی پانی پر نظر آرہی تھی۔

ابو خالد کا بیان ہے کہ یہ دیکھ کر میں نے اللہ اکبر اللہ اکبر کی آواز بلند کی اور کہا کہ بے شک آپ کلمہ کبریٰ اور محبت عظمیٰ ہیں۔ آپ پر خدا کی رحمت نازل ہو۔ پھر امام علیہ السلام ہماری طرف متوجہ ہو کر فرمانے لگے کہ تین آدمی ایسے ہیں جو ہر قیامت خداوند عالم کی نظر رحمت سے محروم رہیں گے اور خدا انہیں بلندی عطا نہ کرے گا اور ان کے لیے دردناک عذاب ہوگا۔ ان میں سے ایک وہ شخص ہے جو ہماری طرف اس قول و عمل کو منسوب کرے گا جو ہمارا نہیں۔ اور دوسرا وہ ہے جو ان امور کو ہم سے نکالے جو ہم سے متعلق ہیں اور تیسرا وہ ہے جو اس کا قائل ہو کہ ان دونوں اشخاص کا اسلام میں سے حصہ ہے۔

(دلائل الامامة از ابن جریر طبری ص ۵۱)

• سب مؤلف علیہ الرحمۃ نے ابن ابی الحدید کی سفیان ثوری سے اس روایت کو نقل کیا ہے کہ ابو البختری نے بیان کیا کہ ایک شخص نے امام زین العابدین علیہ السلام کے سامنے آپ کی مدح و ثناء بیان کی، حالانکہ وہ آپ سے بغض رکھتا تھا۔ امام علیہ السلام نے فرمایا کہ جو کچھ اپنی زبان سے تو نے میری تعریف بیان کی ہے میں اس سے کم ہوں اور جو کچھ تو اپنے دل میں چھپائے ہوئے ہے میں اس سے کہیں بلند مقام رکھتا ہوں۔

## ۳۹ == ماہ صیام

محمد بن مہلبان کہتے ہیں کہ میں نے حضرت امام جعفر صادق علیہ السلام کو



فرماتے ہوئے سننا ہے کہ جب ماہ رمضان آتا تھا تو امام علی ابن الحسین علیہ السلام اپنے کسی غلام اور کینز کو کسی خطا پر زد و کوب نہ کرتے تھے اگر وہ کوئی خطا کرتے تھے تو اپنے پاس لکھ کر رکھ لیتے تھے کہ فلاں غلام یا کینز نے فلاں دن ایسا کیا۔ اور آپ انھیں کوئی سزا نہ دیتے تھے اور آپ انھیں آداب سکھاتے تھے۔ جب ماہ رمضان کی آخری رات آتی تھی تو انھیں بلکا کر اپنے پاس بٹھاتے اور انھیں وہ تحریرتہ ان کا اعمال نامہ دکھا کر فرماتے تھے کہ اے فلاں! تم نے یہ خطا کی تھی جس پر میں نے تمہاری کوئی سزا نہیں کی، مگر تمہیں کچھ یاد ہے؟

چنانچہ یہی جواب ملتا کہ فرزند رسول! آپ کی تحریر بالکل صحیح ہے جس میں کوئی شک و شبہ کی گنجائش ہی نہیں ہے۔

اس کے بعد امام علیہ السلام ہر خطا کار غلام یا کینز سے بھی یہی فرماتے تھے اور فردا فردا ایک سے اقرار لیتے تھے پھر ان کے درمیان کھڑے ہو کر فرماتے تھے کہ خدا اپنی آواز میں یہ تو کہو کہ اے علی ابن الحسین (علیہ السلام) آپ کے رب نے آپ کے ہر اس عمل کو شمار کر رکھا ہے جو آپ نے کیا ہے۔ بالکل اسی طرح جیسے کہ آپ نے ہماری غلطیاں اور خطائیں تحریر کی ہیں جو ہم نے کی ہیں اور اس ذات کے پاس وہ کتاب ہے جو حق کے ساتھ کلام کرتی ہے اور آپ کے ہر گناہ و صغیرہ و کبیرہ کو شمار کر رکھا ہے اور آپ اپنے ہر عمل کو اس کے پاس موجود پائیں گے جیسا کہ ہم نے اپنے ہر عمل کو آپ کے پاس موجود پایا ہے۔ لہذا آپ ہمیں معاف فرمائیے اور ان خطاؤں کو اس طرح نظر انداز کیجیے جس طرح آپ باوشتہ حقیقی سے معافی کی امید رکھتے ہیں اور جس طرح آپ اس بات کو پسند کرتے ہیں کہ وہ مالک آپ کی خطاؤں کو معاف فرماوے۔ اسی طرح ہمیں بھی معاف کیجیے تو آپ اس ذات کو بھی معاف کرنے والا اور اپنے اوپر رحم کرنے والا اور بخشنے والا پائیں گے اور آپ کا رب کسی ظلم نہیں کرتا۔ جس طرح اس ذات کے پاس لکھا ہوا اعمال نامہ موجود ہے اسی طرح آپ کے پاس بھی کتاب ہے جو ہمارے بارے میں سب کچھ حق اور درست رکھتی ہے اور جس میں ہمارا کوئی گناہ و صغیرہ و کبیرہ ایسا نہیں ہے جس کا احاطہ و شمار نہ کر لیا گیا ہو۔

لہذا اے علی ابن الحسین علیہ السلام! آپ بھی اپنے مقام کی اس ذات کو ذمہ میں رکھیے جو آپ کے اس عادل اور منصف رب کے سامنے ہے جو رانی کے دلنے کے برابر ظلم نہیں کرتا اور جو بر و ز قیامت سارے اعمال سامنے لے آئے گا اور ذات پروردگار ہی عملہ کے لیے کافی ہے۔ لہذا آپ بھی ہمیں معاف فرمائیں اور ہماری خطاؤں سے چشم پوشی کریں۔ مالک حقیقی آپ کو معاف فرمائے گا اور آپ کی خطاؤں سے صرف نظر کرے گا خود اسی کا ارشاد ہے کہ لوگوں کو غلطیوں سے روک دو اور دوسروں کی غلطیوں کو معاف کریں اور کیا تمہیں یہ پسند نہیں ہے کہ خدا تمہیں معاف فرماوے۔

حضرت امام جعفر صادق علیہ السلام فرماتے ہیں کہ اس گفتگو سے جناب امام علی بن الحسین علیہ السلام نے اپنی ذات کو آزاد دی تھی اور ان غلاموں اور کینزوں کو تعلقین کرنا مقصود تھا اور یہ لوگ بھی آپ کے ساتھ اس آواز کے مطلوب تھے اور حالت یہ تھی کہ جناب امام علیہ السلام ان کے درمیان کھڑے ہوئے گریہ فرما رہے تھے اور فریاد کر رہے تھے اور بارگاہ ایزدی میں عرض پر رواں تھے کہ پروردگار! یہ تیرا حکم ہے کہ ہم ان لوگوں کو معاف کریں جنہوں نے ہم پر ظلم کیا اور ہم نے ایسے لوگوں کو تیرے حکم سے معاف کیا۔ لہذا اب تو بھی ہمیں معاف فرما۔ یقیناً تو ہم سے اور تمام مخلوقات سے برتر اور اعلیٰ ہے۔ تو نے ہمیں یہ حکم دیا ہے کہ ہم حاجت مندوں کو اپنے دروازوں سے خالی نہ لوائیں۔ اب ہم تیرے پاس سوالی اور محتاج کی حیثیت میں آئے ہیں۔ اور تیری بارگاہ کے در پر بیٹھے ہوئے ہیں اور تیری عطا اور بخشش و کرم کے طالب ہیں۔ لہذا ہم پر اپنا احسان فرما اور ہمیں نا امید نہ پھیر کیونکہ تو ہم سب سے اعلیٰ و بالا و افضل ہے۔

اللہ! تو کریم ہے لہذا مجھ پر کرم فرما! اس لیے کہ میں تیرا بندہ عاجز اور تجھ سے ہی سوال کر رہا ہوں، اے کریم تو مجھے اپنی عطا پانے والوں میں شامل فرما۔

اس کے بعد جناب امام علیہ السلام ان لوگوں کی طرف متوجہ ہوئے اور فرمایا کہ میں نے تمہیں معاف کیا، تو کیا تم مجھے بھی معاف کر دو گے اور ان باتوں سے درگزر کرو گے جو میری طرف سے تمہاری کسی بڑی حرکت کی بناء پر تھلے لیے صادر ہوئیں؟ میں ایک بڑا مالک اور ظالم ہوں اس کے مقابل میں جو میرا مالک، سخی، کریم، عادل، منصف اور فضل و احسان کرنے والا ہے۔ اور میں اسی کا بندہ و غلام ہوں۔

چنانچہ ان سب نے کہا کہ اے ہمارے آقا! ہم نے آپ کو معاف کیا اور آپ نے تو ہمارے ساتھ کوئی بڑائی نہیں کی۔

امام علیہ السلام نے فرمایا کہ بارگاہ الہی میں دعا کرو کہ پروردگار! اعلیٰ ابن الحسین کو اسی طرح معاف فرماوے جس طرح انھوں نے ہمیں معاف کیا ہے اور انہیں جہنم سے آزاد کرے جیسے انھوں نے طوق غلامی سے ہماری گردنیں آزاد کی ہیں۔

چنانچہ وہ سب اسی طرح دعا کرتے تھے اور امام علیہ السلام اس پر آمین کہتے جاتے تھے۔ پھر فرماتے جاؤ میں نے تمہیں معاف کیا اور خدا سے اپنی معافی اور اتنی جہنم سے اپنی آزادی کی امید میں تمہیں معافی دے دی۔ پھر آپ ان سب کو غلامی اور کینزی سے آزاد کر دینے لگے۔ جب عید الفطر کا دن آتا تو امام علیہ السلام انھیں انعامات سے اس قدر لوازتے تھے کہ وہ بے نیاز ہو جاتے تھے۔ کوئی سال ایسا نہ گزرتا تھا کہ ماہ رمضان کی آخری رات میں آپ تین

سے کم یا زیادہ غلام و کینز پر آزاد نہ کرتے ہوں اور فرمایا کرتے تھے کہ خدا نے تعالیٰ ماہ رمضان کی ہر شب میں افطار کے وقت تک ستر لاکھ ان افراد کو دوزخ کی آگ سے آزاد فرماتا ہے جو اس سزل کے مستحق ہوتے ہیں۔ جب ماہ رمضان کی آخری رات ہوتی ہے تو خداوند عالم اس شب میں اپنے افراد کو آزاد کر دیتا ہے جتنے کل ماہ رمضان میں آزاد کیے تھے۔ میں چاہتا ہوں کہ خدا مجھے دیکھے کہ میں نے اس دنیا میں اپنے غلام اس امید پر آزاد کیے ہیں کہ وہ مجھے دوزخ کی آگ سے آزادی عطا فرمائے۔ جناب امام زین العابدین علیہ السلام ایک سال سے زیادہ کسی خادم سے خدمت نہیں لیتے تھے اور جب کسی کو سال کے شروع یا درمیان سال غلامی میں لیتے تھے تو جب شب عید آتی تھی تو اسے آزاد کر دیتے تھے۔ اور دوسرے سال ان کے بدلے میں دوسرے غلام لیتے اور انہیں آزاد کر دیا کرتے تھے۔ آپ کا یہ عمل مسلسل تاحیات جاری رہا۔

آپ جب حبشیوں کو خرید فرماتے اور پھر ان کی ضرورت نہ رہتی تو انہیں عرفات میں لاتے تھے اور ان کی پریشاں حالی کو دور کرنے کے سامان جہتیا فرماتے تھے اور جب یہ کام مکمل فرما لیتے تھے تو انہیں آزاد کر دینے اور مال عطا کرنے کا حکم دیتے تھے۔ (الاقبال ص ۴۰)

### ④ عبد الملک کا اعتراض اور امام کا جواب

حضرت امام جعفر صادق علیہ السلام سے منقول ہے کہ حضرت امام زین العابدین علیہ السلام نے اپنے عم بزرگوار امام حسن علیہ السلام کی کینز سے نکاح کیا۔ جس کی خبر عبد الملک بن مروان کو پہونچی۔ تو اس نے جناب امام علیہ السلام کو لکھا کہ یہ آپ نے کیا عمل کیا ہے کہ آپ کینزوں کے شوہر بن گئے؟

امام علیہ السلام نے اسے جواب میں تحریر فرمایا کہ تمہیں معلوم ہونا چاہیے کہ خداوند عالم نے ان باتوں کو جو گھٹیا اور حقیر بھی جاتی تھیں انقلاب اسلام کے ذریعے سے برتری عطا فرمائی اور ان کے نقائص کو دور فرمایا اور جنہیں کینہ و ذلیل خیال کیا جاتا تھا اسلام سے انہیں عزت بخشی مسلمان قابل ملامت نہیں، ملامت کے قابل دور جاہلیت کی باتیں ہیں خود آنحضرت صلی اللہ علیہ وآلہ وسلم نے اپنے غلام کا نکاح کر لیا اور خود ایک کینز سے شادی کی۔ تو مجھ پر کونسی اعتراض کی بات ہے۔ جب امام علیہ السلام کا یہ خط عبد الملک کے پاس پہونچا تو ان لوگوں سے جو اس کے پاس بیٹھے ہوئے تھے یوں کہنے لگا۔

مجھے اس کے بارے میں بتاؤ کہ وہ کون شخص ہوں گا کہ جب وہ کسی جمع میں آجائے جہاں لوگ اس کی رسولی کے لیے تیار ہوں۔ پھر بھی اس شخص کے فضل و شرف میں کمی تو کیا بلکہ مزید

اضافہ ہو جائے۔

حاضرین کہنے لگے کہ وہ تو صرف آپ ہی ہو سکتے ہیں۔

عبد الملک نے کہا۔ خدا کی قسم میں اس عظمت کا مالک نہیں۔

حاضرین نے کہا، ہم تو بھی سمجھتے ہیں کہ آپ ہی ایسے فرد ہو سکتے ہیں۔

عبد الملک نے کہا، بخدا، یہ امیر المومنین اس شرف کا اہل نہیں بلکہ حقیقت

اگر ایسی ذات ہے تو وہ صرف علی ابن الحسین علیہ السلام کی ذات مقدس ہے۔

### ④ امام کے ملبوسات

حلی سے مروی ہے کہ میں نے ایک شخص سے صوف اور ریشم کے بنے ہوئے کپڑے کے بارے میں سوال کیا تو اس نے جواب دیا کہ اس میں کوئی مضائقہ نہیں۔ اس لیے کہ امام حسن علیہ السلام سردی کے موسم میں ریشم اور صوف کی چادر اوڑھا کرتے تھے اور جب گرمی کا موسم آتا تھا تو اسے فروخت کر کے اس کی قیمت راہ خدا میں بطور صدقہ دیا کرتے تھے اور یہ ارشاد فرماتے تھے کہ مجھے اپنے پروردگار سے شرم آتی ہے کہ میں اس کپڑے کی قیمت کو جسے پہن کر میں نے خدا کی عبادت کی ہے اپنے خورد و نوش میں لاؤں۔

(تہذیب الاحکام جلد ۲ ص ۲۶۶)

• سید سلیمان بن راشد نے اپنے باپ سے نقل کیا ہے کہ میں نے امام زین العابدین علیہ السلام کو آگے سے کھلا ہوا سیاہ جبہ اور سبز و نیلوں چادر پہنے ہوئے دیکھا ہے۔

(الکافی جلد ۶ ص ۴۶۹)

• حضرت امام علی ابن موسیٰ رضا علیہ السلام ارشاد فرماتے ہیں کہ حضرت امام علی ابن الحسین علیہ السلام پچاس پچاس دینار کا صوف اور ریشم کا بنا ہوا جبہ اور اسی کی منقش چادر زیب تن فرمایا کرتے تھے۔

(الکافی جلد ۶ ص ۴۶۹)

• سید ایک دوسری روایت میں امام علی رضا علیہ السلام سے منقول ہے کہ امام علی ابن الحسین علیہ السلام سردی کے موسم میں صوف اور ریشم کا بنا ہوا جبہ اور اسی کی نقشین چادر اور ڈوپٹی پہنتے تھے اور گرمی کے موسم میں نقشین چادر کو فروخت کر کے اس کی قیمت صدقہ کے طور پر دے دیا کرتے تھے اور فرمایا کرتے تھے کہ ”قُلْ مَنْ حَرَّمَ زِينَةَ اللَّهِ الَّتِي

أَخْرَجَ لِعِبَادِهِ وَالطَّيِّبَاتِ مِنَ الرِّبْحِ (سورۃ الاعراف آیت ۳۲)

”اے رسول! کہہ دو جو تو کہ جو زینت کے سامان اور کھانے پینے کی صاف ستھری چیزیں خدا نے

اپنے بندوں کے لیے پیادائیں، کس نے حرام کر دیں۔ اور یہ ارشاد فرماتے تھے کہ خدا کے جائز رزق کو کون حرام کر سکتا ہے۔  
(الکافی جلد ۲ ص ۲۵۰)  
امام جعفر صادق علیہ السلام فرماتے ہیں کہ امام علی بن الحسین علیہ السلام کے پاس ایسے نیکیے اور غالیچے تھے جن میں تصویریں بنی ہوئی تھیں اور آپ ان پر بیٹھا کرتے تھے۔  
(الکافی جلد ۲ ص ۲۵۰)

### ۲۲۔ عذاب الہی سے خوف

محمد بن ابی حمزہ نے اپنے والد سے نقل کرتے ہوئے کہا ہے کہ میں نے امام زین العابدین علیہ السلام کو رات کے وقت صبح کعبہ میں نماز پڑھتے ہوئے دیکھا آپ نے قیام کو اتنا طول دیا کہ کبھی اپنے دل پہنے پاؤں پر اور کبھی باتیں پاؤں پر جھک جاتے تھے۔ پھر میں نے حالت گریہ میں آپ کی مناجات کی یہ آواز سنی کہ ”اے میرے مولا آؤ! تو مجھے عذاب دے گا حالانکہ میرے دل میں تیری محبت والفت ہے، تیری عزت کی قسم اگر تو ایسا کرے گا تو پھر تو مجھے اور اپنے دشمنوں کو ایک جگہ جمع کر دے گا اور مجھے بھی ان ہی میں شامل کر دے گا۔“  
(الکافی جلد ۲ ص ۵۶۹)

### ۲۳۔ امام اور قرآن کی معیت

زہری سے منقول ہے کہ امام زین العابدین ۳ فرمایا کرتے تھے کہ اگر مشرق و مغرب کے درمیان رہنے والا ہر شخص مر جائے تو یہ یقین کرتے ہوئے کہ قرآن میرے ساتھ ہے کوئی تنہائی محسوس نہ کروں گا اور کیفیت یہ تھی کہ جب حضرت امام علیہ السلام قرآن مجید کی تلاوت میں حالک یوم الدین پر پہنچتے تو بار بار ان الفاظ کو دہراتے تھے اور یہ خیال ہونے لگتا تھا کہ آپ ابھی دنیا سے رحلت کر جائیں گے۔  
(الکافی جلد ۲ ص ۶۰۲)

حضرت امام محمد باقر علیہ السلام سے منقول ہے کہ امام زین العابدین علیہ السلام فرمایا کرتے تھے کہ مجھے قتل ہونے اور موت آ جانے میں خداوند عالم کا یہ ارشاد روکتا ہے کہ۔  
”أَوَلَمْ يَرَوْا أَنَّا نَأْتِي الْأَرْضَ نَنْقُصُهَا مِنْ أَطْرَافِهَا“  
(سورۃ الرعد آیت ۴۱)

یعنی: کیا ان لوگوں نے یہ بات نہیں دیکھی کہ ہم زمین کو (فتوحاتِ اسلام سے) اس کے تمام اطراف سے (سوا کوئی چیز) گھٹاتے چلے آتے ہیں؟ اور وہ علماء کا نہ رہنا ہے۔  
(الکافی جلد ۲ ص ۳۹۱)

## بخار الاضواء

### باب

گریہ امام

اور

تفویض امامت

## ① — اپنے پدر بزرگوار پر گریہ امام

منقول ہے کہ حضرت امام علی بن الحسین علیہ السلام نے بیس سال اپنے پدر بزرگوار پر گریہ فرمایا جب بھی آپ کے سلسلے کھانا یا پانی آتا تو رونے لگتے تھے۔

ایک دن آپ کے ایک غلام نے کہا کہ فرزندِ رسول! میں آپ پر قریب پچاڑن مجھے دے کہ کہیں آپ اس غم میں فوت نہ ہو جائیں۔

آپ نے فرمایا کہ میں اپنی اس بیقاری اور رنج کی شکایت خدا ہی سے کرتا ہوں اور خدا کی طرف سے جو باتیں میں جانتا ہوں تم نہیں جانتے۔ جب بھی مجھے بنی فاطمہ کے مقتل کی یاد آتی ہے تو میری آواز گلو گریہ ہو جاتی ہے اور گریہ شروع ہو جاتا ہے۔

• سید دوسری روایت میں اس طرح وارد ہوا ہے کہ امام علیہ السلام سے کہنے والے نے کہا کہ آپ کا یہ رنج و غم کبھی ختم ہو گا یا نہیں؟

امام علیہ السلام نے فرمایا، افسوس کہ حضرت یعقوب کے بارہ بیٹے تھے جن میں سے ایک ہی ان کی نظروں سے غائب ہو گئے تھے تو حضرت یعقوب کی آنکھیں روتے روتے سفید ہو گئی تھیں اور اس غم سے کمر خمیدہ ہو گئی تھی حالانکہ انھیں علم تھا کہ یوسف زندہ ہے اور میں نے تو اپنے پدر بزرگوار، بھائی، چچا اور سترہ جوانانِ اہل بیت کو قتل ہوتے دیکھا ہے۔ پھر عہدِ ملامیرا یہ غم کس طرح ختم ہو سکتا ہے۔

• سید خلیفہ لا دلیا میں بھی اسی طرح مذکور ہے۔ مزید یہ بھی کہا گیا ہے غم سید الشہداء میں امام زین العابدین علیہ السلام کے رونے کی یہ حالت تھی کہ بینائی جاتے رہنے کا خوف ہو گیا تھا۔ جب آپ کے سلسلے پانی کا برتن آتا تو اُسے دیکھ کر اس قدر روتے تھے کہ وہ برتن آنسوؤں سے مہر جاتا تھا۔

چنانچہ لوگوں نے کہا کہ اب زیادہ نہ روئے۔

آپ فرماتے کہ کیسے نہ روں۔ وہ پانی جسے درند اور چرند سب پیتے تھے میرے بابا کو اس کا ایک قطرہ نہ دیا گیا اور ان پر پانی بند کر دیا گیا۔

جناب امام علیہ السلام سے کہا گیا کہ آپ عمر بھر روئیں گے اگر آپ اپنی جان کو غم بھی کر لیں

تو یہ کوئی زیادہ بات نہ ہوگی۔

آپ نے ارشاد فرمایا کہ میں نے تو اپنے نفس کو ہی ہلاک کر دیا ہے اور اسی پر میرا گریہ ہے

(مناقب بن شہر آشوب جلد ۲ صفحہ ۲۳۳)

• سید ابوحنیفہ نے جلوری سے نقل کیا ہے کہ جب سید الشہداء حضرت امام حسین علیہ السلام قتل ہوئے تو اُس وقت حضرت امام زین العابدین علیہ السلام بخارک وجہ سے عالمِ غشی میں تھے ایک شخص دشمنوں سے آپ کی حفاظت کر رہا تھا۔ (مناقب جلد ۲ صفحہ ۲۸۵)

## ② — پانچ مشہور گریہ کنال

امالی میں حضرت امام جعفر صادق علیہ السلام سے

منقول ہے کہ بہت رونے والے پانچ حضرات گزرے ہیں۔ حضرت آدم، حضرت یعقوب، حضرت یوسف، حضرت فاطمہ زہرا بنت حضرت محمد مصطفیٰ صلی اللہ علیہ وآلہ وسلم اور حضرت امام علی ابن الحسین علیہ السلام۔

① حضرت آدم علیہ السلام فراقِ جنت میں اس قدر روتے کہ روتے روتے آپ کے رخساروں پر سیلابِ اشک کی جگہ پر نشانات پیدا ہو گئے تھے۔

② حضرت یعقوب علیہ السلام نے حضرت یوسف علیہ السلام کی جدائی میں اتنا گریہ کیا کہ آنکھوں کی بصارت جاتی رہی، یہاں تک کہ کہنے والوں نے کہا جیسا کہ قرآن میں ذکر کیا گیا ہے قَالُوا تَأْتِيهِ تَفْتُوتٌ تَذْكُرُ يَوْمَهُمُ الَّذِي كُنُوا ضُرًا وَتُكُونُ مِنَ الْهَالِكِينَ (سورہ یوسف آیت ۸۵)

ترجمہ: ”کہنے لگے کہ آپ تو ہمیشہ یوسف کو ہی یاد کرتے رہے گا یہاں تک کہ بیمار ہو جائیے گا یا جان ہی دے دیجیے گا۔“

③ حضرت یوسف علیہ السلام حضرت یعقوب علیہ السلام پر اتنا روتے کہ قید خانے والوں کو ان کے رونے سے اذیت پہنچنے لگی تو وہ بولے کہ باؤ آپ دی کو روئیں اور دلت میں خاموشی کریں۔ یا رات میں گریہ کریں اور دن میں خاموش رہیں۔ چنانچہ حضرت یوسف علیہ السلام نے ان دونوں طریقوں میں سے ایک پر معائنات کی۔

④ حضرت فاطمہ زہرا صلوات اللہ علیہا نے آنحضرت صلی اللہ علیہ وآلہ وسلم کی دائمی دنیا سے جدائی پر اس قدر گریہ فرمایا کہ اہل مدینہ کو اذیت پہنچی۔ بالآخر انھوں نے کہا کہ ہم تو آپ کے کثرتِ گریہ سے سجدہ پر نشان ہو گئے ہیں۔ چنانچہ حضرت فاطمہ زہرا صلوات اللہ علیہا قبرِ رسول پر



رونے کے بجائے مقابلہ شہداء میں جا کر جی بھر کے رویا کرتی تھیں پھر واپس تشریف لاتی تھیں۔  
 ⑤ حضرت امام علی ابن الحسین علیہ السلام میں سال اور بروایت چالیس سال تک اپنے پدر بزرگوار حضرت امام حسین مظلوم سید الشہداء ارواحنا لہ الفدا علیہ السلام پر روتے رہے اور جب آپ کے سامنے کھایا یا پانی لایا جاتا تو گریہ فرماتے تھے یہاں تک کہ آپ کے ایک غلام نے عرض کیا کہ فرزند رسول! ہمیں آپ پر فدا ہو جاؤں مجھے ڈر ہے کہ کہیں روتے روتے آپ کی جان ہی نہ جاتی رہے۔ آپ نے فرمایا کہ میں اپنی بقیقاری اور ریح کی شکایت صرف اللہ ہی سے کرتا ہوں اور جو کچھ میں جانتا ہوں، تم نہیں جانتے، جب بھی مجھے بنی فاطمہ کا مقتل یاد آتا ہے تو مجھے آواز گریہ گلو گریہ ہو جاتی ہے۔  
 (امالی شیخ صدوق ص ۱۴)

• حضرت امام جعفر صادق علیہ السلام ارشاد فرماتے ہیں کہ حضرت امام زین العابدین علیہ السلام نے سید الشہداء حضرت امام حسین علیہ السلام پر بیس یا چالیس سال گریہ فرمایا۔  
 (کامل الزیارات ابن قولیہ ص ۱)

• حضرت امام جعفر صادق علیہ السلام سے منقول ہے کہ جب حضرت امام علی ابن الحسین علیہ السلام نماز کے لیے تیار ہوتے تھے تو صوف کا لباس پہنتے تھے اور آپ کے کپڑے کھدر کے ہوتے تھے اور پھر ایسی جگہ پر جاتے تھے جو سخت اور نامہوار ہوتی تھی وہاں نماز پڑھتے تھے۔ ایک دن مدینہ کے ایک پہاڑ پر تشریف لے گئے اور وہاں سخت اور گرم پتھر پر کھڑے ہو کر نماز ادا کرنے لگے۔ آپ نے سجدے میں اس قدر گریہ فرمایا کہ آنسوؤں کی زیادتی کے باعث آپ کا لباس وغیرہ بھی تر ہو گیا تھا۔

• سید اسماعیل بن منصور نے بعض اصحاب سے نقل کیا ہے جن کا بیان ہے کہ امام علی ابن الحسین علیہ السلام کے پاس آپ کا ایک غلام پہنچا جبکہ آپ صحت کے نیچے حالت سجدہ میں گریہ فرما رہے تھے۔ غلام نے کہا۔ اے علی ابن الحسین علیہ السلام کیا کوئی صورت ہے کہ آپ کی یہ بقیقاری اور ریح ختم ہو جائے۔

امام علیہ السلام نے سنا اور سر کو اٹھا کر فرمایا کہ تیری ماں تیرے علم میں رونے

سلسلہ اس موقع پر راوی سے غلطی ہوئی ہے کہ امام جعفر صادق نے حضرت علی ابن الحسین کے گریہ کی مدت کتنی بتائی تھی۔ یہ لکھنا کہ بیس یا چالیس سال گریہ کیا، امام کے علم امامت سے بعید ہے جو امام علم لکھتی کا حامل ہو وہ ایک ہی بات بتائے گا شک و شبہ والی بات ہرگز نہ بتائے گا یعنی امام کو اپنے جد کے بارے میں اتنا ہی علم نہ تھا کہ آپ امام حسین پر کتنا و مر گریہ فرماتے رہے۔ اس لیے یہ روایت شک و شبہ میں پڑ گئی۔ حضرت

خدا کی قسم حضرت یعقوب نے ان مصائب کے مقابلہ میں جو میں نے دیکھے بہت کم مصیبت برداشت کی۔ انہوں نے اپنے پروردگار سے تکلیف کی شکایت کی اور کہا..... یَا اَسْفٰی عَلٰی یُوسُفَ مجھے یوسف کے گم ہوجانے کا کتنا افسوس ہے۔ جب کہ حضرت یعقوب کے بارہ بیٹوں میں سے ایک ہی غائب ہوئے تھے۔ اور میں نے تو اپنے پدر بزرگوار اور اہل بیت کی ایک جماعت کو اپنی نفرون کے سلسلے ذریعہ ہوتے ہوئے دیکھا۔

• سید امام علیہ السلام کے اسی ملام نے ذکر کیا ہے کہ حضرت امام زین العابدین علیہ السلام اولاد عقیل کی طرف میلان رکھتے تھے تو ایک کہنے والے نے امام علیہ السلام سے عرض کیا کہ کیا بات ہے کہ آپ اولاد جناب جعفر طیار کی طرف کم زحمان رکھتے ہیں نسبتاً جناب عقیل کی اولاد کے؟  
 امام علیہ السلام نے فرمایا کہ مجھے حضرت ابو عبد اللہ امام حسین علیہ السلام کے ساتھ اُن کا زمانہ یاد آ جاتا ہے اسی لیے اُن کے ساتھ زیادہ رحمہ کی اور نرمی سے پیش آتا ہوں اور ان پر ترس کھاتا ہوں۔  
 (کامل الزیارات ص ۱)

• مولف علیہ الرحمۃ فرماتے ہیں کہ اس بارے میں بعض اخبار و روایات حضرت امام علی ابن الحسین علیہ السلام کے مکارم اخلاق کے باب میں بیان کی جا چکی ہیں اور ان حضرات کے گریہ و زکا کے اسباب کی تحقیق کا ہم نے جناب یعقوب علیہ السلام کے واقعات میں ذکر کیا ہے اور جن کا اس جگہ ذکر فائدے سے خالی نہیں۔

### ③ امام کی ضمانت و صداقت پر اعتماد

عیسیٰ بن عبد اللہ سے روایت ہے کہ جب عبداللہ بن حسن کا وقت وفات قریب آیا تو اُن کے قرض خواہوں نے آکر انہیں گھیر لیا اور اپنے قرض کی ادائیگی کا مطالبہ کیا۔ انہوں نے کہا کہ میرے پاس تو کچھ نہیں ہے۔ البتہ میرے چچا زاد بھائی علی ابن الحسین علیہ السلام اور عبداللہ بن جعفر ہیں ان دونوں میں سے جس کو تم پسند کرو اس کی ضمانت لے لو۔

انہوں نے کہا۔ عبداللہ بن جعفر رقم دینے قدرے تاخیر سے کام لیتے اور علی ابن الحسین علیہ السلام اگرچہ وعدے کے سچے ہیں مگر اُن کے پاس مال ہی کہاں ہے کہ وہ تمہارا قرض بلا کر دیں۔

چنانچہ اُن کے پاس آدمی بھیجا گیا اور اس کی اطلاع دی گئی۔ آپ نے فرمایا، میں ضامن ہوتا ہوں۔ یہ قرض غم کی فصل پر تمہیں ادا کر دوں گا۔

انہوں نے کہا، ہم اس پر راضی ہیں۔

آپ نے فرمایا، ہم اس کے ضامن ہیں۔

جب غلے کی فصل آئی تو اللہ تعالیٰ نے اس میں اتنا عطا فرمادیا کہ آپ نے سارا

(الکافی جلد ۵ ص ۷۷)

قصر میں ادا کر دیا۔

## ② تفویض امامت منجانب اللہ

حضرت امام محمد باقر علیہ السلام سے منقول ہے کہ جب سید الشہداء حضرت امام حسین علیہ الصلوٰۃ والسلام درجہ شہادت پر فائز ہو گئے تو جناب محمد بن حنفیہ نے امام زین العابدین علیہ السلام سے پاس یہ کہلا کر بھیجا کہ میں تنہائی میں آپ سے کچھ گفتگو کرنا چاہتا ہوں۔ چنانچہ جب ملاقات ہوئی تو انہوں نے کہا کہ اے میرے بھتیجے تجھ میں معلوم ہے کہ آنحضرتؐ نے اپنے بعد کے لیے اپنی نیابت اور عہدہ امامت جناب امیر المؤمنین حضرت علی بن ابی طالب علیہ السلام کے سپرد فرمایا تھا، پھر آپ کے بعد امام حسن علیہ السلام اور امام حسین کو یہ ذمہ داری ملی اور آپ کے پیر بزرگوار حضرت امام حسین سید الشہداء علیہ السلام قتل ہوئے تو انہوں نے اس بارے میں بظاہر کوئی وصیت نہیں فرمائی چونکہ میں آپ کا چچا اور آپ کے پیر بزرگوار کا چچائی ہوں اور میں سن اور بزرگی کے لحاظ سے آپ کے مقابلہ میں اس کا زیادہ حقدار ہوں کہ منصب امامت مجھے ملے۔ لہذا ایسی صورت میں آپ نیابت و امامت کے سلسلے میں مجھ سے نزاع نہ کریں اور میری مخالفت نہ کریں۔

امام زین العابدین علیہ السلام نے فرمایا، چچا جان آپ اس امر امامت میں خدا سے خوف کریں اور اس کا دعویٰ نہ کریں جس امر کے آپ حقدار نہیں ہیں۔ میں تو آپ کو یہی مشورہ دیتا ہوں کہ آپ جاہلوں میں سے نہ ہوں کہ ایسے ظلم کا ارتکاب کریں۔

اے چچا جان! میرے پیر بزرگوار نے اس منصب کی اپنے سفر عراق سے پہلے ہی مجھے وصیت فرمادی تھی اور اپنی شہادت سے قبل بھی اس بارے میں مجھے اپنا قول دیا اور یہ امامت میرے سپرد فرمائی تھی۔ دیکھ لیجیے، یہ آنحضرتؐ کے ہتھیار میں جو میرے ہی پاس ہیں۔

لہذا اس کی طلب نہ کیجیے۔ مجھے خوف ہے کہ کہیں آپ کی عمر کوتاہ نہ ہو جائے اور آپ کے حالات پراگتہ نہ ہو جائیں اور خداوندِ عالم نے اسے فرمایا ہے کہ سوائے نسلِ امام حسین علیہ السلام کے کسی دوسری جگہ نیابت و امامت کو قرار نہیں دے گا۔ اگر آپ یہ دیکھنا چاہیں تو اپنے اطمینان کی خاطر حجرِ اسود کے پاس چلیے تاکہ ہم اسے اس معاملہ میں ثالث قرار دیں اور اس سے پوچھ لیں کہ امام کون ہے؟

حضرت امام محمد باقر علیہ السلام فرماتے ہیں کہ ان کے درمیان یہ گفتگو مکمل ہوئی تھی۔ چنانچہ یہ دونوں حضرات خانہ کعبہ جایا ہوئے اور حجرِ اسود کے پاس آئے۔ امام علی ابن الحسین علیہ السلام نے جناب محمد بن حنفیہ سے فرمایا کہ بسم اللہ بارگاہِ الہی میں عجز و انکساری کے ساتھ دعا کیجیے اور سوال کیجیے کہ وہ حجرِ اسود کو آپ کے لیے گویا کر دے۔ آپ کے بعد میں سوال کروں گا۔ چنانچہ حضرت محمد بن حنفیہ نے بڑا گواہ دے مارا کہ حجرِ اسود سے مخاطب ہوتے لیکن حجرِ اسود نے آپ سے کوئی کلام نہ کیا۔ امام علیہ السلام نے فرمایا کہ اے چچا جان! اگر نیابت و امامت کا شرف آپ کو حاصل ہوتا، تو حجرِ اسود آپ کو ضرور جواب دیتا۔

جناب محمد بن حنفیہ نے کہا اے بھتیجے! اب آپ بھی سوال کریں۔ چنانچہ امام نے دعا کی اور فرمایا اے حجرِ اسود! میں تجھے اس ذات کی قسم دے کر سوال کرتا ہوں جسے تجھ میں انبیاء و اوصیاء اور لوگوں کے میثاق کو قرار دیا ہے کہ تو یہیں وضعِ عربی زبان میں بتا دے کہ حضرت امام حسین علیہ السلام ابنِ حضرت علی ابن ابی طالب علیہ السلام کے بعد امام کون ہے؟

امام علیہ السلام کا فرمانا تھا کہ حجرِ اسود میں ایک ایسی حرکت پیدا ہوئی کہ قریب تھا کہ وہ اپنی جگہ سے ہٹ جاتے۔ پھر حکیم خدا گویا ہوا اور صاف عربی زبان میں یہ آواز آئی کہ امام حسین ابنِ علی علیہ السلام کے بعد نیابت و امامت کے حقدار امام علی ابن الحسین بن علی بن ابی طالب علیہ السلام ہیں جو جناب خاتمہ زہراؑ دخترِ رسول اللہ صلی اللہ علیہ وآلہ وسلم کے فرزند ہیں۔ یہ سن کر جناب محمد بن حنفیہ واپس چلے گئے اور جناب امام علی ابن الحسین علیہ السلام کی ولایت و امامت کو تسلیم کرتے رہے۔ (الاحتجاج جناب طبرسی ص ۱۳۷)

(الکافی جلد ۱ ص ۲۴۸)

• مختصر لہذا درجات میں بھی بحوالہ زہراؑ، امام محمد باقر علیہ السلام سے اسی طرح مذکور ہے۔ (مختصر لہذا درجات از حسن بن سلیمان ص ۷۷ مطبوعہ نجف اشرف)

(بصائر الدرجات جلد ۱۰ باب ۱۷)

(نیز اعلام النوری ص ۲۵۳ مطبوعہ ایران) اور نوادر الحکمة میں بحوالہ جناب جابرؑ امام محمد باقر علیہ السلام سے اسی طرح مذکور ہے۔

• ابو خالد کاہلی نے جناب محمد بن حنفیہ سے کہا کہ کیا آپ اپنے بھتیجے (حضرت امام زین العابدین علیہ السلام) سے اس طرح خطاب کرتے ہیں کہ وہ آپ سے اس طرح خطاب نہیں کرتے؟

انہوں نے جواب دیا کہ وہ مجھے حجرِ اسود کے پاس اس لیے لے گئے تھے تاکہ اُس کے

ذریعے سے امرِ امامت کا فیصلہ ہو جائے۔ چنانچہ حجازِ سود کو میں نے یہ کہتے ہوئے سنا کہ اہلِ ملت اپنے بیٹے کے سپرد کیجیے اس لیے کہ وہ آپ سے زیادہ اس کے حقدار ہیں۔  
یہ سن کر ابو خالد امامیہ گروہ میں شامل ہو گئے۔

(مناقب ابن شہر آشوب جلد ۳ ص ۲۸۸)

• سب مروی ہے کہ عمر بن علی بن ابی طالبؓ نے امام علی بن الحسینؓ علیہ السلام سے آنحضرتؐ اور امیر المومنین علیؓ علیہ السلام کے صدقات کے بارے میں عبد الملک کے سامنے نزاع کیا اور کہا کہ اے امیر! میں ایک قابلِ اعتماد و یقین بستی کا بیٹا ہوں اور یہ ان کے پوتے ہیں میں ان کے مقابلے میں ان صدقات کا زیادہ حقدار ہوں۔

یہ سن کر عبد الملک نے ابن ابی الحقیق کا یہ شعر پڑھا جس کا ترجمہ یہ ہے:-

ترجمہ:- "ہا اطل کو حق نہ بناؤ اور حق کو چھوڑ کر باطل کو اختیار نہ کرو۔"

اے علی ابن الحسینؓ علیہ السلام کھڑے ہو جائیے، میں نے یہ صدقات آپ کے

سپرد کیے۔

چنانچہ اس فیصلے کے بعد وہ دونوں وہاں سے جانے لگے تو عمر بن علیؓ نے امام علیؓ علیہ السلام کی شان میں بیہودہ گوئی کر کے تکلیف پہنچائی۔ لیکن امام علیؓ علیہ السلام خاموش رہے اور کوئی جواب نہ دیا۔ اس کے بعد محمد بن عمرؓ امام زین العابدینؓ علیہ السلام کی خدمت میں حاضر ہوئے اور تسلیم بجالائے اور جھک کر آپ کی دست بوسی کی۔

امام علیؓ علیہ السلام نے فرمایا اے میرے ابن عم تمہارے والد کی مجھ سے بے تعلقی مجھے تمہارے ساتھ صلہ رحمی سے نہیں روک سکتی۔ لہذا، میں نے اپنی بیٹی خدیجہ کی تم سے تزویج کر دی۔  
(مناقب ابن شہر آشوب جلد ۳ ص ۲۸۸)

• سب حج الدعوات میں منقول ہے کہ ولید بن عبد الملک نے اپنے حاکم مدینہ صالح بن عبد اللہ مری کو لکھا کہ حسن بن حسن بن علی بن ابی طالبؓ کو جو اس کے قید خانے میں مقید تھے وہاں نکال کر مسجد نبویؐ میں پانچ سو کوڑے لگاؤ۔

چنانچہ صالح انھیں مسجد میں لایا، لوگ جمع ہوئے اور صالح منبر پر گیا اور سب کو ولید کا خط پڑھ کر سنایا، جس میں حسن بن حسن بن علی بن ابی طالبؓ کو سزا کا حکم ملا تھا۔ جب وہ منبر سے نیچے آیا تو اس نے انھیں کوڑے مارے کا حکم نہ دیا۔

صالح جب ولید کا خط پڑھ رہا تھا امام زین العابدینؓ علیہ السلام بھی مسجد میں تشریف لے آئے تمام لوگ آپ کے احترام میں کھڑے ہو گئے اور راستہ چھوڑ دیا اور آپ اپنے چچا زاد بھائی حسن کے پاس

پہنچے اور فرمایا۔  
اے ابن عم! آپ بارگاہِ انبوی میں دعا و کرب کے ذریعے سے التجا کیجیے اور اللہ کی پناہ حاصل کیجیے اس سے یہ مصیبت دور ہو جائے گی۔

• حسن کہنے لگے کہ اے ابن عم! وہ کونسی دعا ہے؟

• امام علیؓ علیہ السلام نے وہ دعا انھیں تعلیم فرمائی۔

راوی کا بیان ہے کہ جناب امام علیؓ علیہ السلام تو چلے گئے اور حسن اس دعا کو بار بار پڑھتے رہے جب صالح، ولید کا خط پڑھ چکا اور منبر سے نیچے اُترا تو کہنے لگا کہ میں اس مظلوم شخص کی خصلت و عادت سے واقف ہوں یہ بے قصور ہے۔ لہذا ابھی اس کی سزا کے معاملے میں ٹھہر کر فیصلہ کیا جائے گا میں امیر سے اس کے بارے میں گفتگو کروں۔ چنانچہ اس نے ولید کے پاس خط بھیجا جس کے جواب میں اس نے لکھا کہ حسن کو رہا کر دیا جائے۔ (ہج الدعوات ص ۳۳)

مؤلف علیہ الرحمہ فرماتے ہیں کہ اس باب کے مناسب بعض اخبار و روایات جناب امام زین العابدینؓ علیہ السلام کے مکارم و معجزات کے باب میں بیان کی جا چکی ہیں اور بعض کا اولاد جناب امیر المومنین سلام اللہ علیہ کے باب ذکر کیا گیا ہے۔

# بحار الانوار

## باب

چند نیک بندگانِ خدا  
ہمعصر حکمران و علماء



## ① — کعبہ کی نئی تعمیر اور سانپ کا واقعہ

ابان بن تغلب ناقل ہیں کہ جب حجاج نے کعبہ کو مسمار کیا تو بہت سے لوگ اس کی مٹی کو اٹھا کر لے گئے جس کی وجہ سے حجاج اس کام کو مکمل نہ کر سکا۔ جب اس نے دوبارہ اس کی تعمیر کرنا چاہی تو ایک سانپ نکلا اس نے لوگوں کو اس کی تعمیر سے روکا۔ لوگ خوفزدہ ہو کر بھاگ کھڑے ہوئے اور اگر حجاج کو خبر دی۔ اس کی تعمیر ترک جانے کی وجہ سے وہ بھی ڈر گیا اور منبر پر جا کر لوگوں سے مخاطب ہو کر کہنے لگا کہ خدا اس بندہ پر رحم فرمائے کہ جس کے پاس اس بات کا علم ہو جو ہمارے ابتلاء و امتحان کا باعث بن گئی ہے وہ ہمیں اس معاملہ کی خبر دے۔

راوی کا بیان ہے کہ یہ سن کر ایک بوڑھا آدمی کھڑا ہوا اور کہنے لگا کہ اس کا علم اگر ہوگا تو ان ہی کو جنہیں میں نے کعبہ میں آتے جاتے دیکھا ہے ان ہی نے اس کی پالش بھی کی تھی اور وہ ان سے رخصت ہو گئے تھے۔

حجاج نے پوچھا کہ وہ کون تھے؟  
 بوڑھے نے کہا کہ وہ جناب علی بن الحسین علیہ السلام تھے۔

حجاج کہنے لگا کہ یہی اس کی اصل اور منبع ہیں۔ ان ہی سے پوچھنا ضروری ہے۔  
 اُس نے کسی کو بھیج کر امام علی بن الحسین علیہ السلام کو بلوایا۔ جب امام علیہ السلام تشریف تو آپ نے اُسے بتایا کہ کعبہ کی تعمیر ترک جانے کی وجہ یہ ہے کہ تو نے جناب ابراہیمؑ و اسماعیل علیہما السلام کی رکھی ہوئی بنیاد کے منہدم کرنے کا ارادہ کیا اور اسے کھود کر راستہ بنا دیا گویا تو نے اس کو اپنی میراث سمجھ لیا ہے کہ جو تو چاہے سو کرے۔ لوگوں کو جمع کر کے یہ اعلان کر دے کہ جس کسی نے اس کی کوئی چیز بھی اٹھائی ہے وہ اسے واپس لائے۔

چنانچہ اس نے یہی کیا اور ہر شخص اس کی مٹی وغیرہ واپس لایا۔ جب ساری مٹی وغیرہ اکٹھی ہو گئی تو امام تشریف لائے اور لوگوں کو حکم دیا کہ اب اسے کھودیں۔ جب انھوں نے کھدائی شروع کی تو سانپ وہاں سے غائب ہو چکا تھا۔ انھوں نے کھدائی جلدی رکھی جب بنیاد تک کھدائی ہو گئی تو امام علیہ السلام نے کھدائی سے روک دیا اور وہاں پہنچ جانے کے لیے فرمایا۔ جب وہ لوگ

وہاں سے ہٹ گئے تو امام علیہ السلام اُس جگہ کے قریب آئے اور اُس پر ایک کپڑا ڈال کر گریہ فرمانے لگے اس کے بعد آپ نے اپنے ہاتھ سے اس بنیاد کو مٹی میں چھپایا پھر کارگروں کو بلا کر فرمایا، اب تم اس کی تعمیر شروع کرو۔ جب دیواریں کچھ بلند ہو گئیں تو امام علیہ السلام نے اس کے اندر مٹی ڈالنے کا حکم دیا یہی وجہ ہے کہ کھدائی کے بعد بنیاد پر واقع ہو رہے اور سیرامی کے ذریعے سے اس تک (اس کے اندر) پہنچا جاتا ہے۔ (الکافی جلد ۴ ص ۲۲۲، عل الشرائع ص ۲۸۸، مناقب بن شہر آشوب جلد ۳ ص ۲۸۱ مطبوعہ نجف شریف)

## ② — جہاد کی حج سے افضلیت

منقول ہے کہ ایک مرتبہ عباد لہری کی امام علی ابن الحسین علیہ السلام سے منکر کے راستہ میں ملاقات ہو گئی تو لہری کہنے لگے۔ اے علی ابن الحسین علیہ السلام آپ نے جہاد اور اُس کی مشقت کو چھوڑ دیا اور حج کو سہل اور آسان سمجھے ہوئے اختیار کر لیا۔ حالانکہ حق راوند عالم کا ارشاد ہے: ”اِنَّ اَدْنٰى اَشْرٰى مِنَ الْمُؤْمِنِيْنَ اَنْفُسُهُمْ وَاَمْوَالُهُمْ يٰۤاَيُّهَا الَّذِيْنَ اٰمَنُوْا لَكُمْ الْجَنَّةُ وَاَيُّهَا الَّذِيْنَ اٰمَنُوْا لَكُمْ الْجَنَّةُ وَاَيُّهَا الَّذِيْنَ اٰمَنُوْا لَكُمْ الْجَنَّةُ“ (سورۃ التوبۃ آیت ۱۱۲-۱۱۳)۔ خداوند عالم نے مومنوں سے ان کی جائیں اذان کے مال اس بات پر خرید لیے ہیں کہ (اُن کی قیمت) اُن کے لیے بہشت ہے (اسی وجہ سے) یہ لوگ خدا کی راہ میں جہاد کرتے ہیں (جنگ کرتے ہیں) تو کفار کو قتل کرتے ہیں اور (خود بھی) قتل چلتے ہیں۔“ امام علیہ السلام نے فرمایا کہ اگر ہمیں ایسے لوگ مل جائیں جن کی یہ صفات ہوں جن کا ذکر اس آیت میں ہے تو اُن کے ساتھ رہ کر حق کی حمایت میں جہاد کرنا حج سے افضل ہے۔

(احتجاج طبرسی ص ۱۴۱)

• سب مؤلف علیہ الرحمۃ فرماتے ہیں کہ جناب امام علیہ السلام کی قبولیت دعا کے باب میں آپ کے زمانے کے خالص عبادت گزار لوگوں کے حالات کا بہت کچھ ذکر کیا جا چکا ہے۔ چنانچہ اختلاف شیخ مفیدؒ میں مذکور ہے کہ ابو اسحاق عمرو بن عبد اللہ سیسی نے چالیس سال تک اسی وطن سے صبح نماز پڑھی جو وہ رات کے پہلے حصہ میں کر لیا کرتے تھے اور وہ ہر شب میں قرآن مجید ختم کرتے تھے اور اُن کے وقت میں دن سے زیادہ کوئی عبادت گزار تھا اور نہ خاص و عام کے نزدیک حدیث میں اُن سے زیادہ قابل اعتماد۔ یہ امام علی ابن الحسین علیہ السلام کے معتمد لوگوں میں سے تھے۔ اُن کی ولادت اُس شب میں ہوئی تھی جس میں جناب امیر المؤمنین صلوات اللہ علیہ قتل کیے گئے۔ انھوں نے نوے سال کی

عمر بن زحمت کی۔ یہ حمدان کے رہنے والے تھے ان کا نام عمرو بن عبداللہ بن علی بن ذی جریں  
سید بن سبط ہمدانی تھا۔  
(الاختصاص شیخ مفید ص ۸۲)

### ۳۰ — نیک بندگان خدا کے واقعات

عامر بن حفص سے منقول ہے  
کہ عروہ بن زبیر ولید بن عبداللہ کے پاس آئے اور ان کے ساتھ ان کے بیٹے محمد بھی تھے ولید  
نے ان کے فرزند کو چوپائے خانے میں بند کر دیا جہاں ایک جانور نے انہیں اتنا مارا کہ وہ مردہ  
ہو کر گر پڑے اور عروہ کے پاؤں میں عضو کو کھا جانے والا زخم پڑ گیا اور اسی شب میں وہ زخم ان  
پوسے پیر پر چھا گیا۔ ولید نے کہا کہ اس پیر کو کاٹ دو تو عروہ نے انکار کیا لیکن جب اس  
زخم نے زیادہ زور کیا تو وہ اپنے پیر کے جدا کرنے پر راضی ہو گئے اور اسے آڑے سے کاٹ دیا  
گیا۔ عروہ ایک بہت بوڑھے آدمی تھے جن کی کسی نے حفاظت نہ کی اور ولید کو اس عمل سے نہ  
روکا۔ وہ کہتے تھے کہ میں اس سفر میں بڑی سخت تکالیف سے سابقہ پڑا۔  
اسی سال ولید کے پاس بنی عباس کے کچھ لوگ آ گئے جن میں ایک شخص ایسے  
تھے کہ جو جسمانی طور پر بہت پتلے ڈبے کمزور اور نایاب بھی تھے۔ ولید نے پوچھا کہ بینائی جانے  
رہنے کا باعث کیا ہوا؟

انہوں نے جواب دیا کہ اے امیر میں نے وادی کے اندر ایک شب ایسی بھی  
گزاری کہ جس میں ہمیں سیلاب نے آگھیرا اور میرے خاندان کے تمام افراد، مال و اسباب  
اہل و عیال پانی میں بہہ گئے۔ ایک اونٹ اور ایک بچے کے سوا کوئی باقی نہ رہا۔ اونٹ تو بیک  
کر بھاگ نکلا لیکن میں نے بچے کو چھوڑ کر اونٹ کا پیچھا کیا۔ تھوڑی ہی دور گیا تھا کہ بچے کے چہینے  
چلانے کی آواز سنی۔ میں فوراً ہی واپس ہوا تو دیکھا کہ ایک بھیڑ یا اُسے کھارہا تھا۔ میں اونٹ کو  
پکڑ کر بازو دھرا تھا کہ اُس نے میرے منہ پر ایک لات اتنے زور سے ماری کہ جس سے میری آنکھیں  
ضائع ہو گئیں۔ اب میری یہ صورت حال ہے کہ نہ مال ہی رہا نہ اولاد نہ بینائی ہی رہی سب  
کچھ کھو بیٹھا ہوں۔

ولید بولا کہ ذرا عروہ کے پاس جا کر اپنے حالات بیان کرو تاکہ انہیں یہ معلوم  
ہو جائے کہ دنیا میں اُن سے زیادہ مصیبت زدہ لوگ بھی ہیں۔  
عروہ ہے کہ جب عروہ نے مدینہ کا سفر کیا تو اُن کے پاس قریش کے لوگ اور  
انصار آئے تو عیسیٰ بن طہم بن عبد اللہ نے اُن سے کہا کہ اے ابو عبد اللہ مبارک ہو خداوند عالم نے

تمہیں بہت نوازا ہے۔  
وہ کہنے لگے کہ کیا ہی عمدہ بات خدا نے میرے ساتھ کی اور مجھے سات بیٹے  
عطا فرمائے اور اُس نے مجھے در تک ان سے فائدہ پہونچایا ان میں سے ایک لڑکے کو خد نے  
اٹھالیا اور چہرہ گئے۔ گویا خدا نے مجھے چار اعفاء و جوارح بخشے اور مجھے ان سے فائدہ اٹھانے  
کا موقع عنایت کیا پھر ان میں سے ایک کو لے لیا اور پانچ رو گئے جو دودھ پاتھپاؤں کاں اور انکھ  
تھے۔ اس کے بعد کہنے لگے کہ بار الہا! اگر تو نے انہیں بھی لے لیا تب بھی تو ہی رحم فرمائے گا  
اور اگر تو نے مجھے امتحان میں ڈالا تو تو ہی حفاظت کرے گا۔ (امام شیخ طوسی ص ۹۲)

### ۳۱ — معاویہ بن یزید کا تخت نشینی سے انکار

تنبیہ الخواطر میں مروی ہے کہ:  
جب قاتل امام حسین و اعزاء یزید کے بیٹے معاویہ نے تخت نشینی سے دست برداری اختیار  
کی تو اس نے لوگوں سے خطاب کیا اور کہا کہ اے لوگو! مجھے تم پر زبردستی حکومت کرنے کی کوئی خواہش  
نہیں اور نہ مجھے تمہاری ناپسندیدگی کا اعتبار ہے بلکہ میں اور تم ایک دوسرے کے ساتھ اجلاس  
و آزمائش میں ڈالے گئے ہیں۔ میرے دادا معاویہ نے امر خلافت میں اُس سستی کے ساتھ جھکا  
کیا جو اس معاملہ میں افضلیت اور سابق الامیان ہونے میں اس سے اعلیٰ و ارفع تھے اور وہ حضرت  
علی ابن ابی طالب علیہ السلام ہیں۔ چنانچہ میرا دادا جس راستہ پر چلا تمہیں معلوم ہے اور تم لوگ  
اس کے ساتھ جس راہ پر چلے اس کی بھی تمہیں خبر ہے۔ یہاں تک کہ وہ تو اپنے اعمال کا مواخذہ دارِ عظمیٰ  
اور اپنی قبر میں لیٹا ہوا ہے۔ خدا اُس سے درگزر کرے۔ پھر یہ امر خلافت میرے باپ کی طرف آیا  
اُس کے لیے مناسب یہ تھا کہ اپنے باپ کی سیرت پر چلے، وہ خلافت کے لائق نہ تھا، وہ اپنے باپ کی  
غلطیوں کو اچھا سمجھ بیٹھا لہذا اس کی مدت زندگی کم ہو گئی اس کے نشانات مٹ گئے اور اس کی آگ  
ٹھنڈی ہو گئی اور اسی رنج نے اس پر رنج کے اظہار کو ہم سے بھلا دیا اِنَّا لِلّٰہِ وَاِنَّا اِلَیْہِ  
رَاجِعُونَ پھر آہستہ سے کہنے لگا کہ خدا اُس کے باپ پر رحم کرے۔  
اُس کے بعد بولا کہ میں لوگوں میں تیرا آدمی ہوں مگر اپنے پاس آئی ہوئی چیز سے

بے رغبت ہوں اور رغبت کرنے والے کے مقابل میں خلافت سے بہت زیادہ کنارہ کش ہوں۔  
لوگو! میںیں متعلقے گناہوں کا متحمل نہیں ہوں کتنا تمہارا معاملہ تمہارے ہاتھوں  
میں ہے جو چاہو اختیار کرو اور جسے حاکم بنانا چاہو اسے بناؤ۔ راوی کا بیان ہے کہ یہ سن کر مروان  
بن حکم کھڑا ہو گیا اور کہنے لگا کہ اے ابو امیہ! حضرت عمر کی سنت اختیار کرو۔ تو معاویہ نے کہا کہ

اس مردان ! تو مجھے میرے دین میں دھوکا دینا چاہتا ہے۔ ایسے لوگ لے کر جیسے کہ حضرت عسکر کے آدمی تھے میں خلافت کے معاملہ کو شوری کے سپرد کر دوں گا۔ پھر کہنے لگا کہ خدا کی قسم اگر خلافت مالِ غنیمت تھا تو ہم اس سے منہ نہ حاصل کر چکے اور اگر یہ ایک بُرائی اور شر ہے تو ابوسفیان کی اولاد کے لیے اتنا ہی کافی ہے جو اسے مل گیا۔ یہ کہہ کر معاویہ بیٹھ گیا تو اس کی ماں نے کہا، "کاش تو حیض کی اولاد ہوتا۔"

معاویہ کہنے لگا کہ میں خود بھی چاہتا تھا اور مجھے یہ معلوم نہ تھا کہ خدا اس شخص کو دوزخ کا عذاب دے گا جو اس کا ناسرمان ہے اور جس نے دوسرے کا حق چھین لیا ہے۔

(تنبیہ الخوارج ص ۵۸)

مسب مروی ہے کہ یزید ملعون کی عمر تریسٹھ سال کی ہوئی اور چار سال حکومت کر گا۔ اور معاویہ بن یزید اکیس سال کا ہوا اور اس نے چالیس روز تک حکومت کی۔

(الاختصاص ص ۱۱۳)

## ⑤ — ایک دشمن آلِ محمد کی یہودہ گوئی

ہشام بن کلثبی نے اپنے باپ سے روایت کی ہے کہ میں قبیلہ بنی اود کے لوگوں سے ملا جو اپنی اولاد کو تعلیم و تربیت دیتے اور جنہوں نے اُن کے لیے امیر المومنین علی ابن ابی طالب (علیہ السلام) کی شان میں یہودہ گوئی کو حرام قرار دے دیا تھا۔ چنانچہ اسی قبیلہ میں عبداللہ بن ادریس بن ہانی بھی تھا وہ ایک دن حجاج کے پاس گیا اور اس سے کچھ گفتگو کرنے لگا جس کے دوران حجاج نے اسے جواب میں سخت سست کہا، "تو وہ کہنے لگا کہ اے امیر! اس طرح نہ کہو قریش اور بنی ثقیف کے پاس جو فضائل و مناقب ہیں وہی ہم لوگوں کے پاس بھی ہیں اور انھیں پیش کر سکتے ہیں حجاج کہنے لگا کہ تمہارے مناقب و فضائل کیا ہیں؟"

اس شخص نے جواب دیا کہ ہم میں بھی کوئی خارجی نظر نہیں آتا۔

حجاج بولا کہ اور کوئی تعریف؟

وہ شخص کہنے لگا کہ ہم میں سوائے ایک شخص کے کوئی ابوترابی نہیں ہوا اور اس آدمی کو ہم نے ذلیل کر ڈالا اور گناہ کر دیا کہ ہمارے اس کی کوئی قدر و قیمت ہی نہ رہی۔

حجاج کہنے لگا، اور کوئی تعریف کی بات؟

وہ شخص بولا کہ ہم میں کسی شخص نے کسی عورت سے شادی کرنا نہیں چاہا لیکن

اس نے پہلے یہ سوال کیا کہ آیا تجھے ابوتراب سے محبت تو نہیں، یا تو اس کا ذکر خیر تو نہیں کرتی؟ اگر یہ جواب ملا کہ وہ ایسا کرتی ہے تو وہ شخص اس سے پرہیز کر لیتا ہے اور کجاح نہیں کرتا۔

یہ سن کر حجاج بولا کہ اور کوئی فضیلت ہے؟

وہ شخص کہنے لگا کہ ہم میں کسی بچے کا نام علی اور حسن و حسین نہیں رکھا جاتا اور کسی لڑکی کا نام فاطمہ نہیں ہوتا۔

پھر حجاج بولا کہ اور کوئی تعریف ہو تو بتاؤ۔

وہ شخص کہنے لگا کہ ہم میں سے ایک عورت نے امام حسین (علیہ السلام) کے سفر عراق کے وقت یہ منت مانی تھی کہ اگر خدائے تعالیٰ امام حسین (علیہ السلام) کو قتل کر دے تو وہ دس جالوز بخ کر کے تدر کو پورا کرے گی۔ جب امام حسین (علیہ السلام) قتل ہو گئے تو اس عورت نے اپنی منت کو پورا کر دیا۔

حجاج نے سنا اور کہا کہ کوئی اور فضیلت ہو تو بتاؤ؟

وہ کہنے لگا کہ ہم میں ہر شخص (امیر المومنین) علی ابن ابی طالب (علیہ السلام) سے بیزاری اور برأت کا دعویٰ دار ہے، بلکہ ان پر (معاذ اللہ) لعنت بھیجتا ہے۔

حجاج کہنے لگا کہ اچھا تو اس برأت میں حسن و حسین کو میں زیادہ کیسے دیتا ہوں اب اور کوئی فضیلت ہو تو کہو۔ جس پر.....

وہ شخص کہنے لگا کہ امیر عبدالملک نے ہم سے کہا ہے کہ تمہاری حیثیت تو اس لباس جیسی ہے جو جم سے چٹا ہوا ہو، نہ کہ اس سے علیحدہ۔ تم تو انصار کے بعد انصار ہو۔ جس پر.....

حجاج نے کہا کہ اور کوئی قابلِ تعریف بات ہے؟

وہ شخص کہنے لگا کہ کوئی اگر ملاحمت و حسن ہے تو بنی اود کا ہے۔

یہ سن کر حجاج ہنس پڑا۔

ہشام بن کلثبی کا بیان ہے کہ مجھ سے میرے باپ نے کہا کہ آگے چل کر خدا نے ان کی ملاحمت اور حسن کو چھین لیا۔

(زعمہ الغری ص ۶ مطبوعہ ابراہیم)

## ⑥ — اولیاء اللہ کا درجہ و مقام

حضرت امام محمد باقر (علیہ السلام) نے ارشاد فرمایا کہ ایک دفعہ عبدالملک خانہ کعبہ کا طواف کر رہا تھا اور امام زین العابدین (علیہ السلام)

بھی طواف میں مشغول تھے۔ اور آپ نے عبد الملک کی طرف کوئی دھیان نہیں دیا اور عبد الملک بھی آپ کو نہ پہچانتا تھا۔

وہ پوچھنے لگا کہ یہ کون ہیں جو ہمارے سامنے طواف کر رہے ہیں اور ہماری طرف توجہ ہی نہیں کرتے تو بتایا گیا کہ یہ امام علی ابن الحسین علیہ السلام ہیں۔

یہ سن کر وہ اپنی جگہ بیٹھ گیا اور کہنے لگا کہ ذرا انھیں میسرے آگے پیش کرو چنانچہ امام کو اس کے سامنے لایا گیا۔

کہنے لگا کہ اے علی ابن الحسین علیہ السلام! میں آپ کے پیر بزرگوار کا قاتل تو نہیں ہوں، پھر کیا وجہ ہے کہ آپ میرے پاس تشریف نہیں لاتے۔

امام نے جواب دیا کہ میرے پیر بزرگوار کے قاتل نے اپنے عمل سے اپنی دنیا کو تباہ کر لیا اور میرے پیر بزرگوار نے اس کے عمل سے اس کی آخرت کو برباد کر دیا۔ اگر تو اس جیسا ہوتا پسند کرتا ہے تو ویسا ہی ہو جا۔ جس پر.....

وہ کہنے لگا کہ ہرگز نہیں، میں تو ایسا نہیں چاہتا لیکن آپ ہمارے پاس تشریف تو لایا کریں تاکہ ہماری دنیا میں سے کچھ آپ کو بھی مل سکے اور آپ علیہ السلام سے لڑنے جائیں۔

یہ سن کر جناب امام علیہ السلام وہیں تشریف فرما ہو گئے اور اپنی رد کو کچھ بار گاہ الہی میں عرض کیا کہ پروردگار! اے وہ عزت و حرمت دکھا دے جو میرے نزدیک تیرے اولیٰ کو حاصل ہے۔

عبد الملک بیان کرتا ہے کہ اسی وقت آپ کی چادر ہوتیوں سے بھر گئی کہ جن کی چمک دمک سے آنکھیں چکا چوند ہو رہی تھیں۔

پھر امام علیہ السلام نے فرمایا کہ ایسا وہ کون ہے کہ خدا کے یہاں جس کی ایسی عزت و حرمت ہو اور وہ تیری دنیا کا محتاج ہو۔ پھر عبد الملک سے فرمایا کہ تو ان ہوتیوں کو لے لے ہیں ان کی ضرورت نہیں۔ (الحوادث والبرائح ص ۱۳۲)

#### ④ حق بہ حق دار رسید

الارشاد میں منقول ہے کہ عبد الملک بن عبد العزیز نے بیان کیا کہ جب عبد الملک بن مروان تخت حکومت پر بیٹھا تو اس نے رسول اللہ صلی اللہ علیہ وآلہ وسلم اور امیر المومنین علی علیہ السلام کے صدقات جو ایک جگہ اکٹھے تھے امام زین العابدین علیہ السلام کو دالیں کیے جس پر عمر بن علی بن ابی طالب عبد الملک کے پاس گئے

اور اپنے بیٹے کی جانب سے ظلم کی شکایت کرنے لگے کہ امام زین العابدین (علیہ السلام) کے مقابلہ میں مجھ پر ظلم ہوا ہے کہ یہ صدقات انھیں مل گئے۔

عبد الملک نے جواب دیا کہ میں تو وہ بات کہوں گا جو ابن الحقیق شاعر نے کہی ہے۔ چنانچہ اس نے اس شاعر کے چند اشعار پڑھے جن کا ترجمہ یہ ہے۔

”جب نفس کی خواہشوں کی اغراض کسی کو جھکا دیں اور سننے والا کہنے والے کی بات کو خاموشی سے سن لے اور لوگ اپنی عقلوں سے کشتی لڑنے لگیں اور عقل کا

لاستہ اختیار نہ کری تو ہم عدل و انصاف سے فیصلہ دیتے ہیں اور ناحق کو حق نہیں بناتے اور حق کو جھوٹ کر باطل کو نہیں اپناتے۔ ہم اس سے ڈرتے ہیں کہ ہماری عقلیں بیکار ہو جائیں اور ہمارا تذکرہ گناہی میں پڑ جائے اور ہم اپنی

شہرت کو خراب کریں۔“ (الارشاد شیخ مفید ص ۲۹)

#### ⑤ دعا ذریعہ کامیابی ہے

الارشاد میں منقول ہے کہ حضرت امام زین العابدین علیہ السلام فرمایا کرتے تھے کہ میں نے دعا کے مانند کوئی مفید عمل نہیں دیکھا یہ ضرور ہے کہ بندہ کی بارگاہ الہی میں دعا بہ وقت قبول نہیں ہوتی۔ اس کے لیے بھی کچھ

اوقات مقرر ہیں۔ ان میں سے آپ کی اس وقت کی ایک وہ دعا ہے جب آپ کو ابن عقبہ کے یزید کی طرف سے شکر مدینہ کی سرکردگی کی اطلاع ملی جو اپنی خونریزی میں شہرت کی وجہ سے

مروت بن عقبہ کہا جاتا تھا۔ تو امام علیہ السلام نے بارگاہ الہی میں یوں دعا کی۔

”پروردگار! تو نے مجھے کتنی نعمتوں سے نوازا جن کا جتنا بھی شکر کیا جائے کم ہے اور کتنی ایسی جہتیں آئیں جن سے تو نے مجھے آزمایا لیکن مجھ میں صبر کی طاقت کم رہی۔ اے وہ ذات کہ جس کی نعمت کے مقابلہ میں میری طاقت صبر قلیل رہی لیکن

اُس نے میری مدد کو نہ چھوڑا۔ اے وہ احسان والے! جس کے احسان ختم نہیں ہوتے اور اے وہ نعمتوں والے! جن کا شمار ممکن نہیں، محمد و آل محمد پر

رحمت نازل فرما، اور مجھ سے اس دشمن کے شر کو دور کر دے میں تیرے ہی ذریعے سے اس کے مقابلہ میں کامیابی حاصل کر سکتا ہوں اور دشمن کے شر سے تجھے ہی ایک پناہ گاہ سمجھتا ہوں۔“

چنانچہ مروت بن عقبہ مدینہ پہنچ گیا اور یہ کہا جا رہا تھا کہ صرف اُس کی نظر



میں امام علی بن الحسین علیہ السلام ہی ہیں اور وہ آپ ہی کو اپنے ظلم کا نشانہ بنانا چاہتا ہے۔ لیکن جب وہ آیا تو اس نے امام علیہ السلام کو سلام کیا اور تعظیم و توقیر کے ساتھ پیش آیا حتیٰ تعالفت دیلے اور آپ سے قربت اختیار کی۔

یہ بھی کہا گیا ہے کہ جب مسروق بن عقبہ مدینہ میں آیا تو اس نے امام زین العابدین علیہ السلام کو بلا بھیجا۔ جب امام تشریف لائے تو وہ آپ کے ساتھ الام واحترام سے پیش آیا اور کہنے لگا کہ مجھے امیر نے حکم دیا ہے کہ دوسروں کے مقابلہ میں آپ سے امتیازی سلوک کروں اور آپ کو ایک بہتر مقام دوں۔

چنانچہ وہ امام علیہ السلام کے ساتھ نبی کے ساتھ نبی کے ساتھ پیش آیا اور خداوں سے کہنے لگا کہ آپ کی سواری کے لیے میرا خیر تیار کرو تاکہ امام علیہ السلام اس پر تشریف لے جائیں اور امام علیہ السلام سے عرض کیا کہ آپ اپنے اہل بیت کی طرف لوٹ جائے میں سمجھتا ہوں کہ میں نے آپ کے اہل بیت کو آپ کی طرف سے پریشان اور شکمند کر دیا اور آپ کے ہمارے پاس چل کر آنے سے ہم نے آپ کو زحمت میں ڈال دیا اگر میرے ہاتھ میں ہوتا کہ میں آپ کے حق کے بقدر آپ کو انعامات سے نوازوں تو میں ضرور ایسا کرتا جس پر امام علیہ السلام نے فرمایا کہ تعجب ہے کہ امیر نے میرے بارے میں اس قدر عذر سے کام لیا۔

بالآخر جناب امام علیہ السلام اپنے اہل بیت کے پاس روانہ ہو گئے تو مسروق بن عقبہ اپنے ہم نشینوں سے کہنے لگا کہ یہ وہ نیک انسان ہیں کہ جن میں بڑی کائناتیں تک نہیں جس کی وجہ ان کی رسول اللہ صلی اللہ علیہ وآلہ وسلم سے قربت و تعلق ہے جو اس کا مطالبہ کرتا ہے کہ ان کے ساتھ بہتر سلوک کیا جائے۔ (الارشاد صفحہ ۲۷۷)

## ① — قدرتِ امام

صاحب مناقب نے حلیۃ الاولیاء وصیۃ المتلاد فضائل ابی السعادات سے نقل کرتے ہوئے ابن شہاب زہری سے روایت کی ہے کہ انھوں نے بیان کیا کہ جس دن عبد الملک بن مروان نے امام زین العابدین علیہ السلام کو مدینہ سے شام کی طرف طلب کیا تو میں خدمتِ امام علیہ السلام میں موجود تھا اور صدمت یہ تھی کہ آپ کو لوہے میں جکڑ دیا گیا تھا اور ایک سنج محافظ دستہ کے سپرد کر دیا گیا تھا۔ میں نے ان لوگوں سے اس کی اجازت چاہی کہ میں جناب امام علیہ السلام سے مل کر انھیں سلام کروں اور الوداع کہہ لوں۔ چنانچہ ان محافظوں نے اس کی اجازت دے دی اور میں امام علیہ السلام کے

پاس آیا تو دیکھا کہ آپ کے پاؤں میں زنجیریں پڑی ہوئی ہیں اور ہاتھوں میں ہتھکڑیاں ہیں۔ یہ منظر دیکھ کر میں رونے لگا اور عرض کیا کہ کاش میں آپ کی جگہ قید میں ہوتا اور آپ صبح و سہم رہتے۔

امام علیہ السلام نے سنا اور ارشاد فرمایا کہ اے زہری! کیا تم میری یہ حالت دیکھ کر کہ میسر کی گردن میں طوق ہے اور زنجیروں میں جکڑا ہوا ہوں یہ خیال کرتے ہو کہ مجھے اس قید سے تکلیف اور بے چینی ہے اگر میں چاہوں تو میں اس چوٹ سے بچ سکتا ہوں۔ چنانچہ میری جس حالت کی وجہ سے تمہیں اور تمہارے ساتھیوں کو رنج و غم پہنچا ہے وہ مجھے خدا کے عذاب کی یاد دلاتا ہے۔ یہ فرما کر امام علیہ السلام نے اپنے ہاتھ پاؤں ہتھکڑیوں اور بڑیلوں سے نکال لیے اور فرمایا کہ زہری میں ان محافظوں کے ساتھ ہوتے ہوئے مدینہ سے دامن زلوں پر علیحدہ ہو جاؤں گا۔

زہری کہتے ہیں کہ ابھی ہم نے چار راتیں نہ گزاری تھیں کہ امام علیہ السلام چکوت کے نگرال مدینہ میں آپ کی تلاش میں پہنچ گئے اور انھیں امام علیہ السلام کا کوئی پرست نہ ملا میں بھی ان لوگوں میں سے تھا جو امام علیہ السلام کے بارے میں دریافت کر رہے تھے کہ انہیں کہاں تشریف لے گئے بعض محافظوں نے کہا کہ ہم نے تو یہ دیکھا کہ ان کے پیچھے لوگ جا رہے تھے اور وہ بھی چل رہے تھے ہم نے تو ان کے گرد رات جاگ کر کافی اور ان کی نگہبانی کرتے رہے جب صبح ہوئی تو ہم نے ہودج میں ہتھکڑیوں اور بڑیلوں کے سوا کچھ بھی نہیں دیکھا اور امام علیہ السلام موجود نہ تھے۔

راوی کا بیان ہے کہ اس کے بعد میں عبد الملک کے پاس پہنچا تو اس نے امام زین العابدین علیہ السلام کے بارے میں مجھ سے پوچھا تو میں نے اس سے ساری بات کہہ دی جس پر وہ ہولا کہ وہ تو میرے پاس اسی دن تشریف لائے تھے جب وہ میرے حادموں سے جدا ہو گئے تو وہ یہاں آکر مجھ سے کہنے لگے کہ میرے اور تیرے درمیان کیا دشمنی ہے جو تو میرے پیچھے ہو گیا؟

میں نے کہا کہ میرے پاس ٹھہرے تو ان کا رزق مایا اور چلے گئے۔ خدا کی قسم مجھے اُن سے ایسا ڈر لگا کہ میرا سارا جسم خوف سے جھر گیا۔

زہری بیان کرتے ہیں کہ میں نے عبد الملک سے کہا کہ امام علی بن الحسین علیہ السلام ایسے نہیں ہیں جیسا کہ تو خیال کرتا ہے وہ تو عبادتِ الہی میں مشغول رہنے والے انسان ہیں اور انھیں تو ہر وقت اسی کی فکر رہتی ہے جس پر عبد الملک نے کہا کہ ان کا یہ کیا ہی بہترین

مشغلہ ہے۔  
 (مناقب ابن شہر آشوب جلد ۲ ص ۲۴۵)  
 • کشف الغمۃ میں بھی زہری سے اسی طرح منقول ہے

(کشف الغمۃ جلد ۲ ص ۲۲۲)

**وضاحت :** مولف علیہ الرحمۃ فرماتے ہیں کہ اس روایت میں امام علیہ السلام کا زہری سے یہ ارشاد کہ اگر تم چاہو کہ مجھے اس حالت میں نہ دیکھو کہ طوق و زنجیر میں گرفتار ہوں تو یہ کہہ کر کہ اس سے مقصود یہ ہو کہ میرے لیے ہتھکڑیاں اور بڑیاں کوئی چیز نہیں جس سے تمہیں صدمہ اور تکلیف پہنچی۔ درحقیقت اس سے مجھے خدائے تعالیٰ کے عذاب کی یاد آجاتی ہے کہ وہ عذاب کیسا دردناک ہوگا اور مجھے یہ بات اسی لیے پسند ہے تاکہ میں اسے یاد کرتا رہوں۔

• صاحب کشف الغمۃ نے اس روایت میں امام علیہ السلام کے نگرانوں کے اس قول کی وضاحت کی ہے جو انہوں نے کہا کہ ہم نے امام علیہ السلام کو دیکھا کہ ان کے پیچھے کچھ لوگ چلے جا رہے تھے تو اس کا مقصود یہ ہے کہ ان کے پیچھے جنات بل رہے تھے جو ان کی خدمت میں لگے ہوئے تھے اور اطاعت کر رہے تھے۔

## ⑩ — مدح امام میں فرزوق کا قصیدہ

الارشاد اور ابن شہر آشوب نے حدیث الاولیاء اور اغانی نیز دوسری معتبر کتابوں کے حوالوں سے نقل کیا ہے جن میں مقتدین و متاخرین علماء اور ائمہ مسلمہ کے دیگر اہل علم کی کتب شامل ہیں جن میں فرزوق کے اس قصیدے کا ذکر موجود ہے جن کی تفصیل آگے چلی کر پیش کی جائے گی۔

چنانچہ صاحب مناقب لکھتے ہیں کہ ایک دفعہ ہشام بن عبد الملک حج کے لیے گیا اور لوگوں کی بھیڑ کی وجہ سے حجر اسود کو بوسہ نہ دے سکا چنانچہ اس کے لیے منبر رکھا گیا جس پر وہ بیٹھا اور اس کے ارد گرد شامی جمع ہوئے کہ اسی اشارہ میں امام زین العابدین علیہ السلام تشریف لائے کہ آپ ازار اور چادر اوڑھے ہوئے تھے اور چہرہ اقدس روشن و تاباں تھا اور دونوں آنکھوں کے درمیان پیشانی منور پر ایک ایسا نشان سجدہ تھا جیسے منبر کے کانٹا ہوتا ہے آپ نے طواف شریف کیا۔ جب حجر اسود کے قریب پہنچے تو آپ کے رعب سے مجمع بھٹ گیا اور اس نے راستہ چھوڑ دیا یہاں تک کہ آپ نے حجر اسود کا بوسہ لیا تو ایک شامی کہنے لگے اے امیر! یہ کون ہیں۔؟ یہ سمجھ کر کہ کہیں شامی آپ کے گرویدہ نہ ہو جائیں، اس نے جواب دیا کہ مجھے معلوم نہیں

فرزوق شاعر وہاں موجود تھے کہنے لگے کہ اگر امیر نہیں جانتا اور نہیں پہچانتا تو کیا ہوا میں انہیں پہچانتا ہوں جس پر شامی نے کہا کہ اے ابو فراس یہ کون ہیں۔ تو انہوں نے فی البدیہہ مدح امام میں یہ قصیدہ پڑھا جس کے بعض بعض حصوں کا ذکر حلیۃ اغانی اور صاسر میں موجود ہے اور یہاں قصیدے کے اکتالیس اشعار کا ترجمہ نقل کیا جاتا ہے۔

• اے خود و کرم کا مقام پوچھنے والے، آئیں تجھے بتاتا ہوں کہ کرم و سخاوت کہاں ہیں یہ تو ہیں کہ جن کے قدم کی جگہ کو مکہ پہنچتا ہے اور خانہ کعبہ اور حلی و حرم اچھی طرح جانتے ہیں۔  
 • یہ خدا کے بندوں میں افضل ہستی کے فرزندیٰ یہ پرہیزگار پاک و پاکیزہ اور سردار ہیں۔ یہ وہ ذات ہیں کہ حضرت احمد مختار صلی اللہ علیہ وآلہ وسلم جن کے پدر بزرگوار ہیں اور جن پر روزا دل سے خداوند عالم درود و سلام بھیجتا ہے۔

• اگر کوئی کعبہ اس آنے والے کو جان لے جو اس کا بوسہ لے رہا ہے تو وہ اس کے نشان قدم کا بوسہ لیتا ہوا گر جائے۔

• یہ امام علی ابن الحسین علیہ السلام ہیں کہ جن کے پدر بزرگوار حضور ختمی مرتبتؐ ہیں کہ جن کے نور ہدایت سے امتوں نے ہدایت پائی۔

• جن کے چچا جناب جعفر طیارؑ اور جناب حمزہؑ شہید ہیں جو رزمگاہ کے شیر ہیں کہ جن کی محبت کی قسم کھائی جاتی ہے۔

• یہ وہ ہستی ہیں جو عالمین کی عورتوں کی سردار حضرت فاطمہ زہراؑ سلام اللہ علیہا کے فرزند ہیں اور ان مرد میدان و صی رسولؐ کے نعت جگر ہیں کہ جن کی شمشیر میں دشمنان اسلام کے لیے عذاب ہے۔

• جب انہیں قریش دیکھتے ہیں تو ان میں کا کہنے والا بول اٹھتا ہے کہ ان کے جو انمردی پر کرم کا خاتمہ ہوا ہے۔

• قریب ہے کہ دیوار کعبہ کا رکن حجر اسود ان کے ہاتھ کو پہچان کر پکڑ لے جب کہ وہ اسے چومنے کے لیے آئیں۔

• تیرا یہ کہنا کہ یہ کون ہیں انہیں ضرور سنا نہیں، سارا عرب و عجم جانتا ہے کہ تو نے کس شخص کی عظمت کا انکار کیا ہے۔

• یہ ہستی عزت کی بلندی پر اس طرح چڑھی ہے کہ اس کے حاصل کرنے سے عرب اور عجم کے مسلمان قاصر ہو گئے۔

• وہ حیا سے نگاہ کو نیچا رکھتے ہیں اور ان کے سامنے ہیبت سے لوگوں

کی نگاہ نیچے رہتی ہے، ان کے ساتھ بات نہیں کی جاتی مگر جبکہ وہ خود مسکراتے ہوں۔  
 • ان کی پیشانی کے نور سے اندھیرے میں اُجالا آجاتا ہے جس طرح سورج کی روشنی سے رات کی تاریکی پھٹ جاتی ہے۔  
 • ان کے ہاتھ میں بید مشک ہے جس کی خوشبو ہر سمت پھیلی ہوئی ہے اور اس خوش جلال کے ہاتھ میں ہے کہ جس کی ناک اونچی ہے۔  
 • انھوں نے سوائے تشہد کے لا کبھی نہیں کہا اگر لا اِلهَ اِلا اللہ میں لا نہ ہوتا تو ان کا لا، نعم بن جاتا۔  
 • ان کے وجود کی کونیل رسول اللہ صلی اللہ علیہ وآلہ وسلم کے درخت کے وجود سے ہوئی ہے ان کے جسمانی عناصر اور عادت و خصلت پاک و پاکیزہ ہیں۔  
 • یہ قوموں کے بوجھ کو اٹھانے والے ہیں جبکہ وہ قرض کے بوجھ تلے دب جاتی ہیں۔ وہ شیریں عادات رکھنے والے ہیں۔  
 • ان کے پاس ساری نعمتیں شیریں ہی ہوتی ہیں یہ جو کچھ کہتے ہیں وہی تو تمام لوگ کہتے ہیں اور جب یہ کلام کرتے ہیں تو ان کے کلمات انھیں زینت بخشے ہیں۔  
 • اگر تو نہیں جانتا تو سن! کہ یہ حضرت فاطمہ زہرا صدوات اللہ علیہا کے بیٹے ہیں اور انہی کے جد بزرگوار پر نبوت کا اختتام ہوا ہے  
 • خدا نے ازل سے انھیں فضیلت دی ہے ان کے شرف و بزرگی کے لیے قلم کو لوح پر چھلایا ہے۔  
 • ان کے جد بزرگوار وہ ہستی ہیں کہ سارے انبیاء کی فضیلتیں انہی کیلئے ہیں اور ان کی امت کی وہ فضیلت ہے کہ تمام امتیں جس سے واقع ہیں۔  
 • انھوں نے احسان سے تمام مخلوق کو گھیر لیا ہے جس کا وجہ سے مخلوق سے رنج و غم محتاجی و افلاس جاتا رہا۔  
 • ان کے دونوں ہاتھ مخلوق کے مسر یا درس ہیں کہ جن کا نفع اور احسان عام ہے اور جو اپنے فیوض کو جاری کرنا چاہتے ہیں جن پر افلاس اور محتاجی نہیں آتی۔  
 • یہ نہایت نرم عادت والے ہیں ان کے جلدی کے کاموں سے کوئی خوف نہیں آتا، ان کی دو خصلتوں 'بزرگوار اور کرم' نے انھیں آراستہ و مزین کر دیا ہے۔  
 • یہ وعدہ کے خلاف نہیں کرتے۔ یہ تو مبارک خیالات والے ہیں ان کا مہم دیکھتا ہے اور جب ان پر کوئی معصیت آئے تو یہ دانا اور عقلمند نظر آتے ہیں۔

• یہ اس گروہ میں سے ہیں کہ جن کی محبت دین و ایمان ہے اور جن سے عداوت رکھنا کفر ہے اور جن سے قریبت رکھنا نجات کا باعث ہے  
 • انہی سے محبت کی بدولت سخت سے سخت مشکلات اور سختیاں دور ہوتی ہیں اور اس کی وجہ سے نیکیوں میں زیادتی ہوتی ہے۔  
 • خدا کے ذکر کے بعد فریضہ میں انہی کے ذکر کا درجہ ہے اور انہی کے ذکر پر ختم نام ہے۔  
 • اگر متقیوں کو شمار کیا جائے تو یہ ان کے امام ہیں اور اگر یہ پوچھا جائے کہ دسے زمین پر بہتر کون ہیں تو وہ یہی نظر آتے ہیں۔  
 • جہاں یہ پہنچتے ہیں وہاں کسی جواں مرد کے پہنچنے کی طاقت نہیں کوئی قوم ان کی برابری نہیں کر سکتی خواہ وہ سخاوت والے ہی کیوں نہ ہوں۔  
 • جب قحط کی تکلیف لوگوں کو بگاڑ دیتی ہے تو یہ بارانِ رحمت ہو کر برستے ہیں، جب جنگ کا مہم کو گرم ہو جائے تو یہ کوہِ سہمی کے شیروں کے بیٹے کے شیر ہیں۔  
 • مذمت ان کے صحن میں اترنے سے ان کا رکرتی ہے اور ان کے ہاتھ عطا و بخشش میں بڑے ہوتے ہیں!  
 • تنگی ان کے ہاتھوں کی فراخی کو روک نہیں سکتی، ان کے سامنے دونوں ہی برابر ہیں خواہ مالدار ہوں یا نہ ہوں۔  
 • وہ کون سے قبائل ہیں جو ان کی اس افضلیت کی وجہ سے کہ جس کا آغاز نبی فضل و اکرام ہے ان کے غلام نہیں ہیں۔  
 • جو خدا کو پہچانتا ہے وہ ان کی فضیلت کو بھی خوب جانتا ہے اور امتوں نے دین کو انہی کے گھر سے پایا ہے۔  
 • ان کے گھر قریش میں ہیں کہ جن سے آفتوں میں روشنی حاصل کی جاتی ہے اور فیصلہ کے وقت یہی ہیں جو فیصلہ کرتے ہیں۔  
 • ان کے جد بزرگوار حضرت محمد مصطفیٰ صلی اللہ علیہ وآلہ وسلم قریشی الاصل ہیں اور آپ کے بعد حضرت علی مرتضیٰ علیہ السلام سید و سردار ہیں۔  
 • جن کی شجاعت کی بدگواہ ہے اور اُحد کی گھائیاں شاہد ہیں اور خیر و خندق، نیز فتح کے دن جنھیں اچھی طرح جانتے ہیں۔  
 • موکہ، خیر و خنین ان کی شجاعت کی گواہی دیتے ہیں اور قریش میں وہ دن

گواہ ہے جو سخت تھا اور جنگ کا غبار اُڑا رہا تھا

• اور بہت سے وہ مواقع گواہی دیتے ہیں جو صحابہ پر مصیبتیں لائے ہیں ان کو نہیں چھپا سکتا جیسے کہ دوسرے لوگوں نے ان واقعات پر پردہ ڈال دیا۔

اس قصیدے کو سن کر ہشام غصہ میں آگیا اور اس نے قصیدے کے اشعار کی نشر و اشاعت کو روک دیا اور کہنے لگا کہ کیا تو ہمارے بارے میں ایسا نہیں کہہ سکتا ؟

فرزدق نے جواب دیا کہ ان کے جد اور ماں باپ جیسا تو کسی کو لے آؤ میاں اس جیسی مدح کرنے کو تیار ہوں۔

نتیجہ یہ کہ ہشام نے مکہ و مدینہ کے درمیان مقام عسفان میں فرزدق کو قید کر دیا۔ امام زین العابدین علیہ السلام کو اس کی خبر ہوئی تو آپ نے بارہ ہزار درہم فرزدق کو دینے کا حکم فرما کر پہلا بھیجا کہ اے ابو فراس ہماری جانب سے عذر قبول کرو اگر ہمارے پاس اس سے زیادہ ہوتا تو ہم اور زیادہ صلہ بھیجتے۔

فرزدق نے یہ کہہ کر واپس کیے کہ فرزند رسول! میں نے جو کچھ کہا ہے خدا اور اُس کے رسول کے غضب سے نجات پانے کے لیے کہا ہے اور میں اس کے عوض میں کچھ بھی نہ لوں گا۔

امام علیہ السلام نے وہ درہم فرزدق ہی کو واپس کیے اور اپنے حق کی قسم دے کر فرمایا کہ انھیں قبول کرو۔

چنانچہ فرزدق نے قبول کر لیے پھر فرزدق نے قید کی حالت میں ہشام کی بھولکھ ڈالی جس کے دو شعروں کا ترجمہ کیا جاتا ہے۔

• کیا اس نے مجھے مدینہ اور اس جگہ کے درمیان قید کر دیا کہ جس کی طرف لوگوں کے دل مائل تھے اور توبہ کرتے ہوئے چلتے ہیں۔ وہ سر کو پلٹتا رہتا ہے جو کسی سردار کا سر نہیں ہے اور آنکھوں کو گردش دیتا رہتا ہے جو بھیگی ہیں کہ جن کے عیب ظاہر ہیں۔

(از دیوان فرزدق جلد ۱ ص ۵)

ہشام کو اس بھوکے خبر ہوئی تو اس نے فرزدق کو رہا کر دیا۔ ابو بکر ملاف کی ہدایت کے مطابق یہ ہے کہ ہشام نے انھیں بصرہ کی طرف نکال دیا۔ (الناقب جلد ۳ ص ۲۰)

معرفۃ اخبار الرجال کشی میں بھی عبید اللہ بن محمد بن عائشہ سے اسی طرح مذکور ہے معرفۃ اخبار الرجال الکشی ص ۸۶

فرزدق کے اس قصیدہ کا ذکر جو انھوں نے امام زین العابدین علیہ السلام کی مدح میں ہشام کے روبرو پیش کیا، علماء متقدمین و متاخرین کی مندرجہ ذیل کتابوں میں اس واقعہ اور قصیدہ کا تذکرہ کیا گیا ہے۔

(الاختصاص شیخ مفید ص ۱۹۱) کشف الغمہ اربع جلد ۲ ص ۶۶۷ - الخواص والخواص رافضی ۱۹۵

امالی سید مرتضیٰ جلد ۱ ص ۶۷۰ - بیون المعجزات ص ۶۳

• علماء متاخرین کے حوالوں کی اتنی کثرت ہے کہ سب کا بیان کرنا باعث طوالت ہے اگرچہ امام اہل اسلام کے علماء نے بھی کثرت کے ساتھ اس روایت کو اپنی کتابوں میں نقل کیا ہے لیکن طوالت کے خوف سے بعض حضرات کے حوالے قلمبند کیے جاتے ہیں جو ذیل میں درج ہیں۔

صفۃ الصفوة ابو الفرج ابن جوزی جلد ۲ ص ۵۲۰ ، طبقات ابن عساکر الشافعی سبکی جلد ۱ شذرات الذہب ابن عساکر حبشی جلد ۱ ص ۱۳۲ ، مرآۃ الجنان یافعی جلد ۱ ص ۲۳۹ ، تاریخ ابن عساکر در حالات امام زین العابدین سلام اللہ علیہ و فیات الاعیان ابن خلکان مطالب السؤل ابن طوکوش شافعی ص ۱۹۲ مطبوعہ ایران ، فصول ثمر ابن صباغ مالکی ص ۱۹۲ مطبوعہ نجف تذکرۃ النحاة سبط ابن جوزی ص ۱۸۵ مطبوعہ ایران ، حیوة الحیوان دیمیری ، شواہد المغنی ص ۱۲۹ مطبوعہ نجف اشرف ، شرح دیوان حماسہ خطیب تبریزی جلد ۲ ص ۲۱۱ ، شرح شواہد الکبریٰ عینی جلد ۲ ص ۵۱۰ ، زہر الادب قیروانی جلد ۱ ص ۶۵ ، شرح رسالہ ابن زیدون ابن نباتہ مصری جلد ۲ ص ۱۲۳ ، ابدیات و النہایۃ ابن کثیر شامی جلد ۹ ص ۱۸۸ ، صواعق محرقة ابن حجر ص ۱۹۸ مطبوعہ مصر ، نور الابصار شبلنجی ص ۱۲۹ ، دیوان فرزدق ماوی جلد ۲ ص ۶۲۸

اس مقام کی مناسبت سے ایک عجیب بات نقل کی گئی ہے کہ زعمشری نے کتاب الفائق میں فرزدق کی امام زین العابدین علیہ السلام کی مدح کا ذکر کیا ہے چنانچہ فرزدق کے مدحیہ اشعار یا ایک شعر ہے جس میں کہا گیا ہے کہ امام کے ہاتھ میں خیزران (بید مشک) ہے تو قیسی کہتے ہیں کہ فرزدق کے شعر میں ”جنہی“ (خیزران) کا لفظ آیا ہے جسے معلوم کر کے مجھے تعجب ہوا کہ یہ کیا لفظ ہے اس کا واقعہ یہ ہے کہ مجھ سے بعض اصحاب نے اس لفظ ”جنہی“ کے بارے میں دریافت کیا لیکن اس کا مجھے کوئی علم نہ تھا تو میں نے کہا کہ مجھے معلوم نہیں جب میں رات کو بستر پر سو گیا تو ایک شخص خواب میں آیا اور کہنے لگا کہ ”جنہی“ کے بارے میں تمہیں بتانا ہوں :

میں نے کہا کہ میں تو اس لفظ کو جانتا ہی نہیں۔



وہ شخص کہنے لگا کہ خیزران کو کہتے ہیں۔  
میں نے اس سے اس کی مثال چاہی تو اس نے مجھے اس کی مثال دی اور  
میری آنکھ کھل گئی۔ میں بہت تعجب میں رہا۔ ابھی کچھ وقت نہ گزرنے پایا تھا کہ میں نے ایک  
شخص کو یہ کہتے ہوئے سنا کہ ”اس کے ہاتھ میں جنہی ہے“ اور میں یہ جانتا تھا کہ اس کے  
ہاتھ میں خیزران ہے (بید مشک) اب معلوم ہوا کہ جنہی، بید مشک کو کہتے ہیں۔  
(الغنائی زشمشری جلد ۱ ص ۲۱۹ مطبوعہ مفر)

## ۱۱۔ قصیدہ کا واقعہ فرزدق کی زبانی

فرغان جو فرزدق شاعر کے  
راویوں میں سے ہیں، بیان کرتے ہیں کہ انھوں نے مجھے بتایا کہ ایک دفعہ عبدالملک بن  
مروان کے ساتھ میں حج میں تھا تو اس نے حقارت آمیز نظر ڈالتے ہوئے امام زین العابدین  
علیہ السلام کے لیے کہا کہ یہ کون ہیں؟

فرزدق کہتے ہیں کہ میں نے مرح امام میں فی البدیہہ اپنا پورا قصیدہ پڑھا۔ اور یہ  
عبدالملک وہی ہے جو انھیں ہر سال ایک ہزار دینار وظیفہ کے طور پر دیا کرتا تھا لیکن یہ قصیدہ  
سن کر اس نے یہ وظیفہ بند کر دیا۔ فرزدق نے اس کی شکایت جناب امام علیہ السلام سے  
کی اور اس کی درخواست کی کہ آپ اس کے بارے میں عبدالملک سے بات چیت کریں تو امام  
نے فرمایا کوئی بات نہیں اپنے مال سے تمہیں وہی سب کچھ دوں گا جو تمہیں عبدالملک کی طرف سے  
ملا تھا۔ اس بات سے فرزدق نے کچھ ناک بھونچا اور عرض کیا کہ فرزند رسول! میں نے  
مال لینے کے لیے تو یہ کام نہیں کیا تھا، یہ تو محض حلوٰی ثواب کے لیے تھا۔ مجھے خدا کی طرف سے  
آخرت کا ثواب اس دنیا کے ثواب سے زیادہ محبوب ہے جو فوری طور پر مل جائے اس  
کا صلہ تو مجھے خداوندِ عالم عنایت فرمائے گا۔

فرزدق کہتے ہیں کہ میرا معاویہ بن عبداللہ بن جعفر طیار سے ربط ضبط  
قائم ہوا جو نبی ہاشم کے دولت مندوں میں صاحبِ فضل و شرف تھے۔ اوہوں میں ان کا شمار  
تھا اور ایک عظیم الشان حیثیت کے مالک تھے۔ وہ فرزدق سے پوچھنے لگے کہ تمہارا کیا اندازہ ہے  
کہ کتنی عمر تمہاری باقی رہ گئی ہوگی؟

انھوں نے کہا کہ میرا بیس سال کا اندازہ ہے۔

معاویہ بن عبداللہ کہنے لگے کہ میں یہ بیس ہزار دینار اپنے مال سے تمہیں دے رہا

ہوں تم جناب ابو محمد امام علی ابن الحسین علیہ السلام کو معاف رکھو اور انھیں رحمتِ نوروہِ خدا نے  
انھیں عزت بخشی ہے بھلا وہ اور تمہارے بارے میں کسی سے گفتگو کریں اور کچھ سوال کریں۔  
فرزدق نے انھیں بتایا کہ میں جناب ابو محمد امام علی ابن الحسین علیہ السلام کی خدمت  
میں حاضر ہوا تھا تو انھوں نے اپنی طرف سے مجھے رقم پیش کی تھی۔ میں نے یہی عرض کیا تھا کہ میں نے  
تو اس قصیدہ کے صلہ کو آخرت کے بدلہ پر غور کر دیا ہے۔ دنیا میں نہیں بلکہ آخرت میں  
خدا مجھے اس کا اجر دے گا۔ (الاختصاص ص ۱۹۱)

## ۱۲۔ فرشتے اور روضہ رسول کی حفاظت

صاحب مناقب تحریر  
کرتے ہیں کہ لیث خزاعی نے سعید بن مسیب سے مدینہ کی لوٹ مار اور جنگِ حرہ کے  
واقعات دریافت کیے کہ وہاں کیا کچھ ہوا۔؟

وہ کہنے لگے کہ کیا پوچھتے ہو، یزیدی لشکر نے وہاں مسجد کے ستونوں سے گھور  
باندھے اور میں نے خود دیکھا کہ آنحضرت صلی اللہ علیہ وآلہ وسلم کی قبر مبارک کے گرد گھوڑے بند  
ہوئے ہیں۔ چنانچہ تین دن تک مدینہ کو لوٹا گیا اور میں اور امام زین العابدین علیہ السلام آنحضرت  
کی قبر النور پر گئے رہے اور امام علیہ السلام نے وہاں کچھ ایسے الفاظ زبان پر جاری کیے جو میری  
سمجھ میں نہیں آئے۔ چنانچہ ایسا ہوا کہ ہمارے اور لوگوں کے درمیان ایک پردہ حائل ہو گیا ہم  
نے نماز ادا کی، ہم تو لوگوں کو دیکھ رہے تھے لیکن وہ ہمیں نہیں دیکھتے تھے۔ ہم نے ایک سبز لوش  
شخص کو کھڑا ہوا دیکھا جو سفید رنگ سیاہی مائل دم کے گھوڑے پر سوار تھا اور جس کے ہاتھ  
میں ایک نیزہ تھا اور وہ امام علی ابن الحسین علیہ السلام کے ساتھ کھڑا تھا جب کوئی حرم رسول  
صلی اللہ علیہ وآلہ وسلم کی طرف آنا چاہتا تو وہ سوار اس کی طرف نیزہ کو بڑھاتا تھا اور اس کے  
گلے سے پہلے ہی وہ شخص مر جاتا تھا۔

## ۱۳۔ امام اور حسن بصری کا مکالمہ

مناقب میں مذکور ہے کہ حضرت امام  
علی ابن الحسین علیہ السلام نے حسن بصری کو حجرِ اسود کے پاس کھڑا ہوا دیکھا کہ کوئی فقہ بیان  
کر رہے ہیں۔

امام علیہ السلام نے ان سے فرمایا کہ کیا تم نے اپنے آپ کو موت پر راضی کر لیا ہے؟

انہوں نے کہا کہ نہیں۔  
امام علیہ السلام نے فرمایا کہ کیا تم نے اپنے آپ کو حساب کے لیے تیار کر لیا ہے ؟

انہوں نے کہا کہ نہیں۔  
پھر امام علیہ السلام نے فرمایا کہ تم نے دارالعمل کی تیاری کی ہے ؟  
انہوں نے کہا کہ نہیں۔

امام علیہ السلام نے پھر فرمایا، کیا اس گھر کے سوا کوئی اور گھر جائے پناہ ہے ؟  
انہوں نے کہا کہ نہیں۔  
امام علیہ السلام نے فرمایا، پھر تم لوگوں سے باتیں کر کے انہیں طواف سے کہوں

روک رہے ہو ؟  
یہ فرما کر امام علیہ السلام تشریف لے گئے اور حسن بصری کہنے لگے کہ میں نے کسی سے ایسے کلمات نہیں سنے، تم جانتے ہو کہ یہ کون ہیں ؟  
لوگوں نے کہا کہ یہ امام زین العابدین علی ابن الحسین علیہ السلام ہیں۔  
حسن بصری بول اٹھے ذُرِّيَّةُ بَعْضِهِم مِّنْ بَعْضٍ وَاللَّهُ سَمِيعٌ عَلِيمٌ (پہ آیت ۲۴) بعض کی اولاد کو بعض سے خدا نے برگزیدہ کیا ہے اور حق اسب کی سنتا اور سب کو جانتا ہے )۔  
(المنقب جلد ۳ ص ۲۹۷) (احتجاج طبرسی ص ۱۷۱)

### ۱۳۔ زہری اور عقیدت جناب امام

کہا جاتا ہے کہ زہری بنی اُمیہ کے کارندے تھے۔ ایک دفعہ کسی شخص کو انہوں نے سزا دی اور وہ شخص اس میں مر گیا۔ چنانچہ یہ دیکھ کر زہری حیران و پریشان وہاں سے چل دیے۔ وہ گھبرائے ہوئے تو سچے ہی ایک غار میں پناہ لی اور نو سال تک اس میں رہے۔

راوی کا بیان ہے کہ ایک دفعہ امام زین العابدین علیہ السلام حج کے لیے تشریف لے گئے تو زہری خدمتِ امام علیہ السلام میں حاضر ہوئے۔ جناب امام نے ان سے فرمایا کہ میں تمہاری نا اُمیدی اور مایوسی سے اتنا خائف ہوں کہ تمہاری غلطی اور گناہ سے مجھے اتنا خوف نہیں ہے۔ لہذا اُس شخص کے قتل کی دیت اُس کے گھروالوں کو دو۔

اور اپنے اہل خانہ کے پاس جاؤ اور اپنے دینی امور میں مصروف ہو جاؤ۔  
زہری کہنے لگے کہ حضور ! آپ نے تو میری مشکل حل فرمادی، واقعی بات یہی ہے کہ حد از زیادہ عالم ہے کہ اپنی رسالتیں کہاں قرار دے۔  
چنانچہ زہری اپنے گھر چلے گئے اور امام زین العابدین علیہ السلام سے وابستہ رہے اور آپ نے بھی انہیں اپنے اصحاب میں شمار کر لیا۔ نتیجہ یہ کہ بنی مروان میں سے بعض لوگوں نے یہ طنز شروع کر دیا کہ زہری تمہارے نبی یعنی امام علی بن الحسین کا کیا حال ہے۔  
(المصدر السابق جلد ۳ ص ۲۹۸)

### ۱۵۔ کلام الامام امام الکلام

العقد الفرید میں مذکور ہے کہ شاہِ روم نے عبد الملک کو خط میں لکھا کہ تو نے اس اونٹ کا گوشت کھا یا ہے جس پر تیرا باپ بیٹہ مگر مدینہ سے بھاگا تھا۔ اب میں تجھ پر تین لاکھ فوج سے حملہ کروں گا۔  
عبد الملک نے حجاج کو لکھا کہ امام زین العابدین (علیہ السلام) کو کسی کی اطلاع دے اور جو کچھ وہ فرمائیں اس سے مجھے مطلع کرے۔  
چنانچہ اُس نے امام علیہ السلام کو ساری بات لکھ دی۔  
امام علیہ السلام نے فرمایا کہ خدا نے تعالیٰ کی ایک لوح محفوظ بنے جسے وہ روزانہ تین سو بار دیکھتا ہے اور ان میں سے ہر لمحہ وہ ہے جس میں وہ زندگی عطا کرتا ہے اور موت بھی۔ عزت بھی دیتا ہے اور ذلت بھی۔ اور جو چاہتا ہے وہ کرتا ہے اور مجھے اُمید ہے کہ ان میں سے ایک لمحہ ہی تیرے لیے کافی ہو گا۔

چنانچہ اس مضمون کو حجاج نے عبد الملک کے پاس لکھ کر بھیج دیا۔ اور عبد الملک نے یہی شاہِ روم کو لکھ دیا۔ جب اُس نے اس مضمون کو پڑھا تو کہنے لگا کہ یہ تو نبوت کا کلام معلوم ہوتا ہے کسی اور کا نہیں۔  
(العقد الفرید جلد ۲ ص ۲۰۳ - المنقب جلد ۳ ص ۲۹۹)

### ۱۶۔ زمانہ امام کے علماء اور راوی

صاحب مناقب نے حضرت امام زین العابدین علیہ السلام کے مخصوص اصحاب اور علماء و رواۃ کا تفصیل پیش کی ہے جن میں سے

چنانچہ حضرت آدمؑ کے بارے میں ارشاد ہوا کہ "وَعَصَىٰ آدَمُ رَبَّهُ فَغَوَىٰ" (سورہ طہ آیت ۱۲۱)۔ آدمؑ نے اپنے رب کی نافرمانی کی تو (راہِ صواب سے) بے راہ ہو گئے اور امیر المومنین علی ابن ابی طالب علیہ السلام کے بارے میں ارشاد ہوا "وَكَانَ سَعْيُكُمْ مَشْكُورًا" (سورہ دھرت آیت ۲۲) اور تمہاری کوشش قابلِ شکر گزاری ہے۔

حجاج کہنے لگا کہ لے کر آیا خوب کہا۔ اب یہ بتاؤ کہ حضرت نوحؑ اور حضرت لوطؑ پر انہیں کس طرح فضیلت حاصل ہے؟

حرہ نے جواب دیا کہ خداوندِ عالم نے حضرت علی ابن ابی طالب علیہ السلام کو ان دونوں حضرات پر یہ فرمانے سے فضیلت دی ہے کہ "صَرَبَ اللَّهُ مَثَلًا لِّلَّذِينَ كَفَرُوا اَمْرَاتِ لُوطٍ وَّامْرَاتِ نُوْحٍ وَاَمْرَاتُ نُوْحٍ كَانَتَا تَحْتَ عَبْدَيْنِ مِنْ عِبَادٍ نَّاصِلِحَيْنِ فَخَانَتَاهُمَا فَلَمْ يُغْنِيَا عَنْهُمَا مِنَ اللَّهِ شَيْئًا وَقِيلَ ادْخُلَا النَّارَ مَعَ الدَّٰخِلِيْنَ" (سورہ تحریم آیت ۱۰) "خدا نے کافروں کی عورت کے واسطے نوحؑ کی بیوی اور لوطؑ کی بیوی کی مثل بیان کی ہے کہ یہ دونوں ہمارے بندوں کے تقویٰ میں تھیں تو دونوں نے اپنے شوہروں سے دعا کی تو ان کے شوہر خدا کے مقابلہ میں ان کے کچھ بھی کام نہ آئے اور ان کو حکم دیا گیا کہ اور جانے والوں کے ساتھ تم دونوں بھی جہنم میں داخل ہو جاؤ۔"

اور حضرت امیر المومنین علی رضی اللہ عنہ کی بنیاد تو سیرۃ النبیؐ کے پیچھے ہے ان کی زوجہ طاهرہ حضرت فاطمہ زہراؑ صلوات اللہ علیہا ہیں کہ جس سے وہ راہی ہیں خدا بھی اس سے راہی اور جس سے وہ ناخوش ہیں خدا بھی اس سے ناخوش ہے۔

حجاج نے سن کر کہا کہ لے کر آیا خوب بات کہی۔ اچھا، اب یہ بتاؤ کہ تم جانا علی رضی اللہ عنہ کو ابوالانبیاء حضرت ابراہیم خلیل اللہؑ کیسے دلیل سے فضیلت دیتی ہو؟

حرہ کہنے لگیں کہ خداوندِ عالم نے یہ فرما کر فضیلت دی کہ "وَاِذْ قَالَ اِبْرٰهٖمُ رَبِّ اَرِنِيْ كَيْفَ تُخْرِى الْمَوْتٰى فَقَالَ اَوْ لَمْ تُؤْمِنْ اَوْ قَالَ بَلٰى وَاٰمَنَ لَيُطْعِمَنَّكَ قُلُوْبُكَ تَوْفِیْقًا لِّمَنْ يَّشَآءُ" (سورہ البقرہ آیت ۲۶۰) اور جب ابراہیمؑ نے خدا سے درخواست کی کہ میرے پروردگار! تو مجھے بھی دکھا دے کہ تو مردہ کو کیوں زندہ کرتا ہے۔ خدا نے فرمایا کہ کیا تمہیں یقین نہیں؟ تو ابراہیمؑ نے عرض کیا، یقین تو ہے۔ یہ چاہتا ہوں کہ میرے دل کو پورا اطمینان ہو جائے۔

اور میرے مولا آقا امیر المومنین علی ابن ابی طالب علیہ السلام کا مشہور قول ہے جس سے کسی مسلمان نے اختلاف نہیں کیا کہ لَوْ كُشِفَ الْعِلْمُ عَنْ رَأْسِ اُمَّةٍ لَّجَاءَتْ اِلٰى رَأْسِى ثُمَّ لَمْ يَكُنْ يَخْتَلِفُ اِلَّا فِيْ سَبْحِ الْمَوْلٰى (اگر پردے بھی اٹھ جائیں تو میرے یقین میں کچھ زیادتی نہ ہوگی) اور یہ وہ کلمہ ہے جو امیر المومنین علی ابن ابی طالب علیہ السلام سے پہلے

اور ان کے بعد کسی نے نہیں کہا۔

حجاج نے سنا اور کہنے لگا کہ تم نے کیا خوب دلیل پیش کی۔ اب یہ بتاؤ کہ حضرت موسیٰؑ پر انہیں کس طرح فضیلت حاصل ہے؟

حرہ نے کہا کہ اس دلیل سے کہ خداوندِ عالم ارشاد فرماتا ہے فَخَرَجَ مِنْهَا خَائِفًا يَتَرَقَّبُ (سورہ القصص آیت ۲۱) (غرض موسیٰؑ وہاں سے ابدیہم کی حالت میں نکل کھڑے ہوئے) اور امیر المومنین علی رضی اللہ عنہ صلوات اللہ علیہ بسترِ رسولؐ پر سوئے اور ذرا سا خوف طاری نہ ہوا یہاں تک کہ خداوندِ عالم نے ان کے حق میں یہ آیہ مبارکہ نازل فرمائی "وَمِنَ النَّاسِ مَن يَشْتَرِى نَفْسَهُ ابْتِغَاءَ مَرْضَاتِ اللَّهِ" (سورہ البقرہ آیت ۲۰۷) "لوگوں میں سے کچھ ایسے بھی ہیں جو خدا کی خوشنودی حاصل کرنے کی غرض سے اپنی جان تک بیچ ڈالتے ہیں۔"

حجاج کہنے لگا کہ لے کر آیا خوب! بہت خوب، اب یہ کہو تم حضرت علی ابن ابی طالب (علیہ السلام) کو جناب داؤدؑ و جناب سلیمانؑ علیہما السلام پر کس لحاظ سے فضیلت دیتی ہو؟

حرہ نے کہا کہ خدا نے انہیں ان دونوں حضرات پر فضیلت دی ہے جیسا کہ ارشاد ہوا، "يٰۤاٰدٰمُ وَاٰدَمُ اِنَّا جَعَلْنَاكَ خَلِیْفَةً فِی الْاَرْضِ فَاحْكُم بَيْنَ النَّاسِ بِالْحَقِّ وَلَا تَتَّبِعِ الْهَوٰی فَيُضِلَّكَ عَنْ سَبِیْلِ اللّٰهِ" (سورہ ص آیت ۲۶) "اے داؤد! ہم نے تمہیں زمین میں (اپنا) نائب قرار دیا تو تم لوگوں کے درمیان بالکل ٹھیک فیصلہ کیا کرو اور نفسانی خواہش کی پیروی نہ کرو ورنہ یہ پیروی تمہیں خدا کی راہ سے بہکا دے گی۔"

حجاج کہنے لگا کہ یہ بتاؤ کہ حضرت داؤدؑ نے کس معاملہ میں فیصلہ دیا تھا؟

حرہ کہنے لگیں کہ انہوں نے دو شخصوں کے درمیان فیصلہ دیا تھا جن میں ایک کا باغ تھا اور دوسرے کی بکری تھی اور بکری نے اس دوسرے شخص کے باغ میں چر لیا۔ وہ اس کے بارے میں فیصلہ کے لیے حضرت داؤدؑ کے پاس پہنچے۔ آپ نے یہ فیصلہ دیا کہ بکری فروخت کر کے اس سے جو قیمت حاصل ہو وہ باغ پر خرچ کی جائے تاکہ وہ اس سے اپنی اُمی حالت پر آجائے۔ چنانچہ آپ کے فرزند نے کہا کہ ہا باجان! اگر فیصلہ دوسرا ہوتا تو اچھا تھا تو خداوندِ عالم نے ارشاد فرمایا "فَفَهَّمْنَاهَا سُلَيْمٰنًا" (سورہ انبیاء آیت ۱۰۷) "ہم نے سلیمانؑ کو اس کا صحیح فیصلہ سمجھایا۔" کہ جب تک باغ کا مالک باغ کی خدمت

کرے، اس وقت تک بکری کے دودھ اور اون سے نفع اٹھائے اور امیر المؤمنین علی رضی اللہ عنہ صاحب علم شخصیت ہیں جنہوں نے فرمایا "سلو فی عما فوق العرش سلو فی عما تحت العرش سلو فی قبل ان تفقد و فی" (مجھ سے عرش کے اوپر اور نیچے کی ہر بات اس کے پہلے پوچھ لو کہ تم مجھے نہ پاسکو) فتح خیبر کے دن جب حضرت علی بن ابی طالب علیہ السلام خدمت پیغمبر میں حاضر ہوئے تو آنحضرت نے لوگوں سے مخاطب ہو کر فرمایا کہ تم میں سب سے زیادہ فضیلت والے اور فیصلہ کرنے والے علی ہیں۔

حجاج نے سنا اور کہنے لگا کہ تم نے کسی عمرہ رسول دی۔ اب یہ کہو کہ تم حضرت علی علیہ السلام کو حضرت سلیمان علیہ السلام پر کس لحاظ سے فضیلت دیتی ہو؟

• حرہ نے جواب دیا کہ خداوند عالم نے انہیں حضرت سلیمان پر فضیلت دی ہے جیسا کہ ارشاد خداوندی ہے۔ "وَهَبْ لِي مَلِكًا لَا يَنْبَغِي لِأَخِي مِنْ بَعْدِي إِنَّكَ أَنْتَ الْوَهَّابُ" (سورہ ص آیت ۲۵) "اور مجھے وہ ملک عطا فرما جو میرے بعد کسی کے لیے شایاں نہ ہو اس میں توشک نہیں کہ تو برا بھلا کہے" اور حضرت امیر المؤمنین علی بن ابی طالب علیہ السلام کے استغنا کی یہ حالت تھی کہ آپ نے فرمایا کہ اے دنیا چلی جا، میں نے تجھے تین بار طلاق دی، تجھے تیری ضرورت نہیں۔ اور آپ کے بارے میں خداوند عالم نے یہ آیت مبارکہ نازل فرمائی "يَذَلِكِ الْآخِرَةُ تَجْعَلُهَا لِي فِي يَوْمٍ لَا يُرِيدُ أَنْ عَلُوَ فِي الْأَرْضِ ضِيًّا وَلَا فُسَادًا وَلِخَاقِيَةِ الْمُتَعَذِّبِينَ" (سورہ القصص آیت ۸۲) "یہ آخرت کا گمراہ تویم انہی لوگوں کے لیے خاص کریں گے جو روئے زمین میں نہ سرکشی کرنا چاہتے ہیں اور نہ فساد پھرا انجام تو پر ہر گز وہی کا ہے" یہ سن کر حجاج کہنے لگا کہ بے شک تم نے درست کہا، اب یہ بتاؤ کہ حضرت عیسیٰ بن مریم پر ان کی فضیلت کی کیا وجہ ہے لو؟ تو.....

• حرہ کہنے لگیں کہ خداوند عالم نے یہ ارشاد فرمایا کہ انہیں فضیلت دی ہے کہ "وَلَاذِ قَالَ اللَّهُ يَا عِيسَى ابْنُ مَرْيَمَ أَنْتَ قُلْتَ لِلنَّاسِ اتَّخِذُونِي وَأُمَّيَ الْهَيْبِينَ مِنْ دُونِ اللَّهِ قَالُوا سُبْحَانَكَ مَا يَكُونُ لِي أَنْ أَقُولَ مَا لَيْسَ لِي بِحَقِّهِ إِنْ كُنْتُ قُلْتُهُ فَقَدْ عَلِمْتَهُ وَلَعَلَّكَ مَا فِي نَفْسِي وَلَا أَعْلَمُ مَا فِي نَفْسِكَ إِنَّكَ أَنْتَ عَلَّامُ الْغُيُوبِ مَا قُلْتُ لَهُمْ إِلَّا مَا أَمَرْتَنِي بِهِ (سورہ المائدہ آیت ۱۱۷-۱۱۸) "جب خدا فرمائے گا کہ اے مریم کے بیٹے عیسیٰ کیا تم نے لوگوں سے یہ کہہ با سنا کہ خدا کو چھوڑ

کر مجھے اور میری ماں کو خدا بنا لو تو عیسیٰ عرض کر رہے تھے سبحان اللہ (پاک ہے اللہ) میری تو یہ مجال نہ تھی کہ میں ایسی بات منہ سے نکالوں جس کا مجھے کوئی حق نہ ہو۔ اگر میں نے کہا ہوا گا تو مجھے ضرور معلوم ہی ہوگا کیونکہ تو میرے دل کی بات جانتا ہے۔ ہاں البتہ میں تیرے جی کی بات نہیں جانتا، اس میں توشک ہی نہیں کہ تو ہی غیب کی باتیں خوب جانتا ہے تو نے مجھے جو کچھ حکم دیا اس کے سوا تو میں نے ان سے کچھ بھی نہیں کہا۔

• تو ان کی حکومت قیامت تک کے لیے ٹال دی گئی۔ لیکن امیر المؤمنین علی بن ابی طالب علیہ السلام کو دیکھو کہ جب زہری فرقہ نے حضرت علی رضی اللہ عنہ کے بارے میں غلو سے کام لیا اور انہیں خدا سمجھ لیا گیا، تو آپ نے انہیں قتل کیا لیکن ان کی حکومت کو نہیں روکا گیا۔

یہ حضرت علی رضی اللہ عنہ کے فضائل ہیں جو کسی دوسرے کو نصیب نہیں ہوئے جس پر حجاج بولا کہ اے حرہ تم نے اچھی دیکھیں دی جن کے جوابات سے میں قاصر ہوں۔ اگر تم اس کی دیکھیں نہ دیتیں تو وہی ہوتا جو میں نے سوچ لیا تھا کہ قتل کر دوں گا۔

• چنانچہ حجاج نے ان معظّمہ کو عطیات سے نوازا اور دوسری سہولتیں دیں خدا ان خاتون پر اپنی رحمت نازل فرمائے۔ (فضائل ابن شاذان ص ۱۲۲ مطبوعہ ممبئی ۱۳۴۳ھ)

## ① — محبت اہل بیت میں سعید بن جبیر کی شہادت

روضۃ الواعظین میں منقول ہے کہ امام جعفر صادق علیہ السلام نے ارشاد فرمایا کہ سعید بن جبیر امام زین العابدین علی ابن الحسین علیہ السلام کی امامت کے قائل تھے اور خود جناب امام علیہ السلام بھی ان کی تعریف کیا کرتے تھے اور یہی وہ سبب تھا کہ حجاج نے انہیں قتل کر دیا۔ یہ ایک اہم مثال پسند اور مانگ انسان تھے جن کے قتل کے واقعہ کو یوں بیان کیا گیا ہے کہ جب سعید بن جبیر حجاج بن یوسف کے پاس لائے گئے تو وہ کہنے لگا کہ کیا تم شعی بن کبیر ہو؟

• سعید نے جواب دیا کہ میری والدہ مجھ سے بہتر جانتی ہیں انہوں نے تو میرا نام سعید بن جبیر رکھا تھا۔

• حجاج کہنے لگا کہ جناب ابو بکر و عمر کے بارے میں تمہارا کیا خیال ہے کہ وہ جنت کے حقدار ہیں یا جہنم کے؟



سعید نے کہا کہ اگر میں جنت میں داخل ہوا تو اہل جنت کو کچھ کر بتاؤں گا کہ اس میں کون کون ہے اور اگر میں دوزخ میں داخل کیا گیا اور میں نے اس میں آنے والوں کو دیکھا تو بتاؤں گا کہ کون کون لوگ اس میں داخل ہوئے۔ جس پر.....

• حجاج کہنے لگا کہ خلفاء کے بارے میں تمہاری کیا رائے ہے؟

• سعید نے جواب دیا کہ میں ان کا وکیل تو نہیں ہوں۔

• حجاج نے پھر کہا کہ تمہیں ان خلفاء میں کون سب سے زیادہ محبوب ہے؟

• سعید نے کہا کہ مجھے تو وہ پسند ہیں جو میرے خالق کو پسند ہیں۔ جس پر.....

• حجاج بولا کہ خالق کے پسندیدہ کون ہیں؟

• سعید نے کہا کہ اس کا علم تو اسی ہستی کے پاس ہے جو ان کے ظاہر و باطن کو سمجھتا ہے۔

• حجاج کہنے لگا کہ تم نہیں چاہتے کہ میری تصدیق کرو اور مجھے سچا سمجھو۔

• سعید نے جواب دیا، بلکہ میں تو یہ بھی نہیں چاہتا کہ مجھے جھٹلاؤں۔

(روضۃ الواعظین ص ۲۸۸، رجال عسکری ص ۹)

• الاختصاص میں بھی امام جعفر صادق علیہ السلام سے اسی طرح نقل

کیا گیا ہے۔ (الاختصاص ص ۲۵)

## ۲۰۔ امام اور محمد بن اسامہ کے قرض کی ادائیگی

الکافی میں حضرت

امام جعفر صادق علیہ السلام سے منقول ہے کہ جب محمد بن اسامہ کی موت کا وقت قریب آیا تو ان کے پاس بنی ہاشم کے لوگ آئے۔ ابن اسامہ نے ان سے کہا کہ تم اچھی طرح جانتے ہو جو قربت و تعلق مجھے تم سے حاصل ہے۔ مجھ پر کچھ قرض ہے جو میں ادا نہیں کر سکا۔ میری یہ خواہش ہے کہ آپ لوگ میرے قرض کی ادائیگی کی ذمہ داری قبول کر لیں۔

امام زین العابدین علیہ السلام نے ابن اسامہ کے یہ الفاظ سنے تو فرمایا کہ تمہارے قرض کے ایک تہائی حصہ کی ذمہ داری میں لیتا ہوں۔ یہ الفاظ فرما کر امام خاموش ہو گئے۔ اور دوسرے لوگوں میں بھی خاموشی چھا گئی اور بقیہ قرض کی ادائیگی کے بارے میں کوئی کچھ نہ بولا۔ تو امام نے فرمایا کہ کل قرض کی ادائیگی میرے ذمہ ہے میں پہلی بار میں یہ کہہ دیتا کہ پورے قرض کی ادائیگی کی ذمہ داری میں لیتا ہوں مگر مجھے یہ پسند نہ آیا کہ آپ سب

لوگ یہ کہیں کہ میں نے اول ہی سے یہ کہہ دیا، ورنہ ہم بھی ادائیگی میں شرکت کرتے۔ (الکافی جلد ۸ ص ۳۳۲)

## ۲۱۔ یزید کی بیعت کا انداز

برید بن معاویہ ناقل ہے کہ میں نے

حضرت امام محمد باقر علیہ السلام کو یہ فرماتے ہوئے سنا کہ یزید بن معاویہ مدینہ آیا اور اس کا حج کا ارادہ تھا، تو اس نے قریش کے ایک شخص کو بلا کر کہا کہ کیا تم میرا غلام بننا پسند کر لو گے خواہ میں تمہیں فروخت کر دوں یا اپنی ملکیت ہی میں رکھوں۔

• اس قریشی نے کہا کہ اے یزید! تو خاندانی شرافت کے لحاظ سے قریش

میں مجھ سے بہتر نہیں اور نہ زمانہ جاہلیت و اسلام میں تیرا باپ میرے باپ سے افضل تھا اور نہ تو دین میں مجھ سے بہتر ہے اور نہ کسی دوسری بھلائی میں مجھ سے فوقیت رکھتا ہے تو پھر میں تیری اس بات کو کیسے مان سکتا ہوں، جو تو نے کہی۔ جس پر.....

• یزید نے کہا کہ اگر تو میرا کہنا نہ مانے گا تو خدا کی قسم میں تجھے قتل کر دوں گا، تو

• قریشی نے کہا کہ تیرا مجھے قتل کر دینا فرزند رسولؐ سید الشہداء حضرت امام

• حسین علیہ السلام کے قتل سے بڑھ کر تو نہیں۔ یہ سن کر.....

• یزید ملعون نے اس قریشی کے قتل کا حکم دے دیا اور وہ قتل کر دیے گئے

• پھر یزید لعنۃ اللہ علیہ نے حضرت امام علی ابن الحسینؑ سلام اللہ علیہ کو بلا کر

وہی سب کچھ کہا، جو اس مرد قریشی سے کہا تھا۔

• امام علیہ السلام نے فرمایا کہ کیا تو یہ سمجھتا ہے کہ اگر میں تیری بات نہ مانوں تو

تو مجھے اس طرح قتل نہ کر دے گا جیسے کہ تو نے مرد قریشی کو قتل کر ڈالا۔ اس پر.....

• یزید ملعون کہنے لگا کہ ہاں ایسا ہی ہو گا اور تم اسی طرح قتل کیے جاؤ گے۔

• اس خبر میں اشکال بھی ہے اس لیے کہ کتب تاریخ میں یہ وارد ہے کہ یزید ملعون خلافت

منفے کے بعد مدینہ آیا ہی نہیں بلکہ شام سے باہر ہی نہیں گیا اور واصل جنم ہو گیا۔ لہذا ہم

تاریخ پر اتماد نہ کرتے ہوئے یہی کہیں گے کہ اس خبر میں معارضہ اور تضاد ہے جس سے بعض

راوی شیعہ میں پڑ گئے اور وہ اشتباہ یزید اور مسلم بن عقبہ کے درمیان ہوا ہے جسے یزید ملعون

نے اپنی بیعت لینے کے لیے بھیجا تھا۔

چنانچہ ابن اثیر نے کامل میں بیان کیا ہے کہ جب یزید نے مسلم بن عقبہ کو

روانہ کیا تو اسے ہدایت کی تھی کہ جب تو اہل مدینہ پر غالب آجائے تو تین دن تک وہاں کی ہر شے مال، جانور اور ہتھیار وغیرہ کو اپنے لیے مباح سمجھنا اور جب تین دن گزر جائیں تو ہم لوگوں سے ہاتھ روک لینا اور امام علی ابن الحسین علیہ السلام کا لحاظ کرنا اور ان سے کوئی تعرض نہ کرنا اور بھلائی کے ساتھ برتاؤ رکھنا، اس لیے کہ وہ ان مخالفوں میں شامل نہیں ہوئے۔ اس ہنگامہ میں مروان بن الحکم نے ابن عمر سے اس بارے میں گفتگو کی کہ وہ اس کے گھروالوں کو اپنے پاس چھپالیں لیکن وہ اس کے لیے تیار نہیں ہوئے۔ بالآخر اس نے امام زین العابدین علیہ السلام سے یہی درخواست کی۔ امام علیہ السلام نے قبول کر لیا اور اس نے اپنی بیوی عائشہ دختر جناب عثمان بن عفان وغیرہ کو امام علیہ السلام کے اہل خانہ میں بھیج دیا اور جناب امام علیہ السلام اپنی اور اس کی عورتوں کو ساتھ لے کر بیعت روانہ ہو گئے اور ایک قول یہ بھی ہے کہ امام علیہ السلام نے مروان کے اہل و عیال کے ہمراہ اپنے فرزند عبداللہ کو طائف کی طرف بھیج دیا۔

جب مسلم بن عقبہ کو مدینہ میں کامیابی حاصل ہوئی اور وہ اہل مدینہ کی بیعت کئی کرچکا تو اس نے لوگوں کو یزید کی بیعت کی طرف بلایا جو اس صورت میں تھی کہ لوگ اس کی غلامی اختیار کر لیں اور حاکم کو ان کے ہر شے میں تصرف کا حق ہو اور جو اس سے انکار کرے اسے قتل کر دیا جائے۔ چنانچہ اس نے لوگوں کی ایک جماعت کو قتل کر ڈالا لیکن مسلم بن عقبہ نے امام زین العابدین علیہ السلام کا لحاظ کیا اور کہا کہ میرے پاس آپ بالکل بے خوف رہیں، امیر نے مجھے اسی کا حکم دیا ہے۔ پھر اس نے اپنے ساتھ امام علیہ السلام کو تخت پر بٹھادی اور کہنے لگا کہ شاید آپ کے اہل و عیال کو تکلیف پہونچی ہو اور وہ پریشان ہوئے ہوں لہذا آپ ان کے پاس تشریف لے جائیں۔ مسلم نے اپنی سواری پر جناب امام علیہ السلام کو روانہ کیا اور یزید کی بیعت پر مجبور نہیں کیا جیسا کہ اہل مدینہ کے لیے بیعت کرنا لازم ہو چکا تھا۔

(الکامل ابن اثیر جلد ۴ ص ۵۸)

• سعید بن مسیب بیان کرتے ہیں کہ ایک دن میں امام علی بن الحسین، زین العابدین علیہ السلام کی خدمت میں اس وقت حاضر ہوا جب آپ نماز صبح سے فارغ ہو چکے تھے۔ میں نے دیکھا کہ ایک سائل دروازے پر کھڑا ہے۔

امام علیہ السلام نے فرمایا کہ سائل کو کچھ ضرور دو اور خالی ہاتھ

(الکافی جلد ۴ ص ۵۸)

نہ لوٹایا کرو۔

• صالح بن کیسان سے مروی ہے کہ امام بن عبد اللہ بن زبیر نے جن کا قریش کے دانشوروں میں شمار تھا اپنے بیٹے کے بارے میں سنا کہ امیر المومنین علی بن ابی طالب علیہ السلام کی شان میں گستاخیاں کرتا ہے اور آپ کی عظمت کو گھٹاتا ہے۔ تو انھوں نے بیٹے کو سمجھایا کہ جناب امیر المومنین علیہ السلام کی شان میں بدگوئی اور ان کی عیب گیری نہ کیا کرو اور یاد رکھو کہ دین نے جس چیز کی بنیاد رکھی دنیا نے حسب استطاعت اس کے ڈھانے کی کوشش کی اور دنیا نے کسی شے کی بنیاد نہیں رکھی لیکن دین نے اسے ڈھا دیا اور اس کی بیعت کئی کر دی۔

بیٹا! بنی امیہ کی تو یہ عادت تھی کہ وہ امیر المومنین علی بن ابی طالب علیہ السلام کو اپنی مجلسوں میں بڑا کہتے تھے اور اپنے منبروں پر (معاذ اللہ) آپ پر تبر کرتے تھے۔ خدا کی قسم ایسا لگتا تھا کہ وہ آپ کو بازوؤں سے پکڑ کر آسمان کی طرف گھسیٹ لے جائیں گے بنی امیہ تو اپنے لوگوں اور اپنے قدیم بزرگوں کی تعریف کے عادی رہے ہیں۔ گویا وہ مردہ اور سڑی ہوئی لاشوں کی بدبو کو ہر طرف پھیلاتے رہے ہیں۔ لہذا میں تمھیں جناب امیر المومنین علی بن ابی طالب علیہ السلام کی شان میں بیہودہ گوئی سے منع کرتا ہوں۔ (الامام بنی موسیٰ ص ۲)

• ابو بکر سے منقول ہے کہ حجاج بن یوسف نے امیر المومنین علی بن ابی طالب علیہ السلام سے محبت رکھنے والے دو شخصوں کو گرفتار کیا۔ چنانچہ ان میں سے ایک سے کہا کہ امیر المومنین علی مرتضیٰ علیہ السلام سے بیزاری کا اظہار کرو۔

وہ شخص کہنے لگا کہ اگر میں ایسا نہ کروں تو تو کیا کرے گا۔ جس پر..... حجاج نے کہا کہ اگر میں تجھے قتل نہ کر دوں تو میری ہلاکت ہو، اب تو خود پسند کرے کہ تیرے قتل کا کوئی طریقہ اختیار کیا جائے۔ تیرے ہاتھ کاٹوں یا پاؤں؟

اس شخص نے جواب دیا کہ اس کا بدلہ لینے والا موجود ہے۔ اب تو خود ہی سمجھ لے کہ تجھے کیا کرنا ہے۔

حجاج بولا کہ تو زبان کا تیرا آدمی دکھائی دیتا ہے اور میں نہیں سمجھتا کہ تجھے یہ معلوم ہو کہ تیرا خالق کون ہے اور تیرا پروردگار کہاں ہے؟

اس شخص نے کہا کہ میرا پروردگار ہر ظالم کی گھات میں لگا ہوا ہے۔

یہ سن کر حجاج نے حکم دے دیا کہ اس مومن کے ہاتھ پاؤں کاٹ لے جائیں اور اسے

سولی پر لٹکا دیا جائے۔ اس کے بعد اس کے دوسرے ساتھی کی طرف متوجہ ہوا اور بولا کہ اب

تو بت کیا کہنا چاہتا ہے؟

اس مومن نے کہا، میری وہی رات ہے جو میرے ساتھی کی ہے۔

یہ سن کہ حجاج نے اس کی بھی گردن مارنے کا حکم دے دیا اور وہ سولی پر

(امالیہ شیخ صدوق ص ۲۰۲)

لشکا دیا گیا۔

مولف علیہ الرحمۃ فرماتے ہیں کہ اس طرح کے بہت سے واقعات ہیں جن میں ان محبت الہی بیت رکھنے والوں کے حالات درج ہیں جو بیدردی کے ساتھ اس محبت کے جہرم میں قتل کیے گئے خصوصاً جناب امیر المومنین علی ابن ابی طالب علیہ السلام کے اصحاب آپ کے مخلص حق کو اور بے باک دوستوں کے واقعات اسلامی تاریخ کے ادراک پر ثبت ہیں جن میں تمام تفصیلات موجود ہیں اور جن کے مطالعے کے لیے ”باب حالات اصحاب امیر المومنین علی علیہ السلام کی طرف رجوع کریں۔

• اگرچہ مدح امام زین العابدین علیہ السلام میں فرزدق کے قصیدے کا تفصیلی واقعہ بیان کیا جا چکا ہے تاہم صاحب الخراج و الجراح نے اس کا ذکر کیا ہے کہ جب فرزدق نے اپنا پورا قصیدہ پیش کر دیا تو ہشام نے اس شاعر کو قید خانہ میں ڈال دیا اور ان کا نام وظیفہ پانے والوں کے رجسٹر سے کاٹ دیا۔ امام علیہ السلام نے بطور امداد فرزدق کے پاس دینار بھیجے لیکن انھوں نے نہیں لے اور یہ کہہ کر واپس کر دیے کہ میں نے آپ کی یہ مدح محض عقیدت کے تحت کی تھی۔ لیکن امام نے وہ رقم ان کے پاس پھر روانہ کی تو انھوں نے اُسے لے لیا اور امام علیہ السلام کا شکریہ ادا کیا جب فرزدق کو قید میں ایک طویل مدت گزر گئی اور ہشام ان کے قتل کی دھمکی دینے لگا تو فرزدق نے امام سے فریاد کی جس پر آپ نے فرزدق کے لیے دعا و خیر فرمائی اور حداد و نذر عالم نے انھیں قید سے رہائی دی جس کے بعد وہ خدمت امام علیہ السلام میں حاضر ہوئے اور عرض کیا کہ فرزند رسول ہشام نے وظیفہ پانے والوں میں سے میرا نام خارج کر دیا۔

امام علیہ السلام نے فرمایا، یہ بتاؤ کہ تمہیں وہاں سے کتنا وظیفہ ملتا تھا؟ فرزدق نے بتایا کہ حضور اتنا۔

امام علیہ السلام نے چالیس سال کے لیے فرزدق کو عطیہ مرحمت کیا اور یہ بھی فرمایا کہ اگر مجھے یہ معلوم ہو جائے کہ تمہیں اس سے زیادہ کی ضرورت ہے تو میں تمہیں وہ بھی دوں گا۔ چنانچہ اس کے بعد چالیس سال گزرے کہ فرزدق نے دنیا سے رحلت کی۔ (الخراج و الجراح ص ۱۹۵)

## ۲۲۔ شرم و حیا کی تلقین

خان بن سعد پر اپنے والد سے روایت کرتے ہیں کہ ایک دفعہ میں، میرے والد، دادا اور چچا مدینہ کے ایک حمام میں گئے تو دیکھا کہ ایک شخص مذبح میں موجود ہے۔ وہ کہنے لگا کہ تم کس قوم سے ہو۔؟ ہم نے جواب دیا کہ ہم عراقی ہیں۔

اس نے پھر پوچھا کہ عراق کے کس حصہ کے ہو۔؟

ہم نے کہا کہ ہم کوفہ کے رہنے والے ہیں۔ تو.....

وہ کہنے لگا کہ اے اہل کوفہ! مرحبا، تم تو ہمارے جسم و جان سے قریب ہو اور دور نہیں ہو۔ پھر لولا کہ تمہیں تہنید باندھنے میں کیا بات مانے ہے؟ آنحضرت صلی اللہ علیہ وآلہ وسلم نے توارث فرمایا ہے کہ مومن کی شرم گاہ پر نظر کرنا دوسرے مومن کے لیے حرام ہے۔

راوی کا بیان ہے کہ پھر انہوں نے میرے والد کے پاس ایک کھردرا کر پوچھا انہوں نے اس کے چار ٹکڑے کیے اور باندھنے کے لیے ایک ایک ٹکڑا ہر شخص کو دیا، پھر ہم حمام میں داخل ہوئے جب گرم حمام میں پہنچے تو وہ میرے دادا کی طرف متوجہ ہو کر کہنے لگے کہ اے ادھیر عمر کے بزرگ! تم خضاب کیوں نہیں لگاتے اور اس کے لگانے میں تمہیں کیا امر مانا ہے۔؟ تو.....

میرے دادا نے کہا کہ میں نے اس سہتی کو دیکھا ہے جو تم سے اور مجھ سے فضیلت میں زیادہ ہے لیکن وہ بھی خضاب نہیں کرتے تھے۔ یہ سن کر.....

وہ برا فرختہ ہوئے اور ہم نے سمجھ لیا کہ وہ غصہ کی حالت میں ہیں اور وہ کہنے لگے کہ وہ کون ہے جو مجھ سے بہتر ہے؟ تو.....

میرے دادا بولے کہ وہ سہتی امیر المومنین علی بن ابی طالب علیہ السلام کی ہے جو خضاب نہیں کرتے تھے۔

راوی کا بیان ہے کہ یہ سن کر انہوں نے اپنا سر جھکا لیا اور پسینہ میں تر ہو گئے پھر فرمایا..... کیا امیر المومنین علی ابن ابی طالب علیہ السلام کو تم مجھ سے زیادہ جانتے ہو اور کیا وہ جتنا رسول خدا کی سنت کی مخالفت کر کے اپنی سنت رائج کرنا چاہتے تھے۔

راوی کا بیان ہے کہ جب ہم نے ان کے باریں دریافت کیا تو معلوم ہوا کہ یہ جناب علی ابن ابی طالب ہیں

اور آپ کے ساتھ دوسرے آپ کے فرزند حضرت امام محمد باقر علیہ السلام تھے۔  
(الکافی جلد ۶ صفحہ ۲۹۷)

## ۲۳ — امام کے اصحاب کی تعداد

مؤلف علیہ الرحمۃ بیان کرتے ہیں کہ  
عبد الحمید بن ابی الحدید نے شرح نہج البلاغہ میں ذکر کیا ہے کہ سعید بن مسیب  
امیر المومنین علی بن ابی طالب علیہ السلام سے مخوف ہو گئے تھے عبد الرحمن بن الاسود نے  
البرد اور سہرانی سے روایت کی ہے کہ میں سعید بن مسیب کے پاس پہونچا تو عمر بن علی بن ابی  
طالب بھی ادھر آگئے تو ان سے سعید کہنے لگے کہ اے بھتیجے! میں تمہیں مسجد نبوی کی طرف  
زیادہ آتے جاتے نہیں دیکھتا، جبکہ تمہارے بھائی اور تمہارے چچا کی اولاد کثرت سے وہاں  
آتی ہے۔

عمر بن لے ابی مسیب! جب میں مسجد نبوی میں داخل ہوں تو کیا میں تمہیں  
اس کا گواہ بنایا کروں۔

سعید بن مسیب نے جواب دیا کہ مجھے تمہارا یہ طرز گفتگو پسند نہیں۔ میں نے  
تمہارے والد سے سنا ہے کہ وہ یہ کہتے تھے کہ مجھے خدا کی طرف سے وہ درجہ و عظمت حاصل  
ہے جو والد عبدالمطلب کے لیے زمین کی ہر چیز سے بہتر ہے۔

عمر کہنے لگے کہ میں نے اپنے والد کو یہ کہتے ہوئے سنا ہے کہ منافق کے  
دل میں حکمت و دانائی کا کوئی ایسا کلمہ نہیں ہوتا کہ جب وہ دنیا سے رخصت ہونے والا ہو  
تو اس کے بارے میں کچھ زبان سے کہتا ہو۔

سعید نے کہا: اے بھتیجے! تم مجھے منافق کہہ رہے ہو؟  
عمر نے بن علی نے کہا کہ جو بات ہے میں تو وہی کہوں گا اور پھر وہ وہاں سے  
چلے گئے۔

• مسند زہری کے بارے میں بھی کہا جاتا ہے کہ وہ بھی امیر المومنین علی علیہ السلام سے  
مخوف تھے۔ جریر بن عبد الحمید نے محمد بن شیبہ کا یہ قول روایت کیا ہے کہ ایک دفعہ میں مسجد  
نبوی میں پہونچا، تو دیکھا کہ زہری اور عروہ بن زبیر بیٹھے ہوئے امیر المومنین علی بن ابی طالب  
علیہ السلام کا تذکرہ کر رہے ہیں اور آپ کے بارے میں بحث جاری ہے۔ یہ خبر امام زین العابدین  
علیہ السلام تک پہونچ گئی۔ آپ وہاں تشریف لائے اور ان دونوں کے پاس پہونچ کر فرمایا کہ

میرے باپ نے میرے باپ سے خدا کے دربار میں دلخواہی کی اور فیصلہ چاہا اور  
وہ فیصلہ میرے باپ کے حق میں اور میرے باپ کے خلاف ہوا۔ لیکن زہری تمہارا  
معاذ یہ ہے کہ اگر تم مکہ میں ہوتے تو میں تمہاری منزلت تمہیں وہاں دکھاتا۔

(شرح نہج البلاغہ ابن ابی الحدید جلد ۲ صفحہ ۲۹۷)

مؤلف فرماتے ہیں کہ شرح نہج البلاغہ میں جناب امام علی علیہ السلام  
کے معصوم لوگوں کے حالات کا ذکر کیا گیا ہے اور ابو جعفر نہدی کی ایک روایت  
بیان کی ہے جس میں انہوں نے کہا کہ میں نے امام علی بن الحسین علیہ السلام کو یہ فرماتے  
ہوئے سنا ہے کہ پورے مکہ اور مدینہ میں بیس آدمی بھی ایسے نہیں جو ہم سے محبت  
رکھتے ہوں۔

(شرح نہج البلاغہ جلد ۲ صفحہ ۲۹۷)

• سب الاختصاص میں بیان کیا گیا ہے کہ حضرت امام زین العابدین علیہ السلام  
کے اصحاب میں ابو خالد کاہلی تھے جن کا لقب کنکڑ تھا اور وردان نام تھا۔ نیز یحییٰ بن ام الطویل  
سعید بن مسیب محسوزی اور حکیم بن جبر بھی آپ کے اصحاب میں سے تھے۔

(الاختصاص صفحہ ۱۷۱)

• سب فضل بن شاذان کا قول ہے کہ امام زین العابدین علیہ السلام کے ابتدائی  
زمانہ امامت میں پانچ حضرات کے سوا اصحاب میں کوئی چھٹا نہ تھا اور وہ حضرات یہ ہیں:-  
”سعید بن جبر، سعید بن مسیب، محمد بن جبر بن مطعم، یحییٰ بن ام الطویل  
ابو خالد کاہلی، کہ جن کا وردان نام اور لقب کنکڑ تھا۔“

• سب ایک شخص نے سعید بن مسیب سے کہا کہ میں نے فلاں سے بڑھ کر کوئی  
عابد و متقی نہیں دیکھا۔

• وہ کہنے لگے کہ کیا تم نے امام علی بن الحسین علیہ السلام کو دیکھا ہے؟  
• وہ شخص کہنے لگا کہ نہیں۔

• سعید نے کہا کہ، میں نے ان سے زیادہ کسی شخص کو زیادہ پرہیزگار نہیں پایا۔

• سب الاختصاص میں امام موسیٰ کاظم علیہ السلام سے مروی ہے کہ جب روز قیامت  
ہوگا تو ایک سنائی آواز دے گا کہ امام زین العابدین علیہ السلام کے صحابی کہاں ہیں؟  
جبر بن مطعم، یحییٰ بن ام الطویل، ابو خالد کاہلی اور سعید بن مسیب کھڑے  
ہو جائیں گے۔

(الاختصاص صفحہ ۱۷۱ - رجال الکشی صفحہ ۱۷۱)



• سب حضرت امام جعفر صادق علیہ السلام سے منقول ہے کہ حضرت امام حسین علیہ السلام کے بعد سولہ تین شخصوں کے سب لوگ مرتد ہو گئے اور وہ تین حضرات ابو خالد کلابی، یحییٰ بن ام الطویل اور جبر بن مطعم ہیں۔ پھر رفتہ رفتہ لوگ آکر ملتے رہے اور ان کی ایک کثیر تعداد ہو گئی۔

چنانچہ یحییٰ بن ام الطویل مسجد نبوی میں آتے تھے تو کہتے تھے کہ ہم لوگوں نے آپ کے گروہوں سے انکار کیا اور سہارے اور آپ کے درمیان دشمنی و عداوت ظاہر ہو گئی۔  
(نفس المصداق ص ۶۶ - رجال الکشي ص ۸۱)



# بَحَارُ الْأَنْوَارِ




## بَاب



جناب خضر کی ملاقات

و

رحلت امام



## ① — جناب امام سے حضرت خضر کی ملاقات

ایک دفعہ بیرون مدینہ جناب امام زین العابدین علیہ السلام اور حضرت خضر علیہ السلام کی ملاقات ہوئی اور وہ اس طرح کہ انھوں نے جناب امام کو متفکر دیکھ کر پریشانی کی وجہ پوچھی اور کچھ باتیں بتائیں، جس کے بارے میں مولف فرماتے ہیں کہ خداوند عالم نے حضرت خضر علیہ السلام کو امام علیہ السلام کی خدمت میں اس لیے بھیجا تھا تاکہ وہ آپ کو تسلی اور دلاسا دیں اور کچھ مشورہ دیں۔ اُن کا یہ عمل اس لیے نہ تھا کہ وہ جناب امام علیہ السلام سے فضیلت میں زیادہ ہیں۔ یہ بالکل اسی طرح ہے جیسے کہ خدا کے پیغمبر ہوئے فرشتے حقرات انبیاء علیہم السلام کے پاس آتے تھے اور انھیں بعض امور سمجھاتے تھے جبکہ ان کے درجات ملائکہ سے بہت بلند ہیں تو پریشانی کے عالم میں کسی کا کسی کو تسلی دینا اس امر کی دلیل نہیں ہے کہ تسلی دینے والا اس شخص سے افضل ہو جس کو وہ رنج و الم کے دفعیہ کے لیے کچھ باتیں بتائے۔

• حضرت خضر علیہ السلام سے جناب امام علیہ السلام کی ملاقات کا یہ واقعہ کشف الغمہ اور ارشاد جناب شیخ مفید میں بھی بیان کیا گیا ہے۔  
(کشف الغمہ جلد ۲ ص ۲۶۵، الارشاد ص ۲۷۵)

## ② — جناب امام کے چند اشعار

(۳) صاحب مناقب نے حضرت امام زین العابدین علیہ السلام کے مندرجہ ذیل چند اشعار پیش کیے ہیں :-  
لکم ماتدعون بغیر حق  
اذا میز الصاح من المراض  
ناحق کا کیسے دعویٰ کرتے ہو اس لیے کہ نذرت اور بیمار کے درمیان تو کھلا ہوا فرق موجود ہے اور تم بغیر حق کے اس کے دعویٰ دار ہو۔

عرفتم حقنا فجدتمونا  
لما عرف البیاض عن السواد  
جس طرح سفید و سیاہ کے درمیان فرق کو پہچان لیا جاتا ہے اسی طرح تم ہمارے حق کو جانتے ہوئے بھی ہماری افضلیت کے منکر ہو رہے ہو۔

کتاب اللہ شاہدنا علیکم  
وقاضینا اللہ فنعم قاض  
خود خدا کی کتاب قرآن مجید تمہارے خلاف ہمارے حق کی گواہی دیتی ہے اور ہمارا حقیقی منصف تو خدا ہی ہے اور وہ کتنا بہتر فیصلہ کر سکتا ہے (المنائب جلد ۳ ص ۲۱)

## ③ — رد کا پارچہ بطور دستاویز

عباس بن عیسیٰ سے منقول ہے کہ ایک دفعہ حضرت امام زین العابدین علیہ السلام تنگ دست تھے تو اتفاقاً آپ کے ایک دوست آگئے۔ جن سے امام علیہ السلام نے فرمایا کہ مجھے اس وقت تنگ کے لیے دس ہزار درہم بطور قرض دے دو جب تک میرے مال حالات درست ہوں۔ دوست نے جواب دیا کہ میں معذرت چاہتا ہوں، اس لیے کہ میرے پاس اتنی رقم نہیں ہے کہ میں آپ کو دے سکوں۔ لیکن میں یہ چاہتا ہوں کہ آپ سند اور دستاویز کے طور پر مجھے کوئی چیز دیں۔

راوی کا بیان ہے کہ امام علیہ السلام نے اپنی رد کا ایک کنارہ بھاڑ کر اُسے دے دیا۔ اور فرمایا یہ قرض کی دستاویز جو اقرار نامہ کے طور پر رہے۔  
راوی کہتا ہے کہ وہ دوست بھونچا سا ہو گیا اور کہنے لگا، یہ ہے دستاویز اتنی کثیر رقم کی لا

امام علیہ السلام نے فرمایا کہ یہ بتاؤ، میں ادائیگی کے معاملہ بہتر ہوں یا حاجب بن زرارہ، جس نے اپنی مکاری کی کمان کو رہن رکھا تھا اور اُسے قرض مل گیا تھا۔  
وہ دوست بولا کہ بیشک آپ اس کے مقابلہ میں بہت زیادہ قابل اعتبار ہیں۔  
امام علیہ السلام نے فرمایا، یہ بتاؤ کہ حاجب نے مال کے تلو بھجوں (تو خال) پر وہ کمان کیسے رہن رکھی جو لکڑی کی تھی حالانکہ وہ کافر بھی تھا جبکہ میں کافر بھی نہیں اور غیر مومن بھی نہیں ہوں۔ وہ تو اسے گدی رکھ سکتا ہے اور میں اپنی رد کے اس پارچے کو رہن نہیں رکھ سکتا؟

چنانچہ اس دوست نے امام علیہ السلام سے وہ پارچہ لے لیا اور آپ کو قرض کے بطور ورہم دے دیے اور اس پارچے کو حفاظت ایک ڈبے میں رکھ لیا۔ کچھ دنوں کے بعد جب امام علیہ السلام کے حالات بہتر ہو گئے تو آپ وہ رقم لیس کرائس شخص کے پاس گئے اور فرمایا، میں تمہاری وہ رقم لے آیا ہوں لہذا میرے اقرار کی سند مجھے واپس کر دو، جو مختارے پاس بطور رہن ہے۔ وہ دوست بولا کہ میں آپ پر قربان جاؤں وہ ردا کا پارچہ تو کہیں گم ہو گیا۔ یہ سن کر امام علیہ السلام نے فرمایا کہ تم نے اس پارچے کی تحقیر کی اور حفاظت نہ کی اس لیے میں تمہاری رقم بھی واپس نہ دوں گا۔ جب اس دوست نے امام علیہ السلام کے تیور بدلے ہوئے دیکھے تو گھبرا گیا اور وہ ڈبہ نکال لایا جس میں پارچہ بحفاظت رکھا ہوا تھا۔ اور امام علیہ السلام کی امانت کو واپس کر کے بولا، یہ لیجیے آپ کی دستاویز۔ امام علیہ السلام نے وہ پارچہ لیس کر ٹکڑے ٹکڑے کر کے پھینک دیا اور اس کی رقم دے کر واپس ہو گئے۔ (الکافی جلد ۷ ص ۹۷)

### ④ وقتِ رحلتِ امام کے آخری کلمات

جناب ابوالحسن امام علی رضا علیہ السلام سے منقول ہے کہ جب حضرت امام علی بن الحسین زین العابدین علیہ السلام کی وفات کا وقت قریب آیا تو آپ پر تین بار غش طاری ہوا اور جب تیسری بار افاقہ ہوا تو آپ کی زبان اقدس پر یہ الفاظ جاری تھے کہ ”اس خدا کے لیے حمد و ثنا ہے جس نے اپنے وعدے کو پچ کر دکھایا اور میں زمین کا وارث بنایا کہ ہم جنت میں جہاں چاہیں رہیں۔ تو عمل کرنے والوں کا کیا ہی اچھا بدلہ ہے۔“ یہ کہہ کر جناب امام علیہ السلام نے دنیا سے رحلت فرمائی۔ (تفسیر علی بن ابیہم قمی ص ۵۸۲)

### ⑤ ناوۃ امام کی قبر امام پر حاضری

زرارہ کہتے ہیں کہ میں نے حضرت امام محمد باقر علیہ السلام کو یہ فرماتے ہوئے سنا کہ امام زین العابدین علیہ السلام نے

اپنے ناوۃ پر سوار ہو کر بائیس حج کے جسے آپ نے کبھی کوڑا نہیں مارا۔ آپ کی رحلت کے بعد اونٹنی (ناوۃ) امام زین العابدین علیہ السلام کی قبر پر گئی اور بیٹھ کر اپنی گردن اور سر کو قبر مبارک سے رگڑنے لگی۔ کچھ لوگوں نے اس کو دیکھا اور مجھ سے شکایت کی۔ میں ان سے کہا کہ اس ناوۃ کو میرے پاس لے آؤ۔ جب وہ لے کر آئے تو میں نے پہچانا اور ان سے کہا کہ اس ناوۃ نے پدرِ بزرگوار کی قبر مبارک دیکھی تک نہیں تاہم اس کو بھی یہ علم ہے کہ یہی قبر امام علیہ السلام ہے۔ (الاختصاص منہ ۳ - بعد از الدرجات جلد ۱۵ باب ۱۵ - الکافی جلد ۷ ص ۲۶۷)

• مختصر بعد از الدرجات میں مذکورہ بالا روایت حضرت امام محمد باقر علیہ السلام سے بالفاظِ دیگر اس طرح منقول ہے کہ جب امام زین العابدین علیہ السلام کی رحلت ہو گئی تو آپ کا ناوۃ چراگاہ میں چر رہا تھا۔ وہ وہاں سے قبرِ امام پر پہنچا اس نے اپنی گردن کا اگلا حصہ قبر سے رگڑا اور خاک میں لوثنے لگا۔ میں نے اس سے چراگاہ کی طرف لوٹ جانے کے لیے کہا تو وہ چلا گیا۔

امام علیہ السلام فرماتے ہیں کہ اسی ناوۃ پر میرے پدرِ بزرگوار عمرہ و حج بجالاتے تھے اور اسے کبھی کوڑا نہیں مارا۔ (بعد از الدرجات جلد ۱۵ ص ۱۵۷ - الکافی جلد ۷ ص ۲۶۷ - الاختصاص منہ ۳)

• ایک اور روایت کے مطابق یہ ہے کہ حضرت امام محمد باقر علیہ السلام کو اطلاع ملی کہ امام زین العابدین علیہ السلام کی رحلت کے بعد آپ کی اونٹنی قبرِ امام علیہ السلام پر پہنچی اور اس نے اپنی گردن کا اگلا حصہ قبر سے رگڑا اور خاک میں لوثنے لگی اور انسو بہانے لگی۔

یہ سن کر امام محمد باقر علیہ السلام وہاں تشریف لے گئے اور اس سے فرمایا کہ اپنی جگہ واپس چلی جا، خداوندِ عالم تجھے برکت عطا فرمائے۔ آخر کار وہ اونٹنی اپنے مقام پر چلی گئی ابھی کچھ وقت نہ گزرنے پایا تھا کہ وہ پیر امام علیہ السلام کی قبر پر آئی اور اس کی ذری حالت ہو گئی۔ جب امام کو اس کا علم ہوا کہ پدرِ بزرگوار کی اونٹنی چہرہ قبر مبارک پر پہنچ کر بے حال ہو رہی ہے تو امام پھر قبر مبارک پر تشریف لے گئے اور اس سے پھر واپس جانے کے لیے فرمایا اور مبر و غیرہ کی تلقین دی لیکن اس مرتبہ وہ اونٹنی بہت زیادہ متاثر ہوئی قبر مبارک سے نہ ہٹی۔ امام محمد باقر علیہ السلام نے فرمایا کہ لے لوگو! اب تم اس کو اس کے حال پر چھوڑ دو، کیونکہ اب یہ آخری رخصت کے لیے آئی ہے۔ چنانچہ تیسرے روز وہ بھی مر گئی۔ امام فرماتے ہیں کہ پدرِ بزرگوار اس پر سوار ہو کر حج کے لیے جایا کرتے اور اسے کبھی کوڑا نہیں لگاتے تھے مگر اس کے منہ میں اس کا جانے تھے (بعد از الدرجات جلد ۱۵ باب ۱۵ ص ۱۵۷)

## ⑥ سعید بن مسیب پر نبی اکرم عظیم کے اثرات

علی بن زبیر سے منقول

ہے کہ میں نے سعید بن مسیب سے کہا کہ آپ نے مجھے بتایا تھا کہ حضرت امام علی ابن الحسین علیہ السلام ایک مرد صالح اور پاکیزہ نفس ہیں اور آپ کو اس وقت ان کا کوئی مثل نفعیہ نہیں ملے گا۔

سعید بن مسیب نے کہا کہ ہاں ایسا ہی ہے اور میں جو کچھ ان کی عظمت کے بارے میں بیان کرتا ہوں سب ہی جانتے ہیں۔ خدا کی قسم آپ ان کا مثل و نظیر نہ دیکھیں گے۔

علی بن زبیر نے کہا کہ اے سعید! یہ تو آپ کے خلاف ایک مضبوط دلیل قرار پاتی ہے کہ اتنے عظیم ہوتے ہوئے آپ نے ان کے جنازے کی نماز کیوں نہیں پڑھی؟ سعید بن مسیب کہنے لگے کہ قاری لوگ مکہ کی طرف اس وقت تک روانہ نہ ہوتے تھے جب تک جناب امام علی ابن الحسین علیہ السلام روانہ نہ ہو جاتے۔ امام علیہ السلام روانہ ہوئے تو ہم بھی چلے اور حالت یہ تھی کہ آپ کے ساتھ ایک ہزار حاجیوں کا قافلہ تھا جب ہم مقام سقیاء پر پہنچے تو آپ نے وہاں نماز پڑھی اور سجدہ شکر بجالائے اور زبان سے کچھ الفاظ ادا کیے۔ کوئی درخت اور مٹی کا ڈھیلہ ایسا نہ ہوتا تھا جو تسبیح اپنی میں آپ کے ساتھ شریک نہ ہوتا ہو۔

یہ دیکھ کر ہم پر خوف طاری ہو گیا اور پھر امام علیہ السلام نے سجدہ سے اپنا سر اٹھایا اور فرمایا اے سعید! کیا تم ڈر گئے؟ میں نے عرض کیا کہ ہاں فسر زبیر رسول! ایسا ہی ہوا تھا۔

آپ نے فرمایا کہ یہ تسبیح اعظم ہے جس کے بارے میں میرے چچا زاد رسول اللہ صلی اللہ علیہ وآلہ وسلم کا ارشاد ہے کہ اس تسبیح کے پڑھنے کے ساتھ سائے گناہ محو ہو جاتے ہیں۔ میں نے عرض کیا کہ حضور وہ مجھے بھی بتائیے۔

اسی سلسلے میں زبیری کی وہ روایت بھی موجود ہے جس کا تیسرے باب میں ذکر ہو چکا ہے کہ حج کے بعد اس وقت تک لوگ مکہ سے باہر نہ جاتے تھے جب تک حضرت امام علی ابن الحسین زین العابدین علیہ السلام وہاں سے روانہ نہ ہوتے۔ جب بعض منزلوں پر اترتے تو دو رکعت نماز پڑھتے اور سجدہ میں تسبیح الہی بجالاتے

علی بن زبیر نے بھی سعید بن مسیب سے یہی روایت کیا ہے کہ تسبیح امام کے ساتھ ساتھ جمادات بھی خدا کی تسبیح میں مشغول تھے۔ ان کا بیان ہے کہ ایک دفعہ اس صورت کے پیش آنے سے محمد پر اور میرے دوستوں پر خوف طاری ہو گیا کہ یہ کیا معاملہ ہے کہ امام علیہ السلام کے ساتھ درخت اور مٹی کے ڈھیلے اور پتھر وغیرہ بھی تسبیح بحال رہے ہیں۔

امام علیہ السلام نے مجھ سے فرمایا کہ جب خداوند عالم نے حضرت جبرائیل کو پیدا کیا تو انہیں اس تسبیح کی تقسیم دی اور تمام آسمان اور ان کی مخلوق اسی تسبیح اعظم کو پڑھتے تھے جو اللہ تعالیٰ کا اسم اعظم ہے۔ پھر امام علیہ السلام نے فرمایا کہ اے سعید مجھ سے میرے پدیر بزرگوار جناب سید الشہداء امام حسین علیہ السلام نے فرمایا ہے انھوں نے اپنے پدیر بزرگوار سے اور انھوں نے رسول اللہ صلی اللہ علیہ وآلہ وسلم سے اور انھوں نے جبرائیل سے سنا کہ خداوند عالم ارشاد فرماتا ہے کہ ہر وہ بندہ جو مجھ پر ایمان لائے اور آپ کی تصدیق کرے اور تنہائی میں آپ کی مسجد میں دو رکعت نماز پڑھے تو میں اس کے گزشتہ و آئندہ گناہ بخش دوں گا۔

سعید بن مسیب کہتے ہیں کہ میں حضرت امام علی ابن الحسین علیہ السلام سے بہتر اس حدیث قدسی کے بیان کرنے کا کوئی دوسرا سچا گواہ نہیں پاتا۔

جب جناب امام علیہ السلام کی رحلت ہو گئی تو آپ کے جنازے میں ہر نیک و بد آدمی شریک اور ہر ایک آپ کی مدح و ثناء کرتا تھا۔ جب جنازہ نماز کے لیے رکھا گیا تو میں نے کہا کہ اگر زندگی میں تسبیح کی دو رکعت نماز پڑھنے کا ایسا موقع ملا ہے تو وہ آج ہی کا دن ہے۔ چنانچہ جب وہاں ایک مرد اور ایک عورت کے سوا کوئی باقی نہ رہا اور وہ بھی جنازے کی طرف چلے گئے تو میں نماز پڑھنے کے لیے تیار ہوا کہ آسمان سے تکبیر کی آواز بلند ہوئی جس کے جواب میں زمین سے بھی تکبیر کی آواز آنے لگی اور مجھ پر خوف طاری ہوا اور منہ کے بل گر گیا تو سات بلکہ آسمان وزمین والوں نے تکبیر کی آواز بلند کی اور امام کی نماز جنازہ پڑھی مسجد میں لوگوں کا ہجوم ہو گیا اور مجھے نہ دو رکعت نماز کا موقع ملا اور نہ امام علیہ السلام کی نماز جنازہ پڑھنے کا وقت مل سکا۔

علی بن زبیر بیان کرتے ہیں کہ میں نے سب سے کہا کہ اگر میں تمہاری جگہ ہوتا تو اس موقع پر میں اس تسبیح کی دو رکعت نماز کو چھوڑ دیتا اور امام علیہ السلام کی نماز جنازہ پڑھتا۔ اے سعید! یہ ایک کھلا ہوا گناہ اور نقصان ملا جس پر سعید رونے لگے اور کہا، میری



نیت نیک تھی: کاش میں امام علیؑ کے جنازے پر نماز پڑھ لیتا۔ وہ تو ایسی ہستی تھی کہ جن کا نظیر ملنا ممکن نہیں۔ (رجال الکشی ص ۷۷)

• صاحب مناقب نے کتاب المسترشد سے بحوالہ علی بن زید وزہری اس روایت کو اسی طرح نقل کیا ہے۔ (المسترشد ص ۱۱۱) (المناقب جلد ۲ ص ۷۷)

## ⑥ سن مبارک اور تاریخ شہادت

کشف الغمہ میں منقول ہے کہ حضرت امام زین العابدین علی ابن الحسین علیہ السلام کی وفات اٹھارہ ماہ محرم ۹۳ء میں واقع ہوئی۔ بعض لوگوں نے ۹۵ء میں بیان کیا ہے اور اس وقت آپ کا سن مبارک ۳۷ سال تھا۔ آپ اپنے جدِ بزرگوار امیر المومنین حضرت علی بن ابی طالب علیہ السلام کی حیات میں دو سال کے تھے آپ اپنے عم محترم حضرت امام حسن مجتبیٰ علیہ السلام کے دورِ امامت میں دس سال اور عم نامدار کے بعد اپنے پدر بزرگوار حضرت امام حسین علیہ السلام کے ساتھ دس سال گزارے۔ بقیہ عمر پدر بزرگوار کی شہادت کے بعد پوری ہوئی جو امامت ظاہری کا دور تھا۔ قبر مبارک مدینہ رسول جنت البقیع میں اس قبہ میں ہے جس میں جناب عباس بن عبد المطلب دفن کیے گئے۔ (کشف الغمہ جلد ۲ ص ۷۷)

• جناب امام جعفر صادق علیہ السلام سے مروی ہے کہ حضرت امام زین العابدین علی ابن الحسین علیہ السلام کی عمر اٹھاون سال کی ہوئی اور ابو فروہ سے مروی ہے کہ حضرت امام زین العابدین علیہ السلام کی رحلت مدینہ میں واقع ہوئی اور ۹۳ء میں بقیع میں دفن ہوئے اس سن کو سن فقہاء کہا گیا۔ اس لیے کہ اس سال میں بہت سے فقیہ دنیا سے اٹھ گئے۔ امام علیہ السلام فرماتے ہیں کہ مجھ سے حسین بن امام علی بن الحسین بن علی بن ابی طالب نے بیان کیا کہ میرے پدر بزرگوار امام زین العابدین علیہ السلام نے ۹۳ء میں دنیا سے رحلت فرمائی اور ہم نے بقیع میں ان کی نماز جنازہ پڑھی۔

• ایک اور شخص نے کہا کہ امام زین العابدین علیہ السلام ۳۸ء میں پیدا ہوئے اور ۹۵ء میں دنیا سے رحلت فرمائی۔ (کشف الغمہ جلد ۲ ص ۷۷)

• اسلام اور اوری اور روضۃ الواعظین میں مذکور ہے کہ امام علی بن الحسین علیہ السلام نے ہفتہ کے دن جب کہ محرم ۹۵ء کے بارہ روز باقی رہ گئے تھے دنیا سے رحلت فرمائی اور اُس وقت آپ کی عمر ستاون سال کی تھی۔ (امام احمد ۲۵۱ مطبوعہ جہان۔ روضۃ الواعظین ص ۱۱۱)

• اسلام اور اوری کی روایت کے مطابق یہ شہادت حضرت سید الشہداء امام حسین سلام اللہ علیہ آپ کی (امام زین العابدین علیہ السلام کی) ظاہری مدتِ امامت چونتیس سال رہی اور آپ کے زادِ امامت میں یزید بن معاویہ کا بقیہ زمانہ اقتدار اور معاویہ بن یزید مروان بن الحکم اور عبدالملک بن مروان کا دورِ حکومت رہا اور ولید بن عبدالملک کے زمانہ سلطنت میں امام علیہ السلام کی وفات واقع ہوئی۔ (اسلام اور اوری ص ۱۱۱)

• کاشانی میں جناب ابوالحسن علیہ السلام سے منقول ہے کہ جب امام زین العابدین علیہ السلام کا وقتِ وفات قریب آیا تو آپ پر غش طاری ہو گیا۔ جب آنکھیں کھولیں تو میں نے امام کو اِذَا دَقَعَتِ الْوَأَقْعَةُ اور اِنَّا قَتَعْنَا لَکَ طَرِیعَے ہوئے سنا اور اَللّٰهُمَّ اِنِّیْ اَسْأَلُکَ اَنْ تَجْعَلَ لِّیْ فِیْ هَذِهِ الْاَرْضِ مَبْرَأً مِّنْ تَبَوُّعِ الْاَیْمَنِ حَتّٰی تَنْتَقِیْمَ اَجْرَ الْعَابِدِیْنَ (الزمر آیت ۵۵) کے الفاظ سماعت کیے اس کے بعد آپ کی روح گلشنِ جنت کو پرواز کر گئی اور ہجرِ زبان سے کچھ نہیں فرمایا (اسی باب کی پہلی روایت ملاحظہ کیجیے)

• البیہقی نے حضرت امام جعفر صادق علیہ السلام سے روایت کیا ہے کہ امام نے فرمایا کہ جب امام علی ابن الحسین علیہ السلام کی رحلت ہوئی تو آپ کی عمر ستاون سال کی تھی اور ۹۵ء میں تھا۔ امام حسین علیہ السلام کی شہادت کے بعد آپ پینتیس سال بقیہ حیات گزرے۔ (کاشانی جلد ۲ ص ۷۷)

• مؤلف علیہ الرحمۃ فرماتے ہیں کہ ابن کثیر نے "الکامل" میں لکھا ہے کہ حضرت امام زین العابدین علیہ السلام کی وفات ۹۳ء کے شروع میں ہوئی اور صاحبِ کفایۃ الطالب لکھتے ہیں کہ محرم ۹۳ء میں اسٹارہ تاریخ امام علیہ السلام کی رحلت ہوئی۔

• ایک دوسری روایت کے مطابق آپ کا سالِ وفات ۹۵ء میں تھا کھفی رح نے "مصباح" میں امام زین العابدین سید الساجدین علیہ السلام کی تاریخِ وفات ماہِ محرم کی پچیسویں تاریخ ظاہر کی ہے اور جدول میں ذکر کیا ہے کہ جناب امام علیہ السلام نے محرم ۹۵ء کی بائیس تاریخ ہفتہ کے دن رحلت فرمائی اور آپ کو ہشام بن عبدالملک نے ولید کے دورِ حکومت میں زہر سے شہید کیا۔

• جناب ابن طاووس علیہ الرحمۃ نے کتاب الاقبال بابِ اعمالِ ماہِ رمضان میں یوں بیان کیا ہے کہ جس شخص نے آپ کو قتل کیا اس پر عذابِ الہی کی زیادتی ہو اور وہ ولید تھا جس نے امام علیہ السلام کو زہر دیا۔

• سب جناب امام زین العابدین علیہ السلام کی عمر اسیٹھ سال چار ماہ اور چند روز بتائی گئی ہے اور یہ روایت بھی ہے کہ آپ کی عمر اپنے پدر بزرگوار سید الشہداء حضرت امام حسین علیہ السلام کی عمر کے برابر ستاون سال کی تھی۔ دو سال اپنے جدِ نامدار امیر المومنین علی ابن ابی طالب علیہ السلام کے ساتھ گزارے اور دس سال اپنے عم بزرگوار امام حسن علیہ السلام کے ساتھ اور دس سال اپنے والد امام حسین علیہ السلام کے ساتھ اور شہادت جناب سید الشہداء صلوات اللہ علیہ کے بعد بیست و نین سال زندہ رہے۔

• سب الدرد میں مری ہے کہ آپ کی کل عمر ستاون سال کی ہوئی اور ایک قول یہ بھی ہے کہ اسیٹھ سال کی عمر ہوئی اور اپنے عم بزرگوار امام حسن علیہ السلام کے پہلو میں دفن ہوئے۔

### ⑧ — امام کی اپنے فرزند کو وصیت

الکافی میں امام محمد باقر علیہ السلام کے منقول ہے کہ جب امام زین العابدین علیہ السلام کی رحلت کا وقت قریب آیا تو آپ نے مجھے سینہ سے لگایا اور فرمایا کہ بیٹا! میں تمہیں اس امر کی وصیت کرتا ہوں جس کی میرے پدر بزرگوار نے اپنی شہادت سے پہلے مجھے وصیت فرمائی تھی اور یہ بھی فرمایا کہ میرے پدر بزرگوار حضرت امام حسین علیہ السلام کو ان کے والد بزرگوار امیر المومنین حضرت علی ابن ابی طالب علیہ السلام نے وصیت فرمائی کہ ”بیٹا! اس شخص پر ظلم کرنے سے بچتے رہو جسے تمہارے خلاف سوائے خدا کے کوئی مددگار نہ ملے“۔ (الکافی جلد ۲ ص ۳۳۱)



## بَحَارُ الْأَنْوَارِ




### باب



### ازواج

اور

اولادِ امام علیہ السلام



## ① اولادِ امام علیہ السلام

ہے کہ امام علی بن الحسین علیہ السلام کے بارہ فرزند تھے جن میں امام محمد باقر علیہ السلام اور عبد اللہ باہر کے سوا سب کینزوں کے بطن سے تھے جن کی والدہ ماجدہ ام عبد اللہ دختر امام حسن علیہ السلام بن علی بن ابی طالب علیہ السلام تھیں۔ اور جناب ابوالحسن زید شہید کوفہ و عمر توام پیدا ہوئے تھے، عبد الرحمن و سیدان توام تھے، حسین و عبید اللہ توام تھے۔ اصغر، حسن اور محمد اصغر یہ تینوں فرو یعنی اکوٹے تھے اور علی آپ کے سب سے چھوٹے فرزند تھے۔ یہ سب دوسری بیویوں کے بطن سے تھے۔ اکوٹی صاحبزادی صرف خدیجہ تھیں۔ یہ بھی کہا جاتا ہے کہ آپ کے کوئی صاحبزادی تھیں ہی نہیں۔ اور ایک قول یہ بھی ہے کہ آپ کی تین صاحبزادیاں تھیں علیہ اور ام کلثوم تھیں۔

امام کی رحلت کے بعد ان فرزندوں میں امام محمد باقر علیہ السلام، عبد اللہ باہر زید بن علی، عمر بن علی، علی بن علی اور حسین اصغر موجود تھے۔ (الناف جلد ۲ ص ۱۱۱)

سب کشف الغمہ کی روایت کے مطابق امام علی بن الحسین علیہ السلام کے اولاد ذکر (زنیہ) کی تعداد نو تھی اور آپ کی کوئی صاحبزادی نہ تھیں۔ ابن خشاب نے کتاب موالید اہل البیت علیہم السلام میں یہ بیان کیا ہے کہ آپ کے آٹھ فرزند تھے اور کوئی دختر نہیں اور صاحبزادوں کے یہ نام بتائے ہیں۔ امام محمد باقر علیہ السلام، جناب زید شہید کوفہ عبد اللہ عبید اللہ، حسن، حسین، علی، عمر بن علی (کشف الغمہ جلد ۲ ص ۱۱۱)

سب یہ بھی بیان کیا گیا ہے کہ امام زین العابدین علیہ السلام کے فرزندوں کی تعداد دس ہے اور صاحبزادیوں کی تعداد چار۔

کتاب الدرر میں امام کے صاحبزادوں کی تعداد پندرہ بیان کی گئی ہے جن کے نام یہ ہیں۔ امام محمد باقر علیہ السلام جن کی والدہ ماجدہ ام الحسن دختر امام حسن علیہ السلام تھیں۔ عبد اللہ، حسن و حسین جن کی ماں کینز تھیں، زید اور عمر ان کی والدہ بھی کینز تھیں حسین اصغر، عبد الرحمن اور سلمان بھی کینز کے بطن سے تھے اور علی جو امام کے سب سے چھوٹے

مسرزند تھے اور خدیجہ کی ماں بھی ایک کینز تھیں اور محمد اصغر بھی کینز کے بطن سے تھے۔ رہیں بیٹیاں، فاطمہ علیہ اور ام کلثوم تو ان کی ماں بھی ام ولد تھیں۔

سب جناب امام کے عقب میں چھ فرزند ہوئے جو امام محمد باقر علیہ السلام عبد اللہ باہر، عمر، علی، حسین اصغر اور جناب زید تھے۔

اور عبد اللہ کے عقب میں محمد ارقط ہوئے اور ان کے اسماعیل جن کے دو اولاد ذکر ہوئیں، محمد بن اسماعیل اور حسین بن اسماعیل۔

جناب عبد اللہ کو باہر کہا جاتا تھا اور یہ لقب انھیں ان کے حسن و جمال کے سبب سے ملا تھا۔ وہ حسین اور خوبصورت تھے جس مجلس میں بیٹھتے تھے ان کا حسن و رخشاں رہتا تھا۔ جناب شیخ مفید فرماتے ہیں کہ عبد اللہ ایک فاضل اور فقیہ تھے جنھوں نے اپنے آباؤ اجداد اور آنحضرت صلی اللہ علیہ وآلہ وسلم سے روایات نقل کی ہیں۔

سب محمد ارقط کے بارے میں کہا جاتا ہے کہ ان کے اور امام جعفر صادق علیہ السلام کے درمیان کچھ اختلافات تھا۔ ایک دفعہ انھوں نے امام علیہ السلام کی شان میں گستاخی کی تو امام علیہ السلام نے ان کے لیے بد دعا کر دی جس کی وجہ سے ان کے منہ پر داغ پڑ گئے اور شکل خراب ہو گئی۔ لیکن باعتبار نسب ان میں کوئی قابل اعتراض بات نہ تھی انھیں ارقط اسی لیے کہا جاتا ہے کہ ان کے چہرے پر داغ تھے۔

سب عمر بن علی کی اولاد میں عسکری بن عمر بن علی اور محمد بن عمر بن علی دو فرزند ہوئے جن میں علی بن عمر کی کئی اولادیں ہوئیں جن کے نام یہ ہیں حسن بن علی بن عمر الاشرف قاسم بن علی بن عمر بن علی اور محمد بن علی۔ قاسم بن علی کے بارے میں کہا جاتا ہے کہ ان کی کنیت ابو علی تھی اور یہ ایک شاعر تھے بغداد میں روپوش رہے۔ رشید انھیں حجاز لے آیا تھا اور قریب خانہ میں ہی انتقال ہو گیا جیسا کہ حواشی المشجر الکشفات کے ص ۱۱۱ پر بیان کیا گیا ہے۔ یہ ان محمد کے باپ ہیں جو زمانہ معصوم میں تھے اور جارود کے ایک گروہ کا ان کے بارے میں یہ عقیدہ ہو گیا تھا کہ وہ زندہ ہیں اور انھیں موت نہ آئے گی جب تک کہ وہ زمین کو عدل و انصاف سے نہ بھر دیں گے۔

(الفصل ابن حزم ناہری جلد ۲ ص ۱۱۱)

سب علی بن عمر کے بھائی محمد بن عمر کے دو بیٹوں کی اولاد میں ابو عبد اللہ اور قاسم بن محمد جن کی اولاد کوفہ و طبرستان اور عمر و جعفر کی اولاد خراسان میں ہے۔

سب جناب زید بن علی بن الحسین علیہ السلام کی تین اولادیں ہوئیں حسین بن زید عیسیٰ بن زید، محمد بن زید۔ اور حسین بن زید سے یحییٰ بن حسین پیدا ہوئے۔

حسین بن زید کے بارے میں یہ تفصیل ہے کہ بڑے عبادت گزار اور گریہ کن انسان تھے۔ چنانچہ ابوالفرج نے اپنے مقاتل میں لکھا ہے کہ یحییٰ بن حسین بن زید ناقص سی کہ: ایک دفعہ میری والدہ نے میرے والد ماجد سے کہا کہ آپ کا گریہ کتنا زیادہ ہو گیا ہے؟ انھوں نے جواب دیا کہ کیا دونوں تیروں اور آگ نے میرے لیے کوئی خوشی چھوڑی ہے جو میرے رونے سے مانع ہو یعنی وہ تیر جن سے ان کے پیر بزرگوار جناب یہ اور ان کے بھائی یحییٰ قتل ہوئے۔“

جناب حسین کے کنیت ابو عبد اللہ تھی۔ یہ کم سن تھے کہ ان کے والد بزرگوار کی رحلت ہو گئی اور حضرت امام جعفر صادق علیہ السلام نے ان کی پرورش کی اور انھیں تعلیم دی یہ عبد اللہ محض کے فرزندوں محمد و ابراہیم کے ساتھ جنگ میں شریک تھے پھر یہ گورنر شین ہو گئے جناب شیخ طوسی نے رجال کے صفحہ ۱۶۸ پر ان کا اصحاب امام جعفر صادق علیہ السلام میں شمار کیا ہے۔ ابوالفرج بھی یہی کہتے ہیں کہ یہ امام جعفر صادق علیہ السلام کے یہاں قیام کرتے تھے جب ان کے والد قتل ہو گئے تو امام جعفر صادق علیہ السلام نے ان کی تربیت اپنے وقتے لے لی۔ ۲۵ھ میں ان کی رحلت ہوئی۔

مولف کتاب غایۃ الاختصاص نے انھیں سید جلیل اور لوگوں میں کریم کے لقب سے یاد کیا ہے جو بنی ہاشم میں اپنے علم اور زہد و فضل میں ایک اہم مقام رکھتے تھے۔ سید عیسیٰ بن زید نو بیہ کنیز کے بطن سے تھے۔ محرم سنہ ۴۸ھ میں پیدا ہوئے جبکہ وہ نصرانیوں کے عید میلاد کی رات تھی اور اس وقت ان کے والد بزرگوار جناب زید ہشام بن عبد الملک سے نالائقی تھے اور ان کی والدہ ان کے ساتھ تھیں۔ چنانچہ راستہ میں انھیں دروازہ لاحق ہوا جناب زید عیسیٰ بنوں کے ایک گرجا میں چلے گئے اور اسی سبب میں عیسیٰ پیدا ہوئے جن کا نام حضرت عیسیٰ علیہ السلام کے نام پر رکھا گیا۔

کافی میں مذکور ہے کہ یہ محمد نفس زکیہ کے ساتھ جنگ میں شریک تھے۔ پھر لبرہ میں ابراہیم بن عبد اللہ کے ساتھ رہ کر جنگ میں شرکت کی اور ان کے نائب اور عدار لشکر رہے۔ جب ابراہیم باغری میں قتل ہو گئے تو یہ کوفہ کی طرف لوٹے تو ان کے سلسلے ایک شیرنی آگئی جس کے ساتھ اس کے بچے بھی تھے وہ لوگوں پر لوٹ پڑی اور عیسیٰ نے اپنا تیرکان نکال کر اس پر حملہ کیا اور اسے مار ڈالا جس پر ان کے منہ سلام نے کہا اے آقا! آپ نے تو اس کے بچوں کو یتیم کر دیا۔ عیسیٰ نے مسکراتے ہوئے کہا کہ ہاں میں شیرنی کے بچوں کا یتیم کرنے والا ہوں۔ چنانچہ اس کے بعد جب کبھی ان کے ساتھی ان کا ذکر کرتے تھے تو ان کو موتم الاشبال

(شیر کے بچوں کو یتیم کرنے والا) سے یاد کرتے تھے اور لوگ کہتے تھے کہ موتم الاشبال ایسا ایسا کہا کرتے تھے۔ آخر کار منصور مہدی اور ہادی کے زمانہ تک روپوش رہے اور اس کے دور حکومت میں کوفہ کے اندر ۱۶۹ھ میں رحلت کی جب کہ ان کی عمر ساٹھ سال کی تھی۔ لوگوں کا یہ کہنا تھا کہ عیسیٰ اپنے زمانہ میں زہد و تقویٰ مسلم و دانش اور امیر دینیہ میں ایک بلند درجہ شخصیت کے مالک تھے۔ یہ شاعر بھی تھے جن کے اشعار کا مجموعہ شعراء الطالیین میں میں ذکر کیا گیا ہے۔

• سید محمد بن زید کی کنیت ابو جعفر تھی اور ابو عبد اللہ بھی بتائی گئی ہے۔ یہ اپنے والد کے سب سے چھوٹے فرزند تھے ان کی والدہ سندہ کنیز تھیں۔ بڑے شرف و عظمت والے انسان تھے۔

محمد بن ہشام المروانی کے ساتھ ان کا ایک عجیب واقعہ ہوا جو انکی شان اور مرتبہ کو دوبالا کرتا ہے اور وہ یہ کہ منصور محمد بن ہشام کی تلاش میں کوشاں تھا اور اس کی یہ صورت ہوئی کہ منصور حج کے لیے گیا تھا۔ جب اسے اس کا پستہ چلا کہ ابن ہشام مسجد الحرام کے اندر موجود ہے تو اس نے رزیح کو اس کا ذمہ داری سونپی کہ سوائے ایک دروازے کے مسجد کے تمام دروازے بند کر دیے جائیں اور اس کھلے ہوئے دروازے سے وہی شخص نکلے جسے وہ جانتا پہچانتا ہو۔

چنانچہ المروانی نے اس شرارت کو سمجھ لیا اور حیرت میں رہ گیا۔ محمد بن زید نے بھی اس کی طرف دیکھا جو اسے پہچانتے ہی نہ تھے اور اس سے کہنے لگے کہ تم حیرت اور پریشانی میں کیوں ہو اور تم کون ہو؟

وہ بولے کہ کیا مجھے جان کی امان ملے گی؟ آپ نے اس سے وعدہ کر لیا اور امان دے دی۔ اب مروانی نے ان سے کہا کہ آپ کون ہیں؟

آپ نے جواب دیا کہ میں محمد بن زید بن علی بن الحسین ہوں۔ یہ سن کر مروانی تاوم سا ہو گیا اور کہنے لگا کہ میں خدا کے یہاں اپنے آپ کو جواب دہ سمجھتا ہوں کہ ہم نے آپ کو تکلیف پہنچائی۔

محمد بن زید کہنے لگے کہ کوئی بات نہیں، تم میرے باپ کے قاتل نہیں ہو اور نہ مختار قتل ان کے خون کا بدلہ ہو سکتا ہے اس وقت میں مختاری رہائی کو مقدم سمجھتا ہوں۔ چنانچہ محمد بن زید نے اس کی رہائی اور خلاصی کی کوشش کی، یہاں تک کہ وہ اسے



اپنے ساتھ مسجد جامع تک لاتے اور اسے آزاد کر دیا۔ (عمدة الطالب ص ۲۹۹)

• سید خلیف بغدادی نے کہا کہ محمد بن عبداللہ بن حسن مثنیٰ نفس زکیۃ نے وصیت کی تھی کہ اگر مجھے کوئی حادثہ رونما ہو جائے اور مرا جاؤں تو میرے بعد میرے بھائی ابراہیم بن عبداللہ وارث ہوں گے اور اگر ابراہیم بن عبداللہ بھی نہ رہیں تو ان کے بعد عیسیٰ بن زید بن علی اور محمد بن زید بن علی قائم مقام قرار پائیں گے۔ حسن بن محمد بن یحییٰ کا بیان ہے کہ میرے جد بزرگوار کہا کرتے تھے کہ محمد بن زید بنی ہاشم کے خصوص میں بیان اور کلام میں ایک اہم درجہ رکھتے تھے۔

• جناب حسین بن زید کے سات فرزند تھے۔ یحییٰ، علی، حسین بن حسین، قاسم، محمد، اسحاق، عبداللہ، یحییٰ بن حسین بن زید کو جناب شیخ طوسی نے اپنی رجال کے صفحہ ۲۶ پر امام موسیٰ کاظم علیہ السلام کے اصحاب میں شمار کیا ہے اور ابوالفتح محمد بن علی بن محمد العمری نے کہا ہے کہ ان کی والدہ حسینیہ نسل سے تھیں۔ محمد بن زید کی رحلت ۲۲۸ھ میں بغداد میں ہوئی اور مامون نے ان کی نماز جنازہ پڑھی۔

شیخ ابوالحسن سے سوال کیا گیا کہ یحییٰ بن حسین کی والدہ کون تھیں؟ انھوں نے جواب دیا کہ خدیجہ دختر امام محمد باقر علیہ السلام ان کی ماں تھیں اور یحییٰ کی کنیت ابوالحسن بیان کی گئی ہے۔

خلیف نے اپنی تاریخ جلد ۱۳ کے صفحہ ۱۸۹ پر لکھا ہے کہ بغداد میں رہتے تھے اور اپنے والد سے روایات کے ناقل تھے۔ منقول ہے کہ ان کی وفات مورخہ ۲۶ ربیع الثانی ۲۳۸ھ جو جمعہ کے دن ہوئی اور قریش کے قبرستان میں دفن ہوئے۔ عبداللہ بن ہارون نے ان کی نماز جنازہ پڑھائی اور خود قبر میں ان کو رکھیں دفنایا۔ ان کی تاریخ وفات میں تامل ہے جو اس وجہ سے ہے کہ عبداللہ بن ہارون کی طرسوس میں ۲۱۸ھ کے اندر وفات ہو چکی تھی پھر یہ کیسے ہو سکتا ہے کہ وہ اس شخص کی نماز جنازہ پڑھائے جو ۲۲۸ھ یا ۲۳۸ھ میں رحلت کر جائے۔ یہ بات حقیقت کے قطعاً خلاف ہے۔

• سید علی بن حسین بن زید بغداد میں رہے اور سہار میں قتل ہوئے۔ المنتقلہ العمدۃ اور المشجر الکفایت میں ان کا ذکر موجود ہے۔

• حسین بن حسین بن زید قعد (جد اعلیٰ سے قریبی رشتہ رکھنے والا) سے مشہور تھے۔ ابوالفرج نے مقاتل کے صفحہ ۶۹۸ پر لکھا ہے کہ حکیم بن یحییٰ نے جو سے بیان کیا کہ حسین بن حسین بنی ہاشم کے بزرگ اور ان کے جد اعلیٰ تھے اور ان کے پاس

دنیا کے ہر طرف سے مال آتا تھا۔ ایک دن ہم تمہارے جد ابوالحسن محمد بن احمد اصہبانی کے پاس بیٹھے تھے اور طلبہ کی ایک جماعت بھی وہاں موجود تھی جن میں حسین بن حسین بن زید بن علی، محمد بن علی بن عمرو طوی صہاسی اور ابوالہاشم داؤد بن قاسم جعفری شامل تھے تو تمہارے جد نے حسین بن حسین سے کہا کہ اے ابوالعباس! آپ تو تمام اولاد رسول صلی اللہ علیہ وآلہ وسلم کے اقدار اور ابوالہاشم داؤد جعفری کے اقدار (جد اعلیٰ کے رشتہ دار) ہیں اور آپ دونوں آل رسول کے بزرگ ہیں اور پھر انھوں نے ان دونوں کے حق میں دعا خیر کی۔

چنانچہ محمد بن علی بن حمزہ کو ان دونوں سے حد ہونے لگا اور تمہارے جد سے کہنے لگے کہ اے ابوالحسن! ان دونوں کو اس زمانہ میں قعد ہونا کیا نفع دے گا اگر میرے دونوں اپنے زمانہ والوں سے ان پر اپنے عطیوں کے مقابلہ میں سبزی ترکاری کا ایک گنہہ مجھے طلب کریں۔

• محمد بن زید بن علی بن حسین کی اولاد میں صرف ایک سہتی جعفر بن حمزہ تھے۔ جن کے بارے میں کہا جاتا ہے کہ ان کی والدہ کا نام عنادہ تھا۔

(انساب معصب ص ۴۱)

ایک قول یہ بھی ہے کہ ان کی والدہ سہادہ دختر خلف حمزوی تھیں۔

(مشجر عمیدی ص ۴۱)

ابوالحسن عمری کہتے ہیں کہ جعفر ایک شاعر وادیب تھے۔ ابوطالب مروزی کا بیان ہے کہ محمد بن زید کے ایک ہی فرزند تھے اور وہ جعفر رئیس الشعراء تھے جو خراسان سے نکلے اور مرو میں قتل کر دیے گئے۔ ان کی قبر ساسان کے راستہ میں ہے۔

عمیدی نے کہا ہے کہ ان کی اور ان کے بھائی محمد کی قبر جو معتز باللہ کے لقیب سے معروف تھے ایک ہی جگہ پر واقع ہے۔

ان کے تین فرزند ہوئے محمد، احمد اور قاسم، احمد کے بارے میں بتایا جاتا ہے کہ یہ امام مسلم رضا علیہ السلام کے قریبی اصحاب میں سے تھے اسی سبب سے انھوں نے کتب فقہ حنفی تالیف کی جیسا کہ صاحب ریاض العلماء نے بیان کیا ہے سیبلی خان مدنی شیلزی کا نسب جو شرح الصغیرہ انوار الریبع سلانۃ الدرجات الرنیعہ اور طراز وغیرہ جیسی مفید کتابوں کے مولف ہیں۔ انہی کی طرف منتہی ہونے پر بحث کی ہے اور مخالفین کے اعتراضات کے مدلل جوابات دیتے ہیں۔ طوالت کی وجہ سے ان کے بیان کا یہاں موقع نہیں۔

حسین بن علی بن الحسین نے پانچ فرزند چھوڑے۔ عبید اللہ، عبد اللہ، مسلم، سلیمان اور حسن۔ جناب حسین کی کنیت ابو عبد اللہ تھی ان کی والدہ ایک کنیز تھیں۔ انھیں حسین اصغر کہا جاتا تھا۔ اس لیے کہ ان کے بڑے بھائی بھی حسین تھے جو والدہ سے تھے۔

صاحب "غایۃ الاختصار" نے انھیں زاہد، صابر، محدث و منیرہ کے الفاظ سے یاد کیا ہے۔ ان کی اولاد حبیبیہ اور باعظمت ہوئی۔ سب ان کا احترام کرتے اور ان کی اطاعت کرتے تھے۔ انھوں نے اپنے والد بزرگوارؑ کو پھوپھی جناب فاطمہ دختر امام حسن علیہ السلام نیز اپنے بھائی حضرت امام ابو جعفر محمد باقر علیہ السلام اور ان کے علاوہ دوسرے لوگوں سے احادیث کی روایت کی ہے اور انھیں لوگوں نے ان سے نقل کیا ہے۔ یہ اپنے پیغمبرؐ کی

حضرت امام زین العابدین علیہ السلام سے عبادت کرنے میں بہت زیادہ مشابہ تھے۔ جناب طوسیؒ نے انھیں اصحاب ائمہ امام سید الساجدین، امام محمد باقر اور امام جعفر صادق علیہم السلام میں شمار کیا ہے۔ جبرہ میں ابن حزم کے قول کے مطابق ان کے ایک پڑاویں لنگ تھے۔ ۱۵۰ عریں بعد ستاون سال ان کی رحلت ہوئی اور بقیع میں دفن ہوئے۔ اس حساب سے ان کی ولادت سنہ ۱۰۰ھ کی قرار پاتی ہے۔ لیکن یہ درست نہیں۔ اس لیے کہ حضرت امام زین العابدین علیہ السلام کی وفات (۹۰ عریں یا ۹۷ عریں) سنہ ۱۰۰ھ سے چند سال قبل ہی واقع ہوئی ہے۔ اس کی پوری تحقیق کتاب منقذ الطالبین کے حاشیہ پر موجود ہے۔

• عبید اللہ بن حسین بن علی بن الحسین۔ اعرج سے مشہور تھے اس لیے کہ ان کے ایک پاؤں میں نقص تھا۔ ان کی کنیت ابو علی تھی۔ والدہ دختر حمزہ بن مصعب بن زبیر بن العوام تھیں۔ عبید اللہ نے محمد نفس زکیہ کی بیعت سے انکار کر دیا تھا۔ چنانچہ محمد نے قسم کھائی تھی کہ میں عبید اللہ کو جہاں دیکھوں گا قتل کر دوں گا۔

جب یہ محمد کے سامنے لائے گئے تو محمد نے اپنی آنکھیں بند کر لیں تاکہ وہ انھیں نہ دیکھ سکے اور انھیں قتل کرنا نہ چاہا۔ جو اس ڈر میں تھا کہ قسم نہ لوٹ جائے۔ عبید اللہ سفاح کے پاس آئے تو اُس نے دائیں میں انھیں کچھ جائداد کی منظوری دے دی جس کی سالانہ آمدنی اتنی ہزار دینار تھی۔ پھر یہ ابومسلم کے پاس خراسان آئے تو اُس نے انھیں بہت کچھ مال سے نوازا اور خراسان والوں نے ان کی قدر و منزلت کی۔ جب سفاح کو ان کا حال قیام گراں گزرا تو اُس نے ان سے بدسلوکی شروع کر دی۔

غایۃ الاختصار کے ص ۵۰ پر مذکور ہے کہ بنی عباس کی حکومت سے پہلے جو مسلم سے صحابی اچھی بیعت و دعوت دیا تھی یسین، اس سے انھیں وہ جب

اس نے بیعت پر اصرار کیا اور باہمی بد مزگی بڑھی تو عبید اللہ سچے کی طرف مڑے اور گریہ جس سے ان کے پاؤں میں لنگ آگئی۔

جب بنی عباس کی حکومت ہوئی تو انھوں نے بند بختین (بند الشیر) وغیرہ کی جائداد انھیں بخش دی۔ آخر کار عبید اللہ اپنی اسی جائداد میں رہ کر رحلت کر گئے۔ اور ابو نصر بخاری کے قول کے مطابق اُس وقت ان کی عمر ۲۷ سال تھی اور ان کے والد زندہ تھے۔

عمری کا یہ قول ہے کہ اس وقت وہ چھالیس سال کے تھے۔

عبید اللہ کے باپ سے میں کہا جاتا ہے کہ ان کی ماں ام خالدہ دختر حمزہ بن مصعب زبیری تھیں جو ان کی ان کے بھائی علی اور عبید اللہ، تیثوں کی والدہ تھیں۔

ابن مہنا کہتے ہیں کہ یہ صاحب حیثیت لوگوں میں زائد و متقی شخص تھے۔ ان کی اولاد مکہ، مدینہ، بغداد، واسط، خراسان اور مصر وغیرہ میں رہی اور انھوں نے اپنے والد کی زندگی میں ۱۵۰ عریں میں رحلت کی۔

• علی بن الحسین اصغر کے باپ سے میں ابن غنہ اور ابو نصر بخاری کا قول ہے کہ یہ خاندان بنی ہاشم میں صاحب علم و فضل خوشگو اور صاحب بیان تھے۔

ابن مہنا نے بھی یہی کہا ہے کہ بنی ہاشم کے لوگوں میں صاحب فیضیت تھے۔

• حسن بن حسین کی کنیت ابو محمد تھی۔ ان کی اور ان کے بھائی سلیمان کی والدہ عبیدہ دختر داؤد بن امامہ بن سہل بن حنیف انصاری تھیں۔

ابو نصر نے اپنی کتاب کے ص ۵۰ پر ذکر کیا ہے کہ یہ مکہ میں مقیم رہے لیکن عمری کہتے ہیں کہ یہ مدینہ میں سکونت پذیر رہے اور روم کے علاقہ میں رحلت کر گئے۔ یہ ایک محدث تھے۔ مصعب زبیری نے کتاب نسب قریش کے ص ۱۰ پر لکھا ہے کہ حسن اور محمد کنز کے بطن سے تھے اور یحییٰ و سلیمان کی ماں عبیدہ دختر داؤد بن ابی امامہ بن سہل بن حنیف انصاری تھیں۔

عبید اللہ بن حسین کی اولاد میں پانچ لڑکے علی بن عبید اللہ، محمد، جعفر، حمزہ اور یحییٰ تھے۔

علی بن عبید اللہ کی کنیت ابو محمد اور عرف صالح تھا۔ ابو نصر اپنی کتاب کے ص ۱۰ پر لکھتے ہیں کہ حسن بن حسین کی اولاد میں پانچ لڑکے علی بن عبید اللہ، محمد، جعفر، حمزہ اور یحییٰ تھے۔

انھیں اور ان کی بیوی ام سلمہ دختر عبید اللہ بن حسین بن علی دونوں کو زوج صالح کہا جاتا تھا۔

• سید علی بن عبید اللہ مستجاب الدعوات تھے۔ ابو نصر اور ابن عبید نے ذکر کیا ہے کہ محمد بن ابراہیم طباطبائی نے جو کوفہ کے ایک عہدیدار سے کہا تھا کہ اگر خود قبول نہ کریں تو اپنے فرزندوں محمد اور عبید اللہ میں سے کسی کو جنگ میں شرکت کے لیے کہیں لیکن انہوں نے ان کے حکم کو نہ مانا اور نہ اپنے بیٹوں کو ان کی مدد کی اجازت دی۔

• محمد بن عبید اللہ کی ماں کینز تھیں اور یہ خود ایک مروی اور کریم تھے اور انہوں نے بیس سال کی عمر میں وفات پائی۔ (العمدة ص ۲۱۹، مشعر عیدی ص ۱۳۱)

• سید جعفر بن عبید اللہ کے بارے میں قاسم الرسی بن ابراہیم طباطبائی کہتے ہیں کہ یہ ائمہ آل رسول میں ایک امام تھے۔ ابو نصر بخاری کا قول ہے کہ جعفر بن عبید اللہ کے پیرو اور شیعہ انہیں حجت سے یاد کرتے تھے اور یہ اپنی فصاحت و بلاغت اور فضیلت و جمال میں جناب زید بن علی بن اکثم سے مشابہ تھے۔ جس طرح جناب زید جناب امیر المومنین علی ابن ابی طالب علیہ السلام سے مشابہ تھے۔ یہ سادات بنی ہاشم میں فضیلت زید و تقویٰ اور حلم و شرافت کے حامل تھے نیکی کا حکم کرتے اور بڑائی سے روکتے تھے۔ ان کے شیعوں کا یہ نظریہ تھا کہ یہ زمین پر خدا کی حجت ہیں۔

• سید حمزہ بن عبید اللہ کو کتاب العمدة کے صفحہ ۲۱۹ پر مختل الوصیۃ کہا گیا ہے۔ جس سے مقصود یہ کہ انہوں نے اپنے والد کی وصیت کو نظر انداز کر کے عدوی حکمی کی اور دعوے کو کام میں لائے لیکن اس کی وجہ نہیں بتائی گئی۔

• سید عبداللہ بن اکثم کی اولاد میں صرف جعفر تھے اور ان سے محمد العقیقی اسماعیل منتقدی اور احمد منتقدی کی اولاد چلی۔ چنانچہ جعفر کے بارے میں محمدی کا یہ قول ہے کہ یہ ایک بڑے صاحب فضیلت اور خوبیوں کے مالک تھے۔ ان کی ماں زبیرہ تھیں اور صحیحاً کا لقب دیے گئے تھے۔ ابو نصر بخاری کا یہ قول ہے کہ یہ صاحبان خیر میں سے تھے۔ ابن عبید نے بھی کتاب العمدة میں صحیحاً کے لقب سے ان کا ذکر کیا ہے اور منتقلۃ الطالبین میں ان کا مکرر تذکرہ کیا ہے۔

• سید علی بن حسین اصغر کی اولاد میں عیسیٰ بن علی احمد بن علی معروف بہ حقیقہ موسیٰ بن علی معروف بہ حمصہ اور محمد بن علی نے اولاد چھوڑی جن میں سے محمد کی کچھ اولاد طبرستان میں ہے۔

• سید عیسیٰ بن علی غضارہ سے مشہور تھے جن کا عیدی نے مشعر کے صفحہ ۱۲۶ پر ذکر کیا ہے اور کتاب منتقلہ اور العمدة وغیرہ میں بھی ان کا ذکر کیا گیا ہے۔

• سید احمد بن علی کے بارے میں ابو نصر بخاری کی کتاب سرائسلسلہ کے ص ۲۲

پر کیا گیا ہے کہ ان کی اور ان کے دونوں بھائیوں، محمد اور عیسیٰ کی ماں نوفلیہ تھیں اور یہی طباطبائی نے کتاب المنتقلہ میں اور ابن عبید نے العمدة اور عیدی نے کتاب مشعر میں بیان کیا ہے تذکرۃ الخواص اور طبقات ابن سعد میں ذکر کیا گیا ہے کہ امام علی بن اکثم

زین العابدین علیہ السلام صاحب اولاد ہوئے جن میں حسن اور حسین اکبر لاؤلد رہے اور امام محمد باقر علیہ السلام جو ابو جعفر کنیت رکھتے تھے ایک مرد فقیہ تھے جن کی نسل آگے بڑھی اور جن کا تذکرہ آگے چل کر کیا جائے گا۔ اور آپ کے ایک فرزند عبداللہ بن علی اور ان سب کی والدہ ام عبداللہ دختر امام حسن بن علی بن ابی طالب تھیں۔ عمر اور جناب زید شہید کوفہ اور صل بھی آپ کے فرزند تھے اور منہجہ صاحبزادی تھیں جو سب کینز کے بطن سے پیدا ہوئے۔ ایک فرزند حسین اصغر تھے۔ علی کی ماں کا نام علیہ تھا اور ان دونوں کی ماں کینز تھیں اور مکتوم سلمان اور علیہ کے بھی کینز کے بطن سے تھے اور قاسم اور ام الحسن ام البنین اور فاطمہ کی دوسری ماں تھیں اور یہ بھی کہا گیا ہے کہ عبید اللہ بھی جناب امام کے ایک فرزند تھے۔

(تذکرۃ الخواص ص ۱۸۳، طبقات ابن سعد ص ۱۲۱)

## ② = اسلام میں ذات پات کی تمیز نہیں ہے

\* کافی میں حضرت امام محمد باقر علیہ السلام سے منقول ہے کہ بعبرہ کا رہنے والا ایک شخص شیبانی جسے عبدالملک بن حزمہ کہا جاتا تھا امام علی بن اکثم علیہ السلام کی خدمت میں حاضر ہوا۔ تو امام علیہ السلام نے اس سے دریافت فرمایا کہ کیا تمہاری کوئی بہن ہے؟

اس نے عرض کیا کہ جی ہاں۔

امام علیہ السلام نے فرمایا کہ کیا تم مجھ سے اس کا نکاح کر دو گے؟

اس نے عرض کیا، ضرور کر دوں گا۔

پھر وہ شخص بعبرہ چلا گیا اور امام علیہ السلام کے اصحاب میں سے ایک بزرگ اس کے گھر پر گئے اور انہوں نے امام علیہ السلام کے لیے رشتہ کی خواستگاری کی تو ان سے کہا گیا کہ فلاں بن فلاں (علی بن اکثم) تو اپنی قوم میں سید و سردار ہیں۔ چنانچہ وہ صحابی امام کی خدمت میں حاضر ہوئے اور عرض کیا کہ میں نے اس شیبانی سے آپ کی نزدیک کے بارے میں لکھو

کی تھی تو انہوں نے آپ کے بارے میں یہ خیال کر رکھا ہے کہ وہ سیدہ اور آل رسول ہیں یہ جیسا غیر سیدانی کس طرح سید کے نکاح میں آسکتی ہے ؟

امام علیہ السلام نے فرمایا کہ جو کچھ اس شبہانی نے بتایا اور تمہیں سنایا میں تمہیں اس سے بری سمجھتا ہوں۔ تمہیں اُسے سب کچھ بتا دینا چاہیے تھا۔ کیا تم نہیں جانتے تھے کہ اسلام نے ذات پات اور اوچ نیچ کو ختم کر دیا ہے اور تمام نقائص دور کر دیے ہیں اور اس نے پست اور نیچے لوگوں کو عزت بخشی ہے۔

چنانچہ اسلام کی وجہ سے مسلمانوں کے لیے پستی اور حقارت نہیں رہی۔ یہ سب باتیں تو زمانہ جاہلیت کی تھیں جنہیں اسلام نے صفحہ ہستی سے بالکل مٹا دیا اور یہ فرسودہ روایات ختم کر دیں۔ (الکافی جلد ۵ صفحہ ۲۴۲)

### ③ — عظمتِ امام علیہ السلام

کافی میں یزید بن حاتم سے مروی ایک روایت نقل کی گئی ہے کہ عبدالملک بن مروان کا شہر کے واقعات کی خبری کرنے والا مدینہ میں ایک جاسوس تھا جس نے اُسے لکھا کہ امام علی ابن ابی طالب علیہ السلام نے اپنی ایک کینز کو آزاد کر کے اس سے شادی کر لی ہے۔

یہ خبر عبدالملک کو پہنچ گئی تو اُس نے امام علیہ السلام کو ایک خط لکھا جس کا مضمون یہ تھا ”مجھے اطلاع ملی ہے کہ آپ نے اپنی کینز سے شادی کر لی ہے جو آپ کے لیے مناسب نہ تھا۔ آپ کو یہ معلوم ہے کہ قریش میں آپ کے مناسب کفو اور برابری کے گھرانوں میں رشتہ تزدیج ممکن تھا جس سے اولاد شریف اور نجیب الطرفین ہوتی۔ آپ نے اپنی عظمت و شرافت کو بھی نہ دیکھا اور نہ ہونے والی اولاد کا خیال رکھا۔“

امام علیہ السلام کو اس کا یہ خط ملا تو آپ نے اسے جواب میں لکھا کہ ”مجھے تمہارا خط مل گیا تم نے میری کینز سے میرے رشتہ زوجیت کو پسند نہیں کیا اور اس عمل کو ایک سخت پیرائے میں لے لیا۔ تم یہ سمجھتے ہو کہ قریش ہی وہ ہیں کہ جن کی عورتوں سے رشتہ کرنے میں عظمت حاصل ہوتی ہے اور ان سے اولاد میں شرف و عظمت حاصل ہوتی ہے۔ یہ تو دیکھو کہ آنحضرت صلی اللہ علیہ وآلہ وسلم پر کسی کو شرف و عزت میں کوئی برتری اور بلندی حاصل نہیں۔ وہ کون ہے جو ان سے بڑھ کر ہو سکے۔ یہ تو ایک برکت کا کام تھا جو میں نے انجام دیا خداوند عالم نے تو مجھ سے ایسے کام کی طلب کی تھی کہ میں اُس سے ثواب حاصل کر سکوں اور پھر وہ

سنت رسول اللہ صلی اللہ علیہ وآلہ وسلم قرار پا جائے۔ جو شخص دین الہی میں خالص اور پاکیزہ نفس ہوتا ہے تو اس کے کام میں کوئی چیز جمل نہیں ڈال سکتی۔ خدا نے اسلام سے تمام نقائص اور اوچ نیچ کو یکجہنم کر دیا اور عزیز و ذلیل کی تیز مراد مسلمان کے لیے ذات پات کا سوال نہیں۔ یہ سب زمانہ جاہلیت کی فرسودہ باتیں تھیں اگر عیب کی کوئی شے ہے تو وہ کفر ہے۔ والسلام

جب عبدالملک نے یہ خط پڑھ لیا تو اپنے بیٹے سہمان کو دکھایا اور اُس نے بھی وہ خط پڑھا اور کہنے لگا کہ اے امیر المومنین ! حضرت علی بن ابی طالب علیہ السلام نے آپ کے مقابلے میں کس قدر فخر سے کام لیا ہے اور آپ پر اپنی فضیلت کو ظاہر کیا ہے عبدالملک نے جواب میں کہا کہ بیٹا ایسا نہ کہو، یہ تو نبی ہاشم کی زبانوں سے نکلے ہوئے وہ کلمات ہیں جو پساڑوں کی چٹانوں کو شگافتہ کر دیتے ہیں اور یہ سمندر کا لیک چٹو پانی ہیں جس سے اس میں کوئی کمی نہیں آتی۔ بیٹے ! یہ سمجھ لو کہ حضرت علی بن ابی طالب علیہ السلام کی بلندی و عظمت وہاں سے دکھائی دیتی ہے جہاں لوگ ذلیل اور عاجز نظر آتے ہیں۔ (نفس المصدا جلد ۵ صفحہ ۲۴۲)

• کتاب المناقب میں بھی اسی طرح بیان کیا گیا ہے۔ (المناقب جلد ۲ مست ۲)  
• اسی سلسلے میں صاحب عقد الفرید نے لکھا ہے کہ امام زین العابدین علیہ السلام نے عبدالملک کو جواب میں یہ بھی تحریر فرمایا تھا کہ آنحضرت صلی اللہ علیہ وآلہ وسلم نے بھی اپنی کینز سے اور اپنے غلام کی مطلقہ زوجہ سے تزدیج کی تھی جس کو پڑھ کر عبدالملک نے کہا کہ حضرت علی ابن ابی طالب علیہ السلام وہاں صاحب شرف دکھائی دیتے ہیں جہاں لوگ ذلیل و پست نظر آتے ہیں۔ (العقد الفرید جلد ۶ صفحہ ۱۶۸)

### ④ — اسلام میں خاندانی حیثیت

کوئی چیز نہیں ہے

حضرت امام محمد باقر علیہ السلام سے منقول ہے کہ حضرت امام زین العابدین علیہ السلام نے مکہ کے بعض مشاہد میں ایک خاتون سے تزدیج کا پیغام دیا اور ان سے تزدیج ہو گئی۔ انصارِ امام علیہ السلام میں ایک کو اس تزدیج پر صدمہ ہوا۔ انہوں نے ان خاتون کے خاندان اور حسب و نسب وغیرہ کے بارے



میں معلومات حاصل کیں تو پتہ چلا کہ یہ خاتون بنی شیبان کے خاندان ذی الجذین سے ہیں۔ تو وہ خدمتِ امام علیؑ میں حاضر ہوئے اور عرض کیا کہ میں آپ پر قربان ہواؤں آپ کی ان خاتون تزویج (مشادی) کے معاملہ سے میرے دل میں کھٹک ہے اور میں اپنے دل میں یہی کہتا رہا ہوں کہ امام علی بن الحسین علیہ السلام نے ایک ایسی عورت سے مشادی کر لی جو غیر معروف خاندان کی ہے اور دوسرے لوگوں نے بھی یہی کہا ہے اور میں ان خاتون کے بارے میں معلومات حاصل کرنے کی کوشش کرتا رہا، یہاں تک کہ مجھے پتہ چل گیا کہ یہ خاتون اپنی خاندانی حیثیت میں شیبانی ہیں۔

امام علیؑ نے یہ سب کچھ سنا اور فرمایا کہ میں نے تمہیں شروع سے ہی ایک بہتر رائے رکھنے والا انسان سمجھا ہے۔ سنو! اور سمجھو! کہ اسلام نے دنیا میں اگر ایسے عزیز اور شریف و رزق کی تفریق کو ختم کر دیا اور سوائے کفر کے کوئی دوسری چیز انسانوں میں تمیز کرنے والی نہیں۔ اس نے تو پستی سے نکالا ہے۔ لہذا مسلمان کے لیے کوئی ذلت کی بات نہیں اور یہ تصورات تو زمانہ جاہلیت کی فرسودہ روایات ہیں جو اسلام نے ختم کر دیں۔ (کتاب الزہد تلمی از حسین بن سعید اہورانی باب التواضع والکبر)

## ⑤ غسلِ امام بدستِ امام

حضرت امام محمد باقر علیہ السلام سے منقول ہے کہ ان امور میں سے جو امام علی بن الحسین علیہ السلام نے مجھ سے وصیت کی عورت میں ارشاد فرمائے۔ ایک وصیت یہ تھی کہ بیٹا! جب میں دنیا سے رحلت کر جاؤں تو تمہارا علاوہ مجھے کوئی غسل نہ دے اس لیے کہ امام کو وہی غسل دیتا ہے جو اس کے بعد امام ہو اور یہ بھی یاد رکھو کہ تمہارے بھائی عبداللہ لوگوں کو اپنی امامت کی طرف دعوت دیں گے تو تم انہیں اس سے باز رکھنا اگر وہ اس سے نہ رکیں اور ان کا کریں تو کوئی پروا نہ کرنا اس لیے کہ ان کی عمر کوتاہ رہے گی۔

حضرت امام محمد باقر علیہ السلام فرماتے ہیں کہ جب پدر بزرگوار کی رحلت ہو گئی تو عبداللہ امامت کا دعویٰ کیے بیٹے میں نے ان سے اس کے بارے میں کوئی نزاع نہیں کیا چنانچہ چند ماہ کے بعد وہ دنیا سے رخصت ہو گئے۔

(الخراج والخراج جمعہ ۱۹)

## ⑥ عمر بن امام علی بن الحسین کے حالات

عمر بن امام علی بن الحسین کے بارے میں کہا گیا ہے کہ وہ ایک جلیل القدر صاحب علم و فضل و سخاوت و ہرگز گاری میں بے مثل انسان تھے اور صدقاتِ رسول و امیر المومنین سلام اللہ علیہما کے متمتع تھے۔ داؤد بن قاسم نے حسین بن زید سے روایت کیا ہے کہ میں نے اپنے چچا عمر بن علی بن الحسین کو دیکھا کہ آپ ہمیشہ امیر المومنین علیہ السلام کے باغات کے خریدار سے یہ شرط رکھتے تھے کہ وہ باغ کی منلاں دیوار میں اتنا بڑا دروازہ کھے گا اور اس دروازے جو باغ میں آئے اُسے پھیل کھلنے سے نہیں روکے گا۔

## ⑦ ہماری محبت میں افراط و تفریط سے بچو

ابن جریر قطان ناقل ہیں کہ میں نے عمر بن امام علی بن الحسین کو یہ فرماتے ہوئے سنا کہ ہماری محبت میں حد سے بڑھ جانے والا اسی طرح ہے جیسے ہماری دشمنی و عداوت میں حد سے گزرنے والا ہو ہمارا ایک حق تو یہ ہے کہ ہمیں اپنے جد بزرگوار رسول اللہ صلی اللہ علیہ وآلہ وسلم سے قربت حاصل ہے اس لیے لوگ ہم سے محبت رکھیں اور دوسرا حق خدا کی طرف سے ہے جو ہمارے لیے قرار دیا ہے۔ جو اس حق کا لحاظ نہ کریگا تو اس نے ایک عظیم چیز کو چھوڑا، ہمیں اسی درجہ میں رکھو جو خدا نے ہمارے لیے رکھا ہے اور ہماری طرف ان باتوں کو منسوب نہ کرو جو ہم میں نہیں۔ اگر خدا ہمیں عذاب دے گا تو ہمارے گناہوں کی وجہ سے دے گا اور اگر وہ ہم پر رحم فرمائے گا تو اپنے فضل و کرم کی وجہ سے ایسا کریگا۔ (نفس المصدر صفحہ ۲۸۵)

## ⑧ جناب امیر المومنین کیلئے بیوہ کوئی اور قبر رسول کا شق ہونا

حرب الطمان سے مروی ہے کہ میں نے حسن بن صالح سے زیادہ خدا سے خوف کرنے والا کسی کو نہیں دیکھا لیکن جب میں مدینہ آیا تو حسین

بن امام علی بن الحسین کو دیکھا کہ ان سے زیادہ خدا سے خوف کرنے والا کوئی دوسرا نہیں تھا ان کے خوف کا یہ عالم تھا کہ گویا ایسا معلوم ہوتا تھا جیسے کسی کو آگ میں ڈال دیا جائے اور پھر نکال لیا جائے اور اس پر سخت لرزہ اور کپکپاہٹ طاری ہو۔

اسی طرح یحییٰ بن سلیمان نے اپنے چچا ابراہیم بن حسین اور انھوں نے اپنے والد حسین بن امام علی بن الحسین زین العابدین سے روایت کی ہے کہ ابراہیم بن ہشام مخزومی مدین کا حاکم تھا اور جمعہ کے دن ہم سب کو منبر کے قریب بٹھاتا تھا اور پھر جناب امیر المومنین علی بن ابی طالب علیہ السلام کی شان میں یہودہ گوئی کرنے لگتا تھا۔

چنانچہ راوی بیان کرتا ہے کہ ایک دن میں بھی وہاں پہنچا تو اس جگہ لوگوں کی بہت بھیڑ تھی۔ جیسے بھی ہوس کا میں منبر سے لگ کر بیٹھ گیا اور کچھ اونگھ سنی آگئی تو میں نے دیکھا کہ آنحضرت صلی اللہ علیہ وآلہ وسلم کی قبر مبارک شکافتہ ہوئی اور اس میں سے ایک بزرگ برآمد ہوئے جو سفید لباس پہنے ہوئے تھے انہوں نے مجھ سے کہا کہ اے ابوعبد اللہ! کیا تمہیں اس کا صدمہ اور افسوس نہیں کہ یہ سب کیا کہہ رہا ہے؟ اور امیر المومنین علی بن ابی طالب کی شان میں کیا گستاخیاں کر رہا ہے؟ میں نے ان سے کہا کہ خدا کی قسم مجھے اس کا صدمہ ہے۔

وہ بزرگ کہنے لگے کہ ذرا آنکھیں کھول کر دیکھو کہ خداوند عالم اس کے ساتھ کیا کرنے والا ہے۔ وہ امیر المومنین علیہ السلام کے لیے الفاظِ بد استعمال کر رہا تھا کہ لپٹا لکھ منبر سے گرا اور ہلاک ہو گیا۔ (المصدر السابق ص ۲۷۸)

## ① — اولادِ فاطمہؑ میں سے ہر شخص باایمان رحلت کرتا ہے

مفضل بن مسمر کہتے ہیں کہ میں نے حضرت امام جعفر صادق علیہ السلام سے خداوند عالم کے اس ارشاد کی شانِ نزول کے بارے میں سوال کیا ”وَرَأَتْ مِنْ أَهْلِ الْكِتَابِ إِلَّا لَيُؤْمِنَنَّ بِهِ قَبْلَ مَوْتِهِ“ (سورۃ النساء آیت ۱۵۹) ”اور اہل کتاب میں سے کوئی شخص ایسا نہ ہوگا جو ان پر ان کے مرنے قبل ایمان نہ لائے“ امام علیہ السلام نے فرمایا کہ یہ آیہ مبارکہ خصوصی طور پر ہمارے بارے

میں نازل ہوئی ہے کہ اولادِ حضرت فاطمہؑ زہراؑ صلوات اللہ علیہا میں کوئی ایسا نہیں رہتا اور دنیا سے کوچ نہیں کرتا جب تک وہ اپنے امام اور اس کی امامت کا استدار نہ کر چکا ہو یہ بالکل ایسا ہی ہے جیسے حضرت یعقوب علیہ السلام کے بیٹوں نے حضرت یوسفؑ کی عظمت کا استدار کیا تھا اور کہا تھا کہ ”تَبَّ اللَّهُ لَقَدْ أَثَرْنَا اللَّهُ هَكَيْتًا“ (سورۃ یوسف آیت ۹) ”خدا کی قسم خدا نے تمہیں یقیناً ہم پر فضیلت دی ہے“ (تفسیر صافی جلد ۱ ص ۲۱۱، تفسیر البیاضی جلد ۱ ص ۲۸۳، تفسیر البرہان جلد ۱ ص ۲۲۷)

## ① — اہل آسمان اور جناب زید شہید کی روح کا تقدس

معمر سے مروی ہے کہ ایک دفعہ میں امام جعفر صادق علیہ السلام کی خدمت میں حاضر تھا کہ جناب زید شہید ابن امام علی بن الحسین علیہ السلام تشریف لائے اور دروازے کی چوکھٹ کے دونوں بازو پکڑ کر کھڑے ہو گئے تو جناب امام علیہ السلام نے فرمایا کہ اے عم محمد! میں آپ کو خدا کی پناہ میں دیتا ہوں کہ آپ کنا سہ میں صولی پر چڑھائے جائیگے تو جناب زید شہید کی والدہ محترمہ کہنے لگیں کہ غالباً آپ ایسی بات میرے اس بیٹے سے حد رکھنے کی وجہ سے کہہ رہے ہیں۔

امام علیہ السلام نے تین بار فرمایا کہ بھلا مجھے ان سے کیا حسد ہوتا پھر فرمایا کہ مجھ سے تو میرے پیر بزرگوار نے میرے جد نامدار سے یہ سن کر فرمایا ہے کہ ان کی اولاد میں ایک فرزند ہوں گے جن کا نام زید ہوگا جو کوفہ میں قتل کیے جائیں گے اور کنا سہ میں صولی پر لٹکائے جائیں گے اور وہ اپنی قبر سے برآمد ہوں گے تو ان کی روح کے لیے آسمان کے دروازے کھول دیے جائیں گے اور اہل آسمان ان سے خوش اور مسرور ہوں گے اور ان کی روح ہرے پرندے کے پوٹے میں رکھ دی جائے گی جو آزادی کے ساتھ جہاں چاہے گاجت میں چلے پھرے گا۔

(امالی مدوق ص ۲)

• یہی روایت دقاق نے امام زین العابدین علیہ السلام سے نقل کی ہے جو میں نے اربعانی مذکور ہے۔ (عیون الاخبار جلد ۱ ص ۱۵)

## ⑪ — امام محمد باقرؑ کے سامنے جناب زیدؑ شہید کی صفات کا بیان

جابر جعفی بیان کرتے ہیں کہ ایک دفعہ میں حضرت امام محمد باقرؑ سلام کی خدمت میں حاضر ہوا تو دیکھا کہ آپؑ کے بھائی جناب زید بیٹے ہیں۔ اتنے میں معروف بن خربوذ مکی بھی وہاں آگئے۔ امام علیؑ سلام نے ان سے فرمایا: اے معروف! کچھ اپنا تازہ کلام تو سناؤ۔

انھوں نے یہ چار اشعار پیش کیے:-

لعمرك ما ان ابو مالك / تیری زندگی کی قسم ابو مالک نہ تو اتنا مضبوط  
لوان ولا بضعيف قواه / ہے جیسے خیمہ کا ستون جو سارا بوجھ اٹھالے  
اور نہ اس کے اعضاء اور قوی کمزور ہیں۔

ولا بالذ لى فوله / اور نہ وہ اپنے قول پر اتنا سخت ہے کہ  
يعادى الحكيم اذا ما نحاها / وہ کسی عقلمند سے مخالفت پر اتر آئے  
جبکہ وہ اسے روک رہا ہو۔

ولكنه سيد بارع / وہ تو ایک شریف النفس سردار ہے اور  
كريم الطبائع حلوشا / بہترین خصلتوں والا ہے اس کے اچھے یا  
بری خبر سننے میں شیرینی ہوتی ہے۔

اذا سدت سد مطواعة / وہ تو ایسا انسان ہے کہ جب تم اسے مرد  
ومهما وكلت اليه كفاه / شریف و بزرگ سمجھتے ہوئے اس کے  
پاس جاؤ تو تم اسے بہت ہی عاجزی  
سے پیش آنے والا پائو گے اور جب تم  
کسی کام پر بھروسہ کرو تو وہ اس میں پورا اترے گا۔

جابر جعفی کہتے ہیں کہ یہ اشعار سن کر جناب امام محمد باقرؑ سلام نے جناب زیدؑ کے شالوں پر ہاتھ رکھ کر فرمایا کہ اے ابو الحسن! یہ تو بالکل تمھاری صفات ہیں۔

(نفس المصدر جلد ۱ صفحہ ۲۵ - امالی صدوق صفحہ ۲)

## ⑫ — خواب میں جناب زیدؑ کی بشارت

ابو حمزہ ثمالی بیان کرتے ہیں کہ میں زمانہ حج میں حضرت امام زین العابدینؑ سلام کی خدمت میں حاضر ہوا تو مجھ سے امام علیؑ سلام نے ارشاد فرمایا: اے ابو حمزہ! کیا میں تمھیں وہ خواب نہ بتا دوں جو میں نے دیکھا ہے؟ سنو! میں نے خواب میں دیکھا ہے کہ گویا میں جنت میں ہوں اور میرے پاس جنت کی ایک حور آئی جس سے بہتر میں نے نہیں دیکھی۔ میں اپنے ٹیکے پر سہارا لیے ہوئے بیٹھا تھا کہ ایک کہنے والے کی آواز سنی جو مجھ سے کہہ رہا ہے کہ اے علی ابن ابی طالبؑ! آپ کو زید مبارک ہوں اور اس نے یہ الفاظ تین بار کہے۔

ابو حمزہ بیان کرتے ہیں کہ اس کے بعد مجھے پھر حج کا موقع ملا تو میں امام علیؑ سلام کی خدمت میں حاضر ہوا اور دروازہ کھٹکھٹایا۔ دروازہ کھلا تو میں اندر پہنچا تو کیا دیکھتا ہوں کہ امام علیؑ سلام اپنے ہاتھوں پر اپنے بچہ زیدؑ کو اٹھائے ہوئے ہیں۔

مجھ سے امام علیؑ سلام نے فرمایا: اے ابو حمزہ! هَذَا تَاوِيلُ رُؤْيَايَ مِنْ قَبْلِ تَدْجِعْلَهَا رَفِيْحًا (سورہ یوسف آیت ۱۰۰)۔ یہ میرے اس پہلے خواب کی تعبیر ہے کہ میرے پروردگار نے اسے سچ کر دکھایا۔“ (امالی صدوق صفحہ ۳۳۵)

## ⑬ — جناب زیدؑ اور خدا کے نزدیک احترام

عون بن عبد اللہ جن تک چھ راویوں کا سلسلہ پہنچتا ہے بیان کرتے ہیں کہ میں جناب محمد بن حنفیہ کے پاس ان کے مکان کے صحن میں بیٹھا تھا کہ جناب زیدؑ بن امام حسن علیؑ سلام لوھرے گزرے جن پر آپؑ نے ایک نظر ڈالی اور اس کے بعد کہا کہ امام حسینؑ سلام کی اولاد میں ایک فرزند ہوں گے جن کا نام بھی زید ہو گا وہ عراق میں صولی پر چڑھ جائیں گے ایسی حالت میں جو بھی ان کی شرمگاہ کو دیکھے اور ان کی مدد نہ کرے تو خداوند عالم اس کے چہرہ کو آتش جہنم میں اوندھا کر دے گا۔ (امالی صدوق صفحہ ۲۲)

## ۱۳ — نگاہِ امام میں والدِ جناب کی عظمت

ابو الجہاد کہتے ہیں کہ میں امام محمد باقر علیہ السلام کی خدمت میں حاضر ہوا کہ جناب زید بن امام علی ابن ابی شیبہ تشریف لائے اور جب وہ اس طرف آ رہے تھے تو امام علیہ السلام نے انھیں دیکھ کر فرمایا کہ یہ آلِ محمد علیہم السلام میں سیادت کا شرف رکھنے والی ہستی ہیں اور یہ ان کے قاتلوں سے ان حضرات کے خون کا بدلہ لیں گے۔ اے زید! تمہاری والدہ کیسے تشریف بیٹے کی مال ہیں۔ (امالی صدوق صفحہ ۲۳۵)

## ۱۴ — انصارِ ان جناب سے امام کی ہمدردی

ابن سیاب راوی ہیں کہ حضرت امام جعفر صادق علیہ السلام نے مجھے ایک ہزار دینار روانہ فرمائے اور حکم دیا کہ میں انھیں لوگوں کے عیال میں تقسیم کر دوں جو جناب زید شہید بن امام علی ابن ابی شیبہ کے ساتھ جہاد میں شریک ہو کر مصائب میں مبتلا ہوئے۔ چنانچہ میں نے وہ دینار ان لوگوں میں تقسیم کر دیے اور عبداللہ بن زبیر کے بھائی فضیل الرمال کو چار دینار دیے۔ (امالی شیخ صدوق صفحہ ۲۳۶)

## ۱۵ — جناب زید اور ارشادِ رسول کریم

جناب جابر جعفی نے حضرت امام محمد باقر علیہ السلام سے روایت کیا ہے جسے آپ نے اپنے آباؤ اجداد میں سے روایت کرتے ہوئے فرمایا کہ آنحضرت صلی اللہ علیہ وآلہ وسلم جناب امام حسین علیہ السلام سے یوں مخاطب ہوئے کہ اے حسین! تمہاری نسل سے ایک فرزند پیدا ہوں گے جنھیں زید کہا جائے گا۔ وہ اور ان کے ساتھی قیامت کے دن لوگوں سے آگے قدم بڑھاتے ہوئے گزریں گے کہ ان کے چہرے روشن اور نورانی ہوں گے اور بغیر حساب کے جنت میں داخل ہو جائیں گے۔

(نفس المصدا حدیث ۱ صفحہ ۲۳)

## ۱۶ — امام کی نظر میں جناب زید اور ان کے انصاروں کا درجہ

نفییل بیان کرتے ہیں کہ میں اس صبح کو جناب زید کی خدمت میں حاضر ہوا جب کہ آپ نے باطل کے خلاف کوفہ میں حضور کیا تھا۔ میں نے آپ کو لوگوں سے یہ خطاب کرتے ہوئے سنا کہ کون ہے جو شام کے دھوکے بازوں سے جنگ و جدال میں میری مدد کرے۔ اس ذات کی قسم جس نے حضرت محمد مصطفیٰ صلی اللہ علیہ وآلہ وسلم کو بشیر و نذیر بنا کر مبعوث فرمایا، تم میں جو بھی ان لوگوں سے جنگ کرنے میں میری مدد کرے گا میں قیامت کے دن خدا کے حکم سے اس کا ہاتھ پکڑ کر جنت میں لے جاؤں گا۔ راوی کا بیان ہے کہ جب جناب زید شہید ہو گئے تو میں نے کرلے پر ایک سواری لی، مدینہ کا رخ کیا اور حضرت امام جعفر صادق علیہ السلام کی خدمت میں پہنچا لیکن دل میں سوچا کہ میں امام علیہ السلام کو جناب زید کے قتل کی اطلاع نہ دوں، یقیناً امام علیہ السلام کو صدمہ اور قلق ہو گا۔ لیکن جب میں امام علیہ السلام سے ملا تو آپ نے مجھ سے فرمایا کہ نفییل! میرے چچا جناب زید کا کیا حال؟ مجھے گریہ لگو گریہ فرمایا کہ وہ قتل ہو گئے؟

میں نے عرض کیا کہ بیشک، دشمنوں نے ان جناب کو قتل کر دیا۔ پھر امام علیہ السلام نے فرمایا کہ کیا انھیں صولی پر لٹکا یا گیا تھا؟ میں نے عرض کیا کہ بیشک ایسا ہی ہوا۔ یہ سن کر امام علیہ السلام رونے لگے اور آنسو رخساروں تک بہہ گئے جیسے موتی ہیں۔ اس کے بعد فرمایا اے نفییل! کیا تم میرے چچا کے ساتھ شام والوں سے جہاد میں موجود تھے؟

میں نے عرض کیا کہ حضور میں وہاں موجود تھا۔ امام علیہ السلام نے دریافت فرمایا کہ تم نے کتنے لوگ قتل کیے؟ میں نے عرض کیا کہ چھ آدمی مار ڈالے۔ امام علیہ السلام نے فرمایا کہ کیا انھیں ان لوگوں کے خون بہانے میں کچھ



شک اور تاویل تھا ؟

میں نے عرض کیا کہ اگر مجھے کچھ شک ہوتا تو میں ان لوگوں کو قتل ہی نہ کرتا وہ کہتے ہیں کہ میں نے امام علیؑ کو پھریہ فرماتے ہوئے سنا کہ خدا مجھے بھی اس قتال میں حصہ دار بناتا۔ میرے چچا زید اور ان کے اصحاب سب کے سب شہید مرے اور بالکل اسی طرح جیسے جناب امیر المومنین علی بن ابی طالبؑ سلام اور آپ کے اصحاب درجہ شہادت پر فائز ہوئے۔ (امالی صدوق ص ۲۳۹)

## ۱۸۔ باطل کے مقابلہ میں جہاد اور

امام جعفر صادقؑ کا ارشاد

ابو عبد اللہؑ سیاری اپنے ایک ساتھی کے حوالے سے بیان کرتے ہیں کہ ایک دفعہ حضرت امام جعفر صادقؑ کے سامنے باطل کے مقابلہ میں خروج کرنے والے آل رسولؐ کے افراد کا ذکر کیا تو امامؑ نے ارشاد فرمایا کہ آل رسولؐ میں سے باطل کے خلاف خروج کرنے والے اور ہمارے شیعہ بھلائی میں رہیں گے اور میری تو آرزو ہے کہ آل رسولؐ میں سے کوئی خروج کرے اور اس کے عیال کے اخراجات میرے ذمہ ہوں اور میں اس کے کھانے پینے اور دوسرے امور کی ذمہ داری لوں۔ (مستطرفات السرائر)

## ۱۹۔ مصائب جناب زیدؑ پر امام جعفر صادقؑ کا گریہ

حمزہ بن عمران کہتے ہیں کہ میں حضرت امام جعفر صادقؑ سلام کی خدمت میں حاضر تھا۔

• امامؑ نے دریافت فرمایا کہ حمزہ! تم کہاں سے آرہے ہو ؟

• میں نے عرض کیا کہ کوفہ سے آرہا ہوں۔

• یہ سن کر امام علیؑ سلام رونے لگے یہاں تک کہ ریش مبارک آنسوؤں سے تر ہو گئی۔

• میں نے عرض کیا کہ فرزند رسولؐ! آپ کس بات پر اتنا گریہ فرما رہے ہیں ؟

• امامؑ نے جواب دیا کہ مجھے اپنے عم محترم جناب زیدؑ اور ان پر گزرنے والی

مصیبت یاد آگئی جس پر میں رونے لگا۔

میں نے عرض کیا کہ کونسی بات آپ کو یاد آئی۔

امام علیؑ سلام نے فرمایا مجھے ان کا مقتل یاد آگیا کہ ان کی پیشانی پر تیسر لگا اور ان کے فرزند یحییٰ اس حالت میں ان کے پاس پہنچے اور ان کو بچانے کے لیے ان پر چھانے اور کہنے لگے کہ بابا جان آپ کو بشارت ہو کہ آپ رسول اللہؐ علی و فاطمہ و حسن و حسین علیہم السلام کے پاس جنت میں تشریف لے جا رہے ہیں۔

جناب زیدؑ نے جواب دیا کہ بے شک ایسا ہی ہے۔ پھر حذاد (لوہار) کو بلایا گیا اور اس نے آپ کی پیشانی سے تیر کو کھینچ لیا اور جناب زیدؑ کی روح نفسی مغری سے پرواز کر گئی۔

اس کے بعد جناب زیدؑ کی لاش ایک چھوٹی نہر پر لائی گئی جو علیحدہ باغ کے قریب بہہ رہی تھی۔ وہیں گڑھا کھود کر آپ کو دفن کر دیا اور اس پر پانی چھوڑ دیا گیا۔ ان لوگوں میں سے کسی کا ایک سندی غلام بھی تھا جو صبح کو یوسف بن عمر کے پاس پہنچا اور اس نے ان لوگوں کے جناب زیدؑ کو دفن کرنے کی اطلاع دی۔

چنانچہ یوسف بن عمر نے آپ کی لاش کو نکال لیا اور چار سال تک کناسہ میں صولی پر لٹکی رہی۔ پھر اس نے لاش کو بھلا دینے کا حکم دیا وہ بھلا دی گئی اور اس کے ریزے ہوا میں اڑا دیے گئے۔ خداوند عالم جناب زیدؑ کے قاتل پر لعنت فرمائے اور ان کی مدد کرے امام علیؑ سلام نے فرمایا کہ ہم خدا ہی سے اپنے دشمنوں کے خلاف مدد کے طالب ہیں اور اسی کی ذات بہتر ہے جس سے مدد طلب کی جائے۔ (امالی صدوق ص ۲۹۷)

• سب اعضا ٹری نے ہی روایت جناب صدوقؑ سے اسی طرح نقل کی ہے۔

(امالی طوسی ص ۲۰۰)

## ۲۰۔ جناب زیدؑ اور تصدیق امامت جعفر صادقؑ

عمرو بن خالد سے مروی ہے کہ جناب زید بن امام زین العابدینؑ سلام فرمایا کرتے تھے کہ ہم اہل بیت میں سے ہر زمانے میں ایک سستی موجود رہتی ہے جس سے خداوند عالم اپنی مخلوق پر ذلیل و خست قائم کرے اور ہمارے اس زمانہ میں میرے بھتیجے امام جعفر بن محمدؑ (علیہما السلام) امام وقت ہیں جو ان کی پیروی کرے گا گمراہ نہ ہوگا اور جو ان کی مخالفت کرے گا ہدایت نہیں پاسکتا۔ (امالی صدوق ص ۲۰۰)

## ۲۱) دین کا محافظ ہم سے زیادہ کوئی نہیں

جناب زید بن امام علی بن

الحسین زید بن العابدین علیہ السلام سے منقول ہے کہ ایک دفعہ آپ نے اس آیہ مبارکہ کی تلاوت فرمائی ”وَكَانَ أَبُوهُمَا صَاحِبًا فَآذَاكَ رَأْسُ بَلْكَ أَنْ يَبْلُغَا أَشُدَّهُمَا وَيَسْتَخْرِجَا كَنْزَهُمَا“ (سورہ کہف آیت ۸۲)

”اور ان دونوں لڑکوں کا باپ نیک تھا جس کی وجہ سے تیرے پروردگار نے

چاہا کہ یہ دونوں اپنی جانی کو پہنچ جائیں اور یہ دونوں اپنا خزانہ نکال لیں۔“

پھر فرمایا کہ خداوند عالم نے ان کے باپ کی نیکی کی وجہ سے ان دونوں کی حفاظت فرمائی تو ہم سے بہتر دین کی حفاظت کرنے والا کون ہے۔ ہمارے جد امجد رسول اللہ صلی اللہ علیہ وآلہ وسلم ہیں ان کی بیٹی ہماری ماں ہیں اور ہماری دادی تمام عورتوں کی سردار ہیں اور جو سب سے پہلے حضور کی نصرت پر تیار ہوئے اور آپ کی نبوت کی تصدیق کی اور جنہوں نے آپ کے ساتھ سب سے پہلے نماز پڑھی وہ ہمارے جد بزرگوار حضرت امیر المومنین علی ابن ابی طالب علیہ السلام ہیں۔

(امالی صدوق ص ۶۳۱)

## ۲۲) ائمہ اثنا عشر کی امامت پر نص

ابن عیاش کی کتاب

”مقتضب الاثر فی النص علی الاثنی عشر“ میں داؤد رقی سے منقول ہے کہ میں ایک دفعہ حضرت امام جعفر صادق علیہ السلام کی خدمت میں حاضر ہوا، تو امام نے دریافت فرمایا کہ داؤد کیا بات ہے کہ ایک مدت کے بعد ہمارے پاس آئے ہو۔؟

میں نے عرض کیا، میں آپ پر قربان، کوفہ میں کچھ ضروری کام تھے جن کی وجہ

سے جاضری میں تاخیر ہوئی۔

آپ نے ارشاد فرمایا کہ تم نے وہاں کیا کیا دیکھا؟

میں نے عرض کیا، کہ حضور میں نے آپ کے عم محترم جناب زید کو دیکھا کہ وہ ایک

لانی اور گھنے بالوں کی دم والے گھوڑے پر سوار تھے اور ان کے گلے میں ایک کتاب لٹکی ہوئی تھی اور کوفہ کے علماء و فقہاء انہیں گھیرے میں لیے ہوئے تھے اور وہ فرما رہے تھے کہ اے ابی کوفہ! ہم تمہارے اور خدا کے درمیان ایک منارہ ہیں، ہم کتاب خدا کے نسخ

و منسوخ احکام کو ہم ہی (اہلبیت) جانتے ہیں۔

راوی کا بیان ہے کہ یہ سن کر امام علیہ السلام نے سماعہ بن مہران سے فرمایا

ذرا وہ صحیفہ تو میرے پاس لاؤ۔ چنانچہ وہ ایک سفید رنگ کی کتاب لے کر آئے اور مجھے

دی اور فرمایا اسے پڑھو! یہ وہ صحیفہ ہے جو ہم اہلبیت کے لیے تیار ہوا ہے رسول اللہ

صلی اللہ علیہ وآلہ وسلم کی طرف سے اس کا ایک مورث دوسرے کو وارث کرنا چاہا

آیا ہے۔ میں نے اس صحیفہ کو پڑھا اس میں دوسری کئی تھیں۔ ایک میں لا الہ الا

اللہ محمد رسول اللہ اور دوسری میں ہے آیہ مبارکہ تھی ”إِنَّ عِدَّةَ

الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ

السَّمَوَاتِ وَالْأَرْضَ مِنْهَا أَرْبَعَةٌ حُرُمٌ ذَلِكََ الْيَوْمُ الْقِيَمَةُ

(سورہ توبہ آیت ۳۶) ”اس میں تو شک نہیں کہ خدا نے جس دن آسمانوں اور زمین

کو پیدا کیا (اسی دن سے) خدا کے نزدیک خدا کی کتاب (لوح محفوظ) میں مہینوں

کی گنتی بارہ مہینے ہے۔ ان میں سے چار مہینے حرمت کے ہیں یہی دین سیدھی راہ ہے۔“

اور ساتھ ہی یہ اسماء مبارکہ لکھے ہوئے تھے۔ علی بن ابی طالب، حسن بن علی و حسین بن

علی و علی بن الحسین و محمد بن علی و جعفر بن محمد و موسیٰ بن جعفر و موسیٰ بن محمد بن علی و

علی بن محمد و الحسن بن علی و الخلف منہم الحجۃ اللہ۔

راوی کا بیان ہے کہ اس کے بعد مجھ سے فرمایا کہ اے داؤد! تمہیں خبر

ہے کہ یہ صحیفہ کہاں اور کب لکھا گیا تھا؟

میں نے عرض کیا کہ فرزند رسول خدا اور خدا کا رسول اور آپ بہتر جانتے ہیں

آپ نے فرمایا کہ یہ آدم علیہ السلام کی خلقت سے دو ہزار سال پہلے لکھا

گیا تھا۔ یہ صحیفہ ہم اہلبیت کے علاوہ کسی کے پاس نہیں ہو سکتا۔

(مقتضب الاثر ص ۲۴ مطبوعہ مکتبۃ اشراق)

## ۲۳) جناب زید بن علی اور زید بن

امام موسیٰ کاظم کے جہاد میں فرق

عیون الاخبار الرضا میں ابن ابی عبد

نے اپنے والد سے روایت کیا ہے کہ جب زید بن امام موسیٰ کاظم علیہ السلام مامون کے

دربار میں لائے گئے جب کہ انہوں نے بعمر میں خروج کیا تھا اور بنی عباس کے گرد

کو آگ لگائی تھی، مامون نے اُن کے اس جرم کو اُن کے بھائی امام علی رضا علیہ السلام سے بیان کیا اور کہا کہ اے ابوالحسن! اگر آپ کے بھائی نے خروج کیا ہے اور جو امنیں کرنا تھا وہ سب کچھ کر بیٹھے ہیں تو ان سے پہلے زید بن علی بن الحسین نے بھی خروج کیا تھا اور وہ قتل کر دیے گئے تھے اس لیے اگر آپ کا احترام میری نگاہوں میں نہ ہوتا تو میں بھی انھیں قتل کر دیتا، جو کچھ انھوں نے کیا ہے وہ کوئی معمولی بات نہیں ہے۔ جس پر ....

امام علی رضا علیہ السلام نے جواب دیا کہ اے امیر! میرے بھائی کو جناب زید شہید بن علی بن الحسین پر قیاس نہ کر اور انھیں اُن کے برابر نہ سمجھو۔ جناب زید بن علی تو آل محمد علیہم السلام کے علماء میں سے تھے اور خدا کی خوشنودی کے لیے اُسے تھے اور اللہ کے کوشمتوں سے جہاد کیا اور اُسی کی راہ میں قتل ہوئے۔ میرے پیر بزرگوار امام موسیٰ کاظم علیہ السلام فرماتے تھے کہ انھوں نے اپنے والد نامدار حضرت امام جعفر صادق علیہ السلام کو یہ فرماتے ہوئے سنا کہ خداوند عالم میرے چچا جناب زید پر رحمت نازل فرمائے۔ انھوں نے تو آل محمد علیہم السلام کی رضا و خوشنودی کی طرف لوگوں کو دعوت دی تھی اگر وہ باطل کے خلاف جہاد کرتے ہیں کامیاب ہو جاتے تو اپنی دعوت الی الحق کو پورا کر لیتے، انھوں نے اپنے خروج کے بارے میں مجھ سے مشورہ لیا تھا تو میں نے اُن سے یہی کہا کہ عزم محکم اگر آپ کو یہ بات پسند ہے کہ آپ قتل ہو جائیں اور کناسہ میں صولی پر لٹکائے جائیں تو آپ اس میں مختار ہیں جو چاہیں کریں۔

جب جناب زید نے اپنے مقصد کے لیے قدم اٹھالیا تو امام جعفر صادق نے فرمایا تھا کہ ان لوگوں کے لیے ہلاکت ہو جنھوں نے ان کی پکار کو سنا اور پھر بھی ان کی مسودہ کی۔ یہ سن کر مامون نے کہا کہ کیا یہ سب کچھ درست نہیں کہ جو بغیر استحقاق دعویٰ امامت کر بیٹھے اور اُسے سزا نہ ملے؟

امام علی رضا علیہ السلام نے جواب دیا کہ جناب زید بن علی بن الحسین نے کبھی اُس امر کا دعویٰ نہیں کیا جس کے وہ مستحق نہ تھے۔ وہ تو خدا سے اس بارے میں ڈرتے تھے کہ وہ کوئی ایسا دعویٰ کریں جس کے وہ حقدار نہیں۔ انھوں نے تو لوگوں سے یہ کہا تھا کہ میں تو مختصی رضائے آل محمد علیہم السلام کی طرف تیار ہوں۔ خدا کی طرف سے سزا کا مستحق تو وہ شخص ہے جو یہ دعویٰ کرے کہ خدا نے اس کے بارے میں نص کر دی ہے اور پھر وہ دین الہی کے علاوہ کسی دوسرے دین کی طرف بلائے اور بغیر تحقیق کے اس کی راہ سے لوگوں کو ہٹا دے۔ خدا کی قسم جناب زید تو ان لوگوں میں سے تھے جن کے بارے میں قرآن حکیم کا ارشاد ہے۔

”وَجَاهِدْ فِي اللَّهِ حَقَّ جِهَادِهِ هُوَ اجْتَبَاكُمْ“ (سورہ آل عمران ۸۰)  
 ”اور خدا کی راہ میں جہاد کرو جیسا کہ جہاد کا حق ہے وہ تو تمھیں (اس کیلئے) منتخب کر چکا ہے“ (عیون اخبار الرضا جلد ۱ ص ۲۳۸)

## ۲۴۔ امام کی زبانی جناب زید کی فضیلت

عبداللہ بن سیاہ راوی ہیں کہ ایک دفعہ ہم سات افراد مدینہ پہنچے اور امام جعفر صادق علیہ السلام کی خدمت میں حاضر ہوئے۔ تو .....  
 امام علیہ السلام نے دریافت فرمایا کہ آپ لوگوں کو میرے چچا زید کے بارے میں کچھ خبر ہے؟

ہم نے عرض کیا کہ یا تو انھوں نے خروج کر دیا ہو گا یا خروج کرنے والے ہو گئے۔  
 امام علیہ السلام نے فرمایا کہ تم لوگوں کو جو خبر بھی ملے مجھے ضرور اس کی اطلاع دینا۔۔۔ کچھ دن گزرنے پائے تھے کہ بسام صیرفی کا قاصد ایک خط لے کر آیا جس میں لکھا تھا کہ جناب زید نے ماہ صفر کے پہلے بدھ کو باطل کے خلاف خروج کر دیا۔ چنانچہ بدھ اور جعفر ہی گزرے کہ جمعہ کے دن وہ قتل ہو گئے اور فلاں فلاں لوگ بھی اُن کے ساتھ قتل ہوئے۔ اس خبر کے معلوم ہونے کے بعد ہم امام جعفر صادق علیہ السلام کی خدمت میں پہنچے اور وہ خط امام علیہ السلام کے سامنے رکھ دیا۔ امام علیہ السلام نے اسے پڑھا اور گریہ فرمایا اور پھر کلمہ اِنَّا لِلّٰہِ وَاِنَّا اِلَیْہِ رَاجِعُونَ کو زبان پر جاری کیا۔ اور فرمایا کہ خدا کے نزدیک میرے چچا کا بہتر افراد میں شمار ہے اور وہ ہماری دنیا و آخرت میں ایک بہادر انسان تھے۔ خدا کی قسم، میرے چچا اُن شہداء کی مثل ہیں جنھوں نے آنحضرت اور امیر المومنین اور امام حسن و امام حسین علیہم السلام کے ساتھ درجہ شہادت حاصل کیا۔ (لفظ المصدر جلد ۱ ص ۲۵۴)

## ۲۵۔ جزا اور سزا کا انحصار عمل پر ہے

ہر دی سے منقول ہے کہ میں نے حضرت امام علی رضا علیہ السلام کو یہ فرماتے ہوئے سنا کہ مجھ سے میرے پیر بزرگوار نے ارشاد فرمایا کہ میرے بھائی اسماعیل نے امام جعفر صادق علیہ السلام سے عرض کیا کہ بابا جان ہمارے اور ہمارے علاوہ دوسرے گنہگاروں کے بارے میں آپ کی کیا رائے ہے یعنی اولاد رسول اللہ

دیگر امت رسول کے گنہگاروں میں کوئی فرق ہے یا نہیں ؟

امام علیؑ نے جواب میں یہ آیت مبارکہ تلاوت فرمائی۔  
 ”لَيْسَ بِأَمَانِيَّتِكُمْ وَلَا أَفَانِي أَهْلِ الْكِتَابِ مَنْ يَعْمَلْ سُوءًا يُجْزِيهِ“ (سورۃ النساء آیت ۱۲۳)

”نہ تم لوگوں کی آرزو سے (کچھ کام حل کر سکتے) نہ اہل کتاب کی تمنا سے (کچھ حاصل) جو بڑا کام کرے گا اس کا بدلہ دیا جائے گا۔“

(میں اخبار الرضا جلد ۲ صفحہ ۱۳۲)

**وضاحت :-** صاحب تفسیر بیضاوی نے کہا ہے کہ اے مسلمانو! تمہاری اور اہل کتاب کی آرزوؤں اور تمناؤں کے مطابق خداوند عالم نے ثواب دینے کا وعدہ نہیں فرمایا۔ خدا تو ایمان اور عمل صالح کی بنیاد پر ثواب عطا فرماتا ہے یعنی مسلمان کو جس کا جیسا نیک عمل ہے اسے ویسا ہی ثواب ملے گا۔ ایمان کا انحصار دل کی آرزو پر نہیں ہے وہ تو دل میں داخل ہونے والی چیز ہے جس کی تصدیق عمل سے ہوتی ہے۔

مروی ہے کہ مسلمان اور اہل کتاب ایک دوسرے پر فخر کرتے تھے اہل کتاب کا کہنا یہ تھا کہ ہمارے نبی تمہارے نبی سے پہلے اور ہماری کتاب تمہاری کتاب سے پہلے نازل ہوئی۔ لہذا ہم تم سے افضل ہیں اور مسلمانوں کا کہنا یہ تھا کہ ہمارے نبی خاتم الانبیاء ہیں اور ہماری کتاب سابقہ کتابوں کو منسوخ ٹھہراتی ہوئی آسمان سے نازل ہوئی ہے۔

بعض لوگ کہتے ہیں کہ اس آیت مذکورہ میں مشرکین سے خطاب کیا گیا ہے اور اس کا ثبوت یہ ہے کہ اس سے پہلے کی آیات میں انہی کا تذکرہ ہے تو درحقیقت ایسا نہیں کہ اگر ان لوگوں کے خیالات کے مطابق ہو سچی تو ہم ان سے بہتر ہیں۔ رہا اہل کتاب کی آرزوؤں کا معاملہ تو ان کا کہنا یہ ہے کہ جنت میں وہی جائے گا جو یہودی یا نصرانی ہو اور اگر ہمیں جہنم کی آگ کا مزہ چکھنا پڑا تو صرف گنتی کے چند دلوں کے لیے ایسا ہوگا۔ لہذا یہی بات ملے پا جاتی ہے کہ جو بھی عمل بد کرے گا اس کو اس کا بدلہ دیا جائے گا اور جزا عمل پر منحصر ہے خواہ فوری طور پر ملے یا آخرت میں دی جائے۔ (تفسیر بیضاوی صفحہ ۲۰۰ مطبوعہ ایران)

(۲۶) — **بلندی درجہ تقویٰ کی بنا پر ہوتی ہے**

امام علی رضا علیہ السلام کے پاس بیٹھا تھا اور اس وقت جناب امام علیؑ کے بھائی حسن بن جہم کہتے ہیں کہ میں حضرت

زید بن امام موسیٰ کاظم علیہ السلام بھی موجود تھے۔ چنانچہ امام علیؑ نے ان سے فرمایا کہ زید! خدا سے ڈرتے رہو ہیں جو کچھ خدا نے بلند درجات عطا فرمائے ہیں وہ خوف الہی اور تقویٰ کی بدولت ہیں جو شخص تقویٰ اختیار نہ کرے وہ ہم میں سے نہیں اور نہ اس سے ہمارا کوئی تعلق ہے۔

اے زید! خبردار! جو تم اس شخص کی مدد کرو جو ہمارے شیعوں میں سے کسی پر حملہ آور ہو، اگر ایسا کرو گے تو تمہارا نور ایمانی جاتا رہے گا۔ اے زید! لوگ ہمارے شیعوں کے مخالف اور ان کے دشمن ہیں۔ انھوں نے شیعوں کی ہم سے محبت اور ہماری ولایت کے بارے میں اپنے اعتقاد کی وجہ سے ان کا خون حلال سمجھ رکھا ہے اور ان کا مال لے لینا جائز سمجھ لیا ہے۔ لہذا اگر تم نے ان سے کوئی بُرائی کی تو گویا تم نے اپنے اوپر ظلم کیا اور اپنا حق خود پامال کر دیا۔ حسن بن جہم کا بیان ہے کہ امام علیؑ لام پھر میری طرف متوجہ ہوئے اور فرمایا کہ یا ابن جہم! جو دین الہی کا مخالف ہو گا تو میں اُس سے بری الذمہ ہوں خواہ وہ کسی قبیلے کا کیوں نہ ہو اور جو خدا سے دشمنی رکھتا ہے اس کا دین میں کوئی حصہ نہیں! وہ کوئی شخص بھی ہو اور کسی قبیلے سے ہو میں نے عرض کیا کہ فرزند رسول! وہ کون شخص ہے جو خدا سے دشمنی رکھتا ہے؟ امام علیؑ نے فرمایا کہ خدا کا دشمن وہ ہے جو اُس کی نافرمانی کرے اور وہ ایسا آدمی ہے جو خدا کا دشمن قرار پایا۔ (میں اخبار الرضا جلد ۲ صفحہ ۱۳۵)

(۲۷) — **قیامت میں حسب نسب نہ آنے گا**

ابراہیم بن محمد ہمدانی کہتے ہیں کہ میں نے امام علی رضا علیہ السلام کو یہ فرماتے ہوئے سنا ہے کہ جو خدا کے نافرمان شخص سے محبت کرے تو وہ خود نافرمان ہے اور جو شخص خدا کے مطیع و فرمانبردار سے محبت سکے تو وہ خود فرمانبردار ہے، جو شخص ظالم کی مدد کرے اور کسی عدل و انصاف کرنے والے کی مدد کرنا چھوڑ دے تو وہ مالکوس و نامراد ہے۔ خدا اور کسی شخص کے درمیان کوئی قرابت نہیں ہے البتہ خدا سے اُس شخص کو قرب حاصل ہو سکتی ہے جو اُس کی اطاعت بجالاتا رہے۔

آنحضرت صلی اللہ علیہ وآلہ وسلم نے اہلاد عبدالمطلب سے مخاطب ہو کر فرمایا کہ قیامت کے دن تم میرے پاس اپنے نسبوں اور حسبوں کو نہ لانا، ان سے کچھ کام نہ چلے گا، صرف اعمال کو لیکر آنا چاہیے۔ خداوند عالم کا ارشاد ہے: ”فَإِذَا نْفَخَ فِي الصُّورِ فَلَا أَنْسَابَ بَيْنَهُمْ يَوْمَئِذٍ وَلَا يَتَسَاءَلُونَ ۚ فَمَنْ ثَقُلَتْ مَوَازِينُهُ فَأُولَٰئِكَ هُمُ“



الْمُفْلِحُونَ وَمَنْ حَقَّتْ مَوَازِينُهُ فَأُولَئِكَ الَّذِينَ خَسِرُوا أَنْفُسَهُمْ فِي جَهَنَّمَ خَالِدِينَ (سورہ مؤمنون آیت ۱۰۱)

”پس جس وقت صور پھونکا جائے گا تو اس دن نہ لوگوں میں قرابت واریاں رہیں گی اور نہ ایک دوسرے کی بات پوچھیں گے پھر جن کی (زینکوں) کے پتے بھاری ہوں گے تو یہی لوگ کامیاب ہوں گے اور جن کے پتے ہلکے ہوں گے تو یہی لوگ ہیں جنہوں نے آپ ہی اپنا نقصان کیا کہ ہمیشہ جہنم میں رہیں گے۔“ (عیون الاخبار الرضا جلد ۲ صفحہ ۲۲۵)

## ۲۸ — ایک کے دوسرے پر حقوق

محمد بن سنان سے مروی ہے کہ حضرت امام علی رضا علیہ السلام نے فرمایا کہ آنحضرت صلی اللہ علیہ وآلہ وسلم کی نسبت کی وجہ سے ہم اہل بیت کا حق دوسروں پر واجب ہوا، تو جو شخص آنحضرت کی وجہ سے اپنا حق تولے لے لیکن ویسا ہی اپنی طرف سے لوگوں کو نہ دے تو پھر ضروری نہیں کہ اس کا حق دیا جائے۔ (نفس المصدر جلد ۲ صفحہ ۲۲۶)

**وضاحت :** مذکورہ حدیث سے یہ مقصود ہے کہ جو شخص یہ چاہے کہ لوگ آنحضرت صلی اللہ علیہ وآلہ وسلم کی نسبت کی وجہ سے اس کے حقوق کو ملحوظ رکھیں تو اس پر بھی واجب ہے کہ وہ دوسروں کے واجب حقوق کی رعایت کرے اور اگر دوسروں کے اپنے ادب پر عائد شدہ حقوق کا اسے لحاظ نہیں تو پھر دوسروں کے لیے بھی اس کے حقوق کی رعایت ضروری نہیں۔

## ۲۹ — متقی ہی خدا کے نزدیک باغفلت ہے

محمد بن موسیٰ بن نصر رازی بیان کرتے ہیں کہ میں نے اپنے والد سے سنا ہے کہ ایک شخص نے حضرت امام علی رضا علیہ السلام سے کہا کہ خدا کی قسم روئے زمین پر نسبت کے اعتبار سے آپ سے افضل و بہتر کوئی شخص نہیں۔

امام علیہ السلام نے جواب دیا کہ تقویٰ اور اطاعت الہی نے انہیں یہ عزت بخشی ہے۔ اس کے بعد ایک دوسرے شخص نے کہا کہ خدا کی قسم آپ تمام لوگوں سے فضیلت میں زیادہ ہیں۔

امام علیہ السلام نے فرمایا کہ قسم نہ کھاؤ، مجھ سے بہتر وہ شخص ہے جو پرہیزگاری اور خوف الہی میں سب سے بڑھ کر ہے اور خدا کا سب سے زیادہ اطاعت گزار ہے۔ بخدا یہ آیت مبارکہ منسوخ نہیں ہوئی وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ (سورہ الحجرات آیت ۱۳)۔  
”اور ہم نے تمہارے قبیلے اور برادریاں بنائیں تاکہ ایک دوسرے کو شناخت کرے اس میں شک نہیں کہ خدا کے نزدیک تم میں بڑا عزت والا وہی ہے، جو بڑا پرہیزگار ہو۔“ (عیون الاخبار الرضا جلد ۲ صفحہ ۲۲۶)

## ۳۰ — حضرت علی اور آپ کے گھرانے کو برا کہنے والے کا انجام

عبدالملک بن عمر راوی ہیں کہ میں نے اباض کو یہ کہتے ہوئے سنا کہ نہ امیر المومنین علی بن ابی طالب علیہ السلام اور نہ اس گھرانے کی شان میں کوئی بیہودہ گوئی کرو تمہیں پتہ نہیں کہ ایک جبار اور ہمارے حق میں ظالم شخص بلخرے سے کوفہ آیا اور یہ وہ وقت تھا کہ ہشام بن عبدالملک جناب زید بن امام زین العابدین علیہ السلام کو قتل کر چکا تھا تو وہ شخص کہنے لگا کہ کیا تم نہیں دیکھتے کہ (معاذ اللہ) اس فاسق فرزند فاسق کو خدا نے کس طرح قتل کر ڈالا؟

اباض نے کہا کہ خداوند عالم نے اس مغرور و سرکش کی دونوں آنکھوں میں پیپ سے بھرے ہوئے دو پھوڑے پیدا کر دیے جس کا نتیجہ یہ ہوا کہ خدا نے اس کی آنکھوں کی روئی زائل کر دی۔ لہذا ڈرتے رہو اور اہل بیت رسول صلی اللہ علیہ وآلہ وسلم کے ساتھ نیکی سے پیش آیا کرو۔ (امالی طوسی صفحہ ۲۲۶ جس میں راوی کا نام اباض کے بجا اباجا مذکور ہے)

## ۳۱ — اگر کسی کے نفس ہوتے؟

عیص بن قاسم بیان کرتے ہیں کہ میں نے حضرت امام جعفر صادق علیہ السلام کو یہ فرماتے ہوئے سنا ہے کہ خدا سے ڈرتے رہو اور اپنے نفسوں پر نگاہ رکھو اس لیے کہ تم ہی ان پر نظر رکھنے کے سب سے زیادہ حقدار ہو اگر تم میں سے کسی کے نفس ہوتے تو ایک جرم کرنے میں آگے بڑھتا اور اس سے تجربے حاصل ہوتے اور دوسرا

توبہ کرنے کی طرف متوجہ ہوتا لیکن نفس تو ایک ہی ہے جب وہی مردہ ہوجائے تو خدا کی قسم توبہ بھی رخصت ہوجاتی ہے۔ اگر ہماری طرف سے کوئی آنے والا تمہارے پاس آئے جو تمہیں ہماری رضا کی طرف دعوت دیتا ہو تو ہم تمہیں اس کا گواہ بنائیں گے کہ ہم راضی نہیں جو نفس ہماری آج اطاعت نہیں کرتا جبکہ وہ ایک ہی ہے تو وہ کیسے ہماری اطاعت کر سکتا ہے جبکہ طرح طرح کے جھنڈے اور نشانات لوگوں کے سامنے بلند ہوں گے (یعنی، نفس ہی وقت آل محمد کی اطاعت کر سکتا ہے جبکہ وہ بھانت بھانت (طرح طرح) کے خیالات و رجحانات سے متبر ہو اور صرف ایک ہی راہ اختیار کرے جو خدا کا بتا یا ہوا راستہ ہے اور حضرات اہل بیت علیہم السلام کے ذریعے سے ہمیں معلوم ہو سکتا ہے۔)

مل الشرائع صف ۵۰، مطبوعہ نجف

### ۳۲۔ مجلس امام میں خلوص نیت کے ساتھ حاضری کا حکم

ابوسعید المکاری کہتے ہیں کہ ایک دفعہ ہم امام جعفر صادق علیہ السلام کی خدمت میں حاضر تھے تو جناب زید اور ان کے ساتھ حنرج کرنے والوں کا ذکر آگیا تو بعض شرکاء مجلس نے یہ چاہا کہ وہ جناب زید کے بائے میں اپنی زبان کھولیں اور ان کی گرفت کریں۔

امام علیہ السلام نے فرمایا کہ ٹھہرو! تمہارے لیے کسی طرح مناسب نہیں کہ تم ہمارے معاملات میں دخل دو لیکن اگر ایسا کرو بھی تو نیک نیتی اور خلوص کے ساتھ کرو اور یاد رکھو کہ ہم میں سے جو بھی دنیا سے رھلت کرتا ہے تو روح کے نکلنے سے پہلے اسے سعادت نصیب ہوتی ہے اگرچہ اونٹنی کے دوہنے کے درمیان کے وقفے اور لمحات میں ہی کیوں نہ ہو۔

ابوسعید کہتے ہیں کہ میں نے امام علیہ السلام سے عرض کیا کہ حضور اونٹنی کے دوہنے کے درمیان کے وقفے سے کیا مراد ہے؟ آپ نے فرمایا کہ وہ تھوڑا سا وقفہ جوتا ہے (اونٹنی) کو دوہنے والے کے ہاتھ سے تھنوں کو دبانے اور ہاتھ کھولنے کے درمیان ہو۔

(معانی الاخبار صف ۳۹۲، مطبوعہ ایران)

### ۳۳۔ دوست اور دشمن کے درمیان فاصلہ

حمزہ اور محمد دونوں نے اپنے والد حمران سے روایت کیا ہے کہ حضرت امام جعفر صادق علیہ السلام نے ارشاد فرمایا کہ تو حمران کا تر (دیوار کو برابر رکھنے والا معمار کا دھاگہ) ہے، پھر فرمایا کہ ”اے حمران! تمہارے اور دنیا کے درمیان ایک عمارتی خط اور دھاگہ لگا دیا گیا ہے۔“ ”مطر“ لگا دیا گیا ہے (یہ وہ کہتے کہ میں نے امام علیہ السلام سے عرض کیا کہ مولا! مطر کیا چیز ہے؟ امام علیہ السلام نے فرمایا کہ اس دھاگے یا آلہ پیمائش کا نام ”مطر“ ہے جو وہ دیوار وغیرہ کے یوں (برابر یا ہوا) کرنے کے لیے استعمال کیا جاتا ہے۔ تو جو شخص اس معاملہ میں تمہارا مخالف ہو تو وہ بے دین اور زندیق ہے۔

حمران نے عرض کیا کہ وہ مخالف خواہ علوی وفاطی ہی کیوں نہ ہو؟ امام علیہ السلام نے فرمایا کہ ہاں، چاہے وہ شخص مخمڑی علوی وفاطی ہی کیوں نہ ہو۔ (معانی الاخبار صف ۲۱۳)

• سب سے زیادہ روایت دوسرے الفاظ میں اس طرح بیان کی گئی ہے کہ عبداللہ بن سنان کہتے ہیں کہ حضرت امام جعفر صادق علیہ السلام نے فرمایا کہ تمہارے اور تمہارے مخالفوں کے درمیان ایک دھاگہ اور خط کھینچ دیا گیا ہے۔ میں نے عرض کیا کہ یہ دھاگہ کیلے؟

امام علیہ السلام نے فرمایا کہ یہ وہی ہے جسے تم تڑکتے ہو تو جو بھی تمہارا مخالف ہو تم اس سے بیزاری اختیار کرو، خواہ وہ مخالف علوی وفاطی ہی کیوں نہ ہو۔ (معانی الاخبار صف ۲۱۳)

”مطلب یہ ہے کہ تمہارے دوست اور دشمن کے درمیان فرق ہے اسے سمجھنے اور دیکھنے کی کوشش کرو۔“

### ۳۴۔ اہل بیت میں سے خروج کرینو الے کیوں قتل ہوئے

حضرت امام جعفر صادق علیہ السلام سے ایک کہنے والے نے کہا کہ ہمیشہ ہی صوف

رہی ہے کہ جب بھی آپ حضرات اہل بیت علیہم السلام میں سے کسی نے باطل کے خلاف خروج کیا، تو خود بھی قتل ہوا اور اس کا ساتھ دینے والے بہت سے لوگ بھی قتل ہوئے۔  
امام علیہ السلام کچھ دیر تو خاموش رہے پھر فرمایا۔

”ان میں ایسے لوگ بھی رہے جو خود ہی اپنے دعویٰ میں جھوٹے تھے اور ان کے علاوہ وہ لوگ بھی تھے جنہیں ان کے دعویٰ میں جھٹلایا گیا اور ان کے عز و شرف اور عظمت و بزرگی سے انکار کیا گیا اور قتل کر دیے گئے۔“ (احتجاج طبرسی ص ۲۰۶)

### ۳۵۔ اہل بیت کے ہر فرد کا ایک دشمن ہے

حضرت امام جعفر صادق علیہ السلام سے ہی یہ بھی مروی ہے آپ نے فرمایا کہ ہم میں سے کوئی ایسا نہیں جس کے اہلبیت میں سے اس کا کوئی دشمن نہ ہو۔

کسی نے کہا کہ کیا اولاد حسن یہ نہیں جانتی کہ امامت کس کا حق ہے؟  
امام علیہ السلام نے فرمایا کہ وہ اسے جانتے ہیں لیکن انہیں اس سے حد روکتا ہے۔ (احتجاج طبرسی ص ۲۰۶)

### ۳۶۔ وارث کتاب

ابوبصیر سے مروی ہے کہ میں نے امام جعفر صادق علیہ السلام سے اس آیت مبارکہ کے بارے میں سوال کیا۔ ”ثُمَّ أَوْرَثْنَا الْكِتَابَ الَّذِينَ اصْطَفَيْنَا مِنْ عِبَادِنَا“ (سورہ فاطر آیت ۲۲)  
”پھر ہم نے اپنے بندوں میں سے خاص ان کو قرآن کا وارث بنایا جنہیں (اہل بیت) ہم نے منتخب کیا۔“

امام علیہ السلام نے فرمایا کہ تمہارا کیا خیال ہے؟  
میں نے عرض کیا کہ یہ آیت جناب فاطمہ زہرا صلوٰۃ اللہ علیہا اور ان کی ذریعہ سے مخصوص ہے۔

امام علیہ السلام نے فرمایا کہ اولاد حضرت فاطمہ سلام اللہ علیہا کے علاوہ وہ لوگ اس میں داخل نہیں اور نہ اس کا مصداق ہیں جنہوں نے تلواریں نکالیں اور عوام کو اپنی طرف گمراہی کی دعوت دی۔

ابوبصیر کہتے ہیں کہ میں نے عرض کیا تو پھر اس آیت کے مصداق کون ہیں؟  
امام علیہ السلام نے فرمایا کہ ایک اپنی جان پر وہ ستم ڈھانے والا ہے جو لوگوں کو نہ گمراہی کی طرف بلائے اور نہ ہدایت کی طرف دعوت دے اور ایک ہم اہل بیت میں سے کسی اور بھی کے درمیان والا ہے جو حق امام کو پہچانتا ہے اور ایک وہ شخص ہے جو نیکیوں میں سبقت لے گیا ہے اور وہ امام ہے۔ (احتجاج ص ۲۰۷)

### ۳۷۔ جناب زید اور مومن طاق کی گفتگو

علی بن حکیم نے ابان سے روایت کرتے ہوئے بیان کیا ہے کہ مجھے ابو جعفر محمد بن نعمان نے جن کا لقب مومن طاق تھا یہ بتایا کہ ایک دفعہ جناب زید بن امام علی بن الحسین نے جب کہ وہ روپوش تھے مجھے بلا بھیجا۔ تو میں ان کے پاس پہنچا۔

انہوں نے کہا کہ اے ابو جعفر! اگر ہم میں سے کوئی شخص تمہارے پاس آکر کہے کہ اس کے ساتھ خروج پر تیار ہو جاؤ تو تمہاری کیا رائے ہوگی؟  
وہ کہتے ہیں کہ میں نے انہیں جواب دیا کہ اگر آپ کے والد بزرگوار اور برادر بزرگوار ہوتے تو میں ان کے ساتھ خروج کرتا۔

جناب زید کہنے لگے، میرا ارادہ ہے کہ میں اس قوم پر خروج کر کے جہاد کروں تم بھی میرے ساتھ خروج کرو۔

میں نے عرض کیا کہ میں آپ پر قربان ہاؤں، میں ایسا نہیں کر سکتا۔  
جناب زید نے کہا کہ کیا تم اپنی جان و دل سے مجھ سے بے رغبتی کر رہے ہو اور انہیں مجھ پر ترجیح دیتے ہو؟

میں نے عرض کیا کہ دل تو ایک ہی ہے۔ اگر آپ کے ساتھ زمین پر خدا کی کوئی اور حجت ہے تو آپ سے روگردانی کرنے والا نجات پائے گا اور آپ کے ساتھ خروج کرنے والا ہلاکت میں پڑ جائے گا۔ اور اگر آپ کے ساتھ خدا کی کوئی حجت نہیں ہے تو آپ سے منہ موڑنے والا اور آپ کے ساتھ خروج کرنے والا برابر ہے۔

ابو جعفر کا بیان ہے کہ پھر میں نے جناب زید سے عرض کیا کہ میں آپ پر قربان ہاؤں، یہ تو فرمائیے کہ آپ افضل ہیں یا انبیاء علیہم السلام؟  
جناب زید نے فرمایا کہ انبیاء مجھ سے کہیں افضل و اعلیٰ ہیں۔

میں نے عرض کیا کہ حضرت یعقوب علیہ السلام نے اپنے فرزند جناب یوسف سے ارشاد فرمایا تھا " لَا تَقْصُصْ رُؤْيَاكَ عَلَىٰ إِخْوَتِكَ فَيَكِيدُوا لَكَ كَيْدًا " (سورۃ یوسف آیت ۵) "اپنا خواب اپنے بھائیوں سے بیان نہ کرنا ورنہ وہ مکاری کی کوئی تدبیر کرنے لگیں گے"۔

چنانچہ جس طرح انھوں نے وہ خواب اپنے بھائیوں کے آگے نہ دہرایا تاکہ وہ مکاری نہ کر سکیں اور اسے ان سے خفیہ رکھا، اسی طرح آپ کے پدر بزرگوار نے بھی آپ سے چھپایا اس لیے کہ وہ آپ کے بارے میں احتیاط سے کام لے رہے تھے۔

جناب زید نے فرمایا، یہ تو تم کہہ رہے ہو، مجھ سے تو تمہارے صاحب نے مدینہ ہی میں کہا تھا کہ میں قتل کیا جاؤں گا اور کناسہ میں صولی پر لٹکایا جاؤں گا اور ان کے پاس ایک صحیفہ تھا جس میں میرے قتل اور صولی پلنے کے بارے میں تحریر تھا۔ چنانچہ میں نے حج کے موقع پر جناب زید کی اور اپنی گفتگو کو حضرت امام جعفر صادق علیہ السلام سے بیان کیا۔

(امام علیہ السلام نے فرمایا کہ میرے عم محترم نے صحیفہ قتل اور صولی کے بارے میں جو کچھ فرمایا بالکل صحیح ہے کیونکہ پیش گوئی ہے جو ہمارے حیدر ملام سے ہم تک پہنچی ہے۔)

### ۳۸ — بہترین مخلوق کون ہے؟

ابو معمر سے مروی ہے کہ کثیر النوائے تو انھوں نے جناب زید بن امام علی بن الحسین کی بیعت کر لی اور جب لوٹ کر گئے تو انھوں نے بیعت کو توڑ دیا اور جناب زید نے بھی اس بات سے درگزر کی۔ پھر کثیر النوائے یہ دو اشارے پڑے:

لِلْحَرْبِ اقْوَامٌ لَهَا خُلُقُوا ۝  
وَلِلتِّجَارَةِ وَالسُّلْطَانِ اقْوَامٌ ۝  
جنگ کرنے والے لوگ ہوا کرتے ہیں جو اسی لیے پیدا ہوتے ہیں اور تجارت و حکومت کرنے کے لیے بھی کچھ جماعتیں ہوا کرتی ہیں۔

خَيْرُ الْبَرِيَّةِ مَنْ اَمَسَى تِجَارَةً ۝  
تَقْوَى الْاِلَهِ وَضَرَبَ بِحَقْلِ الْهَامِ ۝  
مخدق میں بہتر وہ شخص ہے کہ جس کی تجارت خدا سے تقویٰ و پرہیزگاری اور اس مار اور ضرب دنگلنے پر جو جس سے مخالفت کے ہوش ٹھکانے آجائیں۔

(الاختصاص صفحہ ۱۲۴)

### ۳۹ — پوتا زید کا نگہبان دادا قاتل حسین

احمد بن عیسیٰ بن عبد اللہ بن محمد بن عمر بن علی بن ابی طالب سے منقول ہے کہ میں نے ابو نعیم فضل بن دین سے کہا کہ کیا زہیر بن معاویہ جہاد میں جناب زید بن امام زین العابدین علیہ السلام کے احاطہ کے نگہبان تھے؟ انھوں نے کہا کہ ہاں، ایسا ہی تھا، لیکن اس میں ایک بڑائی یہ ہوئی کہ زہیر بن معاویہ کا دادا رحیل ان لوگوں میں شامل تھا جو حضرت امام حسین علیہ السلام کے قاتل تھے۔ (نفس المصدا صفحہ ۱۲۸)

### ۴۰ — اولاد رسول کی جزا و سزا دوسری ہے

بزرگ نعلی کہتے ہیں کہ حضرت امام علی رضا علیہ السلام کے سامنے آپ کے بعض اہل بیت کا ذکر آگیا تو میں نے امام سے عرض کیا کہ کیا آپ کے اہل بیت میں جن کا منکر اور آپ کے علاوہ دوسرے لوگوں میں خدا کا نافرمان برابر ہیں اور ایک ہی حیثیت رکھتے ہیں یعنی آل رسول کے لوگ اور غیر آل رسول کے گنہگار باعتبار گناہ ایک ہی صورت میں رہیں گے۔

امام علیہ السلام نے فرمایا کہ ایسا نہیں ہے۔ حضرت امام زین العابدین علیہ السلام فرمایا کرتے تھے کہ ہم میں سے نیکی کرنے والے کے لیے جزا دو گنی ہے اور ہم میں سے خدا کے نافرمان اور گنہگاروں کے گناہ بھی دو گنے ٹھہرتے ہیں۔ (قرب الاسناد ص ۲۱ مطبوعہ نجف اشرف)

### ۴۱ — فضائل مسجد سہل

عمار ابی یقظان سے منقول ہے کہ حضرت امام جعفر صادق علیہ السلام کے پاس لوگوں کی ایک جماعت بیٹھی ہوئی تھی جن میں ابان بن نعمان نامی ایک شخص بھی تھے تو امام علیہ السلام نے سب سے مخاطب ہو کر فرمایا کہ تم میں سے کسی کو میرے چچا زید کے بارے میں کچھ علم ہے؟ ابان بن نعمان نے عرض کیا کہ خدا آپ کو سلامت رکھے مجھے ان کے بارے میں علم ہے۔



ابان بن نعمان نے کہا کہ ہم ایک رات اُن کے ساتھ رہے تو انھوں نے فرمایا کہ کیا تم مسجدِ سہلہ چل سکتے ہو؟ ہم نے عرض کیا کہ جی ہاں۔ اور بلاآخر ہم ان کے ساتھ مسجدِ سہلہ کی طرف چل دیے۔

یہ سن کر امام علیؑ نے فرمایا کہ مسجدِ سہلہ وہ جگہ ہے جو جناب ابراہیمؑ کا گھر تھا اور جہاں سے آپ نے عمالقہ پر خروج کیا تھا۔ اور جہاں حضرت ادیس علیؑ سلام کا مکان تھا جس میں بیٹھ کر آپ خیالی کرتے تھے اور اس میں وہ سبز چٹان بھی تھی جس میں حضرات انبیاءؑ کی تصویریں تھیں اور یہی وہ جگہ ہے جس میں دنیا میں گھومنے پھرنے والے حضرت خضرؑ کے بیٹھنے کی جگہ تھی۔ پھر امام علیؑ سلام نے فرمایا، کاش خروج کے موقع پر میرے چچا یہاں آکر اس مسجد میں نماز پڑھتے اور اس کی پناہ لیتے تو خداوندِ عالم انھیں بیس سال پناہ دیتا۔ جو شخص پریشاں حالی میں یہاں آکر اس مسجد میں مابین عشائین نماز پڑھے اور خدا سے دعا کرے تو خداوندِ عالم اس سے رنج و غم کو دور فرما دیتا ہے۔

### ۴۲) خط المومنین کا نزول

محمد حبلی کہتے ہیں کہ حضرت امام جعفر صادق علیہ السلام نے ارشاد فرمایا کہ ابی سفیانؓ کی اولاد نے حضرت سید الشہداء امام حسین سلام اللہ علیہ کو قتل کیا تو خداوندِ عالم نے ان سے حکومت چھین لی اور ہشام نے جناب زید بن علی بن الحسین علیہما السلام کو قتل کیا تو خداوندِ عالم نے اس سے سلطنت چھینی اور ولید نے جناب یحییٰ بن جباب زید کو قتل کیا تو اللہ نے اس کا تخت حکومت بھی تباہ و برباد کر دیا اور اس کے اقتدار کا خاتمہ ہوا۔  
(ثواب الاعمال و عقابہا صفحہ ۱۹۸ مطبوعہ بغداد)

### ۴۳) والدین کا نافرمان اور قاطع رحم

حضرت امام جعفر صادق علیہ السلام کی کنیز سالمہ سے مروی ہے کہ جب امام جعفر صادق علیہ السلام کی وفات کا وقت قریب آیا تو میں وہاں موجود تھی اور آپ اس وقت غش کی حالت میں تھے۔ جب افاقہ ہوا تو امام علیہ السلام نے فرمایا کہ حسن بن علی بن علی بن الحسین علیہما السلام کو شتر دینا روک دے دیے جائیں اور امام علیہ السلام نے یہ بھی فرمایا کہ فلاں بن فلاں کو اتنی آخی رقم دے دی جائے۔ میں نے عرض کیا کہ کیا آپ اُس شخص کو عطیہ سے نوازا رہے ہیں جس نے آپ پر نیرہ

اٹھایا تاکہ وہ آپ کو قتل کر دے؟

امام علیؑ سلام نے فرمایا کہ تم یہ چاہتی ہو کہ میں ان لوگوں میں سے نہ ہو جاؤں جن کے بارے میں خداوندِ عالم کا یہ ارشاد ہے ”وَالَّذِينَ يَصِلُونَ مَا أَمَرَ اللَّهُ بِهِمْ أَنْ يُوَفَّلَ وَيَخْشَوْْنَ رَبَّهُمْ وَيَخَافُونَ سُوءَ الْحِسَابِ (سورة الرعد آیت ۸)“ یہ وہ لوگ ہیں کہ جن سے (تعلقات) کے قائم رکھنے کا خدا نے حکم دیا ہے، انھیں قائم رکھتے ہیں اور اپنے پروردگار سے ڈرتے ہیں اور (قیامت کے دن) بُری طرح حساب لیے جانے سے خوف کھاتے ہیں۔“

اے سالمہ! خدا نے جنت کو پیدا کیا اور اسے اور اس کی خوشبو کو طیب و طاهر اور عمدہ بنا یا جو دہزار سال کی دوری اور مسافت سے سونگھی جاسکتی ہے لیکن مالِ باپ کا نافرمان اور قطع رحم کرنے والا جنت کی خوشبو کو بھی نہ سونگھ سکے گا۔ (غنیۃ الشیخ الطوسی ص ۱۳)

### ۴۴) جنت کی حور سے امام کا نکاح

ابو حمزہ ثمالی سے مروی ہے کہ میں ہر سال حج کے موقع پر حضرت امام زین العابدین علیہ السلام کی خدمت میں حاضر ہوا کرتا تھا ایک سال عادت کے مطابق حاضر خدمت ہوا تو کیا دیکھتا ہوں کہ آپ کے دونوں زانوں پر ایک بچہ بیٹھا ہوا ہے۔ میں ابھی بیٹھا ہی تھا کہ ایک اور بچہ آتا ہوا دکھائی دیا جو دروازے کی چوکھٹ پر گر پڑا اور اس کا سر زخمی ہو گیا۔ یہ دیکھتے ہی امام علیہ السلام اس کی طرف تیزی سے دوڑے اور اس کا خون اپنے کپڑے سے صاف کرنے لگے اور فرمایا، بیٹے! میں تمہیں اس سے حسد کی پناہ میں دیتا ہوں کہ تم کنا سے میں صولی پر لٹکائے جاؤ۔  
ثمالی کہتے ہیں کہ میں نے عرض کیا کہ میرے مالِ باپ آپ پر خدا ہوں، یہ کنا سے کونسا ہے؟

امام علیہ السلام نے فرمایا کہ کون سے کنا سے ہے۔ میں نے پھر عرض کیا کہ میں آپ پر قربان جاؤں، کیا ایسا ہی ہوگا کہ انھیں صولی دی جائے گی؟

امام علیہ السلام نے فرمایا کہ اُس ذات کی قسم جس نے حضرت محمد مصطفیٰ صلی اللہ علیہ وآلہ وسلم کو حق کے ساتھ مبعوث فرمایا کہ اگر تم میرے بعد زندہ رہے تو تم اس لڑکے کو دیکھ لو گے کہ یہ کون سے کے مصافات میں قتل ہوگا، قبر میں دفن کیا جائے گا پھر قبر کھود کر اس کی لاش کو نکالا جائے

گا اور لباس اتار کر اسے زمین پر گھسیٹا جائے گا اور کنا سہ میں اس کی لاش صولی پر لٹکا دی جائے گی پھر صولی سے اتار کر وہ لاش جلادی جائے گی اور اسے ریزہ ریزہ کر دیا جائے گا، پھر وہ جلجلی ہوئی راکھ ہوا میں اڑا کر منتشر کر دی جائے گی۔

یہ سن کر میں نے عرض کیا کہ میں آپ کے قربان، اس بچے کا نام کیا ہے؟

امام علیؑ سلام نے فرمایا کہ یہ میرا فرزند زید ہے۔

اس کے بعد امام علیؑ سلام کی آنکھوں سے آنسو جاری ہو گئے اور فرمایا کہ میں تمہیں اپنے اس فرزند کے بارے میں ایک واقعہ سناتا ہوں وہ یہ کہ ایک رات میں رکوع و سجود کی حالت تھا تو مجھے کچھ غنودگی سی آگئی تو میں نے دیکھا کہ گویا میں جنت میں ہوں اور جناب رسول خدا، امیر المومنین، جناب فاطمہ زہرا، امام حسن و امام حسین علیہم الصلوٰۃ والسلام نے میرا حوران جنت میں سے ایک حور کے ساتھ نکاح کر دیا۔ جب میں وہاں سے لوٹا تو ایک ہاتھ غیبی کی آواز سنی جو یہ کہتا ہے کہ زید آپ کو مبارک ہوں، زید آپ کو مبارک ہوں، زید آپ کو مبارک ہوں۔ اس کے بعد غنودگی دور ہوئی۔

جب میں نے صبح کی نماز پڑھی تو دروازے پر دستک ہوئی اور مجھے بتایا گیا کہ کوئی شخص دروازے پر آیا ہے جو آپ سے ملنا چاہتا ہے۔

یہ سن کر میں باہر گیا تو دیکھا کہ ایک شخص کھڑا ہے کہ جس کے ساتھ ایک لڑکا ہے جس کا تمام جسم کپڑوں میں چھپا ہوا ہے اور دوپٹہ اوڑھے ہوئے ہے۔ میں نے اس سے اس کے آنے کا مقصد دریافت کیا تو اس نے کہا کہ میں امام علی بن الحسین علیہ السلام سے ملنا چاہتا ہوں۔ میں نے جواب دیا کہ میں ہی علی بن الحسین (علیہ السلام) ہوں۔

اس شخص نے کہا کہ میں مختار بن ابی عبیدہ ثقفی کا قاصد ہوں، انھوں نے آپ کو سلام کہا ہے اور یہ عرض کیا ہے کہ میں نے اس کینز کو چھ سودینار میں خرید لیا ہے اور یہ چھ سودینار بھی بھیجے ہیں تاکہ ان سے آپ اپنی ضروریات کو پورا کریں۔ اس کے ساتھ ہی اس شخص نے ان کا ایک خط بھی دیا۔ میں قاصد اور اس لڑکی کو اندر بلا لیا اور مختار کے خط کا جواب لکھ کر قاصد کے حوالے کیا اور اس قاصد سے مزید گفتگو کی، لڑکی سے اس کا نام پوچھا، اس نے اپنا نام حوراء بتایا۔ وقت گزرا۔ شب آئی، میں نے اس لڑکی کے ساتھ شب گزاری، جو حاملہ ہو گئی، جب بچے کی ولادت ہوئی تو میں نے اس بچے کا نام زید رکھا، جو یہی پختہ ہے اور جو کچھ میں نے تم سے بیان کیا ہے تم اسے خود بھی دیکھ لو گے۔

ابو حمزہ ثمالی کہتے ہیں کہ خدا کی قسم کچھ زیادہ عرصہ نہیں گزرنے پایا کہ میں نے کوثر

کے اندر جناب زید کو معاویہ بن اسحاق کے گھر میں دیکھا تو میں ان کے پاس گیا اور سلام بجا لایا اور عرض کیا کہ میں آپ پر قربان جاؤں، آپ اس شہر میں کیوں تشریف لائے ہیں؟ آپ نے فرمایا کہ امر بالمعروف اور نہی عن المنکر (نسب کی کا حکم کرنا اور بدی سے روکنے) کے لیے آیا ہوں۔

چنانچہ میں ان کے پاس آتا جاتا رہا۔ ایک دفعہ پندرہ ماہ شعبان کی رات تھی کہ جناب زید کے پاس پہنچا، میں نے انہیں سلام کیا اس وقت وہ باریق اور بنی ہلال کے قبیلوں میں مشغل ہو رہے تھے جب میں ان کے پاس جا کر بیٹھا تو فرمانے لگے۔

اے ابو حمزہ! کیا تم تیار ہو کہ امیر المومنین علی بن ابی طالب علیہ السلام کی قبر کی زیارت کو ہمارے ساتھ چلو۔

میں نے عرض کیا کہ میں آپ پر قربان، میں چلنے کے لیے تیار ہوں۔

چنانچہ ہم چل پڑے اور کچھ بائیں شروع کر دیں یہاں تک کہ وہ کہنے لگے کہ اب ہم سفید روشنیوں کے پاس آ گئے اور یہی جناب امیر المومنین علیہ السلام کا مزار ہے۔ پھر زیارت قبر کے بعد ہم واپس ہو گئے۔

بہر حال جو ہونا تھا وہ ہوا اور خدا کی قسم میں نے دیکھا کہ جناب زید قتل ہوئے دفن کر دیے گئے، پھر ان کی لاش قبر سے نکالی گئی اس نے لباس اتارا لایا اور اسے گھسیٹا لایا، پھر صولی پر لٹکا لایا گیا، یہاں تک کہ لاش کو جلا کر بڑیوں کو ہاون دستوں میں کوٹا گیا اور کونے کے نشیبی حصہ میں کنویں میں پھینک دیا گیا۔ (فرحۃ الغری ص ۵۷)

## (۴۵) اہل بیت کے معاملہ میں دخل دینے کی اجازت نہیں

ولید بن صبیح سے مروی ہے کہ ایک رات ہم چند آدمی حضرت امام جعفر صادق علیہ السلام کے پاس بیٹھے ہوئے تھے کہ ایک شخص دروازے پر آیا۔ امام نے کینز سے کہا، ذرا جا کر دیکھو کون آیا ہے؟

وہ گئی اور پھر اندر آ کر کہنے لگی کہ آپ کے چچا عبداللہ بن علی بن الحسین آئے ہیں امام علیہ السلام نے فرمایا کہ انہیں آنے دو اور ہم سے فرمایا کہ تم لوگ گھر کے اندر

چلے جاؤ۔

ہم لوگوں سے فرمایا کہ تم حجرے میں چلے گئے۔ ہم نے وہاں یہ محسوس کیا کہ اس حجرے میں کوئی خالق مجھے موجود ہی لہذا ہم بڑے محتاط ہو کر بیٹھ گئے۔

جب امام علیؑ سلام کے چچا عبداللہ اندر آ گئے اور امام علیؑ سلام سے کچھ گفتگو شروع کی تو ہم نے یہ محسوس کیا کہ وہ آپ کو نازیبا کلمات کہہ رہے ہیں اور پھر فوراً ہی واپس چلے گئے۔ اور امام علیؑ سلام نے ہمیں بلا کر دوبارہ وہیں سے گفتگو شروع کر دی جہاں سے منقطع ہوتی تھی۔

ہم میں سے کسی نے امام علیؑ سلام سے عرض کیا کہ آپ کے چچا آپ کے پاس آئے تھے جن کے بارے میں ہم یہ خیال بھی نہیں کر سکتے کہ کوئی اس طرح آنے لگا اور بات کرے گا یہاں تک کہ ہم میں سے بعض کا تو یہ ارادہ ہو گیا تھا کہ باہر نکل کر ان پر لوٹ پڑیں۔ امام علیؑ سلام نے فرمایا کہ ہمارے نجی معاملات میں تمہیں دخل دینے کی کوئی ضرورت نہیں ہے۔

جب رات کا کچھ حصہ گزر گیا تو پھر کسی نے دروازہ کھٹکھٹایا، امام علیؑ سلام نے کینز کو بھیجا! وہ گئی اور فوراً واپس آ کر کہنے لگی کہ وہی آپ کے چچا عبداللہ بن علیؑ بن ابی طالب آئے ہیں امام علیؑ سلام نے ہمیں پھر اسی حجرے میں جانے کا اشارہ فرمایا جب وہ اندر آئے تو رو تے پیٹتے ہوئے آئے اور یہ کہتے ہوئے داخل ہوئے کہ اے پیغمبر میری خطا معاف کر دو خداوندِ عالم تمہیں بخشے اور مجھ سے درگزر کرو خداوندِ عالم تم سے درگزر فرمائے گا۔ امام علیؑ سلام نے فرمایا کہ اے چچا! خدا آپ کو بخشے یہ تو بتائیے کہ آپ کے کیا گزری کہ آپ کو ندامت ہو رہی ہے؟

انہوں نے کہا کہ جب میں سونے کے لیے بستر پر گیا تو میرے پاس کالے لنگ کے دو آدمی آئے اور انہوں نے مجھے مضبوطی سے جکڑ لیا اور ایک نے دوسرے سے کہا کہ اے دوزخ کی طرف لے چلو۔ چنانچہ وہ مجھے لے چلا تو راستہ میں جناب رسول خدا صلی اللہ علیہ وآلہ وسلم ملے تو میں نے ان سے عرض کیا کہ مجھے ان سے چھڑا دیجیے۔ چنانچہ آنحضرتؐ نے انہیں حکم دیا کہ انہیں چھوڑ دو۔ انہوں نے مجھے جب سے چھوڑا ہے تیرا تمام جسم رسی سے باندھے جانے کی وجہ سے اب تک درد محسوس کر رہا ہے۔

یہ سن کر امام علیؑ سلام نے فرمایا کہ اے چچا جان! اب آپ کو جو وصیت کرنی ہو کر لیں۔ انہوں نے کہا کہ میں کس چیز کے بارے میں وصیت کروں میرے پاس تو مال

بھی نہیں عیال زیادہ ہیں اور مقروض بھی ہوں۔ امام علیؑ سلام نے فرمایا کہ آپ کے قرض کی ادائیگی میرے ذمے ہے اور آپ کے عیال میرے عیال میں شامل ہیں آپ کو جو وصیت کرنی ہو مجھ سے کر لیں۔ راوی کا بیان ہے کہ ابھی ہم مدینہ ہی میں تھے کہ ان کا انتقال ہو گیا۔ چنانچہ امام جعفر صادق علیہ السلام نے ان کے عیال کو اپنے عیال میں شامل کر لیا اور خود ان کا قرض ادا کیا اور اپنے فرزند کی ان کی بیٹی سے شادی کر دی۔ (الخراج والخراج ۲۳۲)

### ۴۷ — ظالم مقصد اور سابق بالخیرات

حسن بن راشد سے مروی ہے کہ ایک دفعہ میں نے حضرت امام جعفر صادق علیہ السلام کے حضور میں جناب زید کا ذکر بڑائی سے کیا، تو امام علیہ السلام نے فرمایا، ایسا نہ کرو۔ خدا میرے چچا پر رحم فرمائے وہ ایک بار میرے پدر بزرگوار کی خدمت میں حاضر ہوئے اور کہنے لگے کہ میں ظلم اور خدا کی نافرمانی کے خلاف خروج کرنا چاہتا ہوں۔

آپ نے فرمایا کہ مجھے اس کام میں تمہارے قتل کے جانے اور کوفنے کے باہر صولی پر لٹکا دیے جانے کا خوف ہے۔ ”کیا تم اس کو پسند کرو گے؟“ انہوں نے کہا کہ بیشک میں امر بالمعروف اور نہی منکر اللہ کے لیے کروں گا۔ اس لیے مجھے جو کچھ تکالیف پہنچیں گی برداشت کروں گا۔“

اس کے بعد امام جعفر صادق علیہ السلام نے فرمایا، اے حسن! حضرت فاطمہ زہرا صلوٰۃ اللہ علیہا نے اپنی عزت و ناموس کی حفاظت فرمائی۔ لہذا خدا نے ان کی اولاد پر آتش دوزخ کو حرام کر دیا اور آپ ہی کی اولاد و ذریت کے بارے میں یہ آیہ مبارکہ نازل ہوئی ”ثُمَّ أَوْسَيْنَا أَلِكْتَابَ الْإِنشِيَةِ أَصْطَفَيْنَا مِنْ عِبَادِنَا فَمِنْهُمْ ظَالِمٌ لِّنَفْسِهِ وَمِنْهُمْ مُقْتَصِدٌ وَمِنْهُمْ سَابِقٌ بِالْخَيْرَاتِ“ (سورہ فاطر آیت ۳۲)

”پھر ہم نے اپنے بندوں میں سے خاص ان کو قرآن کا وارث بنایا جنہیں ہم نے منتخب کیا، کیونکہ بندوں میں سے کچھ تو (نا فرمانی کر کے) اپنی جان پر ستم ڈھاتے ہیں اور کچھ ان میں سے (نسب کی اور بدی کے) درمیان ہیں اور ان میں سے کچھ لوگ خدا کے اختیار سے نیکو ہیں (اور ان سے) گوئے سبقت لے گئے ہیں۔“ چنانچہ اپنی ذات پر ظلم کرنے والا وہ شخص ہے جو اپنے امام کی معرفت نہ رکھتا ہو

اور مقصد وہ ہے جو حقِ امام کو پہچاننا ہے اور سابق بالخیرات سے خود امام مراد ہیں۔  
پھر فرمایا اے حسن! ہم اہل بیت میں سے کوئی اس وقت تک دنیا سے نہیں  
جاتا جب تک وہ صاحبِ فضیلت یعنی امام و پیشوا کی فضیلت کا اقرار نہ کر لے۔  
(الخروج والجرع صفحہ ۱۹۷)

### ۴۷ — اپنے بھائیوں میں جناب زید کا مقام

ارشاد میں بیان کیا گیا کہ جناب زید بن علی بن الحسین امام محمد باقر علیہ السلام کے بعد اپنے بھائیوں میں افضل و بہتر  
تھے اور بڑے عابد نیک فقیہ، سخی اور بہادر انسان تھے اور انھوں نے تلوار نکالی اور جہاد کیا  
تو اس لیے کہ وہ نیکی کا حکم کرتے تھے اور بُرائی سے روکتے تھے اور خونِ حضرت میرا شہداء  
امام حسین علیہ السلام کا انتقام لینا چاہتے تھے۔

### ۴۸ — جناب زید اہل مدینہ کی نظر میں

ابوالجوارود زیاد بن منذر بیان کرتے ہیں کہ میں ایک دفعہ مدینہ گیا اور وہاں پہنچ کر میں نے جناب زید بن علی علیہ السلام کے  
بارے میں لوگوں کے خیالات معلوم کیے چنانچہ جس سے بھی میں نے پوچھا سب نے یہی کہا  
وہ حلیف القرآن تھے۔

ہشیم کہتے ہیں کہ میں نے خالد بن صفوان سے ان کے بارے میں پوچھا تو وہ  
جناب زید کے بارے میں کچھ باتیں ہمیں بتانے لگے۔

میں نے خالد سے پوچھا کہ تمھاری اُن سے ملاقات کہاں ہوئی۔

خالد نے جواب دیا کہ میں بغداد کے محلہ رصافہ میں ان سے ملا تھا۔

میں نے کہا کہ وہ کیسے انسان تھے؟

خالد نے کہا کہ مجھے تو یہ پتہ چلا ہے کہ وہ خونِ الہی میں رونے والے انسان  
تھے کہ ان کے رخسار اور خطی جگہیں آنسوؤں سے تر ہو جاتی تھیں۔

### ۴۹ — جناب زید اور ہشام کی گفتگو

بہت سے شیعوں کی امامت کا اعتقاد رکھتے ہیں جس کا سبب یہی ہے کہ

جناب زید نے حق کے لیے خسرو ج کیا تھا۔ وہ اپنے اس جہاد سے لوگوں کو اہل بیت رسول  
کی رضا کی طرف بلاتے تھے جس سے لوگوں کو اس کا خیال ہو کہ وہ اپنی امامت کی دعوت دے  
رہے ہیں۔ حالانکہ ایسا قطعاً نہ تھا کہ وہ اپنی امامت کی دعوت دیتے ہوں۔ انھیں تو اس کا پہلے  
ہی سے اچھی طرح علم تھا کہ امام محمد باقر علیہ السلام امام ہیں اور اپنے بعد کے زمانہ کے لیے امام نے  
اپنے فرزند امام جعفر صادق علیہ السلام کے حق میں وصیت فرمائی تھی۔

جناب ابوالحسن زید بن علی بن الحسین کے باطل کے مقابلہ میں خروج کے اسباب  
کو ہم بتا چکے ہیں کہ ان کا مقصد امام حسین علیہ السلام ابن علی بن ابی طالب علیہ السلام کے خونِ ناحق  
کا انتقام لینا تھا اور دنیا کو بتانا تھا کہ امر بالمعروف اور نہی عن المنکر ہی اسلام کی اصل تعلیم ہے  
جس سے دنیا نے منہ موڑ لیا ہے۔

چنانچہ جب آپ ہشام بن عبد الملک کے سامنے آئے تو ہشام نے اہل شام  
کو جمع کر رکھا تھا اور حکم یہ تھا کہ مجلس میں اس کثرت سے لوگ اکٹھے ہوں کہ کسی کو جناب زید  
تک پہنچنے کی قدرت نہ ہو۔

جناب زید نے ہشام سے کہا کہ بند گانِ خدا میں کوئی ایسا نہیں جو اس سے بالاتر  
ہو کہ اس کو خدا سے ڈرنے کی ہدایت نہ کی جائے اور بندوں میں کوئی ایسا نہیں جو اس قابل  
نہ ہو کہ اس کو خونِ الہی کی ہدایت نہ کی جائے۔

اے امیر! میں تجھے تقویٰ کی ہدایت کرتا ہوں کہ تو اللہ سے ڈر۔

ہشام کہنے لگا کہ کیا آپ اپنے آپ کو خلافت کا اہل سمجھتے ہیں اور اس کے  
امیدوار ہیں؟ مگر یہ آپ کو نہیں مل سکتی، آپ کینز زادے ہیں۔

جناب زید نے جواب دیا کہ میں خدا کے مبعوث کیے ہوئے نبی سے زیادہ کسی  
شخص کو افضل اور اعلیٰ نہیں سمجھتا جو خود کینز کے بطن سے تھے۔ اور اگر کینز زادہ ہونے والی بات  
اُن کو اُن کے بدنِ درجے سے پستی میں لانے والی ہوتی تو وہ نبی کی حیثیت میں مبعوث نہ ہوتے  
اور ایسی ذات جناب اسمعیل فرزند حضرت ابراہیم خلیل اللہ کی ہے اب تو یہی بتا کہ نبوت کا درجہ  
بلند ہے یا خلافت کا۔؟ پھر اس ہستی کو کیسے پست قرار دیا جاسکتا ہے کہ جس کے جدِ بزرگوار  
رسول اللہ اور حضرت علی بن ابی طالب علیہ السلام ہوں۔

یہ سنتے ہی ہشام اپنی مجلس سے اٹھ گیا اور اس نے اپنے منظم اور داروغہ کو  
بلا کر کہا کہ یہ میرے لشکر میں ایک رات بھی نہ گزارنے پائیں۔

چنانچہ جناب زید یہ کہتے ہوئے نکلے کہ جس قوم نے تلوار کی سختی اور گرمی کو پسند نہیں



کیا وہ ذلیل اور رسوا ہوئی۔

جب جناب زید کو فہ پہنچے تو تمام اہل کوفہ نے آپ پر اجماع کر لیا اور سب نے آپ سے جہاد کرنے پر بیعت کر لی اور پھر بیعت کو توڑ دیا اور انہیں اکبلا چھوڑ دیا نتیجہ یہ ہوا کہ جناب زید قتل ہوئے اور چار سال ان کی لاش ان کے درمیان صولی پر لٹکی رہی اور ان میں سے کسی نے اس عمل کو برا نہ سمجھا اور ہاتھ اور زبان سے ان کی مدد کو تیار نہ ہوئے۔

جب جناب زید شہید ہو گئے۔ تو امام جعفر صادق علیہ السلام پر ان کے قتل کا بہت زیادہ اثر ہوا اور بڑا صدمہ پہنچا اور اس غم کے اثرات آپ سے نمایاں ہوئے اور امام علیہ السلام نے ان کے مددگاروں کے عیال میں ایک ہزار دینار تقسیم فرمائے ابو خالد واسطی راوی ہیں کہ چنانچہ فضیل رسان کے بھائی عبداللہ بن زبیر کے عیال کو چار دینار دیے گئے۔

جناب زید کی شہادت پر کے دن ۱۰ صفر ۲۰ھ کی اٹھائیس تاریخ ہوئی اور شہادت کے وقت آپ کی عمر بیالیس کی تھی۔ (ارشاد الغیۃ صفحہ ۲۸۷)

### ⑤۔ خلافت کیلئے بنی ہاشم کا اجتماع

اعلام الوری اور ارشاد جناب مغیرہ میں مذکور ہے کہ ابو الفرج علی بن حسین بن محمد اصفہانی کے ہاتھ کی لکھی ہوئی کتاب مقاتل الطالبین میں یہ روایت ملی ہے جسے عمر بن عبداللہ نے روایت کیا، اور جس کی ابو زید نے متعدد راویوں کے سلسلے سے ابن اعمین سے روایت کی اور جنہوں نے محمد بن ابی الکرام جعفری کے والد سے روایت کیا جو چند دوسرے راویوں کے سلسلہ کے ساتھ عمر بن علی کے باپ سے روایت کرتے ہیں کہ بنی ہاشم کی ایک جماعت مقام ابوا پر جمع ہوئی جو مدینہ سے تین میل پر واقع ہے جن میں ابراہیم بن محمد بن علی بن عبداللہ بن عباس ابو جعفر منصور صالح بن علی عبداللہ بن حسن اور ان کے فرزند محمد و ابراہیم بن محمد بن عبداللہ بن عمرو بن عثمان شامل تھے۔

چنانچہ صالح بن علی نے کہا کہ تم جانتے ہو کہ وہ لوگ ہو کہ جن کی طرف لوگوں کی نگاہیں لگی ہوئی ہیں اور خدا کی طرف سے یہ موقع ملا ہے کہ تم سب یہاں جمع ہو اور انہذا ضروری ہے کہ ہم سب ایک شخص کی بیعت کر لیں جسے تم خود منتخب کرو اور پھر اس کی بیعت پر جھے رہیں یہاں تک کہ خداوند عالم کشائش عطا فرمائے اور وہی بہتر کامیابی عطا کرنے والا ہے

عبداللہ بن حسن نے حمد و ثناء الہی کے بعد کہا کہ آپ لوگ جانتے ہی ہیں کہ یہ میرا فرزند مہدی موجود ہے لہذا آئیے ہم سب مل کر اس کی بیعت کریں۔

اس کے بعد ابو جعفر منصور نے سب سے مخاطب ہو کر کہا کہ تم اپنے آپ کو فریب میں کیوں مبتلا کرتے ہو، خدا کی قسم تم تو جانتے ہو کہ لوگ اس جوان سے زیادہ کسی دوسرے کی طرف مائل نہیں ہیں اور نہ کسی دوسرے کی بات مانیں گے جس سے ابو جعفر کی مراد محمد بن عبداللہ تھے۔

چنانچہ لوگ بول اٹھے کہ واقعی تم سچ کہتے ہو یہ وہی ہیں جنہیں ہم اچھی طرح جانتے ہیں۔ آخر کار سب نے محمد کی بیعت کر لی اور ان کے ہاتھ پر اپنا ہاتھ رکھ دیا۔ عیسیٰ کہتے ہیں کہ عبداللہ بن حسن کا قاصد میرے والد کے پاس آیا، جس نے کہا کہ آپ کو عبداللہ بن حسن نے کسی خاص کام سے بلایا ہے اور یہی پیغام حضرت امام جعفر صادق علیہ السلام کی خدمت میں بھی بھیجا۔

عیسیٰ کے علاوہ ایک دوسرا شخص کہتا ہے کہ عبداللہ بن حسن نے حاضرین سے خطاب کیا کہ جعفر بن محمد باقر، کو نہ بلو، ہمیں ڈر ہے کہ ان کی وجہ سے تمہارا سارا معاملہ خراب ہو جائے۔

عیسیٰ بن عبداللہ بن محمد کہتے ہیں کہ میرے والد نے مجھے وہاں روانہ کیا تاکہ یہ دیکھوں کہ سب وہاں کس لیے جمع ہوئے ہیں۔ چنانچہ میں وہاں پہنچا تو دیکھا کہ محمد بن عبداللہ کجاوہ کی دوسری چٹائی پر نماز پڑھ رہے ہیں جب نماز ادا کر چکے تو میں نے ان سے کہا کہ مجھے میرے والد نے آپ کے پاس بھیجا ہے تاکہ میں آپ سے یہ پوچھوں کہ یہاں آپ کیوں جمع ہوئے ہیں؟

عبداللہ نے جواب دیا کہ ہم اس لیے اکٹھے ہوئے ہیں تاکہ محمد بن عبداللہ جہدی کی بیعت کر لیں۔

راوی کا بیان ہے کہ اتنے میں امام جعفر صادق علیہ السلام تشریف لے گئے تو عبداللہ بن حسن نے آپ کو اپنے پہلو میں بٹھایا اور جناب امام علیہ السلام نے بھی یہی دریافت فرمایا کہ آپ حضرات کس مقصد کے لیے یہاں جمع ہوئے ہیں؟

آپ کو بھی وہی جواب ملا کہ ہم محمد بن عبداللہ کی بیعت کے لیے جمع ہوئے ہیں۔ امام جعفر صادق علیہ السلام نے فرمایا کہ یہ کام نہ کریں اس لیے کہ یہ مقصد نا تمام رہے گا۔ اور اے عبداللہ! تمہارا یہ خیال غلط ہے کہ تمہارا یہ فرزند جہدی ہے ابھی تو مہدی کا وقت

بہت دور ہے۔ اور اگر تم صرف یہ چاہتے ہو کہ تم اسے دین الہی کی حفاظت میں خروج پر آمادہ کرو اور یہ امر بالمعروف اور نہی عن المنکر کی ذمہ داری پوری کرے تو خدا کی قسم ہم تمہارا ساتھ نہ چھوڑیں گے تم تو ہمارے بزرگ ہو اور ہم اس معاملہ میں تمہارے بیٹے کو تسلیم کرنے کے لیے تیار ہوں گے۔

یہ سن کر عبداللہ بن حسن غصہ میں آگئے اور کہتے لگے کہ میں تو جانتا تھا کہ آپ ہماری مخالفت کریں گے خدا نے آپ کو غیب کی خبر تو نہیں دی اور یہ تو آپ میرے بیٹے سے صرف حد کی بنا پر کہہ رہے ہیں۔

امام علیؑ سلام نے فرمایا کہ ایسا نہیں ہے اور اسی کے ساتھ امام علیؑ سلام نے ابوالعباس اور پھر عبداللہ بن حسن کی پیٹھ پر ہاتھ مارتے ہوئے فرمایا کہ یہ منصب نہ تمہیں ملے گا اور نہ تمہارے دونوں بیٹوں میں سے کسی کو نصیب ہوگا۔ یہ تو کسی اور ہی کے لیے مخصوص ہے اور تمہارے دونوں فرزند قتل ہوں گے۔

پھر امام علیؑ سلام اٹھے اور عبدالعزیز بن عمران زہری کے ہاتھ کے سہارے پر کھڑے ہوئے اور فرمایا کہ کیا تم نے اس زرد چادر والے ابو جعفر کو دیکھا ہے؟ عبدالعزیز بن عمران نے عرض کیا جی ہاں، دیکھ لیا۔

راوی کا بیان ہے کہ امام علیؑ سلام نے فرمایا کہ بخدا، میں جانتا ہوں کہ یہی اسے قتل کرے گا۔

عبداللہ بولے کہ کیا یہ محمد کو قتل کرے گا۔ امام علیؑ سلام نے فرمایا، میں نے اپنے دل میں کہا کہ رب کعب کی قسم یہ اس سے کتنا حسد رکھتے ہیں۔

پھر امام علیؑ سلام نے ارشاد فرمایا کہ تم اس وقت تک دنیا سے نہ جاؤ گے جب تک یہ نہ دیکھ لو گے کہ ابو جعفر نے ان دونوں کو قتل کر ڈالا۔

راوی کا بیان ہے کہ جب امام علیؑ سلام نے یہ بات بتادی اور لوگ جانے لگے تو عبدالصمد اور ابو جعفر آپ کے پیچھے چلے اور کہنے لگے کہ اے ابو عبداللہ! کیا واقعی ایسا ہی ہوگا؟

آپؑ نے فرمایا، واللہ! جو کچھ میں نے کہا ہے وہ برپائے علم لدنی ہی کہہ رہا ہے! یقیناً ایسا ہوگا۔

ابوالفرج کہتے ہیں کہ مجھ سے علی بن عباس مقانی نے بکار بن احمد اور

انہوں نے حسن بن حسین کے حوالہ سے بیان کیا ہے کہ عتبہ بن نجاد عابد نے ان سے کہا کہ جب حضرت امام جعفر صادق علیہ السلام محمد بن عبداللہ بن حسن کو دیکھتے تھے تو ان کی آنکھوں میں آنسو بھر آتے تھے اور فرماتے تھے کہ لوگ ان کے بارے میں کیا کیا کہیں گے اور یہ قتل کے جائیں گے اور امیر المومنین علی ابن ابی طالب علیہ السلام کے صحیفہ میں ان کا نام اس امت کے خلفاء میں شامل نہیں ہے۔ (مقاتل الطالبین از صفحہ ۲ تا صفحہ ۲۸ اللہ شاد صفحہ ۲۹۳)

### ۵۱) — ایک زیدی کا شیخ مفید سے سوال

ایک زیدی نے جناب شیخ مفید سے سوال کیا اور وہ فتنہ برپا کرنا چاہتا تھا۔ اُس نے کہا کہ کیا سبب ہوا کہ آپ جناب زید کی امامت کے منکر ہوئے؟

شیخ مفید نے جواب دیا، کہ میرے حق میں تمہارا یہ گمان درست نہیں اور جناب زید کے بارے میں کوئی زیدی میرے خیالات کا مخالف نہیں۔

زیدی نے پوچھا کہ ان کے بارے میں آپ کا عقیدہ کیا ہے۔ شیخ مفید نے فرمایا کہ میں جناب زید کی امامت کے بارے میں اپنی باتوں کا اقرار کرتا ہوں جو زیدی حضرات سمجھتے ہیں اور ان باتوں سے انکار کرتا ہوں جن سے وہ انکار کرتے ہیں۔ میں اس کا قائل ہوں کہ وہ علم و زہد اور امر بالمعروف و نہی عن المنکر کے امام تھے اور میں ان سے اس امامت کی نفی کرتا ہوں جو اس کے اہل کے لیے گناہوں سے محفوظ و معصوم اور خدا کی طرف سے منصوص اور معجز نہا ہونے کو لازم اور ضروری قرار دیتی ہے اور یہی وہ امور ہیں جن سے کسی شخص کو انکار نہیں اور ان میں مجھ سے کوئی اختلاف نہیں رکھتا۔

(المنائب جلد ۱ صفحہ ۲۲۳)

### ۵۲) — امام کو قبل از وقت کسی کام کے انجام دینے کی اجازت نہیں

موسیٰ بن بکر نے بعض لوگوں سے نقل کیا ہے کہ ایک دفعہ جناب زید بن عسلی بن الحسین امام محمد باقر علیہ السلام کی خدمت میں حاضر ہوئے اور اس وقت آپ کے پاس اہل کوفہ کے کچھ خطوط تھے جن میں انہوں نے جناب سے

کو اپنے پاس آنے کی دعوت اور آپ کو اپنے اتفاق و اتحاد کی خبر دی تھی اور وہ چاہتے تھے کہ جنابِ اُن کی طرف چلے آئیں۔

امام محمد باقر علیہ السلام نے جنابِ زید سے فرمایا کہ خداوندِ عالم نے حلال کو حلال اور حرام کو حرام ہی رکھا ہے اور اس میں کوئی تبدیلی نہیں ہوئی جس کی واضح مثالیں پیش کر دیں اور اس کے طریقے بتا دیے ہیں اور اس نے امام کو جو اس کے امر کا عالم ہے ان چیزوں میں جن کی بجائے آوری فرض و لازم قرار دی ہے کسی شک و شبہ میں نہیں رکھا کہ امام اس کے موقع اور محل سے پہلے کسی کام کو کر گزرے یا اس کے وقوع سے پہلے اس کے بجالانے کی کوشش کرنے لگے جیسا کہ خداوندِ عالم نے شکار کے بارے میں ارشاد فرمایا کہ ”يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَأَنْتُمْ حُرْمٌ“

(سورة المائدة آیت ۹۵) ”اے ایمان والو! جب تم حالتِ احرام میں ہو تو شکار نہ کرو“ تو کیا شکار کے جانور کا مار ڈالنا بڑی بات ہے یا محترم جان کو قتل کرنا اللہ تعالیٰ نے ہر ایک کام کا محل و موقع قرار دیا ہے جیسا کہ ارشادِ الہی ہے۔

”وَإِذَا حَلَلْتُمْ فَاصْطَادُوا“ (سورة المائدة آیت ۲) ”اور جب تم احرام سے ٹھیل ہو جاؤ تو شکار کر سکتے ہو۔“ پھر ارشاد ہوا ”وَلَا تَحِلُّوا شَعَائِرَ اللَّهِ وَلَا الشَّهْرَ الْحَرَامَ“ (سورة المائدة آیت ۲) ”خدا کی نشانیوں کی بے توقیری نہ کرو اور نہ حرمت والے مہینہ کی۔“ چنانچہ مہینوں کی تعداد مقرر ہے جن میں چار حرمت والے ہیں، جیسا کہ ارشادِ جنابِ باری ہے۔ ”وَفِي حُبُورِ الْأَرْضِ أَرْبَعَةٌ أَشْهُرٌ وَعَلَمُوا أَنَّكُمْ مُعْجِزِي اللَّهِ“ (سورة توبہ آیت ۲)۔

(محلے مشرک!) بس تم چار مہینے (ذی قعدہ، ذوالحجہ، رجب و محرم) روئے زمین پر سیر و سیاحت کر لو اور یہ سمجھ رہو کہ تم خدا کو عاجز نہیں کر سکتے۔“ (تفسیر العیاشی جلد ۱ صفحہ ۲۹، ابرہان جلد ۱ صفحہ ۲۳۷)

۵۳۔ جنابِ زید کی لاش کی بھرتی کرنے پر

تباهی و ہلاکتِ خاندانِ اُمیہ

داؤد ہرقی سے مروی ہے کہ ایک شخص نے میری موجودگی میں حضرت امام جعفر صادق علیہ السلام سے اس آیتِ مبارکہ کے بارے میں سوال کیا ”فَعَسَى اللَّهُ أَنْ

يَأْتِيَ بِالْفَتْحِ أَوْ أَمْرٍ مِّنْ عِنْدِهِ فَيُضْلِحُوا عَلَيَّ مَا أَسْرَوْنَا فِي أَنْفُسِهِمْ تَاكِدِينَ (سورة مائدہ آیت ۵۲)

”تو پس غنقریب ہی خدا (مسلمانوں کی) فتح یا کوئی اور بات اپنی طرف سے ظاہر کر دے گا، تب یہ لوگ اُس بدگمان پر جو یہ اپنے جی میں چھپاتے تھے، شرمائیں گے“ امام علیہ السلام نے فرمایا کہ یہ جنابِ زید کی لاش کو جلانے کے بعد سات دن کے اندر بنی اُمیہ کی ہلاکت اور تباہی کی اطلاع دی گئی ہے۔

(تفسیر العیاشی جلد ۱ صفحہ ۳۲۵، ابرہان جلد ۱ صفحہ ۲۴۸، تفسیر صافی جلد ۱ صفحہ ۲۳۸، اثبات العداۃ از میرزا علی جلد ۵ صفحہ ۲۲۶)

۵۴۔ زید کی وجہ تسمیہ

ابوالقاسم بن قولوبہ نے بعض اصحاب سے اس روایت کو نقل کیا ہے جس میں راوی نے کہا کہ میں امام علی بن الحسین علیہما السلام کی خدمت میں موجود تھا اور میں نے مشاہدہ کیا کہ جب امام علیہ السلام نمازِ صبح سے فارغ ہو جاتے تھے تو طویلِ آفتاب تک کسی سے کلام نہ فرماتے تھے۔

چنانچہ جنابِ زید کی پیدائش کے دن آپ کے پاس کچھ لوگ آئے اور نمازِ صبح کے بعد انہوں نے آپ کو فرزند کی ولادت کی مبارکباد پیش کی۔ راوی کا بیان ہے کہ امام علیہ السلام اپنے اصحاب کی طرف متوجہ ہوئے اور فرمایا کہ تم لوگوں کا کیا خیال ہے میں بچے کا کیا نام رکھوں تو ان میں سے ہر ایک نے اپنی اپنی رائے کے مطابق نام تجویز کیا۔

امام علیہ السلام نے غلام سے فرمایا: ذرا قرآن مجید تلاؤ۔ چنانچہ قرآن مجید لایا گیا اور آپ نے اسے گود میں رکھ کر کھولا اور صفحہ کے پہلے پر نظر کی توبہ آیہ مبارکہ دیکھی ”وَفَضَّلَ اللَّهُ الْمُجَاهِدِينَ عَلَى الْقَاعِدِينَ أَجْرًا عَظِيمًا“ (سورة النساء آیت ۹۵)

”اور غازیوں کو خانہ نشینوں پر عظیم ثواب کے اعتبار سے خدا نے بڑی فضیلت دی ہے“ راوی کا بیان ہے کہ امام علیہ السلام نے قرآن مجید کو بند کر کے پھر دوبارہ کھولا تو پہلے صفحہ پر (سرورق) یہ آیت مبارکہ نظر آئی۔ ”إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ الْجَنَّةُ يُقَاتِلُونَ فِي سَبِيلِ اللَّهِ

فَيَقْتُلُونَ وَيُقْتَلُونَ وَعَدًا عَلَيْهِ حَقًّا فِي التَّوْرَةِ وَالْإِنْجِيلِ  
وَالْقُرْآنِ وَمَنْ أَوْفَى بِعَهْدِهِ مِنْ اللَّهِ فَاسْتَبْشِرُوا بِبَيْعِكُمْ  
الَّذِي بَايَعْتُمْ بِهِ وَذَلِكَ هُوَ الْفَوْزُ الْعَظِيمُ (سورہ توبہ آیت ۱۱۱)

”اس میں تو شک نہیں کہ خدا نے مومنوں سے اُن کی جانیں اور اُن کے مال اس بات پر خرید لیے ہیں کہ (ان کی قیمت) اُن کے لیے بہشت ہے (اسی وجہ سے) یہ لوگ خدا کی راہ میں لڑتے ہیں تو کفار کو قتل کرتے ہیں اور (خود بھی) قتل ہوتے ہیں (یہ) پنگا وعدہ ہے جس کا (پورا کرنا) خدا پر لازم ہے (اور ایسا پکٹا ہے) کہ توریت اور انجیل و قرآن میں (لکھا ہوا) ہے اور اپنے عہد کو پورا کرنے والا خدا سے بڑھ کر اور کون ہے تم تو اپنی (خرید) فروخت سے جو تم نے خدا سے کی ہے خوشیاں مناؤ یہی تو بڑی کامیابی ہے۔“

قرآن مجید کے تفاؤل کے بعد امام علیہ السلام نے فرمایا کہ خدا کی قسم یہ زید ہیں، خدا کی قسم یہ زید ہیں۔ چنانچہ آپ نے ان کا نام زید رکھ دیا۔ (مستطرفات السرائر)

## ۵۵۔ جناب زید کے بارے میں حضرت رسول خدا کی پیش گوئی

جناب حذیفہ بن یمان بیان کرتے ہیں کہ آنحضرت صلی اللہ علیہ وآلہ وسلم نے زید بن حارثہ کی طرف دیکھ کر فرمایا کہ خدا کی راہ میں قتل ہونے والا اور میری امت میں صولی پر لٹکنے والا اور میرے اہل بیت میں ایک مظلوم کا یہی نام ہوگا اور اسی کے ساتھ آنحضرت نے زید بن حارثہ کی طرف اشارہ کیا اور ان سے فرمایا کہ اے زید! ذرا میرے قریب آؤ تمہارا نام نے میری محبت کو زیادہ کر دیا۔ تم میرے اہل بیت میں ایک محبوب فرد کے ہم نام ہو۔

(مستطرفات السرائر)

## ۵۶۔ حکیم بن عباس کلبی کا انجام

منقول ہے کہ امام جعفر صادق علیہ السلام کو حکیم بن عباس کلبی کے ان اشعار کی اطلاع ہوئی جن کا ترجمہ یہ ہے کہ: ”ہم نے تمہارے زید کو درخت کے تنے پر بھانسی دے دی اور میں نے کسی جہدی کو

ہنیں دیکھا کہ اسے اس طرح صولی دی گئی ہو، تم نے حماقت میں عقلی کا عثمان سے قیاس کر لیا ہے حالانکہ عثمان تو عقلی سے افضل واعلیٰ ہیں۔“

جب امام جعفر صادق علیہ السلام کو ان اشعار کی اطلاع ہوئی تو آپ نے آسمان کی طرف اپنے لرزتے ہوئے ہاتھ بلند کیے اور عرض کیا کہ بارِ اہبا! اگر تیرا یہ بندہ حکیم بن عباس جو مٹا ہے تو اس پر اپنے کئے کو مسلط فرما۔

چنانچہ وہ کسی کام سے کوڑ جا رہا تھا جب وہ قریب کوڑ پہنچا تو ایک سمت سے شیر برآمد ہوا اور اس کی گردن ٹوڑ ڈالی۔ جب امام علیہ السلام کو اس کی خبر ہوئی تو آپ فوراً مسجد شکر میں چلے گئے اور عرض کیا کہ تمام تعریفیں اس خدا کے لیے ہیں جس نے ہم سے کیے ہوئے وعدے کو پورا کر دیا۔ (کشف الغم جلد ۲ صفحہ ۱۰۱ المصاب جلد ۲ صفحہ ۷۷)

## ۵۷۔ جناب زید پر رونے والے جنتی ہیں

حضرت امام جعفر صادق

نے ابوولاد کاہلی سے فرمایا کہ کیا تم نے میرے چچا جناب زید کو دیکھا تھا؟ اس نے کہا، جی ہاں میں نے انہیں صولی پر لٹکا ہوا دیکھا تھا کہ کچھ لوگ تو ان کی اس حالت پر خوش ہو رہے تھے اور کچھ رنجیدہ و ملول تھے۔

امام علیہ السلام نے فرمایا کہ جو رنجیدہ تھے اور اُن پر گریہ کُناں تھے وہ جناب زید کے ساتھ جنت میں ہوں گے اور جو اُن کی حالت پر خوش تھے وہ ان کا خون بہانے میں شریک ہیں۔ (کشف الغم جلد ۲ صفحہ ۴۲۲)

## ۵۸۔ جناب زید امام محمد باقر کی نظر میں

گروہ زیدیہ کے ایک بزرگ

ابوالجبار ودبسان کرتے ہیں کہ میں امام محمد باقر علیہ السلام کے پاس بیٹھا تھا کہ جناب زید تشریف لائے جب امام علیہ السلام کی نظر اُن پر پڑی تو فرمایا کہ یہ میرے اہل بیت میں بلند درجہ ہستی ہیں اور ان کے خون کا انتقام لینے والے ہیں۔

(رجال الکشی صفحہ ۱۵۱)



## ۵۹۔ جنابِ امام جعفر صادقؑ کی امامت کے مُقر تھے۔

عمار سا باطنی سے مروی ہے کہ سلیمان بن خالد جناب زید بن علی بن حسین کے ساتھ کہیں باہر گئے۔ تو ہم اور زید ایک طرف کھڑے تھے، دریں اشار ایک شخص نے اُن سے کہا کہ جناب زید اور امام جعفر صادق علیہ السلام کے بارے میں آپ کا کیا خیال ہے؟ سلیمان کہتے ہیں کہ میں نے جواب دیا کہ خدا کی قسم امام جعفر صادق علیہ السلام کا ایک دن جناب زید کی پوری زندگی کے دنوں سے بہتر ہے۔

سائل نے اپنا سر ہلایا اور جناب زید کے پاس آکر سارا قصہ سنایا سلیمان کہتے ہیں کہ میں بھی اس طرف گیا اور جناب زید سے ملا تو انھوں نے امام جعفر صادق علیہ السلام کے بارے میں فرمایا کہ حضرت جعفر علیہ السلام، احکام شریعت یعنی حلال و حرام میں ہمارے پیشوا اور امام ہیں۔ (رجال کشی ص ۳۱۱)

## ۶۰۔ جناب زید اور ائمہ اثنا عشر

جناب یحییٰ بن جناب زید راوی ہیں کہ میں نے اپنے والد زید گوار سے حضرات ائمہ اثنا عشر علیہم السلام کے بارے میں دریافت کیا تو انھوں نے فرمایا کہ ائمہ بارہ ہیں جن میں چار حضرات تو گزر چکے اور آٹھ ابھی باقی ہیں میں نے عرض کیا کہ ان حضرات کے نام کیا ہیں؟

انھوں نے فرمایا کہ جو دنیا سے رحلت کر چکے ہیں وہ جناب امیر المومنین علی ابن ابی طالب علیہ السلام، امام حسن و امام حسین اور امام علی ابن الحسین علیہم السلام تھے اور جو باقی ہیں ان میں میرے بھائی امام محمد باقر علیہ السلام اور ان کے بعد ان کے فرزند امام جعفر صادق علیہ السلام ہیں پھر ان کے فرزند امام موسیٰ کاظمؑ اور پھر امام علی بن موسیٰ الرضا اور ان کے بعد ان کے فرزند امام محمد تقیؑ اور ان کے بعد ان کے فرزند امام علی النقی اور ان کے بعد امام حسن العسکری علیہ السلام پھر ان کے فرزند امام محمدی علیہم السلام ہوں گے۔

پس نہ میں نے جناب زید سے عرض کیا کہ یہ سب نام آپ کو کہاں سے معلوم ہوئے؟

فرمایا کہ یہ ایک عہد ہے جو رسول اللہ صلی اللہ علیہ وآلہ وسلم سے ہمارے پاس پہنچا ہے۔

اب اگر کوئی یہ کہے کہ جب جناب زید ائمہ معصومینؑ سے ان احادیث کو سنتے رہے اور ان کا ان پر یقین و اعتقاد تھا تو پھر تلوار لے کر کیوں خسروؑ کیا اور اپنے لیے دعویٰ امامت کر لیا۔ نیز امام جعفر صادق علیہ السلام کی مخالفت کا اظہار کر دیا۔ جب کہ حضرت امام علیہ السلام عظیم المرتبت اور صلح جو، علم و عمل، زہد و تقویٰ وغیرہ صفات میں سب سے زیادہ لائق و فائق تھے اور اس طرح کا خسروؑ تو وہی کر سکتا ہے جس کے دل میں غنا و ہوا اور عظمتِ امام کا منکر ہو۔

اور اصل بات یہ ہے کہ جناب زید ہرگز ایسے نہ تھے کہ وہ یہ صورت اختیار کرتے حقیقت یہ ہے کہ جناب زید امر بالمعروف اور نہی عن المنکر کے لیے میدان جہاد میں اترے اور اس میں اپنے پیغمبرِ امام جعفر صادق علیہ السلام کی کوئی مخالفت نہ تھی اور مخالفت کا یہ پروپیگنڈہ عوام کی طرف سے طعن کیا گیا ہے جس کی صورت یہ ہوئی کہ جناب زید نے خسروؑ کیا اور امام جعفر صادق علیہ السلام نے خسروؑ نہیں کیا تو شیعوں کے ایک گروہ کے ذہن میں یہ بات پیدا ہو گئی کہ حضرت امام جعفر صادق علیہ السلام کا ان کو خسروؑ سے روکنی مخالفت کی وجہ سے تھا لیکن حقیقت یہ محض خسروؑ کے نتائج پر غور و خوض کی تھی۔

چنانچہ ان لوگوں نے جو زید یہ گروہ کے ساتھ تھے اس امر کو دیکھا تو وہ اس کے قائل ہو گئے کہ وہ شخص امام ہی نہیں ہو سکتا جو خاموش ہو کر گھر میں بیٹھ جائے اور اپنا دروازہ بند کر لے بلکہ امام وہ ہو گا جو میدانِ قتال میں امر بالمعروف اور نہی عن المنکر کے لیے تلوار لے کر آجائے۔

یہی وہ اسباب تھے جنہوں نے شیعوں کے درمیان اختلاف پیدا کر دیا لیکن امام جعفر صادق علیہ السلام اور جناب زید رضی اللہ عنہ کے درمیان کوئی اختلاف نہ تھا اور اس کے ثبوت کے لیے ہمارے پاس جناب زید کا یہ قول ہے کہ جو جہاد کرنا چاہتا ہو تو وہ میرے ساتھ آئے اور جو مسلم کا خواہشمند ہو وہ میرے پیچھے حضرت امام جعفر صادق علیہ السلام کی طرف چلا جائے اگر جناب زید اپنے لیے امامت کا دعویٰ کرتے تو اپنی ذات سے مسلم کے کمال کی نفی نہ کرتے۔ اس لیے کہ امام خدا کی مخلوق میں سب سے زیادہ عالم ہوتا ہے۔ اور پھر یہ کہ امام جعفر صادق علیہ السلام کا یہ مشہور قول ہے کہ خداوند عالم میرے چچا زید پر رحم فرمائے، اگر وہ اپنے ارادے میں کامیاب ہو گئے تو انھوں نے اپنا مقصد

پایا۔ وہ آل محمد علیہم السلام کی رضا کی طرف لوگوں کو بلارہے تھے اور میں خود ایک رضا آل محمد میں سے ہوں۔

اس مذکورہ حقیقت کی تائید اس سے ہوتی ہے جو علی بن الحسن نے ذوالحجہ ۲۸۱ھ میں مکہ میں بیان کی کہ محمد سے ابو محمد حسن بن محمد نے محمد بن مطہر سے سلسلہ رواق کے ساتھ متوکل بن ہارون سے نقل کرتے ہوئے بیان کیا جس میں متوکل نے یہ کہا کہ میں یحییٰ بن زید سے ان کے والد کے قتل ہونے کے بعد ملا تھا جبکہ وہ اس وقت خراسان جانے والے تھے حقیقت میں نے ان جیسا کوئی دوسرا فضیلت اور مقل میں بلند درجہ نہیں دیکھا۔ میں نے یحییٰ سے ان کے والد بزرگوار کے بارے میں پوچھا تو کہنے لگے کہ والد ماجد تو قتل ہو گئے اور کناسہ میں انھیں صولی پر لٹکا دیا گیا۔

یہ کہہ کر وہ رونے لگے اور میں بھی رویا، یہاں تک کہ وہ غش کھا گئے جب ذرا سنبھلے تو میں نے ان سے کہا کہ فرزند رسولؐ اس سرکش کے مقابلے میں ان کے خسرو ج کا باعث کیا ہوا جبکہ انھیں کوہ والوں کی حرکتوں کا علم تھا۔

جناب یحییٰ نے جواب دیا کہ میں نے بھی ان سے یہی بات دریافت کی تھی تو انھوں نے فرمایا تھا کہ میں نے اپنے پدر بزرگوار سے یہ بات سنی ہے جو انھوں نے اپنے والد ماجد امام حسین علیہ السلام سے سماعت فرمائی کہ ”جناب رسول اللہ صلی اللہ علیہ وآلہ وسلم نے میری پشت (صلب) پر اپنا ہاتھ رکھا اور فرمایا کہ اے حسین! تمہارے صلب سے ایک فرزند پیدا ہوگا جس کا نام زید ہوگا اور شہید کیا جائے گا اور روز قیامت وہ لوگوں سے آگے آگے چلے گا اور داخل جنت ہوگا۔“

جناب یحییٰ نے فرمایا کہ خداوند عالم میرے پدر بزرگوار جناب زید پر رحم فرمائے، بخدا وہ بڑے عبادت گزار تھے رات کے وقت نماز گزار اور دن میں روزہ دار رہتے تھے۔ انھوں نے توراء خداوندی میں جہاد کا حق ادا کر دیا۔

متوکل بن ہارون کہتے ہیں کہ میں نے یحییٰ سے کہا کہ کیا امام کی یہی صفات ہوتی ہیں جو آپ نے بیان کیں؟

جناب یحییٰ نے فرمایا اے عبداللہ! میرے والد ماجد امام نہیں تھے لیکن وہ اولاد رسولؐ میں سے تھے، خاندان سادات اور زاہدوں میں سے تھے اور راہ خدا میں جہاد کرنے والوں میں شامل تھے۔

میں نے کہا کہ فرزند رسولؐ! آپ کے والد ماجد نے تو امامت کا دعویٰ کیا تھا

اور راہ خدا کے مجاہد بھی تھے۔

جناب یحییٰ نے فرمایا اے عبداللہ! میرے پدر بزرگوار اس سے کہیں بلند تھے کہ وہ اس امر کا دعویٰ کریں جو ان کا حق نہیں تھا، وہ تو یہی کہتے تھے کہ میں تم کو آل محمد علیہم السلام کی رضا کی طرف بلارہا ہوں جس سے ان کی مراد امام جعفر صادق علیہ السلام کی ذات اقدس تھی۔ میں نے کہا کہ کیا آج وہ صاحب الامر ہیں؟

جناب یحییٰ نے جواب دیا کہ وہ بنی ہاشم میں بہت بڑے فقیہ تھے پھر کہنے لگے کہ اے عبداللہ! میں تمہیں اپنے والد بزرگوار کی شخصیت کے بارے میں بتاتا ہوں کہ درحقیقت کس حیثیت کے مالک تھے بسو! وہ دن کے اوقات میں جہاں تک ہوتا نماز میں مصروف رہتے تھے۔ جب رات ہو جاتی تھی تو ایک ہلکی سی نیند لے لیتے تھے اور آدھی رات میں پھر نماز کے لیے کھڑے ہو جاتے تھے۔ اس کے بعد اپنے دونوں پاؤں پر کھڑے ہو کر اللہ کی بارگاہ میں دعا کرتے، گڑ گڑاتے اور بہ جانے والے آنسوؤں کے ساتھ گریہ فرماتے تھے یہاں تک کہ اسی حالت میں صبح ہو جاتی تھی، پھر مسجد سے میں چلے جاتے اور پھر کھڑے ہوتے تو نماز صبح میں مشغول ہو جاتے تھے جب فجر کا وقت ختم ہو جاتا اور نماز سے فراغت ملتی تو تعقیبات کے لیے بیٹھ جاتے تھے یہاں تک کہ دن چڑھ جاتا تھا تو رفع حاجت کے لیے کھڑے ہوتے تھے جب وقت زوال قریب آتا تو اپنے مصیبت پر بیٹھ کر تسبیح الہی بجالاتے تھے۔ پھر نماز کے وقت تک خدا کی تعجید و تحمید بجالاتے اور جب نماز ظہر کا وقت آ جاتا تھا تو کھڑے ہو جاتے اور نماز بجالاتے تھے پھر انتظار کے بعد نماز عصر کا وقت داخل ہونے کے بعد فریضہ عصر ادا کر کے ایک گھڑی کے لیے تعقیبات میں مصروف ہو جاتے تھے پھر سجدے میں چلے جاتے تھے۔ جب غروب آفتاب ہو جاتا تو رات کی نماز (مغرب کی نماز) پڑھتے تھے۔

میں نے عرض کیا کہ کیا آپ کے پدر بزرگوار دن میں روزے سے رہتے تھے اور ہمیشہ ان کی یہی صورت رہتی تھی؟

جناب یحییٰ نے جواب دیا کہ ایسا نہیں تھا بلکہ وہ سال میں تین ماہ روزے سے رہتے اور ہر مہینے میں تین دن روزے رکھتے تھے۔

پھر میں نے پوچھا کہ کیا وہ دینی احکام میں لوگوں کو فتاویٰ دیا کرتے تھے؟

جناب یحییٰ کہنے لگے کہ یہ تو مجھے یاد نہیں۔

اس کے بعد وہ حضرت امام علی ابن الحسین علیہ السلام کی دعاؤں کا مجموعہ صحیفہ کاملہ پڑھنے کے لیے نکالتے تھے۔

## ۶۱۔ جناب زید اور ان کے اصحاب جنت میں داخل ہوں گے

محمد بن مسلم سے مروی ہے کہ میں جناب زید کی خدمت میں حاضر ہوا اور عرض کیا کہ آپ کے بارے میں لوگوں کا یہ خیال ہے کہ آپ صاحب الامر ہیں۔ آپ نے فرمایا، نہیں نہیں، میں تو ذریت رسول کی ایک فرد ہوں۔ میں نے عرض کیا کہ آپ کے بعد یہ منصب کن لوگوں کو ملے گا؟ آپ نے فرمایا، ان میں سات خلفاء اس منصب کو پائیں گے جن میں میرے بھائی امام محمد باقرؑ اور بالآخر ایک مہدی بھی ہوں گے۔  
ابن مسلم کہتے ہیں کہ پھر میں امام محمد باقر علیہ السلام کی خدمت میں حاضر ہوا اور آپ کو اس بات کی اطلاع دی۔

امام علیہ السلام نے دوبار فرمایا کہ میرے بھائی زید نے سچ کہا ہے اور معتز یہ منصب امام میرے بعد سات نانبین کو ملے گا جن میں ایک مہدی ہوں گے۔  
یہ منبر کا امام علیہ السلام رونے لگے اور فرمایا کہ گویا میں دیکھ رہا ہوں کہ میرے بھائی زید کو کتنا میں صولی پر لٹکایا جا رہا ہے۔ اے ابن مسلم! مجھ سے میرے پدر بزرگوار نے ارشاد فرمایا اور انھوں نے اپنے والد بزرگوار امام حسین علیہ السلام سے نقل کیا کہ جناب رسول اللہ صلی اللہ علیہ وآلہ وسلم نے میرے شلنے پر ہاتھ رکھ کر (پشت پر ہاتھ رکھ کر) مجھ سے ارشاد فرمایا تھا کہ اے حسین! تمہارے صلب سے ایک فرزند پیدا ہوگا جس کا نام زید ہوگا، وہ مظلوم قتل کر دیا جائے گا اور جب قیامت کا دن آئے گا تو وہ اور اس کے اصحاب جنت میں داخل ہوں گے  
(کفایۃ الاثر از خزائن صفحہ ۲۲ مطبوعہ ایران)

## ۶۲۔ صادق آل محمد ہی امام مفضل لقاقتہ ہیں

عبداللہ بن العلاء کہتے ہیں کہ میں نے جناب زید بن امام علی بن حسین سے پوچھا کہ کیا آپ صاحب الامر ہیں؟ آپ نے فرمایا، نہیں، میں تو عترت رسول کی ایک فرد ہوں۔ میں نے پھر پوچھا کہ آپ ہمیں کس کی اطاعت کرنے کا حکم دیتے ہیں؟

آپ نے فرمایا کہ تم پر (امام جعفر صادق علیہ السلام کی طرف اشارہ کر کے) منبر مایا۔ ان کی اطاعت فرض ہے اور یہی تمہارے امام ہیں۔ (نفس المصدا صفحہ ۲۷۸)

## ۶۳۔ ابھی کچھ ظلم اور بھی باقی رہ گیا ہے

مہزم بن ابی بردہ اسدی کہتے ہیں کہ جب جناب زید کے صولی پر لٹکائے جانے کی خبر مدینہ میں آئی تو میں امام جعفر صادق علیہ السلام کی خدمت میں حاضر ہوا۔ آپ نے مجھے ایک نظر دیکھ کر فرمایا کہ اے مہزم! جناب زید کا کیا رہا؟ میں نے عرض کیا کہ ان کی لاش صولی پر پڑ چادی گئی۔ امام علیہ السلام نے فرمایا کہ یہ کہاں ہوا؟ میں نے عرض کیا کہ کناہ بن اسد میں یہ واقعہ ہوا۔ امام علیہ السلام نے دریافت فرمایا کہ کیا تم نے انھیں کناہ بن اسد میں صولی پر خود دیکھا تھا؟

میں نے عرض کیا کہ جی ہاں، میں نے خود ہی دیکھا تھا۔  
یہ سن کر امام علیہ السلام رونے لگے اور پردے کے پیچھے مخدرات نے بھی گریہ شروع کر دیا۔

پھر امام علیہ السلام نے فرمایا کہ خدا کی قسم، ابھی تو دشمنوں کے کرنے کے لیے کچھ اور بھی باقی رہ گیا ہے جسے وہ بعد میں پورا کریں گے۔  
یہ سن کر میں سوچ میں پڑ گیا کہ اب وہ کونسا ظلم ہے جو قتل اور صولی کے بعد مزید باقی رہ گیا ہے؟

مہزم کہتے ہیں کہ میں امام علیہ السلام سے رخصت ہو کر چلا اور کناہ پہنچا تو دیکھا کہ لوگوں کا مجمع لگا ہوا ہے۔ میں ان کی طرف متوجہ ہوا تو کیا دیکھتا ہوں کہ لوگ جناب زید کی لاش کو بھانسی کے تختہ سے اتار کر جلا دینا چاہتے ہیں۔ تو میں دل میں کہنے لگا کہ یہی ظلم باقی تھا جس کا ذکر امام علیہ السلام نے مجھ سے اشارہ فرمایا تھا۔

(امالی ابن ابی شیبہ صفحہ ۱)

## ۶۲ — جناب زید کی منقولہ روایات و احادیث

راویوں کے ایک طویل سلسلے سے محمد بن بکیر روایت کرتے ہیں کہ ایک مرتبہ میں جناب زید کے پاس حاضر ہوا اس وقت ان کے پاس صالح بن بشر بیٹھے ہوئے تھے میں نے جناب زید کو سلام کیا اور وہ عراق کی طرف خروج کا ارادہ کر چکے تھے۔ میں نے عرض کیا فرزند رسول! مجھ سے کوئی حدیث بیان فرمائیے جو آپ نے اپنے پدر بزرگوار سے سنی ہو۔

جناب زید نے فرمایا کہ سنو! مجھ سے میرے والد بزرگوار نے فرمایا جبے انھوں نے اپنے والد بزرگوار سے اور انھوں نے اپنے جد نامدار سے روایت کیا کہ آنحضرت صلی اللہ علیہ وآلہ وسلم نے ارشاد فرمایا کہ جس شخص کو خداوند عالم کوئی نعمت عطا فرمائے تو اسے چاہیے کہ وہ خدا کی حمد کرے اور جس شخص کے رزق میں تنگی ہو تو وہ خدا سے استغفار کرے اور جو رنج و غم میں مبتلا ہو تو وہ لا حول ولا قوۃ الا باللہ کا ورد رکھے۔

محمد بن بکیر کہتے ہیں کہ میں نے جناب زید سے عرض کیا کہ فرزند رسول! مزید کچھ ارشاد فرمائیے۔

آپ نے اسی سلسلے سے ارشاد فرمایا کہ آنحضرت صلی اللہ علیہ وآلہ وسلم کا ارشاد ہے کہ قیامت کے دن میں چار آدمیوں کی شفاعت کروں گا۔ ایک اس شخص کی جو میری ذریت اور اولاد کا احترام کرے گا۔ دوسرے اس شخص کی جو ان کی ضروریات کو پورا کرے۔ تیسرے اس شخص کی جو میری اولاد کے لیے ان کے امور میں کوشاں ہو جبکہ وہ پریشان ہوں۔ اور چوتھے اس شخص کی شفاعت کروں گا جو ان سے زبان و دل سے محبت رکھتا ہو۔

میں نے عرض کیا کہ فرزند رسول! اس فضل و احسان کے بارے میں ارشاد فرمائیے جو خداوند عالم نے آپ حضرات کو عطا فرمایا ہے۔

جناب زید نے اس سلسلہ روایت سے آنحضرت صلی اللہ علیہ وآلہ وسلم کے ارشاد کو بیان فرمایا کہ جو شخص ہم اہل بیت سے خدا کی خوشنودی کی وجہ سے محبت رکھے اس کا حشر ہمارے ساتھ ہوگا اور ہم اسے اپنے ساتھ جنت میں لے جائیں گے۔

اے ابن بکیر! جو شخص ہمارے دامن کو مضبوطی سے پکڑے گا تو ہمارے ساتھ بلند درجوں میں ہوگا۔ خدا تعالیٰ نے آنحضرت صلی اللہ علیہ وآلہ وسلم کو رسالت کے لیے منتخب فرمایا اور ہمیں ان کی ذریت قرار دیا! اگر ہم نہ ہوتے تو خداوند عالم دنیا و آخرت کو پیدا نہ کرتا۔

ہمارے ذریعے سے ہی خدا پہنچا نا گیا اور اس کی عبادت کی جاتی ہے۔ ہم ہی خدا تک پہنچنے کا ذریعہ و وسیلہ ہیں اور ہمارے اندر ہی مصطفیٰ ہیں اور مرتضیٰ بھی ہیں۔ اور ہم میں ہی امام مہدی ہوں گے جو اس امت کے قائم ہیں۔

ابن بکیر کہتے ہیں کہ میں نے عرض کیا کہ فرزند رسول! کیا آپ کے پاس کوئی عہد نامہ ہے جس سے معلوم ہو سکے کہ جناب قائم کب تشریف لائیں گے؟

جناب زید نے ارشاد فرمایا: اے بکیر! تم انھیں ہرگز نہ پاس کو گے۔ اس لیے کہ ان سے قبل عہد امامت یکے بعد دیگرے چھ ائمہ تک پہنچے گا اور ساتویں وہ جناب ہوں گے جو قائم آل محمد کہلائیں گے جو دنیا کو عدل و انصاف سے اسی طرح بھر دیں جس طرح وہ ظلم و جور سے بھر چکی ہوگی۔

یہ سن کر میں نے عرض کیا کہ فرزند رسول! کیا آپ اس منصب امامت پر فائز نہیں نہیں ہیں؟

آپ نے ارشاد فرمایا کہ میں تو عترت رسول کی ایک فرد ہوں۔ (امام نہیں ہوں) میں نے پھر عرض کیا کہ یہ جو کچھ آپ نے فرمایا، اپنی طرف سے ہے یا آنحضرت صلی اللہ علیہ وآلہ وسلم نے ارشاد فرمایا ہے؟

آپ نے فرمایا کہ اگر میں عالم الغیب ہوتا تو سب کی ہی سب کی کرتا لیکن ایسا نہیں ہے یہ تو رسول اللہ صلی اللہ علیہ وآلہ وسلم نے ارشاد فرمایا ہے۔ اور آپ ہی نے ایک عہد نامہ ہمیں عنایت فرمایا ہے جس کے ذریعے سے ہم اپنی زندگی کے شب و روز گزارتے ہیں اور اخبار بتاتے ہیں۔ پھر آپ نے چند اشعار پڑھے:

نحن سادات قریش وقوام الحق الینا  
نحن الانوار التي من قبل کون الخلق کثنا  
ہم قریش کے سادات ہیں (سید و سردار ہیں)  
اور حق کا قیام ہمارے اندر ہے اور کائنات کی  
سے پہلے ہمارے انوار پیدا ہو چکے تھے۔

نحن من المصطفی المختار والمهدی منا  
فبنا قد عرفت الله و بالحق اقمنا  
سوف یصلنا سعیر من توفی الیوم عتقا  
ہم میں ہی خدا کے منتخب اور پسندیدہ بندے  
ہوئے اور ہم میں ہی مہدی ہوں گے خدا اپنے  
ہی ذریعے سے پہنچا نا گیا اور ہم نے ہی حق کو  
قائم کیا۔ وہ شخص آتش جہنم میں ڈال جائے گا

جو ہماری طرف سے منہ پھیرے گا۔  
علی بن حسین کہتے ہیں کہ اس روایت کو محمد بن حسین بزدوزی نے جناب کلینی سے



نقل کیا ہے۔ انھوں نے محمد بن یحییٰ سے، انھوں نے سلم بن خطاب سے، انھوں نے یحییٰ سے اور انھوں نے ابن عیمرہ اور صالح بن عقبہ سے اور انھوں نے علقمہ بن محمد حضرمی سے روایت کیا ہے کہ صالح نے کہا، میں جناب زید بن علی بن الحسین کی خدمت میں حاضر تھا کہ محمد بن یحییٰ آپ کے پاس آئے اور انھوں نے اس حدیث کو محمد بن یحییٰ سے بیان کیا۔

(کفایۃ الاثر از خزائن ص ۲۲۶)

## ۶۵ تاریخ شہادت جناب زید

مصباح میں جناب زید بن علی بن الحسین کی تاریخ شہادت ماہ صفر ۱۲۱ھ ہجری کی پہلی تاریخ بتائی گئی ہے۔  
(مصباح المنہج شیخ طوسی فی اعمال شہر صفر ص ۵۵۱)

## ۶۶ جناب زید کے بارے میں امام کے تاثرات

سیدان بن خالد کہتے ہیں کہ ایک دفعہ حضرت امام جعفر صادق علیہ السلام نے مجھ سے پوچھا کہ تم نے میرے چچا جناب زید کے ساتھ کیا کیا؟

میں نے عرض کیا کہ لوگ ان کی لاش کی نگرانی میں لگے ہوئے تھے جب وہ کچھ کم ہوئے تو ہم نے ان کے تابوت کو لے کر فرات کے کنارے ایک مقام پر دفن کر دیا جب فتح ہوئی تو گھوڑوں پر سوار کچھ لوگ آئے اور انھوں نے ان کی لاش کو تلاش کرنا شروع کیا۔ آخر کار جناب زید کی لاش انھیں مل گئی اور انھوں نے اس لاش کو جلا دیا۔

یہ سن کر امام علیہ السلام نے فرمایا کہ کیا تم نے ان کی لاش کو لوہے سے جھل نہیں کیا تھا کہ اسے فرات کے سپرد کر دیتے۔ خدا ان پر رحمت نازل فرمائے اور ان کے قاتلوں پر لعنت کرے۔  
(نفس المصدر جلد ۸ ص ۱۶۱)

## ۶۷ طلبِ رحمت کیلئے دُعا

ابو ہاشم جعفری کہتے ہیں کہ میں نے حضرت امام علی بن موسیٰ الرضا صلوٰۃ اللہ علیہ سے پچانسی پائے ہوئے (مصلوب) شخص کے بارے میں سوال کیا کہ اس کی کیا حیثیت ہوتی ہے اور کیا اس کے لیے رحمت کی دعا کھ

جاسکتی ہے؟

امام علیہ السلام نے فرمایا کہ کیا تمہیں معلوم نہیں کہ میرے جدِ بزرگوار نے اپنے چچا جناب زید پر صلوات بھیجی اور دعا طلبِ رحمت فرمائی۔ (المصدر السابق جلد ۳ ص ۲۱۵)

**تمت مکالم:** جناب زید بن علی رضی اللہ عنہ نے جب کہ درج شدہ مرتبہ میں سے ہر ایک خردی کرنے دے کے وقت بمسک کے سونے دھن پر زینت کے خصوصاً حضرت امام جعفر صادقؑ موسیٰ کا غم درام علی الرضا عظیم السلام کے حالات کے ابواب میں ان کا تذکرہ کیا جائے گا اور جناب زید کے بارے میں بعض اخبار و روایات کا تذکرہ حضرت امام جعفر صادق علیہ السلام کے معجزات میں ہوگا اور کتاب الخمس میں بھی ان حضرات کے حالات کو ہم محل طور پر بیان کریں گے جن میں ان حضرات سے بعض متعاضد امور کا تذکرہ ہم نے حالات جناب فاطمہ زہرا صلوٰۃ اللہ علیہا کے ابواب میں کر دیا ہے۔ اسی طرح جناب زید کے بارے میں بعض اخبار ابوابِ نصوص میں بیان کی جا چکی ہیں۔

یہ بات ذہن میں رکھنی چاہیے کہ جناب زید کے حالات کے بارے میں روایات میں اختلاف ہے لیکن یہ حقیقت ہے کہ یہ اخبار و روایات جناب زید کی عظمت اور ان کی مدح پر دلالت کرتی ہیں اور بتاتی ہیں کہ وہ ناحق امر کے دعویدار نہ تھے اور اصحاب کی ایک بڑی تعداد نے توفیق حاصل کیا ہے کہ وہ ایک عظیم انسان تھے لہذا مناسب یہی ہے کہ ہم جناب زید کے بارے میں اچھا لگان رکھیں اور رد و قدح نہ کریں، بلکہ ان جیسی ہستی کی طرح انہر معصومین عظیم السلام کی اولاد میں سے کسی سے کوئی تعرض نہ کریں (لیکن جانبِ جیسی باعظمت ہستی ان کے بعد معصومین عظیم السلام کے علاوہ بالنتص کوئی نظر ہی نہیں آتی) ”ہاں“ اگر حضرات ائمہ کی طرف سے ہی کسی کے بارے میں اس کا کفر ثابت ہو جائے اور یہ حضرات معصومین اس سے انہار و بیزاری کا حکم دیں تو یہ دوسری بات ہے۔  
(انتشار اللہ آمندہ ابواب میں ہم ان کا تفصیل سے تذکرہ کریں گے۔)

## ۶۸ جناب زید کا خطبہ

جعفر بن احمد نے جناب زید بن امام علی بن الحسین بن مثنیٰ بن ابی طالب کا ایک خطبہ تفسیر فرات بن ابراہیم میں نقل کیا ہے جس میں جناب زید نے لوگوں سے یوں خطاب فرمایا تھا کہ ”خداوند عالم نے ہر زمانہ میں ہدایتِ خلق کے لیے

## ۹۹ — جناب زید کے مدارج اور قتل ہونے کی بشارت

سعید بن جبیر سے منقول ہے کہ میں نے محمد بن خالد سے پوچھا کہ جناب زید کے بارے میں عراق والوں کے کیا خیالات ہیں ؟

محمد بن خالد نے کہا کہ میں اہل عراق کے بارے میں تو کچھ نہیں بتا سکتا البتہ ایک شخص جنہیں نازی کہا جاتا ہے جناب زید کے بارے میں ان کے خیالات ظاہر کروں گا۔ اُس کا بیان ہے کہ ایک دفعہ مکہ اور مدینہ کے درمیان میرا اور جناب زید کا ساتھ ہو گیا تو انہوں نے فرض نماز پڑھی اور تعقیبات میں مصروف ہو گئے اور ساری رات یہی صورت رہی اور کثرت سے تسبیح الہی بجاتے رہے اور اس آیت کو بار بار پڑھتے تھے ”وَجَاءَتْ سَكْرَةُ الْمَوْتِ بِالْحَقِّ ذَٰلِكَ مَا كُنْتَ مِنْهُ تَحِيْدُ“ (سورہ ق آیت ۱۹) ”اور موت کی پہونشی حق کے ساتھ آ پہونچی یہی وہ حالت ہے جس سے تو بھاگتا تھا۔“

چنانچہ انہوں نے رات کی نماز پڑھی اور آدمی رات تک اسی آیت کا ورد کرتے رہے۔ جب میں نے غور سے دیکھا تو آپ کے ہاتھ آسمان کی طرف بلند تھے اور زبان پر یہ الفاظ جاری تھے کہ میرے خدا ! دنیا کا عذاب آخرت کے عذاب سے زیادہ آسان ہے پھر جناب زید زور زور سے رونے لگے۔ یہ دیکھ کر میں ان کے قریب آیا اور کہنے لگا کہ فرزند رسول ! آج کی شب تو آپ نے رنج و الم کے ساتھ ایسی گریہ وزاری کی کہ میں نے کبھی نہیں دیکھی۔

جناب زید نے جواب دیا کہ اے نازی ! کیا بتاؤں رات میں سجدہ کی حالت میں تھا کہ لوگوں کا ایک گروہ میری طرف اُمڈ آیا جو ایسا لباس پہنے ہوئے تھے کہ میری آنکھوں نے نہ دیکھا تھا اور وہ میرے سجدے کی حالت میں میرے چاروں طرف اکٹھے ہو گئے جن میں اُن کے بزرگ نے کہا کہ جس کی بات وہ توبہ سے سننے لگے، کہ کیا یہ وہی شخص ہیں ؟ اُن سب نے جواب دیا کہ جی ہاں ! یہ وہی ہستی ہیں۔

وہ بزرگ بولے، اے زید ! تمہیں بشارت ہو کہ تم راہ خدا میں قتل کیے جاؤ گے، صولی پر لٹکائے جاؤ گے اور آگ میں جلائے جاؤ گے اور اس کے بعد پھر آگ سے تمہارا کوئی تعلق نہ ہوگا۔ یہ دیکھ کر مجھے خوشی ہوئی کیونکہ اے نازی ! بخدا میری خود بھی یہی خواہش تھی

کہ میں آگ میں جلایا جاؤں اور پھر دوبارہ آگ میں ڈالا جاؤں لیکن خدا اس امت کے حالات کی اصلاح فرما دے۔ (تفسیر خرات بن ابراہیم صفحہ ۱۶۶)

مؤلف علیہ الرحمۃ فرماتے ہیں کہ ابو الفرج اصفہانی نے مقاتل الطالبین میں زیاد بن منذر سے یہ روایت نقل کی ہے کہ امیر مختار علیہ الرحمۃ نے ایک کینز کو تیس ہزار درہم میں خرید لیا اور اس سے کہا کہ ذرا پیچھے کی طرف مڑ جاؤ تو وہ مڑ گئی، پھر کہا کہ ذرا آگے کی طرف مڑ جاؤ، تو وہ آگے کی طرف مڑ گئی، پھر کہنے لگے کہ اس کے سب سے زیادہ حقدار امام علی بن الحسین علیہ السلام ہی نظر آتے ہیں۔ چنانچہ انہوں نے یہ کینز جناب امام علیہ السلام کے پاس بھیج دی اور یہی جناب زید کی والدہ ہیں۔ (مقاتل الطالبین صفحہ ۱۶۷)

\* راویوں کے سلسلہ کے ساتھ خضیب و البشی سے مروی ہے کہ جب بھی میں نے جناب زید بن علیؑ کے چہرے پر نظر ڈالی تو ان کے چہرے پر نور نظر آیا۔

(مقاتل الطالبین صفحہ ۱۶۷)

\* ابو الجارود راوی ہیں کہ میں مدینہ آیا اور جس سے بھی جناب زید کے بارے میں پوچھا تو یہی جواب ملا کہ وہ تو قرآن مجید سے عہد و پیمان رکھنے والے حلیف اور ساتھی ہیں۔

(مقاتل الطالبین صفحہ ۱۶۷)

\* جناب جابر نے امام محمد باقر علیہ السلام سے نقل کیا ہے کہ جناب رسالت مآب صلی اللہ علیہ وآلہ وسلم نے امام حسین علیہ السلام سے فرمایا کہ تمہارے صلب سے ایک مستی عالم وجود میں آئے گی جس کا نام زید ہو گا وہ اور اس کے اصحاب اُن لوگوں سے قیامت کے دن آگے آگے چلتے ہوں گے جو خوبصورت سفید گھوڑوں پر سوار ہوں گے اور وہ جنت میں بغیر حساب کے داخل ہو جائیں گے۔ (مقاتل الطالبین صفحہ ۱۶۷)

\* عبدالملک بن ابی سلیمان سے منقول ہے کہ جناب رسالت مآب صلی اللہ علیہ وآلہ وسلم نے ارشاد فرمایا کہ میرے اہل بیت کے صلب سے ایک شخص کو وصول دی جائے گی اور وہ آنکھ جنت کو نہ دیکھ سکے گی جو اس کی شرمگاہ پر نظر ڈالے (مقاتل الطالبین صفحہ ۱۶۷)

\* عبد اللہ بن محمد بن الحنفیہ ناقل ہیں کہ ایک دفعہ جناب زید بن علیؑ ابن الحسین جناب محمد بن الحنفیہ کے پاس سے گزرے۔ تو آپ نے زید کو پیار اور محبت سے اپنے پاس بٹھایا اور کہا کہ اے میرے بھتیجے ! میں تمہیں اُس خدا کی حفاظت میں دیتا ہوں کہ تم ہی وہ زید ہو جسے عراق میں صولی دی جائے گی اور جو بھی اس کی شرمگاہ کو دیکھے گا وہ جہنم کے سب سے نیچے درجہ (درک اسفل) میں رہے گا۔ (نفیس اللہ ص ۱۲۱)